

سنڌ سلامت پاران :

سنڌ سلامت ڊجيٽل بوڪ ايڊيشن سلسلي جو نئون ڪتاب ”مٽيءَ جا مور ماڻهو“ اوهان اڳيان پيش ڪجي ٿو. سنڌ خاص ڪري بدين ۽ لاڙ جي 125 شخصيتن تي لکيل هي ڪتاب ليکڪ، صحافي ۽ محقق عثمان راهوڪڙي جو لکيل آهي.


عثمان راهوڪڙي جي هن ذاتي لکيل انسائيڪلوپيڊيا جهڙي ڪم جون خوبيون آهن، هڪ ته ڪتاب سهڻي ٻوليءَ ۾ لکيل آهي. هنن لکڻين ۾ ادبي چس به آهي ته صحافتي رنگ جي مهڪ به اڀيل اٿس. بي اهم خوبئي هيءُ آهي ته هنن لکڻين ۾ شخصي تاريخ ۽ سنڌ جي تاريخ کي سلهاڙي پوءِ لکيو ويو آهي. هن انهن ڪردارن تي لکيو آهي جن ڌرتي، ٻولي، قوم، ادب ۽ تهذيب کي پنهنجو رٿ ست ڏنو آهي.

هي ڪتاب ڪنهن اداري نه پر راهوڪڙي صاحب پاڻ 2015ع ۾ ڇپايو. سنڌ سلامت سٽ پاران سندس ٿورائتا آهيون جو ڪتاب سنڌ سلامت ڪتاب گهر ۾ اپلوڊ ڪرڻ جي اجازت ڏني اٿن.



محمد سليحان وساڻ
مينيڊنگ ايڊيٽر (اعزازي)
سنڌ سلامت ڊاٽ ڪام

sulemanwassan@gmail.com
www.sindhsalamat.com
books.sindhsalamat.com



مٽيءَ جا مور ماڻهو

عثمان راهوڪڙو
2015ع

ڪتاب جو نالو: مٽيءَ جا مور ماڻهو
صنف: نثر (پروفائيل)
ليکڪ: عثمان راهوڪڙو
ڇاپو پهريون: فيبروري 2015ع
تعداد: 1000
ڪمپوزنگ: اقبال هاليپوٽو نريش ڪمار ۽ راجڪمار لوهائو
ٽائٽل: ابوبڪر شيخ بدين
جهولي لال ڪمپوزر، تندو باگوضلع بدين 0333-2528017
ڇپائيندڙ: پنهنجي پاران
ڇپيندڙ:

ملهه: 300 روپيا

رابطي لاءِ:
عثمان راهوڪڙو
03313834738
03463397774

“MITTI'A JA MOR MANHUN”
NASARI PROFILES
USMAN RAHOOKRO
FEBRUARY 2015

استاڪسٽ

رايبيل ڪتاب گهر — لاڙڪاڻو
ڀٽائي بڪ اسٽور — حيدرآباد
ڪاٺياواڙ اسٽور — ڪراچي
مهراڻ ڪتاب گهر — سانگهڙ
غلام تاج الدين جنرل اسٽور — تندو باگو
المنصور بڪ ڊپو — تندو باگو
مرچو لال پريمي بڪ اسٽور — بدين، سوچهر و پبليڪيشن — بدين

ڪاڙهن ۾ لکيل ڪتاب!

هيٺئين تي لکي پوندڙ لاڙ جو محبوب جي نگاهه جهڙو پرڳڻو، نه رڳو سنڌ جي تهذيب ۽ تاريخي ماڳن ۽ ورڻ جو وارث آهي، پر سنڌ رائيءَ جي مرڪز جهڙو محبوب لاڙ خطو، لوڻي ۽ لڄ، غيرت، سرت ۽ سمجھ، ارڏائيءَ ۽ تخليقي هڳاءَ جو خالق به صدين کان رهيو آهي. لاڙ جنهن جي پٽن، جتي لاجان جتڻ جي خُسناسڪيءَ جي هاڪ اڀاري آهي، اتي پاڳهيءَ سومريءَ جي لڄاڻيءَ سورهيائي جي سڌ به لاڙ جي هوڏيءَ هوائن عام ڪئي آهي! جتي دودي جي شهميرن لاڙ جي اتهاس جو ڪنڌ اوچو ڪيو آهي، اتي خليفي نبي بخش قاسم جي لکيل سر ڪيڏاري جي عظيم شاعريءَ به لاڙ جي تخليقيءَ سگھ جو پتو به ڏيھن کي ڏنو آهي! لاڙ جنهن جي نزاکت وارين ٿورين تي رڳو جام تماچيءَ ڪونه تڙپيا، پر سنڌي ٻوليءَ جي بقا جو وارث بابا پٿائيءَ به ته لاڙ تي ايڏو هر ڪيو جو پنهنجي سڄي شاعريءَ جي اکين ۾ لاڙ ۽ لاڙيءَ لهجي کي سڙو ڪري پرائڻ کان سواءِ رهي نه سگھيو! لاڙ جي اڙين جي اڏارن ۾ الاءِ ته چا رهيو آهي، جو شاعرن کي لاڙ جون هوائون محبوباڻا پاڪر ۽ لاڙ جو سدا بهار اپ ڏيئي ڌرتيءَ ماءُ جي پيشانيءَ محسوس ٿيو آهي! اهو ئي سبب آهي جو لاڙ جي دڳ دڳ ۽ وڪ وڪ تان شاعريءَ جي اڀر آرس موڙي مرڪيءَ آهي! ۽ لاڙ جي گس گس تان نثر جو اڻ جهل گهوڙو هٽڪارون ڪندو، ٽاپوليون هڻندو وقت جي سرڪش سيني تان گذرندو رهيو آهي!

لاڙ واقعي پراسرار آهي، ڇو جو ان جي وسطيءَ وسطيءَ مان ڪئين وڃايل ڄلا مؤرخ هٿ ڪري، اڄ به حيران ٿين ٿا! اڄ به برسات جي مند ۾ ڪنهن قتل آثار مان تاريخ اوچتي جهاتي ۽ وڃي ناهي ٿي ته عقل جو راڻو اچرج جي مومل جي وارن ۾ وڇڙي پوي ٿو! ٻيو ته ٺهيو پر لاڙ جي ڌنارن جون سينڊون به سر ڪوهياريءَ جو وجد لڳن ٿيون! محترم محمد زمان لنواريءَ واري صوفيءَ جي منصوريءَ نگاهه جهڙا لاڙ جا ڪنڀا صبح اڃان تائين ڪنول جا سر ڪنڀا جهڙا اڇا گل تڙائڻ جي روايت تان دستبردار ناهن ٿيا! رتي ڪوٽ جي شامن جي وياڪلتا ۾ اڄ به انهن مينڊيءَ رتن پيرن جي پازيبيءَ پڙلاءَ خاموشيءَ ۾ اڀري تاريخدانن کي اهو ٻڌائڻ چاهين ٿا ته لاڙ جي گم ٿيل تاريخ جو اڃان ته الف مس شروع ٿيو آهي. ي تائين ڇڄڻ لاءِ اڃان حياتيون گهرجن ٿيون! لاڙ جو سمنڊ اڃان پوڙهو ناهي ٿيو، اڃان ان جا سامونڊي ڄمندا رهيا آهن! آهي ۽ ڦاڙيءَ جي زخم ٿيل وجودن جهڙا دردناڪ نظم ڪلرائي ماڳن کان، وقت جي رهڙن ڪا به سنگهر، ڪا به گوليءَ ۽ ڪا به ڦاهيءَ ڪسي نٿي سگھي! نظم سرچڻا آهن، نثر کي سسئي وارو اڙانگهو پنڌ وڙو ٿو آهي! ڇو جو لاڙ جي مٽيءَ ۾ شهادتن جي خوشبوءِ رچيل آهي! لاڙ جي لهندڙ سج ۾ صوفيءَ ازم جي گيتو رنگ جو روپ اڃان پٽرو آهي!

سج اهو آهي ته لاڙ جي قلمڪارن سنڌيءَ ادب جي تاريخ ۾ بيحد منفرد ۽ نئين احساس ۾ رچيل دل جو پورهيو ڪيو آهي، جيڪو بنا شڪ جي اهميت ڀريو آهي. اهڙا ئي بيباڪ ۽ اهم نشان لاڙ جي صحافت ۽ تاريخ جي گاهوڙين به ڇٽا ڇڏيا آهن، جن نشانن کي ڪو به سرڪش واءِ لٽي ناهي سگھيو. انهن ئي پيرن جي نشانن تي هلندي اسان جي دوست عثمان راهوڪڙي پنهنجو قلمي ۽ علمي سفر شروع ڪيو آهي. اهو تسلسل آهي، جنهن جي وجود ۾ پيار، سج ۽ عشق جي مُشڪ شامل آهي.

ڏٺو وڃي ته، لکن به هڪ عشق آهي. لکن هڪڙيءَ ڪمٽمينٽ آهي. لکن ظفر آهي. اها مڃيل حقيقت آهي ته، ڪجهه ماڻهو دل جي تسڪين لاءِ لکندا آهن. ڪجهه ماڻهو لکن کي ذميوار ۽ محسوس ڪري پنهنجو نانو نپائيندا آهن. ڇا به آهي، سج اهو آهي ته لکن بيحد ضروري آهي. اها ڳالهه ائون ان ڪري چوان ٿو ته پندرهن هزارن سالن ۾ لکت جو علم نه هئڻ ڪري سنڌ جي تاريخ کي رهڙن سوڙهو ڪري ڇڏيو آهي، ڇڻ ته سنڌ جي علم ۽ تهذيب جا هٿ ٿي وڌيا ويا آهن. اڳاڻي گم ٿيل لکت جي ڪري سنڌيءَ قوم پوئتي ڌڪي وئي آهي. اهو تاريخي ظلم ٿيو آهي. انگريزن 1853ع ۾ سنڌي صورتخطيءَ کي نئين شڪ ڏئي، تڏهن وڃي لکت جي علم جي ترقي ٿي. سو سال مس ٿيا آهن جو اسان جو نثر شروع ٿيو آهي. پندرهن هزار سالن جي تاريخ کي اسان سو سالن ۾ سمهڙي پورو ڪرڻ لاءِ هٿ پير هنيا آهن، تمام گهڻو ۽ تمام سٺو ڪم اسان جي قلمڪارن ڪري ڏيکاريو آهي، پوءِ به حقيقت اها آهي ته اڃان تمام گهڻو ڪم پوئتي رهيل آهي. اسان ڇڻ ته شروعات ٿي هاڻ ڪئي آهي! لکن ان ڪري ضروري آهي ته، لکت نه فقط ماڻهو لاءِ پر قومن لاءِ به آڪسيجن جو درجو رکي ٿي. قومن ڪيئن ساهه کڻن ٿيون؟ اها سڌ قلمڪارن جي قلم مان ٿي سگھجي ٿي. ادب جون بيقاربيون هجن يا تاريخ جون اشڪاريون هجن، ڌرم جون پوٺاريون هجن يا صحافت جون سوڳاريون هجن، لکت جي ويساهه ڀڏرو ڪيو آهي ته قلم، تلوار کان وڌيڪ طاقتور آهي. تلوار ته فقط ڪنڌ ڪپي ٿي سگھي، پر دليين تي حڪومت فقط آرٽ ۽ قلم جي ذريعي ٿي ممڪن ٿي سگھي ٿي. لکت جو علم هزارين سال پراڻو آهي، پر هر دور ۾ ان جي حسن ثابت ڪيو آهي ته هي علم نئون به آهي ته سدا بهار به آهي. هڪ ڳالهه ضرور چوندس ته لکن جون جيڪي به اهم ڌارائون آهن، هڪ پنهنجو پاڻ تي لکن ۽ ٻيو ٻين تي لکن! هي ٻي ڌارا بيحد اهم آهي، ڇاڪاڻ ته ان ذريعي نه فقط تاريخ جنم وٺي ٿي، پر ان سان گڏ ڪردارن جي به چنڊڇاڻ ٿئي ٿي، نتيجي ۾ ڪيئي اهم پر لڪل ڪردار اسان جي سامهون اچي وڃن ٿا، جن جي اهميت کان ڪڏهن به انڪار ڪري نٿو سگھجي. ضروري آهي ته ڪردارن تي لکن وقت بي رٿائي کان ڪم وٺجي. دوست نوازيءَ سان تاريخ سان انصاف قطعي نٿو ڪري سگھجي!

اسان جي دوست عثمان راهوڪڙي اهڙو ئي دلچسپ ۽ منفرد ڪم هٿ ۾ کنيو آهي. ڪتاب ”مٽيءَ جا مور ماڻهو“ مختلف ماڻهن ۽ شخصيتن تي لکيل مختصر پر ڪافي معلومات تي مشتمل خوبصورت ڪتاب آهي، جنهن جا ڪيترائي ڇڄاڙخ اسان جي آڏو لڳن ٿا، جيڪا تمام سٺي علامت آهي. هي ڪتاب سندس پهرين نثري ڪتاب ”سڪو سنڌو، ڪنارا رُنا“ جو تسلسل آهي. عثمان راهوڪڙو بنيادي طور تي سڪو سنڌو صحافيءَ آهي، پر هن پاڻ کي محدود ناهي ڪيو، سيلاني روح هئڻ ڪري تاريخ جي موضوع ۾ به دلچسپي ورتي اٿس، اها ڀلي سوچ آهي. اها ٻي ڳالهه آهي ته تاريخدان وارو گهربل ڪردار اڃان عثمان راهوڪڙو پوريءَ ريت ادا ناهي ڪري سگھيو، ڇو جو اهو ڪنن ۽ وسيع موضوع آهي. پوءِ به اهو چئي سگھجي ٿو ته عثمان ڳچ وڪون اڳتي ڪڍي ڪافي سٺي ۽ ساراهه جوڳيءَ ڪوشش ڪئي آهي. ان ڪوشش کي قدر جي نگاهه ملڻ گهرجي.

سج اهو به آهي ته عثمان راهوڪڙي هڪ وڏو خال ڀرڻ جي دل سان جاکوڙ ڪئي آهي. پنهنجي پسند ۽ پنهنجي حسي جو ڪم هن بنا ساهيءَ پٽڻ جي ڪيو آهي. هن پنهنجي مٽيءَ، ٻوليءَ ۽ وابستگيءَ سان نپائڻ لاءِ وسان ناهي گهٽايو.

ملهايو آهي. انهن جي ڪردار جي خوشبوءِ سان هتي جا واهڻ ۽ وسنديون آشنا آهن. عثمان جو ان حوالي سان ڪيل ڪم تعريف جوڳو آهي. راهوڪڙي هن ڪتاب کي نئين ڄاڻ ۽ نئون ڳالهائون ڏئي دلچسپ بڻايو آهي. هن ڪافي منفرد پورهيو ڪيو آهي. اها به حقيقت آهي ته عثمان راهوڪڙي هي لکڻيون ڪنهن ايترو ڪنڊيشن ڪري ۽ ويهي ناهن لکيون، هي رس ۽ چس پريون ڪاوشون هن صوفي منش ڪاهوڙي ليکڪ ڪاڙهن ۾ ڪڙهي پوءِ لکيون آهن. هن لکڻ ۾ لوساتجي پنهنجي عشق کي پڌرو ڪيو آهي. هن پنهنجي وابستگيءَ اڃاگر ڪئي آهي. ٿي سگهي ٿو، ڪو پڙهندڙ ائين به چوي ته راهوڪڙي هنن لکڻين ۾ دوستيءَ نڀاڻ وارو عنصر رکيو آهي، ته ان حوالي سان ائين چوڻ ۾ ڪو عار ناهي ته عثمان جيڪا بهار جي بوءِ پنهنجي واسطوگيرن ۾ ڏني آهي، سا شايد ٻين کي نظر نه ائي هجي. محسوس ڪرڻ جو آرٿ هر ڪنهن وٽ پنهنجو هجي ٿو. هڪ ليکڪ کي به اهو حق حاصل آهي ته هو پنهنجي دل جي پيچرن تي هلي. ڏسڻو اهو هوندو آهي ته ليکڪ جن ڪردارن کي موضوع بڻايو آهي، ڇا اهي پنهنجي قوم ۽ ٻوليءَ جا دوست آهن؟ ڇا انهن جا پير قومي غداريءَ ۾ نه شامل ناهن؟! جيڪڏهن اهي ڪردار صاف آهن ته پوءِ اهي ڪردار بناشڪ جي قربتن جي لائق آهن. مجموعي طور تي هي ڪتاب تمام سٺي ڪوشش آهي، جنهن کي مانائتي موت ضرور ملڻ گهرجي.

ايوب ڪوسو
آڪٽوبر 2014ع

هيءَ ڪتاب عثمان راهوڪڙي جي نثري لکڻين جو ٻيو ڪتاب آهي. ”مٽيءَ جا مور ماڻهو“ نالو منهنجي نظر ۾ اهم آهي. مٽيءَ جو ماڻهو هئڻ پنهنجي ڌرتيءَ سان جڙيل هئڻ جو خوبصورت حوالو آهي. اٿون مٽيءَ جي ماڻهو کي احساس جي اک سان ڏسان ٿو. منهنجي نظر ۾ مٽيءَ جو ماڻهو بيحد اهم آهي. مٽيءَ جو ماڻهو ڌرتيءَ جي مٽيءَ مان جنم وٺي پيٽ بڻجي ڌرتيءَ جي نظارن، ڌرتيءَ جي رنگن، تهذيب، تمدن، آرٿ، ادب، امن، انسانيت، علم، آجپي، عزت، تقدس ۽ روحانيت لاءِ جاڳوڙي ٿو. انهن جي بهتريءَ لاءِ سوچي ٿو، ترقيءَ وٺرائي ٿو. مٽيءَ جو ماڻهو، مٽيءَ جي خوشبوءِ سان پيار ڪري ٿو. غداريءَ ان لاءِ گار آهي. ڌرتيءَ ان ماڻهو جي وجود جي هر حصي سان جهڙيل رهي ٿي. اهو ماڻهو ڌرتيءَ کي ماءُ سمجهي ٿو. پلي ڪٿي اهو مٽيءَ جو ماڻهو ملڪيت يا سماجي حيثيت ۾ ڪو وڏو قد به نه رکندو هجي، اها وڏي ڳالهه ناهي، پر وڏي ڳالهه اها آهي ته فطرت جو دوست هئڻ ناتي ان ماڻهو جو قد وڏو آهي، حيثيت وڏي آهي. عثمان راهوڪڙي ”مٽيءَ جي ان ماڻهو“ کي فوڪس ڪيو آهي. هي جيڪي مختصر پروفائيل جي شڪل ۾ هن ماڻهو سليڪٽ ڪيا آهن، عثمان انهن کي اهم سمجهيو آهي. انهن سان هن پنهنجي محبت جو اظهار ڪيو آهي. هن پنهنجي محبت جي هڪ تاريخ سهيڙڻ جي ڪوشش ڪئي آهي. اها به حقيقت آهي ته عثمان هن ڪتاب ۾ جن ماڻهن، شخصيتن يا ڪردارن کي قلمبند ڪيو آهي، انهن مان ڪجهه ئي اهڙا نالا آهن جن کي پذيرائيءَ حاصل ٿيل آهي، باقي گهڻا نالا نه ايترو جاتل سڃاتل آهن، نه انهن پويان ڪا مشهوري آهي. سرڪاري، انسائيڪلوپيڊيا ۾ به اهي نالا شايد نظر نه اچن! عثمان راهوڪڙي پنهنجي هن انسائيڪلوپيڊيا ۾ انهن کي ڄاڻائي ڇڏي ٿو ته اهي آهي. اها هن جي منفرد سوچ آهي. پلي ڪٿي عثمان دوستيءَ جي ناتي ڪن ڪردارن تي قلم کنيو آهي، پر سٺي ڳالهه اها آهي ته عثمان وري به مٽيءَ جي ماڻهن ڏي توجه ڇڪائڻ جي ڀرپور ڪوشش ڪئي آهي. هن اسان کي اهو ٻڌائڻ چاهيو آهي ته هي هن مٽيءَ جا ماڻهو آهن. اهي پنهنجي وجود ۾ منفرد آهن. انهن ۾ ڪي اهل علم آهن، ڪي شعر و ادب جا چاهيندڙ آهن. اهي محبتون ڪندڙ ۽ ڏڙڪندڙ ڄاڳندڙ دليون رکندڙ آهن. انهن به ڪو ڪردار ادا ڪرڻ لاءِ وڪون کنيون آهن. انهن ڪا خوشبوءِ پکيڙڻ لاءِ هتي پنهنجا جذبا ۽ پنهنجو وقت صرف ڪيا آهن. انهن هڪ سيڪيورل سوچ لاءِ ڪم ڪيو آهي. انهن مختلف روپن ۾ پنهنجي عشق جو اظهار ڪيو آهي، هر ڪنهن کي پنهنجو ظرف ۽ پنهنجو واس آهي.

عثمان راهوڪڙي جي هن ذاتي لکيل انسائيڪلوپيڊيا جهڙي ڪم جون ڪي ڳڻڻ جهڙيون خوبيون به آهن، جن کي واضح ڪرڻ ضروري ٿو سمجهان. پهرينءَ خوبيءَ هيءُ آهي ته ڪتاب سهڻيءَ ٻوليءَ ۾ لکيو ويو آهي. هنن لکڻين کي ادبي چس به آهي ته صحافتيءَ رنگ جي مهڪ به اڀريل آهي. ٻي اهم خوبهه هيءُ آهي ته هنن لکڻين ۾ شخصيءَ تاريخ ۽ سنڌ جي تاريخ کي سلهاڙي پوءِ لکيو ويو آهي. ڪجهه اهڙيون به شخصيتون عثمان سامهون آنديون آهن، جن جي سنڌ جي علمي، ادبي، فني ۽ سياسي تاريخ ۾ هڪڙي حيثيت آهي. مثال طور، مير محمد لنڊ، عبدالواحد آريسر، شمشيرالحيدري، فاضل راهو، ابوبڪر شيخ، ايڇ ايم خواجہ، پروفيسر عبدالله ملاح، محمد حسن ترڪ، منو مهيري شامل آهن، استاد منو ڪڇيءَ کي به ياد ڪيو اٿس. مطلب ته اهي اهي ڪردار آهن، جن پنهنجي ڌرتيءَ، ٻوليءَ، قوم، ادب، تهذيب کي پنهنجو رت ست ڏنو آهي ۽ پاڻ

ڪٿي آڻ مڃي؟ آهي ڪڏهن به سڃاڻي واري وات تان نه هٽيا. انهن جي وات وارا منصور ۽ دولهه ٿي ويا، سسئي ۽ سهڻي جيان ٿي رهيا. سرن جو سانگو لاهي ڇڏيو هو. هو پڇ لنگڻو ڪونه رهيا هئا. انهن ڪنهن حاڪم وٽ مدد ڪون پيڻي هئي. حسن درس کان وٺي هن ڪتاب ۾ جيڪي به ڪردار آهن. سي ٽڪن تي چڪن ٿيندڙ ڪون رهيا آهن. هو پنهنجن لاءِ ماڳي کان مٿي ۽ دشمنن لاءِ تڪي تلوار وانگر رهيا آهن. هي اهڙا وکر هئا ۽ آهن، جيڪي ڪڏهن به پٺي پراڻا نه ٿيندا. انهن جي پنهنجي پنهنجي مهانتا هئي ۽ آهي. جيڪا ڪوشش جي باوجود لڪي نه سگهندي. ائين جيئن اٺون سوني هار ۽ نازبو جي خوشبو جهڙي ادا، پير جي چانو ۽ مور جي ٽهڪي کي وساري ٿي نٿو سگهان. هن ڪتاب ”مٽي جا مور ماڻهو“ لاءِ ابوبڪر شيخ، نصرالله جروار، شاهد حميد قمبراڻي، منور علي راهوڪڙو، الهيجاڻو راهوڪڙو، محمد صديق راهوڪڙو، غلام شبير لغاري محمد موسيٰ جو ڪيو، ماما عبدالمجيد ملاح، اميد علي چانگ، عبدالمجيد جمالي، عبدالرشيد قمبراڻي، سيد جڙيل شاه بخاري، شڪيل خواج، محمد علي جوڻيجو، فتح الله جوڻيجو، هيومن موروڻي، مور ربهاري، پورو ربهاري، منظور سمون، مقبول هاليپوٽو، اقبال هاليپوٽو، پارو مل امراڻي، شهاب الدين نهڙيو، نصرالله ”ناشاد“ سمون، عبدالله نقاش علواڻي، محمد هارون گوپانگ، عبدالرازق کوسو، عبدالله چانڊيو، اياز جوڻيجو، نظير احمد ملاح، محمد دلاور ملاح، اشفاق احمد ميمڻ، امداد حسين جت، محمد يوسف ميراڻي، انور علي عباسي، محمد اشرف نهڙيو، عالي راهوڪڙو، انور علي، لکڻڙو راهوڪڙو، بلاول، اياز، سرفراز، علي اڪبر ۽ ابوبڪر شيخ صاحب منهنجي پهرين ڪتاب سڪو سنڌو، ڪناراڻا جي ڪور سميت ”مٽي جا مور ماڻهو“ ڪتاب جو ڪور ٺاهيو. پروف چيڪ ڪرائڻ ۾ مدد ڪئي. اتي وڏا وڙ ڪري ادا ايوب کوسو مهاڳ لکيو ۽ اقبال هاليپوٽو، نريش ڪمار ۽ راجا لوهائو ڪمپوزنگ جي پهرين وک کان آخري وک تائين سفر ۾ شامل رهيا. ٽنڊو باگو جي اسسٽنٽ ڪمشنر محمد حسين لنڊ (بلوچ) ۽ خدابخش پنهور جن جا وڏا وڙ جن ڪافي ڪتاب فراهم ڪيا ۽ پنهنجي پڙهيو لکيو هجڻ جو ثبوت ڏنو. منهنجي ڪتاب ”سڪو سنڌو، ڪناراڻا“ کي جيڪا موت ملي، ان لاءِ پڙهندڙن ۽ خريد ڪندڙن جا ٿورا لاهي نٿو سگهان. ”مٽي جا مور ماڻهو“ ڪتاب ۾ ايل خاڪن تي ڪم 8 جون 2014ع کان شروع ڪيو ويو. ڪتاب توهان جي هٿن ۾ آهي. هي ڪتاب ڪهڙي جڳهه ولاري ٿو ۽ نقاد ڪهڙي راءِ رکن ٿا، ان جو تعين ايندڙ وقت ڪندو. ٿيڙو يا هائڪا جي صنف وانگر خاڪن ۾ ڏيگهه نه ڪئي وئي آهي.

پنهنجي پاران

ڪائنات جي اسرارن جي شروعات ڪڏهن ٿي. ان تي اڃا تائين سائنسدان ۽ ريسرچ ڪندڙ تحقيق ڪري رهيا آهن، پر انسان جي شروعات حضرت آدم عليه السلام ۽ بيبي حوا جي وجودن کان ٿي. انهن مان پيدا ٿيل نسل، ڪٽنب، قبيلن ۽ قومن جي وجودن ۾ تقسيم ٿيو. هايل ۽ قابيل جي پسند ۽ ناپسند جي فلسفي انساني تاريخ جي ارتقا دوران ٿي وائون ويه ڪري ڇڏيون ۽ پوءِ زندگي جي انيڪ راهن جي حسين، بي نظير ۽ عرفان جي حدن کي پھتل ”مور“ ماڻهن جا گهاريل پل جيڪي سمورن زمانن لاءِ شڪل هئا ۽ رهندا. انهن جي رستن جا چٽا ۽ اڻ چٽا ٿيل پير ۽ سندن ڪهاڻين جا آهي حصا جن پنهنجي پنهنجي وقت کي گل گزار بنائڻ ۾ ڪا به ڪسر نه ڇڏي. انهن جي يادن جي گواهي تاريخ جي سفر جو هڪڙو باب آهي ۽ هو. ”پير“ جو وڻ جنهن جو پاڇو روزاني اوڀر کان اولهه طرف ٿي ويندو هو، اها ان ”مور“ ماڻهو جي پوکيل پير ۽ ان مور پرين جو پاڇو ۽ يادگرن جا پير جيڪي دل جي قبرستان ۾ اڄ به ديرو جمائي ٿڪيل آهن، اهي چڪ چرن ٿا ته، ڪا ياد اچي ٿي ۽ آهي مٽي جا مور ماڻهو ياد اچن ٿا. جن جي ڪهاڻي جا ڪيترائي عڪس آهن. هر گل جي پنهنجي خوشبو آهي، وانگر مٽي جا مور ماڻهو ڪتاب ۾، جن عظيم انسانن جو ذڪر ڪيل آهي. انهن جي اختيار ڪيل راهن مان ڪيترا اڃا مسافر اڃا اجهائيندا، مور ماڻهن جي زندگين جو مطالعو ۽ سبق پرائڻ هن وقت جي اهم ضرورت آهي. اسان جي ارد گرد ۽ اسان جي ڳوٺن، شهرن ۽ گهٽين ۾ مور ماڻهو موجود هئا ۽ آهن. ڪاڪا دورا ليڪا پورا کان وٺي نٿو ڪهيري تائين، اسان وٽ ڪردارن جي ڪوٽ نه آهي. پر انهن مور ماڻهن جي عظيم ڪردارن کي پسند ۽ ناپسند جي وڻ ويڙهي واري ول وروڪي وئي آهي. ليڪارين ۽ ذميوار ادارن جاڻي پجهي پنهنجو ڪردار ادا نه ٿي ڪيو آهي. پتو معيار ۽ پسند ۽ ناپسند وارو ماڻهو ان حساب ۽ ڪتاب تحت اڻڳڻا خود دار فنڪار، اديب، شاعر، سياسي ۽ سماجي ورڪر ۽ مور ماڻهو نظر اندازي جي چڪيا تي چڙهيا ۽ چڙهي رهيا آهن. جيڪڏهن صفا سولن لفظن ۾ مثال ڏجي ته شمشيرالحيدري جي وچوڙي کانپوءِ انهن ادارن جا ڪيو. جن جي تعمير هن نور وڃائي به ڪئي ته جواب پڙي ايندو. شمشيرالحيدري جي پهرين ورسني سندس پيءُ محمد اشرف ۽ سندس خير خواه ۽ ساٿي مير محمد بليدي ٽنڊي باگي پريس ڪلب جي هال ۾ ڪرائي. ڪوبه وڏو اديب، شاعر، فنڪار ۽ صحافي نه آيو بلڪ هال ۾ 30 کان 40 ماڻهو نظر آيا هئا. سي به واسطن جي بنياد تي ورسني ۾ شريڪ ٿيا هئا. ان ماجرا کي ڪهڙو نالو ڏجي؟ شمشيرالحيدري تي ڪا به ٽيسٽ سامهون اچي نه سگهي آهي. ان عمل تي ماتم ڪجي، لڙڪ هارجن يا نالا لکي انهن ڪرڻ ۽ ڌرتائن ۽ ادارن جي ڪردار تان پردو ڳڙجي يا ته شمشيرالحيدري ۽ ٻين مٽي جي مور ماڻهن ۽ ڌرتي جي سپوت پٽن جي ڪردارن جي انوکڻ اڏائڻ تي جيترو وس ۾ هجي اوترو ئي سمي. پنهنجي پنهنجي ليکي مون جيان يا ٻين انيڪ ليڪارين جيان ڪم ڪجي. يا انهن ادارن جيان مات جو روزو رکجي. يا بهتر ائين ٿيندو ته جن جن مور ماڻهن کي نظر انداز ڪيو ويو آهي، انهن جي ڪردار کي وائو ڪجي ۽ خوشحال جي چوڻي وانگر ته نفرتون پڪيڙڻ وارا ۽ انسانيت جا قاتل ۽ ويري به پنهنجي ڪرت ڪن پيا ته اسين جيڪي محبتن ۽ امن جا سفير آهيون، سي خاموش ڇو ويهون. شاه عبدالطيف ڀٽائي، سچل، سامي، شيخ اياز، شهيد شاه عنايت، محمد علي عرف عام علي قاضي ۽ ٻيا ان قسم جا ماڻهو ڪڏهن ورڇي وينا آهن. انهن

فہرست

1. ایچ ایم خواجہ
2. محمد حسین ترک
3. هوت خان کوسو
4. پروفیسر محمد عمر ملاح
5. ڈاکٹر پروفیسر محمد اسماعیل میمن
6. محمد خان سمون
7. عبدالکریم سمون
8. پروفیسر عبداللطیف راجپر
9. پروفیسر عبداللہ ملاح
10. پروفیسر ضرار رستمائی
11. عبدالعزیز خواجہ
12. ہیرو مل رانوز
13. لال محمد ملاح
14. محمد رمضان درس
15. کریم بخش پنهور
16. پروفیسر عبداللہ شیدی
17. پروفیسر محمد اسماعیل کنیر
18. علی احمد پجارو
19. سلطان علی ملکائی
20. غلام مصطفیٰ رند
21. محمد دلاور ملاح
22. ابوبکر شیخ
23. رمضان ”دلدار“ چیٹ
24. ارباب امیر حسن
25. شہید محمد فاضل راہو
26. ہادی بخش کوسو
27. منو مہیری
28. میر محمد بلیدی
29. عالی شاہ جیلانی
30. نجم الدین سریوال ۽ بشیر احمد سریوال
31. ڈاکٹر ذوالفقار علی مرزا ۽ فہمیدہ مرزا
32. محمد اسماعیل راہو
33. رئیس علی اکبر

34. ناصر خان نظاماٹی
35. سید علی بخش شاہ ۽ بی بی یاسمین شاہ
36. سردار کمال خان چانگ
37. ایاز لطیف پلیجو
38. بشیر احمد ہالیپوٹو
39. میر عبدالقادر ٹالپر
40. پیر علی بہادر شاہ ۽ امجد علی شاہ
41. علی مراد زٹور
42. محمد زمان جمالی
43. غلام مصطفیٰ کھوڑو
44. مختیار علی پتافی
45. بشیر احمد لغاری
46. بشیر احمد سریوال
47. سردار محمد یوسف چانگ
48. سیٹ محمود علی میمن
49. ڈاکٹر سکندر علی منڈرو
50. محمد اسماعیل ریگستانی
51. ایاز رضوی
52. نصر اللہ ”ناشاد“ سمون
53. زاہد گل جمالی
54. شہاب الدین نہڑیو
55. نیاز پتافی
56. شمشیر الحیدری
57. نقاش علوای
58. حسن درس
59. الہدّتو ”امر“ انصاری
60. ادریس نہڑیو
61. امر کتری
62. منظور سمون
63. فدا فاروقی
64. یارو مل امرائی
65. مجذوب لاشاری
66. پیر بخش ”صابر“ شیدی
67. عبدالمبین پنائی

68. عبدالمجيد جمالي
69. ذوالفقار علي لنڊ
70. الهڏنو جوڻيجو
71. فقير مير محمد لنڊ
72. محمد خان رستمائي
73. مڻو ڪڇي
74. موهن ڀڳت
75. دوست محمد چانڊيو
76. غلام مصطفيٰ جمالي
77. محمد خان جوڻيجو
78. اميد علي چانگ
79. غلام شبير لغاري
80. سيد والي شاه
81. ڊاڪٽر گلزار علي خواجه
82. ڊاڪٽر محمد سومار
83. وڪيل جيوٽرام
84. محمد اشرف ٽيپو
85. خالد جوڳي
86. غلام محمد
87. باغي حنيف ڪوسو
88. راجو عرف راوڙي
89. بشير احمد اڏيجو
90. مير محمد ٽالپر
91. مير نصير احمد ٽالپر
92. حاجي ڏورو راهوڪڙو
93. حاجي قربان خواجه
94. محمد سليمان ميمڻ
95. راجڪمار لوهاڻو
96. علي اڪبر رستمائي
97. صوفي ڪلو مل
98. محمد عارب دل
99. صاحب خان گرگيز
100. عبدالرحمان ۽ راڻو
101. اُستو آمون راهمون

102. يار محمد دل
103. محمد موسيٰ جوڪيو
104. گل حسن جمالي
105. جمن احمدائي
106. فقير لکاڏنو جت
107. سنت نيڻو رام
108. پير نصير محمد شاه
109. علي محمد سومرو
110. سڪندر علي پرڳڙي
111. دلبر سنڌي
112. محمد اشرف سمون
113. عبدالواحد آريسر
114. ڊاڪٽر آڪاش انصاري
115. ارم درس
116. نهال ڪمار
117. حبيب لغاري
118. مهوش عباسي
119. مفتي عباسي
120. صوفي الهيجايو راهوڪڙو
121. گنگارام
122. نصرالله جروار
123. انور علي عباسي
124. محمد اسلم راهو
125. محمد اسماعيل اڏيجو

وفا جو گل

ايڇ ايم خواجه اهڙو نالو هو، جنهن زندگي جي سڄن رستن تي گلاب پوکيا. گهڻن کي گل گلزار بڻائڻ جي جستجو ۾ هن ماڻهو 92 بهارون پنهنجي ڌرتي جي ماڻهن کي سجاڳ ڪرڻ واري واٽ تي گذاريون. پاڻ کي علم ۽ گلن جي باغ جو اهڙو مالهي بڻايو جنهن جي کاوشن ۽ محنتن جي ڪردار کي زمانا پيا ساريندا. هو اهو ڪڪر هو جيڪو وسي ويو. هن جي ڦڙي ڦڙي مان اهڙا گلاب ڦٽا جن پنهنجي خوشبو جو واس زماني کي ڏنو. اهو ايڇ ايم خواجه جنهن جو نالو حاجي خان ۽ سندس والد جو نالو مهر علي خواجه (خوجو) هو. ان جو ننڍي ڀاڱي ۾ ننڍڙو هٿ (دڪان) هو. پاڻ 8 آڪٽوبر 1907ع ۾ ملاڪاڻياري ۾ پيدا ٿيو، جتان سندس والد ننڍي ڀاڱي لڏي آيو. ساڳري يا نيري جي ڦٽل ڪپ تي اڏيل سنڌ راڻي ۽ مير ڀاڱي خان ٽالپر جي محبتي گهڻين ۾ هن زندگي جا پيرڙا کنيا. خان بهادر مير غلام محمد خان ٽالپر طرفان قائم ڪيل لارنس مدرسي ۾ سنڌ جي عالم، اديب، صحافي ۽ فلاسافر استاد محمد صديق شيدائي (مسافر) کان سبق ورتا. انهن سبقن هن جي اندر جي انسان کي جاڳائي وڌو. هن جي واٽ جيان هن جي اندر ۾ علم ذريعي انسان پيدا ڪرڻ ۽ پنهنجي ڌرتي کي گل گلزار بڻائڻ واري سوچ جنم ورتو، جنهن کيس علم جو آجيو مسافر بڻائي ڇڏيو. اها آڇ ۽ تڙپ ٿي هئي جنهن ڪري هو مختلف مڪتبن مان پڙهندي پڙهندي 1935ع ۾ پنهنجي خرچ تي ممبئي يونيورسٽي مان بي ٽي جو امتحان پاس ڪري، سکيا ورتل استاد طور ميرپورخاص ۾ مقرر ٿيو. ان کان اڳي 1932ع کان 1934ع تائين لاڙڪاڻي ۽ نوشهروفيروز ۾ استاد ٿي رهيو هو. 12 فيبروري 1932ع ۾ خان بهادر مير غلام محمد خان ٽالپر جي وفات، هن علم جي اڃايل تي گهرو اثر ڇڏيو، جنهن ڪري هن 1936ع ۾ سرڪاري نوڪري کي خيرباد چئي وڃي نوابشاهه (هاڻوڪي بينظير آباد) ۾ هڪ ننڍڙي مڊل اسڪول جو هيڊ ماستر ٿيو ۽ پنهنجي اندر واري آئند ماڻه، علم ۽ گل پوکڻ واري خواهش کي عملي جامو پهرائڻ لاءِ رات ڏينهن هڪ ڪري نوابشاهه جي رستن تي مختلف قسمن جا گل ۽ پوٽا پوکڻ سميت اتي جي چوڪرن ۽ چوڪرين جي تعليم لاءِ ايئن ميدان تي آيو، جيئن جنگ دوران جنگي هيرو پنهنجي فوج کي فاتح بڻائڻ لاءِ ڪوشش ڪندو آهي. هن ماڻهو اهو هنڌ چونڊيو، جتي علم جي روشني ڪونه هئي، جتي بهارن جي موسم ۾ هن کان اڳي ڪنهن گلاب ٽڙندي ڪونه ڏٺا هئا. هن علم جي اڃايل چوڪرن ۽ چوڪرين لاءِ اسڪول ۽ هاسٽلون جوڙايون، رستن کي گلن ۽ پوٽن سان سينگاري ڇڏيو. جنهن ڪري ان وقت جي نوابشاهه ميونسپل اختيارين کيس اعزازي ميمبر مقرر ڪيو ۽ سندس محنتن ۽ کاوشن عيوض کيس سوني چاڀي جو ايوارڊ ڏنو. نوابشاهه ۾ علم جا چراغ روشن ڪندڙ ايڇ ايم خواجه صاحب کي نوابشاهه جي تعليم جو ابو چئجي ته ڪو به وڏاڻ نه ٿيندو. هن شخص انگريزن جي غلامي واري دور ۾ مير غلام محمد خان ٽالپر ۽ پنهنجي محسن استاد محمد صديق مسافر جي علمي ذڪر واري گس تي هلندي ماحول کي سنوارڻ لاءِ جيڪي وڪون ڪنيون، انهن وڪن جي عيوض کيس انگريز راج جي پڄاڻي کانپوءِ بڻيل وطن پاڪستان جي پڻ صدرن فيلڊ مارشل محمد ايوب خان ۽ فاروق احمد لغاري حُسن ڪارڪردگي سان نوازيو. 1954ع ۾ 1955ع ۾ فورڊ فائونڊيشن آمريڪا جي دعوت تي آمريڪا ويو، جتي هن آمريڪا جي تعليم جي نظام کي ويجهي کان ڏٺو ۽ واپس ملڪ اچي پنهنجي تعليمي ادارن ۾ سڌارا آندائين ۽ حڪومت وقت کي به تعليم لاءِ مفيد مشورا

ڏنائين. نوابشاهه جي سڀني تعليمي ادارا جهڙوڪ ميونسپل اسلاميه هائير سيڪنڊري اسڪول، گورنمينٽ هائير سيڪنڊري اسڪول، ايڇ ايم خواجه (اپوا) گرلس اسڪول، گورنمينٽ ڊگري ڪاليج، قائداعظم لا ڪاليج سندس ئي ڪوششن جي نتيجي ۾ قائم ٿيا ۽ پنهنجي ئي خرچ سان ايڇ ايم خواجه سوسائٽي نوابشاهه گرلس مڊل اسڪول ۾ قائم ڪيائين. انٽرنيشنل هاسٽل ۽ لطيف هال به قائم ڪريائين. انٽرنيشنل هاسٽل ۾ سنڌ کانسواءِ بلوچستان جا شاگرد به رهندا هئا. نوابشاهه ۾ گلن جي نمائش جو بنياد رکيائين. زندگي جي آخري لمحن دوران به 12 فيبروري تي مير غلام محمد خان ٽالپر جي ورسِي ۾ شريڪ ٿيندو هو. انتهائي سادو سڃاڻو، تعليم جو ماهر استاد، انتهائي پنهنجائپ واري انداز ۾ گفتگو ڪندو هو. مونکي ساڻس ملاقات سندس نياڻي مهدي محمد خواجه ۽ ڏهتي عرفان مهدي خواجه معرفت مير صاحب جي ورسِي واري پروگرام ۾ نصيب ٿي. کيس اٺ ويهڻ، ڪاڻ پيئڻ ۽ ڳالهائڻ جو ڍنگ هو. پاڻ زندگي مان مايوس نه هو. سندس خواهش تعليم ذريعي انسان پيدا ڪرڻ جي هئي. رنگ ۽ نسل جي چڪر ۾ ڪڏهن به نه ڦاٿو. هن وفا جا گل پوکيا ۽ تعليم جي پرچار ڪندي ڪندي پنهنجي زندگي جو سفر 20 سيپٽمبر 1999ع تي پورو ڪيو، کيس حيدرآباد ۾ مٽيءَ ماءُ حوالي ڪيو ويو. کيس هر زمانو ياد ڪندو.

اقتصادي ترقي جي ڊوڙ جنهن کي انگريزي ۾ Economic Development چئبو آهي. پر ٻين لفظن ۾ اسين ان کي پئسي جي ڊوڙ چئي سگهون ٿا ۽ ان جو نتيجو امير امير تر ۽ غريب غريب تر ٿي رهيو آهي ۽ هر ماڻهو جو مقصد صرف پئسو ۽ دولت مند ٿيڻ رهجي ويو آهي. ان ڪري، پوسٽ ۽ دولت مند ٿيڻ واري سماج ۾ ڪجهه ماڻهن جو مقصد صرف پئسو ۽ دولت نه هوندو آهي، پر ان سماج ۾ ڪجهه روح سان جيئندڙ ماڻهن جون نظرون پنهنجي ڌرتي ۽ ان ڌرتي جي ڪردارن سان عشق ڪرڻ تي هونديون آهن. پروفيسر ضرار رستمائي ننڍي باگي جي مٽي مان 29.09.1965 تي پيدا ٿيل هڪ اهڙو شخص آهي، جنهن پنهنجي سڄي زندگي علم ۽ ڪتابن لاءِ وقف ڪري ڇڏي. امام غزالي سان عشق جي حد تائين عقيدت ڪندڙ هن شخص جو ڪل ذاتي سرمايو ڪتابن سان ڀريل ڪيئي الماريون آهن. پروفيسر ضرار رستمائي، ڪتابن جي عشق ۾ پنهنجا وار چاندي ڪري ڇڏيا آهن. سندس ڪچهري امام غزالي، تڱور، شيڪسپيئر ۽ دنيا جي عظيم ڌرتي سان عشق ڪندڙ ماڻهن سان ڀريل هوندي آهي. دنيا جي ٺٽ نائگر ۽ وڏائي کان پري هن فقير منش ماڻهو وٽ جيڪو به ڪچهري ڪرڻ لاءِ ويو، ان کي ڪلاڪن جا ڪلاڪ دنيا جي عظيم ماڻهن جا قصا وٺي پڙهائيندو. محبتن جي سفير پروفيسر ضرار رستمائي، ننڍي باگي ۾ علم جي شمع روشن ڪئي آهي. ننڍي باگي هائير سيڪنڊري اسڪول ۾ لطيف جي بيتن سان ليڪچر جي شروعات ڪندڙ هي شخص مولوي حاجي احمد ملاح جو شيدائي آهي ۽ سندس وڏو ڪارنامو مولوي حاجي احمد ملاح جي سڄي ڪلام کي سهيڙي گڏ ڪري ڪتاب ”ڪليات احمد“ جي صورت ۾ ڇپائڻ آهي. جتي ماڻهن جا مقصد پئسا گڏ ڪري وڏيون گاڏيون وٺڻ هجي، اتي هن شخص پنهنجي هڙان وڙان خرچ ڪري، ڪرائي تي ٽئڪسيون کڻي ۽ طبيعت ناچاڪ هجڻ جي باوجود به جيڪو ڪم ڪيو، اهو قابل داد آهي. پروفيسر ضرار رستمائي کي زمانو ڇا به چوي پر ”ڪليات احمد“ کي مرتب ڪرڻ سندس وڏو ڪارنامو آهي. پروفيسر ضرار رستمائي جي سنگت عبدالرحمان جمالي کان ويندي ڪاوش جي سينئر رپورٽر غلام مصطفيٰ جمالي تائين آهي. ضرار رستمائي هن وقت سعيد پور ڪاليج ۾ پروفيسر جون خدمتون سرانجام ڏئي رهيو آهي. پروفيسر ضرار کي اهڙي مقام تي پهچائڻ واري شخصيت سندس والد مرحوم علي اڪبر رستمائي جي هئي، جنهن انهي دور ۾ پنهنجي اولاد کي تعليم جي زبور سان آشنا ڪيو ۽ سندس ئي اڳواڻي ۾ تعليمي خدمت جو هڪ ٻيو ڌيئرو اوريٽ پبلڪ اسڪول اينڊ ڪاليج آهي، جيڪو 2001ع کان ننڍي باگي ۾ تعليم جي خدمت ۾ پيش پيش آهي. فلاسافي، آرٽ، ادب ۽ شاعري جي دنيا ۾ جيئندڙ هي شخص ستارن جو علم به ڄاڻي ٿو. شاهه ڀٽائي، شيخ اياز ۽ مولوي حاجي احمد ملاح بابت متضاد رايا رکندڙ هن شخص جو ”ڪليات احمد“ ڇپائڻ ادب جي دنيا ۾ وڏو ڪارنامو آهي. هن مولوي حاجي احمد ملاح جي اڻ ڇپيل شاعري وڏي جاڳوڙ کانپوءِ مختلف ماڳن تان هٿ ڪري ڪليات احمد جي ٻئي ايڊيشن ۾ شامل ڪئي آهي. هن مولوي حاجي احمد ملاح جي ڪلام تي زيرون، زيرون ۽ پيشون ڏيڻ وارو ڪارنامو به ڪيو آهي ته، ٽڙيل پڪڙيل ۽ ننڍن ننڍن بڪ ليٽس کي هڪ ئي هنڌ تي سهيڙي ڪليات احمد کي پن حصن ۾ ڇپايو اٿس. پروفيسر ضرار رستمائي جتي لغت جو وڏو ڄاڻو آهي، اتي سنڌي، اردو، انگريزي، عربي ۽ سرائيڪي ٻولين تي پڻ دسترس رکي ٿو.

شاگردي واري زماني ۾ هو کاپي ڌر جي شاگرد تنظيم سنڌي شاگرد تحريڪ جو اڳواڻ رهيو. گورنمنٽ اسلاميه ڊگري ڪاليج بدين ۾ هو انٽر کان وٺي بي اي تائين ريگيولر پڙهيو ۽ ڪاليج جو به شاگرد اڳواڻ رهيو. 1979ع ۾ ضياءَ مارشل لاءِ جي خلاف جلوس ڪيڊ جي ڏوه ۾ گرفتار ٿيو ۽ بدين جي سترنهن شاگردن سان گڏ لائين جي جيل ڪراچي ۾ 6 مهينا قيد ڪاٽيو. تحريڪ بحالي واري جدوجهد دوران شهيد فاضل راهو سان گڏ مختلف جلسن ۾ تقريرون ڪندو هو ۽ گاکڙ هائوس بدين ۾ جلوسي ڪرڻ جي ڏوه ۾ جيڪي 12 ماڻهو گرفتار ٿيا، جن ۾ ڊاڪٽر اسماعيل ايڊيجو، سليم گاکڙو، سجاد حيدر گاکڙو، سڪندر چانڊيو، انور پرڳڙي، بشير لغاري، رئيس نبي بخش پرڳڙي هئا، پروفيسر عبدالله ملاح به انهن سان گڏ گرفتار ٿيو. ان ڪيس ۾ صديق راهو ۽ شهيد فاضل راهو، معراج محمد خان به نامزد هئا. 1979ع کان 1986ع تائين پروفيسر عبدالله ملاح سنڌ جي مختلف جيلن ۾ مختلف وقتن تي 4 سال قيد ڪاٽيو. جيل اندر سندس سرگرم ڪردار جو طارڪ اشرف جي ڪتاب هٿين هٿ ڪڙول، اعجاز خواجه جي ڪتاب ڪوٽ ڪڙول، مولابخش چانڊيو جي ڪتاب زندان جي ڳولا ۽ جاويد نعماني جي ڪتاب ”جو مجھ پر گذري“ ۾ تفصيلي ذڪر آهي. هن 6 ڪتاب ”رڻ گجيو رڙو ٿيو“، ”رڻ پيئي رات“، جنهن ڍنگ پڳا ديوارن جا“، ”ڌرتي تي آڪاش“، ”پریم تنهنجا پيار“، ”ڪيئي سج اڀاري ويا“ لکيا، سٺو ڪالم نگار آهي، ڪاوش ۾ ڪالم لکي ٿو. سنڌ جي سٺي مقرر ۾ سندس شمار آهي. 1992 ۾ ڪميشن پاس ڪري سنڌي جو ليڪچرار ٿيو. لاڙ ڪيمپس بدين جو پهريون پرنسپال ٿيو. گورنمنٽ اسلاميه ڊگري ڪاليج ۾ 7 سال پرنسپال رهيو. هاڻ گورنمنٽ اسلاميه ڊگري ڪاليج بدين ۾ 19 گريڊ ۾ ايسوسيٽ پروفيسر آهي. لاڙ ميوزيم بدين جو اعزازي ڊائريڪٽر آهي. مولوي حاجي احمد ملاح جي شخصيت ۽ شاعري تي سنڌ يونيورسٽي مان ڊاڪٽر عبدالجبار جوڻيجي جي رهنمائي ۾ ايم فل ڪئي اٿس. علمي ۽ ادبي ميدان تي سرگرم آهي. جيم خان بدين جي بنياد وجهندڙن مان آهي. لاڙ ڪئمپس جي قيام واري عمل ۾ سيد ممتاز علي شاهه، ڊاڪٽر عبدالجبار جوڻيجي کان پوءِ پروفيسر عبدالله ملاح جو وڏو هٿ رهيو. سامونڊي پٽي جي مڇي تي رينجرس جي قبضي خلاف هلندڙ جدوجهد ۾ به سندس ڪردار رهيو آهي. ايوان صحافت بدين جو تاحيات اعزازي ميمبر آهي. ڊاڪٽر عبدالجبار اڪيڊمي جو صدر آهي. گذريل 26 سالن کان راهوڪي جي ادبي ڪانفرنس جو انتظام ڪندو آهي. مختلف سياسي ڌرين جي ڪارڪنن سان ۽ سنڌ جي مختلف علمي، ادبي شخصيتن سان سندس ويجهڙا تعلقات رهيا آهن.

محمد خان سمون تعليم کاتي ۾ پرائمري استاد طور مقرر ٿيو، جاکوڙ ۽ محنت ڪري بدين سميت مختلف ضلعن ۾ ايگزيڪيٽو ڊسٽرڪٽ آفيسر تعليم رهيو. جيڪڏهن ايمانداري سان قيام پاڪستان کان 2014 تائين تعليم کاتي جي ضلعي سطح تي آفيسرن جي خدمتن جو جائزو وٺبو ته، هن ٻن ڏهاڪن ۾ جيڪو تعليم کاتي کي سڌارڻ لاءِ هن ڪم ڪيو، سو چوڏهين جي چند جهڙو چٽو نظر اچي ٿو. هو جڏهن بدين ۾ ايگزيڪيٽو ڊسٽرڪٽ آفيسر تعليم هو ته، گوسڙو ماسٽر راتو رات اسڪولن تي پهچي ويا، واڙن ۾ تبديل ٿيل اسڪول کلي ويا، 99% استاد اسڪولن تي حاضر رهندا هئا سو به ٽائيم ٿيل موجب. بدين ۾ هن جو ٽڪر هڪڙي وزير سان ٿي پيو ۽ هي ٽنڊو محمد خان ۾ بدلي ٿي ويو. اتي ضلعي ناظم سان اٽڪي پيو. اتان ميرپور خاص بدلي ڪيو ويو. جتان وري هن کي دادو بدلي ڪيو ويو. جتي به ويو اتي هن ڪنهن به مصحلت کان سواءِ تعليم جي ٻڌل پيڙهي کي سمنڊ جي تري مان ڪڍي ڪناري تي اٿڻ لاءِ ڪوششون ڪيون ۽ ضلعي دادو ۾ به هن اڳوڻي وزير تعليم پير مظهر الحق صديقي جا غير قانوني حڪم ٽڙي ڇڏيا. هن رولز کان هٽي دادو ۾ استادن جون مقرريون نه ڪيون. جنهن ڪري وزير تعليم هن تي تپي باهه ٿي ويو ۽ کيس معطل ڪري ڇڏيائين. 2014 جي هي تحرير لکڻ وقت تائين معطل ٿيل آهي. هي پنهنجي عهدي کان وڌي ليلول جي وزيرن ۽ ناظمن سان ان ڪري اٽڪيو، جو هن جي ضمير هن کي غلط ڪم ڪرڻ جي اجازت نٿي ڏني. هن تي ڪوڙا ثابت ٿي ويل کيس داخل ڪرائي سلاخن جي پويان به رهايو ويو. پر هن ڏاڍن جي ڏاڍاڳيان اڻ نه مڃي ۽ نه جهڪيو. هي پنهنجي ارادي تي اٿل رهيو. تعليم کاتي جي سچ جي تاريخ گواهه رهندي ته ارباب دور کان وٺي 2014 جي هن دور تائين هي اصولن تي سودبازي نه ڪندڙ تعليم جو ماهر عداين هيٺ رهيو آهي. سختيون برداشت ڪرڻ جي باوجود هن جي منهن تي مرڪه رهندي آهي. هن پنهنجي بحالي لاءِ ڪنهن کي به منت نه ڪئي آهي. 16/01/1958 ۾ تعلقي ٽنڊي باگي جي ڳوٺ حاجي خان چانڊيو ۾ حاجي نمر و سمون جي گهر ۾ جنم ٿيس. هن جو والد غريب هو. هو لوهارڪو ڌنڌو ڪري گذر ڪندو هو. محمد خان سمون پالڪپڻ ۾ غربت جي هيٺين لڪير واري زندگي گهاري، ڏک ۽ بکن کي برداشت ڪري پڙهيو، رڃن ۽ ڪاڙهن ۾ ڪڙهي اسڪول ويندو هو. علمي زندگي جي شروعات ڪلرڪي کان ٿيس. پرائمري استاد، جي.ايس.ٽي، ايڇ.ايس.ٽي ۽ سپروائيزر تعليم به ٿي رهيو. سبجيڪٽ اسپيشلسٽ ٿيو. جتان هائير سيڪنڊري اسڪول ٽنڊوباگو جو پرنسپل به ٿي رهيو ۽ اتان کان ايگزيڪيٽو ڊسٽرڪٽ آفيسر تعليم ٿيو. انگريزي ادب ۾ ايم.اي، اقتصاديات ۾ ايم.اي، اسلامڪ ڪلچر ۾ ايم.اي ۽ قانون ۾ لا جي ڊگري ڪيل اٿس. اڃا ڪپڙا پائي هلندڙ انتهائي سادو ۽ سنهڙو پر وقار شخصيت جو مالڪ سائين محمد خان سمون سان منهنجا تعلقات شاگرد وارا رهيا آهن. پاڻ سادو ۽ انتهائي با اصول ماڻهو آهي. تقريبن تعليم کاتي جا استاد ۽ آفيسر هن کان رهنمائي وٺندا رهندا آهن. هي پنهنجي وڏي پيءُ عبدالڪريم سمون جيان ڪڏهن به ڪريشن جي گهٽي ۾ نه ويو آهي. هي وڏو سخي آهي. غريبن سان دلي همدردي اٿس. جنهن جي مدد ڪيائين ته ان تي ڪڏهن به ٿورو نه جٽائيندو. پٽن ۾ عبدالعظيم عرف ذوالقرنين، انجينئر عبدالقيوم ۽ فهم احمد اٿس. سندس گهر واري به تعليمي ماهر آهي.

ڊاڪٽر پروفيسر محمد اسماعيل ميمڻ پهاڙمري جي طبيب محمد يوسف ميمڻ جي گهر 01 جون 1960ع ۾ جنم ورتو، جنهنجو ٽنڊي باگي ۾ ڪتابن ۽ يوناني ٽڪين جو دڪان هو. ڊاڪٽر پروفيسر محمد اسماعيل ميمڻ ابتدائي تعليم پهاڙمري ۽ ٽنڊي باگي اسڪول مان حاصل ڪئي. اسڪول جي زماني ۾ پ پ جي ونگ سپاڻ ۾ شامل ٿيو. ذوالفقار علي ڀٽي جي شخصيت هن جي دل تي حاوي ٿي وئي. محنت ڪندي ڪندي اسلاميات ۾ ايم اي ڪيائين. 1980ع ۾ بي ٽي سي، 1982ع ۾ سي ٽي، 1985ع ۾ بي ايڊ، 2000ع ۾ سنڌ يونيورسٽي اولڊ ڪئمپس مان ايم ايڊ ڪري ايڇ ايس ٽي مقرر ٿيو، جتان ترقي ڪندي سبجيڪٽ اسپيشلسٽ ٿيو. مير غلام محمد خان ٽالپر هائير سيڪنڊري اسڪول ۾ استاد جي حيثيت سان به پنهنجا فرائض سرانجام ڏنائين ۽ هيٺن ان عظيم درسگاه جو پرنسپل آهي. پاڻ جتي به رهيو آهي اتي تعليم لاءِ جاکوڙ ڪئي اٿس. مير غلام محمد خان ٽالپر هائير سيڪنڊري اسڪول جي باني لاڙ جي ابي مير غلام محمد خان ٽالپر جي زندگي ۽ اسڪول جي ڪارڪردارين بابت مئگزين ”جڳ جڳ جيئن سي“ جا ٻه شمارا ڇپرايا اٿس. مولوي حاجي احمد ملاح جي علمي، ادبي ۽ قرآن مجيد جي منظوم ترجمي کان حد کان وڌيڪ متاثر هجڻ سبب مولوي صاحب جي قرآن مجيد جي منظوم ترجمي ”نور القرآن“ تي 16 سال لڳاتار رسرچ ڪري پي ايڇ ڊي ڪيائين. سندس اهو ڪم، اها تحقيق ۽ اها خدمت زمانن تائين ياد رهندي. هي ٽنڊي باگي جو پهريون اسڪالر آهي، جنهن مولوي حاجي احمد ملاح جهڙي جهمد عالم ۽ عالمي ليول تي منظوم قرآن پاڪ جي ترجمي ڪرڻ واري ڪيل ڪارنامي تي پي ايڇ ڊي ڪئي آهي. پاڻ لاڙ ادبي فورم ۽ مولوي حاجي احمد ملاح ادبي فورم جو باني آهي. مون سميت ڪيترن ئي شاعرن ۽ اديبن کي مڃتا ڏيارڻ لاءِ شامون ملهايون اٿس. اسڪول ۾ 2009ع کان وٺي ايڪتا ۽ ثقافتي پروگرام، سنڌ سطح جا ڪرايا اٿس. پنهنجي ايامڪاري دوران هائير سيڪنڊري اسڪول ٽنڊي باگي جي رزلٽ حيدرآباد بورڊ ۾ انتهائي سٺي ايندي پئي رهي آهي. طبيعت ۾ سخت آهي، پر جنهن سان ٺهي وڃي اهو پلي پيو ڪنڌ ڪپيس، پڙڪ پاهر نه ڪيندو. محمد صديق مسافر ۽ مير غلام محمد خان ٽالپر هائير سيڪنڊري اسڪول جو پرنسپل هجڻ جي ناتي هي تعليم لاءِ هر وقت ڪوشش ۾ هوندو آهي ۽ هميشه تعليم جي بهتري لاءِ ڪوششون ورتيون اٿس، جن جي حامي هن جا سخت مخالف به ڀرين ٿا. سنڌي توپي پاڻي هلندڙ ڊاڪٽر پروفيسر محمد اسماعيل ميمڻ پنهنجي پٽن کي به نوڪري نه ڏياري سگهيو آهي. هر وقت تعليمي ۽ ادبي سرگرمين ۾ نظر ايندو آهي. ڊاڪٽر بلوچ، محمد يعقوب مغل، حميد سنڌي، عبدالواحد آريس، رسول بخش تميمي، نقاش علواڻي ۽ پروفيسر عبدالله ملاح کان وٺي ڊاڪٽر ذوالفقار مرزا تائين علمي، ادبي ۽ سياسي ماڻهن سان تعلقات اٿس. صحافين مان گهڻا هن جا شاگرد آهن. جديد ۽ قديم ادب جي ڄاڻ اٿس. عربي، فارسي، سنڌي، اردو ۽ انگريزي لکي، پڙهي ۽ ڳالهائي سگهي ٿو. ڪنهن سان به ظلم ٿئي ٿو ته هن جو اندر اڏ ٿيو وڃي. هن رات کي سدائين رات چيو آهي، سندس سفر جاري آهي. اسڪول جي بهتري لاءِ هر ممڪن ڪوشش جاري رکيو اچي. ڊاڪٽر پروفيسر محمد اسماعيل ميمڻ کي اپريل 2012ع ۾ سنڌ يونيورسٽي طرفان پي ايڇ ڊي جي ڊگري ملي.

محمد حسين ترڪ اهڙو ماڻهو هو، جيڪو مسڪيني ۾ پڙهيو، پليو ۽ ڏکڻ جي رستن تي سفر ڪيائين. اکين جي روشنائي سان دريدين واري جهان ۾ اهڙيون وڪون ڪيائين، جن کي زمانا پيا ياد ڪندا. هن جي زندگي ۾ ٻه اهڙا روشن خيال رکندڙ انسان آيا، جن مان هڪڙي ”محمد صديق مسافر“ هن کي علم جي روشني وارو ڏيئو ڏيکاريو ۽ ٻئي سخي مرد ”محمد اشرف ٽيپو“ هن کي تعليمي امتحانن ۾ مدد ڪانسواءِ غريبن سان همدردي وارو سبق سيکاريو. انهن ٻنهي سچائين جي علمبردارن جي چانو ۾ رهي علم واري روشني جي اک ذريعي انساني سماج جو هڪڙو وڻ پنهنجي اندر ۾ پوکيو، ان وڻ جيڪا گلزاري ڪئي، جيڪا چانو ڏني، ان چانو ۾ ويهي رهيو. محمد حسين ترڪ پنهنجي استاد محمد صديق مسافر ۽ سخي ڏاتار جي پڙهايل سبقن تي عمل ڪندي ۽ شهيد فاضل راهو جي فڪر ۽ جدوجهد واري واٽ ورتي. هن عملي زندگي جي شروعات ڪراچي ۾ پورٽ ٽرسٽ ۾ نوڪري کان ڪئي، جتان ڪراچي يونيورسٽي ۽ اتان کان سنڌ يونيورسٽي ۾ رجسٽرار ٿي رهڻ واري ايامڪاري ۾ هي ماڻهو علامه آءِ آءِ قاضي ۽ ٻين معتبر ماڻهن جي صحبت ۾ رهيو. ان صحبت کيس سون بڻائي ڇڏيو. مختلف ڏميوارين کي نڀائيندي 1984ع کان 1988ع تائين سيڪريٽري سنڌي ادبي بورڊ به ٿي رهيو. علم ۽ عقل جي عالمن جي صحبت ۾ رهندي، هن اقتصاديات جا ابتدائي اصول، اقتصاديات جا اهم نقطا، حيدرآباد جي اقتصادي ڪهاڻي ۽ ٻيا ڪتاب لکيا، جيڪي بي بي اي ۽ ايم اي جي ڪورس ۾ شامل ڪيل آهن. ان کانسواءِ هن سنڌ ٽيڪسٽ بوڪ بورڊ جي پرائمري جي ڪتابن کي ٻيهر درست ڪرڻ سميت ادب جي ڪيترن ئي ڪتابن تي ڪم ڪيو. پنهنجي اولاد کي ته اعليٰ تعليم ڏياري پر هن پيرو لاشاري کان ڪڙهيو گهنور تائين پڪي روڊ سميت پنهنجي اصل ڳوٺ گهڙو (حاجي محمد ترڪ) جي جديد بڻائڻ ۾ ڪا ڪسر نه ڇڏي. پنهنجي زمين ۾ مڊل اسڪول، پرائمري اسڪول ۽ اسپتال قائم ڪرايائين. بجلي، فون ۽ ڊريئيج جي سهولت سميت ڳوٺ ۾ پيا به ڪيترائي ترقياتي ڪم ڪرايائين. پنهنجي ڳوٺ جي اسڪولن کي ننڍي باگي ۾ قائم ٿيل مير غلام محمد خان ٽالپر هائير سيڪنڊري اسڪول جي نظام تحت هلايائين. هن جو خواب هو ته، غريب ٻار تعليم پرائي اڳتي اچن، ان ڪري هن غريب شاگردن جي علاج کان وٺي، انهن جي هر تڪليف دور ڪرڻ لاءِ ڏينهن رات محنت ڪئي. شهيد محمد فاضل راهو جي ساٿ ۾ رهي، هن جيڪي وڪون ڪيون، انهن جي ڇا ڳالهه ڪجي؟؟!! پاڻ هر سال 12 فيبروري تي، مير غلام محمد خان ٽالپر جي ورسِي جي موقعي تي، ٽنڊو باگو ايندو هو، جتي پنهنجي ساٿس سندس هڪ ڳوٺاڻي صحافي محمد عظيم قمبراڻي معرفت ملاقات ٿي. منهنجون ساٿس ٻه ٽي ملاقاتون ٿيون هيون. انتهائي سباحهڙو، سادو، اقتصاديات ۽ ادب جو ڄاڻو، غريب پرور ۽ مسڪين ماڻهن سان انتها درجي جي محبت ڪندڙ، هي عظيم انسان 08 جنوري 1992ع تي اسان کان هميشه لاءِ جدا ٿي ويو.

ڊاڪٽر پروفيسر محمد اسماعيل ڪنڀر ولد محمد خان 12.02.1968 تي ڀنگريو ۾ جنم وٺي، محنت ۽ جاکوڙ سان پڙهي، هن وقت سنڌ زرعي يونيورسٽي ٽنڊو ڄام ۾ ڊائريڪٽر يونيورسٽي ايڊوائسمنٽ اينڊ فنانشل اسسٽنس طور پنهنجون خدمتون سرانجام ڏئي رهيو آهي. پاڻ سنڌي، اردو ۽ انگريزي ٻولين ۾ 16 ڪتاب لکيا اٿس، جيڪي سنڌ زرعي يونيورسٽي ٽنڊو ڄام جي مختلف ڪورس جي سليبس ۾ پڙهايا پيا وڃن. پاڻ پي ايڇ ڊي واري ٿيسز به مڪمل ڪري يونيورسٽي ۾ جمع ڪرائي اٿس. هن وقت صحراءِ تر ۾ ترائين ۾ جمع ٿيندڙ ڀلر جي پاڻي سميت ٿيڻ وٺي ذريعي ڪهڙيون نيون جنسون پوکي ايت حاصل ڪرڻ واري انتهائي اهم منصوبي تي ريسرچ ڪري رهيو آهي. جيڪڏهن هي ان منصوبي ۾ ڪامياب ٿي ويو ته، هن جو صحراءِ تر ۽ سنڌ جي زراعت ۽ زرعي شعبي تي وڏو ٿورو هوندو. هن جي خواهش آهي ته، تر جي گلي گلي کي گلزار ڪجي. ڪهڙيون پوکون پوکي صحراءِ تر کي آباد ڪري ايت حاصل ڪجي ۽ تر جي ماروڙن کي جديد زراعت کان سائنسي بنياد تي آگاهي ڏجي. هي پهريون زرعي ماهر آهي، جيڪو صحراءِ تر جي زراعت تي سنجيدگي سان ڪم ڪري پيو. تر جي ماروڙن جي ڏکويل زندگي جي مختلف پاسن جيان، هن جي پنهنجي ڪهاڻي جا به انڊلني رنگ رهيا آهن. هن جو والد غريب هو، ان ڪري هي غربت جي گهاٽي ۾ پيڙهجي پيڙهجي پڙهيو ۽ 1985ع ۾ سول اسپتال بدين ۾ اسٽور ڪيپر ٿيو، جتان هن جي عملي زندگي جي شروعات دوائن جي سڃاڻپ ڪندي ٿي. هن مختلف دوائن بابت ڄاڻ حاصل ڪئي. اها نوڪري ڇڏي 1987ع ۾ ڀنگريو شوگر مل ۾ ليپ اسسٽنٽ ۽ روشني اسڪول ٽيچر ٿيو. هن ڀنگريو شوگر مل جي ليپ اسسٽنٽ جي طور تي ڪمن جي مختلف جنسن جي ڪوالٽي تي مهارت حاصل ڪرڻ جي ڪوشش کان وٺي، تعليم جي سرشتي کي چڪاسيندو رهيو. انهي عرصي دوران ڀنگريو شهر مان روزاني هلال پاڪستان جو اعزازي نمائندو مقرر ٿي، مظلوم ماڻهن جو آواز اخبار ذريعي ايوانن تائين پهچائڻ لاءِ به جاکوڙي صحافين وانگر جاکوڙ ڪيائين. منهنجو ساٿس تعلق ادبي لحاظ کان هن ڪاهوڙي ۽ جاکوڙي سان اهڙو جڙيو، جيڪو روحاني بڻجي ويو. پروفيسر محمد اسماعيل 1991ع ۾ ولي محمد ملڪاڻي هاءِ اسڪول ۾ ايڇ ايس ٿي ويو، جتان سنڌ زرعي يونيورسٽي جوائن ڪيائين. روزاني ڪاوش ۾ سندس ڪالم اڄ به ڇپندا رهندا آهن. 2011ع جي الميائي برساتي ٻوڏ ۾، جڏهن هن جو شهر ڀنگريو ٻڏي ويو ۽ ماڻهو بي گهر ٿيا ته، هن ڪالمن کان وٺي هر فورم تي انهن ماڻهن لاءِ جتي آواز اٿاريو، اتي ڪپڙن، دوائن ۽ خيمن کان وٺي هن بي سهارا ماڻهن لاءِ جيڪا تي سگهي سا خدمت ڪئي. واٽر شارٽيج کان وٺي ماحولياتي آلودگي تي هن ڪالم لکيا آهن. هن وقت ڏيهه توڙي پرڏيهه ۾ هي سنڌ جي زراعت، پاڻي ۽ ماحوليات سميت صحراءِ تر کي سرسبز ۽ آباد ڪرڻ لاءِ ڪوچا ۽ جاکوڙ ۾ لڳو پيو آهي.

پروفيسر محمد عمر ملاح

پروفيسر محمد عمر ملاح جي والد محترم لقمان جي گھر ۾ ڪٽ به نه هئي، نه مال هو نه کير هو، هو ته بس غربت جو گهاٽو ۽ الڪ جو نالو ۽ رڳو تارا ڳئي، وقت جي تتل ڪڇ جي رڻ ڀرسان ورڙ واري واٽ تي، پروفيسر محمد عمر ملاح سيراڻي جي چچريل چھري تي بي رنگ مرڪون ڏٺيون هيون ۽ روپا جي رڻ ۾ چنيسري ٽھڪ ٻڌا هئا، جن هن جي من کي گهايل هرڻي جيان گهاٽي وڌو هو. هن بک ۽ اڇ جي ستايل ٻار پڙهڻ تي چاهيو. هن روپا جا رنگ ڏٺا ۽ ساحل جا سڌ ٻڌا هئا. هن کي روپا مڙي واري ڏٺڻ ۾، سنڌ ڦاٿل نظر آئي هئي. هي لڇيو هو، هن سنڌ ڏٺي هئي، جنهن هن جي اندر ۾ انڌ مانڌ مچائي ڇڏي هئي. هي اٿي پنڌ پيو هو. هٿين خالي، ڪپڙا ليڙون ليڙون، کيسا خالي، پر دل جي ڏي تي هي سيراڻي جي مڪتب ۾ پهچي ويو، جتي اٺ درجا پڙهيو. اٺ درجا پڙهڻ بعد محمد جمن ترڪ جي مهرباني سان ايريگيشن کاتي ۾ ڪڇي ملازم طور ڌارو ڏنو وڃي ويو ۽ علم پراڻي اڳتي وڌي پنهنجي سنڌ کي ڏٺڻ مان ڪيڻ واري آس کيس ويهڻ نه ڏنو ۽ هي محمد جمن ذريعي رپ پھتو، جتي وڏيرو محمد اشرف ٽيپو مدرسو هلائيندو هو، اتي هن جي داخلا ٿي، کيس ماني مفت ۾ ملندي هئي، اتان مئٽرڪ ڪري حيدرآباد هليو ويو، جتي سنڌ زرعي يونيورسٽي ۾ داخلا مليس، پڙهندو ۽ ڪڙهندو رهيو. شهيد فاضل راهو ۽ رسول بخش پليجي جي عوامي تحريڪ ۾ ڪل وقتي ڪارڪن ٿي ڪم ڪيائين، شهيد محمد فاضل راهو جي اليڪشن ميم هلايائين، علم ۽ ادب جي دنيا جي ماڻهن سان رهندي، دل جي ويران دنيا کي آباد ڪرڻ ۽ روپا واري ڏٺڻ مان جان ڇڏائڻ لاءِ لکڻ جي دنيا جو به سپاهي ٿي ويو. هن ۽ ٻين هن جهڙن کي ادبي سنگت حيدرآباد ۾ هلندڙ ادبي ويهڪن کان به پري رکڻ جي ڀرپور ڪوشش ڪئي وئي، پر هن همت نه هاري. استاد مقرر ٿيڻ کانپوءِ بنوري ۽ لنواري شريف ۾ به رهي اسڪول اندر انقلابي قدم کنيا ۽ پنهنجي زندگي جا حسين ڏينهن گذاريا. محنت ڪندي ڪندي سنڌ زرعي يونيورسٽي ۾ پروفيسر مقرر ٿيو، جتان رٽائرمينٽ ورتي اٿس. زندگي جي ويران کسن تي سڄي زندگي سفر ڪيو اٿس. عوامي تحريڪ جي ترجمان رسالي کي خوبصورت بنائڻ لاءِ ڪم ڪندو رهيو. پاڻ ادب جي ميدان ۾ به تمام سٺو ڪم ڪيائين. هن سان منهنجي ملاقات ڪاوش بدين جي عيوضي غلام مصطفيٰ جمالي ذريعي ٿي. انتهائي خلوص ۽ محبت وارو انسان آهي. زندگي جي پريل بازارن ۾ ڏک ڏٺا اٿس، ان ڪري اڄ به تعليم ذريعي تبديلي آڻڻ جو خواهشمند آهي. مور جي ٽھوڪي جھڙي مرڪ سڏائين سندس چھري تي رهي ٿي.

عبدالڪريم سمون اسان جي ڳوٺ مٽو راهو ڪٿو ۾ منهنجي ماسٽر الهيجا جي امڙ جي وفات تي، مهراڻ يونيورسٽي جي امتحانن جي ڪنٽرولر جي حيثيت ۾ قتل موٽر سائيڪل تي تعزيت ڪرڻ پھتو هو. مون سندس نالو گھڻي عرصي کان پڇي ٻڌو، سو جڏهن سائين عبدالڪريم سمون انتهائي سادا ڪپڙا پائي، موٽر سائيڪل تي اسان جي ڳوٺ آيو ته مونکي حيرت ٿي ۽ يقين ٿي نه پئي آيو ته ڪنهن يونيورسٽي جو ڪنٽرولر موٽر سائيڪل تي چڙهي ڄامشوري کان اسان جي ڳوٺ پھتو آهي! نه! ايئن نه هوندو، ضرور هي ڪو ٻيو ماڻهو آهي. يونيورسٽي جو ڪنٽرولر سو به موٽر سائيڪل تي! ڪوڙو ٿي نه ٿو لڳي! خير سائين تڏي تي وينل ماڻهن سان حال احوال اورڻ ۾ لڳي ويو. مون سندس اکين ۾ چٽائي ڏٺو، منجهس انتها درجي جو حياءُ ۽ لحاظ هو. مونکي ايئن لڳو جڏهن ڄام ننڍي جو حقيقي وارث آهي، مونکي ڄام ابڙو سمون ياد اچي ويو. جڏهن سائين عبدالڪريم هليو ويو ته، تڏي تي وينل ماڻهو اعتبار ٿي نه ڪن ته ڪو اهو يونيورسٽي جو ڪنٽرولر آهي! پهرين ته مونکي به اعتبار نه آيو پر جڏهن انگريزي ادب ۾ ايم اي ڪيل عبدالڪريم سمون جي دنيا ۾ جهاتي پاتم ته خبر پئي ته هي ماڻهو حد درجي جو ايماندار ۽ رشوت جي جهان جو باغي آفيسر آهي. هن ڪڏهن به غلط ڪم نه ڪيو ۽ نه وري غلط ڪم لاءِ ڪا سفارش ڪئي. اسسٽنٽ رجسٽرار ۽ ڪنٽرولر طور ذميوارين دوران هن کي سياسي جماعتن جي شاگرد ونگن جي ليڊرن پاران ڏمڪيون پڻ ڏنيون ويون پر هي ڪڏهن به نه جھڪيو ۽ نه وري سندس ڪو ناجائز مطالبو تسليم ڪيائين. ڳوٺ حاجي خان چانڊيو لڳ ٽنڊو باگو ۾ حاجي نمر واهار (سمون) جي گهر ۾ 07.10.1950ع تي جنم وٺندڙ عبدالڪريم سمون سعيدپور ڪاليج جي هاسٽل ۾ دال کائي پڻ ڪيو هو، ان مان هن جي غربت واري زندگي جي جھلڪ چوڏهين جي چنڊ جيان نظر اچي ٿي. ٻه ڀيرا حج ڪندڙ، پاڙي جي مسجد ۾ پيش امام ٿي ڪم ڪندڙ سائين عبدالڪريم سمون جڏهن هڪ سال اڳ 2013ع ۾ رٽائر ٿيو هو ته هن پيٽ جي بک آجهائڻ لاءِ وري به قاسم آباد حيدرآباد ۾ ريزڪي دڪان قائم ڪري وڪڙي گذران ڪرڻ شروع ڪيو آهي ۽ اها ئي موٽر سائيڪل اڄ به ساڳي اٿس. قيام پاڪستان بعد اڄ تائين پاڪستان جي پوري تاريخ ۾ هن جھڙي پوسٽ تي پهتل ڪامورو هن جيان نه رهيو آهي، پر هن جي ايمانداري هن کي غربت سان گذارو ڪرڻ سيکاريو. منهنجو ماسٽر الهيجا سائين وٽ رهيو ۽ مهراڻ يونيورسٽي مان بي اي ڪيائين، ان ڪري سائين سان اسان جي ويجهڙاڻپ رهي آهي. روحاني حساب سان اسان جو محسن آهي. سائين جو هڪڙو فرزند ذوالفقار پرائمري ماسٽر ۽ ٻيو غلام مرتضيٰ مهراڻ يونيورسٽي ۾ اسسٽنٽ آهي. هن عظيم ماڻهو جا جيڪي تعلقات آهن، انهن جي باوجود به سفارش ذريعي پنهنجي اولاد کي سٽيون نوڪريون نه ڏياريا آهن، گهر به ايمپلائيڙ اسڪيم واري ڪوٽا مان نمر آيو اٿس. هي شيخ اياز جي رڃ مان رڙ وارو سڌ آهي. جيڪڏهن هي ماڻهو شاهه عبداللطيف ڀٽائي جي دور ۾ پيدا ٿئي ها ته شاهه سائين هن کي به پنهنجي ڄامن ۾ شامل ڪري ها! پر هن دور ۾ پيدا ٿي سائين جيڪا اصول پرستي واري حياتي گذاري آهي ۽ گذاري پيو، اها هن دور جو هڪڙو منفرد سبق آهي. سائين عبدالڪريم جي اعليٰ ڪردار تي کيس هنن لفظن سان پيٽا ڏيندس ته:

جهڙا آيا جڳ ۾ تهڙا ويا موٽي،
تئين سندي چوٽي، پورب تيندي پڌري.

محمد رمضان درس ولد محمد عمر درس سنڌ جي صحراء ٿر جي ڳوٺ پوسرڪو تعلقي مٺي ۾ 15.07.1943ع تي جنم ورتو. ٿر جي ڏڪارن، تتل واري، غريب ۽ اڻ پڙهيل والد، نه رستا نه پڪا روڊ، نڪي عطر نڪي عنبير، پيرون کائيندي پلر جي پاڻي تي پليو. ٿر، لاڙ ۽ بئراجي علائقي جو هاڪڙي وهڪري جيان هڪٻئي سان صدين کان ڳانڍاپو آهي، سو محمد رمضان درس واسطن جي بنياد تي تعلق ڊگهڙي جي چڪ نمبر 4 جي پرائمري اسڪول ۾ پڙهڻ ويو. سندس والد اڻ پڙهيل هجڻ سبب اسڪول جي جنرل رجسٽر ۾ سندس عمر اندازي موجب لکرائي. هن 1962ع ۾ جمڻو هاءِ اسڪول مان مئٽرڪ ۽ 1966ع ۾ ماڊل ڪاليج ميرپورخاص مان بي اي ڪئي. انهن ڏينهن هن قتل هاڪڙي، پراڻ ۽ تتل صحرا کي پنهنجي ڪچلن نيڻن سان ائين ڏٺو جيئن ڪو عاشق يار جي اکين ۾ پاڻ کي سمانڻ جي ڪوشش ڪندو آهي. تيئن هن صحراء ٿر، هاڪڙي ۽ پراڻ جي قتل وهڪرن کي پنهنجي اکين ۾ سمانڻ ڇڏيو. سنڌ يونيورسٽي مان ايم اي ۽ سنڌ يونيورسٽي جي لا ڪاليج مان ايل ايل بي ڪري پاڻ وڪيل بنجڻ کي ترجيح نه ڏنائين، هي ڪاڙهن ۾ ڪڙهي پڙهيو هو، ان ڪري 1970ع ۾ جي ايس ٽي استاد طور ميرواهه گورچاڻي ۾ مقرر ٿيو، جتان هاءِ اسڪول نئون ڪوٽ ۾ بدلي ٿي آيو. 1974ع ۾ سيڪنڊري ٽيچرس ايسوسيئيشن سنڌ طرفان ضلع ٿرپارڪر جو جنرل سيڪريٽري ٿيو. 1979ع ۾ هي ان وقت جي حيدرآباد ضلعي (هاڻوڪي بدين) جي هاءِ اسڪول نندو شهر ۾ بدلي ڪرائي آيو، انهي عرصي دوران بي ايڊ ۽ ايم ايڊ به ڪيائين. 1991ع تائين نندو شهر جي هاءِ اسڪول ۾ هيڊ ماستر رهيو، جتان 15.07.2003ع تي رٽائر ٿيو. پنهنجي ايامڪاري دوران هن تعليم جي بهتري لاءِ اڻ ٿڪ ڪوشش ڪئي، زندگي جو سفر با اصول نموني ڪيائين ۽ ڪتي پيو، اصولن تي سوڊيبيازي نه ڪيائين، جنهنڪري جيڪا ساک ٿيس اها هر ڪنهن جي نصيب ۾ ناهي ايندي. هن وقت به کيس عزت جي نگاه سان ڏٺو وڃي ٿو. پنهنجي اصل ڳوٺ کي خيرباد چئي ساڳري درياءَ جي ڦٽل ڪناري تي نندو شهر لڳ ڳوٺ محمد رمضان درس ديهه ڪاٿال ۾ رهائش پذير آهي. سندس پتن مان خادم حسين ڪميشن پاس ليڪچرار آهي، جيڪو هن وقت پاڪستان ڪاليج سعيد پور جو انچارج پرنسپل آهي، اهو به پنهنجي والد جيان علم جو ڏيئرو روشن ڪرڻ لاءِ رات ڏينهن ڪاوشون ڪري رهيو آهي. سندس پيو پٽ فدا حسين درس استاد آهي ۽ پٽ الف ضلعي بدين جو خزانچي آهي. تعليم ۽ پنهنجي تنظيم لاءِ ٿوري عرصي ۾ وڏي خدمت ڪئي اٿس. نياز حسين بي اي، درياءَ خان سنڌ يونيورسٽي ۾ زير تعليم آهي ۽ الطاف حسين انٽر ۾ پهرين پوزيشن حاصل ڪئي. محمد رمضان درس کي پڙهائڻ، ڳالهائڻ، اٿڻ، ويهڻ ۽ تقرير ڪرڻ جو اهڙو سليقو آهي، جو دل چوندي آهي ته، کيس ويٺو ٻڌجي ۽ سکجي. سنڌ جي تهذيب جي اجاڙ ۽ تعليم جي پستي تي ڳالهائيندي هن جون اکيون سانوڻ جي مينهن جيان برسي پونديون آهن. مون سان سندس پنهجي پٽن جي دوستي رهي آهي ان ڪري سائين محمد رمضان درس کان سندس ڳوٺ وڃي سگهڻ جي ڪوشش ڪندو آهيان.

سلطان علم ملڪاڻي

سلطان علي ولد حاجي غلام حسين ملڪاڻي، ننڍڙي شهر ولي محمد ملڪاڻي ۾ پيدا ٿيو. پوليتيڪل سائنس ۾ ايم اي ۽ بي ايڊ ڪيائين. هن وقت گورنمينٽ هاءِ اسڪول ولي محمد ملڪاڻي ۾ انچارج هيڊ ماستر آهي. پاڻ هتي ئي پڙهيو هو، هن ئي شهر جي گلبن ۾ رانديون ڪندي وڏو ٿيو. جڏهن پنهنجي ئي شهر جي هاءِ اسڪول ۾ انچارج هيڊ ماستر مقرر ٿيو ته، هن اسڪول ۾ مالهي بڻجي پوڻا پوکيا ۽ غريبن جي ڀارن کي تعليم ڏياري کين اعليٰ مقام تائين پهچائڻ لاءِ ڏينهن رات ڪوششن ۾ رڌل آهي. ڳوٺ سڌار تنظيم ۾ رهڻ سميت هن قديم ۽ جديد ادب پڙهيو آهي. آمر جليل جي ڪهاڻين کان متاثر سلطان علي ملڪاڻي هر وقت انڌرين ۽ چمڙن خلاف جدوجهد ۾ رهيو آهي. هن جي دل ۾ لاجي ڪهڙو درد آهي، جنهن کي لوڪ کان لڪائي، هن ماڻهو غريبن ۽ گلن سان محبت پئي ڪئي آهي. هن ڌڪاريل ماڻهن جا پار پڙهائڻ لاءِ جيڪي عملي وڪون ڪيون آهن، سي يادگار رهنديون. پاڻ گستاخ به عهديدار رهيو آهي. محترم سائين اشفاق احمد ميمڻ جي سائنس دوستي هجڻ سبب، مون سان به ويجهڙاڻپ ٿيس. پلوڙ انسان آهي. تقرير ۽ تحرير جي فن کان واقف هجڻ سميت گفتگو جو انداز به ڏاڍو سهڻو ۽ من موهندڙ اٿس. هن تعليم، پوڻ ۽ گلن جي خوشبوءِ پکيڙڻ سميت اسڪول ۾ راندين، تقريرن، مقابلي، ثقافتي ۽ ايڪٽا ڏهاڙا ملهائي شاگردن کي پنهنجي تهذيب ۽ ثقافت سان جوڙي ڇڏيو آهي. هن جي اکين ۾ ڌڪا ڏنا آهن. 2011ع الميائي برساتي ٻوڏ جي لپيٽ ۾ جڏهن هن جو شهر ٻڏي ويو ته، هن زخمي هرئي جيان ڇال ڏئي غريب ماڻهن جي مدد ڪئي. ماڻهن جون حياتيون بچائڻ کان وٺي کين محفوظ هڻڻ تي پهچائڻ لاءِ هن جيڪا ڪوشش ڪئي، ان مان لڳو ته هن ماڻهو جي اندر جو انسان ڪيترو درد رکي ٿو.

عبدالعزيز خواجہ

ٽنڊي باگي جي خواجہ محلہ ۾ پيدا ٿيل عبدالعزيز عرف عام عبدل خواجہ ولد محمد ابراهيم خواجہ، شاگردي واري زماني ۾، ان وقت سندس اندر بہ اڌ ٿيو، جڏهن جنرل ضياءَ الحق جي مارشلا ۾ چونڊيل وزيراعظم ذوالفقار علي ڀٽو کي ڪورٽ سڙاڻي، تہ سنڌ ٽپي پڇي ۽ 23 مارچ 1978ع ۾ ٽنڊي باگي ۾ شعور رکندڙ شاگردن عبدالعزيز خواجہ، محمد اشرف سمون، لکاڏنو عباسي (ڪلهوڙو)، محرم عرف بالو شيدائي، محمد سومار مگهڙا، محمد عارب ملاح، محمد حسن ميمڻ، دولت رام عرف ويلو وڪيل ۽ فرمان علي رستمائي جلوس ڪڍيو، جنهن ڪري هنن کي گرفتار ڪري سينٽرل جيل حيدرآباد ۾ رکيو ويو. ننڍي عمر ۾ هي مارشلا جو قيدي عبدالعزيز خواجہ، جيڪو ناز سان پليو پئي، تنهن تي ننڍپڻ جي عمر ۾ سخت قيد اچي وئي. زندگي جي تتل ڏينهن ۾ هن تي مهينا قيد ڪاٽيو. ضياءَ الحق جي خاتمي کانپوءِ جڏهن محترم جي حڪومت آئي تہ محرم شيدائي کي پي اءِ اي ۾ نوڪري ملي، محمد اشرف سمون هن وقت نيشنل بئنڪ بدين برانچ ۾ او جي ون گريڊ ۾ آهي. لکاڏنو عباسي (ڪلهوڙو) ڊاڪٽر ٿيو، محمد حسن ميمڻ ڊاڪٽر آهي، دولت رام وڪالت ڪئي ۽ صحافت ڪري هن دنيا مان هليو ويو. محمد سومار مگهڙا سندس والد جي هوتل هلائي رهيو آهي ۽ فرمان علي رستمائي بہ دنيا ڇڏي ويو هليو. ٽنڊي باگي مان هي پهرين شاگرد هئا، جيڪي ذوالفقار علي ڀٽي کي سڙا ڏيڻ واري عمل خلاف سڙا احتجاج ٿيا هئا ۽ جيل ويا هئا، پر پ پ جي ڪنهن بہ دور ۾ هنن جي ياد بہ نہ رهي آهي، هنن کي پ پ جا هائوڪا چونڊيل ايم پي اي ۽ ايم اين اي سڃاڻن بہ نٿا ۽ هي انهن کي ڪڏهن ڪڏهن عمر جي آئيني مان گهروري ڏسندا تہ انهن پر وري بہ خاموش ٿي ويندا آهن. عبدالعزيز خواجہ 1979ع ۾ ڪلارڪ ٿيو، 1982ع ۾ جي ايس ٽي (استاد) ٿيو، ترقي ڪندي 1985ع ۾ ايڇ ايس ٽي ٿيو ۽ 2009ع ۾ سبجيڪٽ اسپيشلسٽ ٿيو. هائير سيڪنڊري اسڪول ٽنڊو باگو ۾ ايف. اي ۽ وائيس پرنسپل رهڻ سميت آغا خان جماعت جي صحت ۽ تعليم وارين سرگرمين ۾ هن تمام گهڻيون خدمتون سرانجام ڏنيون آهن. ڪرڪيٽ جي ميدان ۾، حيدرآباد ڊويزن جو انتهائي سٺو ۽ مڃيل ڪرڪيٽر رهيو آهي. گهمڻ ڦرڻ جي شوق کان وٺي پنهنجي نياڻين کي اعليٰ تعليم ڏياري اٿس. آبادگار فورم ۾ بہ سرگرم رهيو آهي. زمينداري بہ چڱي اٿس. پاڪستان اسٽڊي سبجيڪٽ رهيو اٿس. انتهائي سادي مزاج وارو ماڻهو آهي، هروڀرو پنهنجي واکاڻ ڪونہ ڪري. زماني جي حساب سان لکو وڃي. خواجہ ڪميونٽي ۾ بہ قدر واري نگاهہ سان کيس ڏٺو ويندو آهي. سندس دوستي وسيع آهي، گهڻو ڪري خاموش رهندو آهي، پر ڪڏهن ڪڏهن سچ ڳالهايو وڃي. منافقن تي چڙ ايندي اٿس. پاڻ انتهائي خلوص وارو ماڻهو آهي.

هيرو مل رانوڙ

عظيم استاد ۽ انسان سائين هيرو مل رانوڙ ولد ڪيسريو مل، ڳوٺ علخ خان نظاماڻي تعلقو شهيد فاضل راهو ۾ 08.08.1962ع تي پيدا ٿيو. پرائمري تعليم جمال الدين لاشاري پرائمري اسڪول مان حاصل ڪري، مئٽرڪ گورنمينٽ بوائز هاءِ اسڪول ماٿلي مان ۽ ايم اي، ايم ايڊ اسلاميه ڊگري ڪاليج بدين مان ڪيائين. اسان پنهنجي گڏجي اسلاميه ڪاليج بدين مان ايم اي سنڌي ۾ ڪئي هئي. سائين هيرو مل رانوڙ 16.11.1985 تي ايڇ ايس ٽي ٿيو. ٽنڊي باگي جي مير غلام محمد خان ٽالپر گورنمينٽ هائير سيڪنڊري اسڪول ۾ وڏو عرصو تدريسي عمل کي ڏيڻ وارو هيرو مل رانوڙ انگريزي جو بہ ماهر استاد ليکيو وڃي ٿو. هن وقت جي انجنيئر ۽ مشهور شاعر الهيجاڻو ساحل راهوڪڙو کي جتي سائين تمام بهترين انگريزي سيکاري، اتي منهنجي پٽ منور علي راهوڪڙي کي بہ سائين بهترين انگريزي سيکاري، جيڪو هن وقت ايم سي بي بئنڪ ۾ ڪنشيئر طور نوڪري ڪري رهيو آهي. سائين هيرو مل رانوڙ عالمي ادب جو شاگرد آهي. ٽنڊي باگي جي پرائيوٽ اسڪول سي بي ايس کان وٺي هائير سيڪنڊري اسڪول سميت تلهار ۾ هزارين شاگردن کي انگريزي پڻ سيکاري اٿس. سائين هيرو مل رانوڙ انتهائي مائيتو آهي پر پنهنجي سبجيڪٽ جو ماهر استاد آهي. هي پنهنجي برادري ۾ بہ انتهائي معزز ليکيو ويندو آهي. هي پنهنجي برادري جي غريب ٻارن ۽ نياڻين کي تعليم ڏيارڻ لاءِ جاکوڙي پيو ۽ سندس برادري جا بہ جيترا بہ فرد پڙهيا لکيا آهن اهي هن جي ڪوششن جي ڪري لکيا ۽ پڙهيا آهن. هن جو پيءُ ڪيمون مل تعليم کاتي ۾ اسسٽنٽ آفيس سپرنٽينڊنٽ هو، سندس پائيتو امر سنگھ رانوڙ بہ پلوڙ ماڻهو آهي، جيڪو بہ سائين جي ڪاوشن جي ڪري اڳتي وڌيو آهي. سائين هيرو مل رانوڙ سدائين محنت ۽ جفاڪشي ۾ رڌل نظر ايندو آهي. پاڻ هڪ بهترين مقرر بہ آهي، پر اسٽيج کان اڪثر ڪري پري رهندو آهي. سندس سنگت بہ پڙهيل لکيل ماڻهن سان آهي. تعليم جي ميدان ۾ بہ هن جي ڪوشش آهي تہ اسان جي سنڌ جا شاگرد ايترا هوشيار ۽ ذهين هجن جو چٽاڀيٽي وارا امتحان سَن نمبرن سان پاس ڪري سگهن. ان مشن ۾ بہ سندس جاکوڙ جاري آهي. اخلاق ۽ خلوص وارن گُڻن سميت انتهائي ملوڪ ڪردار جو مالڪ سائين هيرو مل رانوڙ انسانيت جي پلائي لاءِ ڪم ڪري پيو. هي سيڪيولر خيالن جو ماڻهو آهي، ڪڏهن بہ ڪنهن بہ دوست ۾ ڪو بہ مفاد نہ رکيو اٿس.

غلام مصطفيٰ رند ولد محمد عرس رند، ڳوٺ حاجي خان رند ۾ پيدا ٿيو. شروعاتي تعليم سانگي ڦرھو ۾ حاصل ڪري ايم اي ۽ بي ايڊ ڪيائين. پاڻ نازن سان پليو. سرءُ جي پبلن گلن ۽ ڪٽڪ جي سنگن سان ننڍي هوندي رانديون ڪيائين. شهيد ذوالفقار علي ڀٽو جي شهادت واري سانجھي، هن جي دل تي اثر ڪيو ۽ هن جي دماغ ۾ آمر خلاف نفرت جنم ورتو. جڏهن هن عملي زندگي جي اونهارن جي کاڙهن ۾ ڪڙهڻ شروع ڪيو ته، گستا جي پليٽ فارم تان استادن سان محڪمي ۾ ٿيندڙ ظلم خلاف جدوجهد ڪيائين. هن گستا ۾ رهي ظلم جي رات خلاف جدوجهد ۾ ڪڏهن به پير پوتڻي نه ڪيا. پاڻ گستا تعلقي ٽنڊي باگي جو صدر آهي. 2012ع ۾ جڏهن مڊل اسڪول سانگي ڦرھو، هاءِ اسڪول ٿيو ته، کيس هيڊ ماستر مقرر ڪيو ويو. سانگي ڦرھو، جتي هي الف ب پڙهيو هو، ان ئي ننڍڙي شهر جي هاءِ اسڪول ۾ جڏهن هيڊ ماستر مقرر ٿيو ته، هن تعليم جو ڏيڻو روشن ڪري غريبن جي ڀارن جو مستقبل روشن ڪرڻ لاءِ جيڪي وڪون ڪنيون، سي هميشه ياد رهنديون. نه رڳو هن کي ٻين جا پار سڌارڻ جو درد آهي پر، پنهنجي پٽن ظفر علي (انجنيئرنگ جي ڊگري مھراڻ يونيورسٽي آف انجنيئرنگ اينڊ ٽيڪنالاجي مان حاصل ڪئي آهي) ۽ نادر علي (ساڳي ئي يونيورسٽي مان انجنيئرنگ جي آخري سال جو شاگرد آهي) کي به اعليٰ تعليم ڏياري اٿس. هي هر وقت غريب ماڻهن ۽ غريب شاگردن جي پنهنجي هٿان وڙان مدد ڪندو رهي ٿو. هن جي دل تڏهن به ڏکي هئي، جڏهن 27 ڊسمبر 2007ع جي ڏينها ۾ شام جو محترم بينظير ڀٽو شهيد ٿي هئي. سانگين (مالوندن) جي نالي پٺيان آباد ٿيل سانگي ڦرھو شهر ۽ خيرپور ايت دمبالو جي سانگي ڦرھو ريگيوليٽر تي جڏهن پاڻي جي کوٽ ٿئي ٿي ته، هن جي زمين ۾ پوکيل ڪٽڪ جا سَنگَ ۽ سرءُ جا گل ڪوماڻجن ٿا ته، هن جون اکيون به ڪوماڻجي وڃن ٿيون. اهو پٽ جتي مالدارن جا مال بنا روڪ جي چرندا هئا ۽ وهندڙ پراڻ ۾ ڪنن جا ڪٽڪاٽ هوندا هئا، اهو علائقو تڏهن ويران ٿيو جڏهن پراڻ جو وهڪرو بند ٿيو. پر وري جڏهن 1932ع ۾ انگريز سرڪار سکر بئراج کوٽرايو ته، هن علائقي کي نصير ڪئنال مان پاڻي ڏنو پئي ويو، پر گذريل 10 سالن کان نصير ڪئنال جي مهڙ مان غيرقانوني ڊي او واٽر ڪورس ڪڍڻ سبب سانگي ڦرھو ريگيوليٽر وٽان مسلسل پاڻي جي کوٽ سبب سانگي ڦرھو ريگيوليٽر جي ٽن شاخن جي هزارين ايڪڙ زرعي زمين غير آباد ٿي وئي آهي. هاڻي هتي سانگين جا پيرا به پراڻ جي ڦٽل وهڪري جيان لڳن ٿا. هن جي پاڻ آفتاب ۽ غلام شبير سان گڏجي آئون سندن ڳوٺ ويس، جتي غلام مصطفيٰ سان ڪچهري ٿي. هن پاڻي جي کوٽ جي دانهن ڪئي هئي. هن کي ياد هئا سانگي، پراڻ جون چوليون، همون جا ڇاڳ ۽ پنگار جو شهر! جنهن جا آثار به کنڊر ٿي ويا آهن.

علي احمد پڇارو، جنم 11.11.1955ع تي پنگريو ۾ پيدا ٿيو. جڏهن اسسٽنٽ ڊسٽرڪٽ آفيسر ميل ٽنڊوباگو مقرر ٿيو ته، هن سان منهنجي پهرين ملاقات ڳوٺ حاجي احمد زور ۾ شيرخان جي دعوت ۾ ٿي. ان دعوت ۾ هن جو ڳوٺاڻي پروفيسر محمد اسماعيل ڪنير به موجود هو. اسان جي بحث جو موضوع تعليم هو. علي احمد پڇارو ٽنڊي باگي تعلقي جي بند پيل اسڪولن ۾ استاد مقرر ڪري رهيو هو. هن کي سياسي ماڻهن ۽ استادن جي حقن لاءِ جاڳوڙيندڙ تنظيم پ ٽ ايف جي ڪجهه عهديدارن کان شڪايت هئي ته، انهن ۽ سياسي ماڻهن جي مداخلت سبب استاد بدلي ٿين ٿا، جنهن ڪري به ڪيترائي اسڪول بند ٿي ويا آهن. ڪن اسڪولن تي شاگردن جو تعداد گهٽ آهي، پر پوءِ به ٻه يا ٽي استاد مقرر ٿيل آهن. هن ان بدانتظامي ڏانهن جي سڌارڻ لاءِ عملي بنياد تي وڪ ڪئي هئي، ڇاڪاڻ ته علي احمد پڇارو ولد محمد بخش پڇارو تعلقي ٽنڊي باگي جي شهر پنگريو ۾ پيدا ٿيل، هجڻ سبب هي جڏهن پنهنجي تعلقي ۾ مقرر ٿيو ته، هن دلي طور تي چاهيو پئي ته، تعلقي ٽنڊي باگي جي پرائمري اسڪولن ۾ معياري تعليم جو سسٽم قائم ڪجي ۽ استادن سميت سمورا اسڪول فنڪشنل هجن. ان عمل ۾ هن صحافين ۽ اسڪول مينيجمينٽ ڪميٽين کي به شامل ڪري تعليم جي سڌاري لاءِ وڌيڪ وڪون کڻڻ تي چاهيون. پوليتيڪل سائنس ۾ ايم اي ڪرڻ سبب علي احمد پڇارو سياست جي گرن کان واقف هو. سگا ۽ پنگريو جا بنيادي مسئلا حل ڪرڻ لاءِ قائم ڪيل ڪيترين بنيادي فلاح جي تنظيمن ۾ رهي ڪم ڪندڙ علي احمد پڇارو، جڏهن پنگريو هاءِ اسڪول (هاڻي سيڪنڊري اسڪول)، شادي لارج، بلوچ چڪ ۽ سگنل چڪ ۾ هيڊ ماستر هو ته هي انهن اسڪولن کي سنوارڻ ۽ تعليم لاءِ بهتر ماحول پيدا ڪرڻ لاءِ ڪوششون اڳي ئي ڪري چڪو هو. شهيد ذوالفقار علي ڀٽو ۽ شيخ اياز جي شاعري کان متاثر ٿيل، هن استاد ۽ آفيسر پنهنجي ايامڪاري دوران تعلقي ٽنڊي باگي جي پرائمري اسڪولن ۽ هاءِ اسڪولن ۾ هيڊ ماستر رهيو ۽ اتي تعليم لاءِ جاڳوڙ ڪيائين. ٽنڊوباگو مان شهيد فاضل راهو تعلقي ۾ اسسٽنٽ ڊسٽرڪٽ آفيسر ميل ٿي ويو ته، اتي به تعليم جو ڏيڻو روشن رکڻ لاءِ جاڳوڙ جاري رکيائين. هن وقت ڊي او بدين لٽريسي آهي. هن ٻين جي ڀارن کي تعليم ڏيارڻ ۽ معاشري کي سڌارڻ سميت پنهنجي پٽن تنوير احمد، شهزيم احمد ۽ نعمان احمد کي اعليٰ تعليم ڏياري آهي. علي احمد پڇارو هر وقت تعليم ۽ علائقي جي بهتري لاءِ جاڳوڙ ۾ نظر اچي ٿو. پروفيسر محمد اسماعيل ڪنير سان منهنجي دوستي هجڻ سبب، سائنس به منهنجو سٺو واسطو ٿي ويو. هي مثبت سوچ رکندڙ سٺو مقرر ۽ بهترين انتظام رکندڙ استاد ۽ آفيسر آهي.

صوفي المہچايو ذات جو جروار ۽ سندس نڪ جسواڻي آهي. پاڻ بجر خان جي گهر ۾ 10.9.1969 تي ڳوٺ المہچايو ۾ سرفراز واه جي ڦٽل ڪناري تي پيدا ٿيو. ان سرفراز جي اک به اڙي هئي. هو حاكم سنڌ هجڻ سميت سٺو شاعر به هو. ان پنهنجي حاكميت دوران پراڻ مان واه کوٽرايو، جنهن جو نالو سرفراز رکيو ويو. سو واه جي هاڻي ڦٽل ڪپ تي پيدا ٿيل صوفي المہچايو جروار سونهن جي پيلن گلن ۽ ڪڻڪ جي سونن سنگن واري هن امن آباد ۽ ڪارياڻي واري پٽي تي، اهڙيون وڪون ڪيون آهن، جيڪي هن جي سڃاڻپ تي ويون آهن. اهي وڪون جن جو کس جھوڪ شريف ۽ پٽ شاهه جي نڪري ڏانهن وڃي ٿو. ان کس جي واٽ هن چو ورتي. ان ادا کي سمجهڻ سولو به آهي ۽ ڏکيو به. هو سنڌي شاهه عبدالطيف ڀٽائي جا بيت ياد ڪري سمجهن ۽ شاهه عنايت جي رستي تي هلن. اهو رستو يا فلسفو اڙانگو به آهي ته سولو به آهي. صوفي المہچايو گيتو رٿا ڪپڙا پاڻي جوت جاڳائي پيو. علم جي روشني انڌيرن جي غارن ۾ پٽڪندڙ هارين، پورهيتن، ٻارن، نياڻين ۽ عورتن کي ڏئي پيو. جيڪي علم جا ڏيڻا روشن ڪيا اٿس تن کي شاهه عبدالطيف ڀٽائي، شيخ اياز، خليفو نبي بخش، قاسم لغاري، ابراهيم منشي، سانوڻ فقير ۽ مولوي احمد ملاح جي شاعري سمجهائي برزبان ياد ڪرائي اٿس. اتي انهن کي فن تقرير جي به ڄاڻ ڏني اٿس. بنيادي طور تي صوفي المہچايو جروار استاد آهي. کيس ٻني جو ٻارو به ڪون آهي. هن جي دل جي دنيا وسيع آهي. هو جڏهن بنسري وڃائي ٿو ته، ٻڌندڙ ڪو سنيهو محسوس ڪن ٿا. ڪاري رات کي ڪڏهن به قبول نه ڪيو آهي. هو روشن صبح ۽ پره جو اهڙو پانڌيڙو آهي، جيڪو هو پري آ، پري آ، وائي ٻڌندي اکين مان نير وهائي ويهندو آهي. 21هين صدي جي سنڌ ۾ جڏهن چؤڌاڻن تان سنڌ جي استادن تي اڳريون ڪجن ٿيون، تڏهن جيڪڏهن ڪو صوفي المہچايو جروار جي آندل سجاڳي پنهنجي ڏسندڙ اکين سان ڏسي وجهي ته به ڪر سنڌ جي انيڪ هن جيان گمنام استادن تان اهو ٺپو لهي وڃي. جيڪي استاد تنهن ڏي ڪاهي رهيا آهن، علم جا ڏيڻا روشن ڪري رهيا آهن. اهي الاجي ڇو تعليم کاتي جي نظر کان اوچل آهن. ڪاش! جيڪڏهن سنڌ جا سمورا استاد صوفي المہچايو جروار جيان اڻيڙهيلن کي پڙهائين ته ڪر استادن تي ڪچندڙ اڳريون به هيٺ ٿي وڃن. صوفي المہچايو جروار پنهنجي نياڻي جيڪي آمنه ۽ پٽ سڪندر جهڙا، مهان علم ۽ عقل جا گل پيدا ڪيا آهن، جن کي ڏنل سکيا تي، ٻڌندڙن کي ان ڪري به حيرانگي ٿئي ٿي، جو پهرائڙي جي استاد جيڪا محنت ڪئي آهي، ان سبب امن آباد، ڪارياڻو ۽ ڊگهڙي ۾ جيڪو مان ٿيو اٿس. هو ڳوناڻو موضوع بڻجي ويو آهي. پاڻ امن آباد جي هائير سڪينڊري اسڪول مان پڙهيو. ڪارياڻي جي تاريخي ڌڙي تي ڪڙهيو ۽ پوءِ سرفراز واه، پراڻ ۽ هاڪڙي جي ٻڌن جو پانڌيڙو ٿي ويو. شاعري سان گڏ، هارمونيم جو ڄاڻو آهي. هن دور جو سچو صوفي به لڳي ٿو. هن جي ڌي آمنه جنهن کي هو لاڏ مان جيڪي سڏي ٿو، اها پنهنجي ڳوٺ جي اڄوڃهه ۽ اڻ پڙهيل نياڻين کي هنر سيکارڻ ۽ پڙهائڻ جي ذميواري ڪاميابي سان ادا ڪري رهي آهي. پنهنجي حصي جو معاوضي جي مانائڻو ڪردار ادا ڪرڻ هڪ نياڻي جي طرفان هن سماج لاءِ هڪ وڏو سبق آهي ته ان ۾ صوفي خوشحال سنڌ لاءِ هڪ جهلڪ به آهي ته، وڌندڙ انتها پسندي واري سنڌ ۾ صوفي ۽ ان جا گهر وارا روشني جي به لات آهن.

لال محمد ملاح ولد المڏنو ڳوٺ المڏنو ملاح، جو والد انتهائي غريب ماڻهو هو. تر جي وڏيري محمد صالح جوڻيجو وٽ قاضي هو، گهڻو پڙهيل ڪونه هو. جڏهن کيس پٽن جو اولاد ٿيو ۽ اهي وڏا ٿيا ته هن کين پڙهائڻ لاءِ ڇاڪوڙ ڪئي. لال محمد ملاح، سندس وڏو ڀاءُ عبدالستار ۽ انجنيئر عبدالرحيم جيڪو ان وقت ننڍو هو، پر عبدالستار ۽ لال محمد ڳوٺ کان 5 ڪلوميٽر پري روز پنڌ ڪري سعيد پور پڙهڻ لاءِ ويندا هئا. هي سج اڀري جو تيار ٿي، رڳي سکي ماني ۽ اسڪول جا ڪتاب کڻي روانا ٿيندا هئا. هي پرائمري مشهور استاد المہچايو ٽالپر وٽ مراد ٽالپر اسڪول مان پڙهيا ۽ مئٽرڪ هاءِ اسڪول سعيد پور مان ڪئي. پرائمري تعليم لاءِ به هي روز 4 ڪلوميٽر پنڌ ڪندا هئا. ڏکڻ ۽ بکن ۾ پڙهي، 20.11.1963 تي لال محمد ملاح جي ايس تي استاد طور مڊل اسڪول گورواه ۾ مقرر ٿيو. 1968ع ۾ بي. اي، 1971ع ۾ بي. ايڊ ۽ 1986ع ۾ ايم اي ڪيائين. 01 آڪٽوبر 1979ع ۾ ٽنڊي باگي جي تاريخي اسڪول ۾ ايڇ ايس ٿي مقرر ٿيو. 1999ع ۾ ايس ڊي او تعليم سب ڊويزن بدين مقرر ٿيو. 07 جون 2006ع تي رٽائرمينٽ ورتائين. جڏهن آئون ائين ڪلاس ۾ پڙهندو هئس ته، سائين لال محمد ملاح منهنجو ڪلاس ٽيچر ٿي رهيو. 1990ع ۾ منهنجي سهري محمد اسماعيل سان سندس دوستي ۽ گڏ پڙهڻ سبب مونکي پي ايس ٽي جو آرڊر ڏياريا. 1999ع ۾ مونکي آر پي، يوسي سعيد پور ۾ مقرر ڪيائين. سائين لال محمد ملاح حسابن ۽ انگريزي جو ڄاڻو استاد رهيو. تعليمي آفيسر طور تي به پنهنجا فرائض سٺي نموني ادا ڪيائين. هن جو ڀاءُ عبدالستار حسابن جو ماهر ليکيو ويندو هو ۽ ايس ڊي او تعليم ماتلي جي عهدي تان رٽائرمينٽ ورتائين. هنن جي ڀاءُ انجنيئر عبدالرحيم جي پڙهائي تي ڊپهڙو جي مير محمد بخش ٽالپر خرچ ڪيو. هنن جا ٻه ڀائر ڪونه پڙهي سگهيا پر لال محمد ملاح ۽ عبدالستار جي ڪوششن سان هنن جا پٽ، پوٽا ۽ پوٽيون به تعليم يافته آهن. تعلقي تلهار ۾ هنن جو ڳوٺ تعليم يافته ڳوٺن ۾ شمار ٿئي ٿو. لال محمد ملاح با اخلاق ۽ انتهائي سٺو استاد رهيو آهي، با ادب نموني سان ڳالهه ٻولهه ڪندو آهي ۽ پرڏيهي ادب پڻ پڙهيل اٿس.

مندرو، هارون گوپانگ، محمد هاشم پرگڙي، تراب نوتڪاڻي، عبدالله چانڊيو، الهبچايو جمالي، آئون ۽ شايد فنڪار الهڏنو جوڻيجو شامل هئاسين. جيئن ئي محفل موسيقي شروع ٿي ته تاجل بيوس تي وجد طاري ٿي ويو ۽ رقص ڪرڻ شروع ڪري ڇڏيائين ۽ اسان کي به رقص ڪرڻ تي مجبور ڪيائون. ان پل، جڻ ته وقت بيمهه رهيو هو ۽ هو شمشير، جنهنجو شعر آهي ته:

شمشير کي سڏ ڪرايو، شمشير ڪٿي آهي؟
محفل کي مڃائيندو، ان جو ئي سڃاڻو!

هر هر سگريٽ پي رهيو هو، ڪا السٽي مستي مٿس طاري هئي. آئون اها گهڙي ڪڏهن به وساري نٿو سگهان. مون کي ائين لڳو جڻ هو سنڌ هجي، ڪو سمنڊ هجي، ڪو نرالو ساز ۽ هم اوست جو آواز هجي، ڪا صدا هجي، ڪو سراپا سچ هجي. پاڻ ضيائي مارشل لا جي دور ۾ مهراڻ اخبار جو ايڊيٽر هو. سندس ڦلٽرو جي نالي سان ڪالم ڪاري رات ۽ ظلم جي منهن تي چمات ٿي لڳندو هو. هن ظلم جي هر رات کي رات چيو، نه اڻ مڃي، جنهنڪري کيس ايڊيٽر واري عهدي تان دستبردار ٿيڻو پيو. پنهنجي هڪ شعر ۾ چوي ٿو ته:

سدا ظلم کي مات چوندا رهياسين
سر عام هر بات چوندا رهياسين
اوهان ڪيترو ٿي ڏٺاريو دٻايو
اسان رات کي رات چوندا رهياسين

هو ون يونٽ جي تحريڪ دوران به اڳواڻ وارو ڪردار ادا ڪندو رهيو. سنڌ ۾ ترقي پسند ادب واري تحريڪ کي هتي وڻرائڻ سميت سنڌي ادبي سنگت جي برانچن کي سرگرم ڪرڻ ۽ ترقي پسند سوچ ۽ ترقي پسند ادب تخليق ڪندڙ ڌڻ جي اڳواڻي به ڪندو رهيو. سنڌ خلاف هر سازش جو مقابلو ڪيائين. پنهنجي ساٿين سان ڪلهو ڪلهي ۾ ملائي ڌرتي ڌڻين کي سجاڳ ڪرڻ سميت پنهنجو سچو ۽ ڪرو آواز آيو ان تائين پهچائيندو رهيو. هو نه سرماڻيدار هو نه مير، پير ۽ وڏيرو هو، پر هن اهي ڪم پنهنجي لکڻين ۽ جدوجهد ذريعي سرانجام ڏنا، جيڪي اسيمبلي ميمبر به نه ڪري سگهيا. هو هڪ ئي وقت تي آزاد نظم، گيت، ۽ غزل جو انتهائي خوبصورت شاعر هو ته، بهترين ڊرام نگار، برجستو ڪالم نگار، بيباڪ صحافي ۽ اردو ايڊيٽر پڻ هو. ڪيترن ئي سرڪاري عهدن تي رهيو، پر پنهنجي اصولن ۽ آدرشن جي سوڊيبازي ڪڏهن نه ڪيائين. سڄي زندگي لکندو ۽ ظالم قوتن کي للڪاريندو رهيو. هن ترقي پسند ادب جو گهرو مطالعو ڪيو هو. هن آڏي رات جي گڏڻ جي اکين ۾ اکيون وجهي سچ لکيو. مارشل لا واري دور ۾ لکيل سندس ايڊيٽوريل، ڌرتي ۽ ڌرتي ڌڻين لاءِ سچائي جو ثبوت آهن. ته ماهي ادبي رسالي مهراڻ جي ايڊيٽري واري دور ۾ ترقي پسند اديبن ۽ شاعرن شيخ اياز، تنوير عباسي، نياز همايوني ۽ ٻين جي لکڻين کي ڌڻا ڌڙ شايع ڪيائين ۽ مهراڻ ادبي رسالي کي اعليٰ معيار جي بلندين تي پهچايو. نئين زندگي ۽ مهراڻ اخبار جي ايڊيٽري به ايئن ئي هلائي، صحافت جو نئون سچ اپاريائين. سندس لکيل ڊرامن مان ”ڪاڪ محل“ ڏاڍي مڃتا ماڻي، جيڪو ڪتابي شڪل ۾ به موجود آهي. سنڌ گريجوئيٽس ايسوسيئيشن ۾ تعليم ۽ بي نور ماڻهن لاءِ ڪمپون هڻائي، ورڪر تي ڪم ڪيائين. هڪ دفعو خان بهادر مير

هڪڙو شمشير هو

شمشير الحيدري

شمشير الحيدري، جيڪو وڏو طبيب ته نه ٿي سگهيو پر شاعر، اديب ۽ صحافي اهڙو ته پلو ٿيو، جو کيس زماني ياد ڪندا. 11 سال سنڌي ادبي سنگت جو مرڪزي جنرل سيڪريٽري رهيو. سنڌ گريجوئيٽس ايسوسيئيشن ۾ به ساڳي طرح ان جي قيام کان ائين مرتب ڪرڻ وارو سفر هن ڪيئن ڪيو، اها هڪڙي ڪهاڻي آهي، جنهنجا ڪيئي پاسا ۽ درد جو درياءُ آهي. بدين لڳ ڪيڏ شهر ۾ رسول بخش خواجہ جي گهر ۾ جنم وٺندڙ، هي ڏاهو سڌائين مرڪندو پيو هو. ڪراچي ۾ تعليم پرائڻ جي شوق ۾ ڪراچي ويو، جتان مدرسي مان ريسٽيڪيٽ ٿيڻ بعد ٽنڊي باگي ۾ مير غلام محمد خان ٽالپر هائير سيڪنڊري اسڪول ۾ اچي پڙهيو. اٺن، نيل گاڏين، گهوڙن، بسن ۽ زندگي جي آخري ڏهاڙن ۾ جهاز ۾ سفر ڪندڙ، هن شخص جي زندگي جي شروعات هڪ رائيٽس مل ۾ منشي جي نوڪري ڪرڻ سان ٿي. کيس غربت ٽيلي فون آپريٽر، روينيو کاتي ۾ ڪلازڪ، ڪوآپريٽو ڪريڊٽ بئنڪ ۾ مئنيجر، سنڌي ادبي بورڊ ۾ ٿورو عرصو ڪلارڪ، ته ماهي مهراڻ رسالي جو ايڊيٽر ۽ يوٿ آفيسر ڊويزن جو پراونشل چيف پڻ بڻايو. جتان 19هين گريڊ ۾ رٽائرمينٽ ورتائين. 03 سال سنڌي ادبي بورڊ جو سيڪريٽري، 11 سال سنڌي ادبي سنگت جو مرڪزي جنرل سيڪريٽري، 3 سال فلم سينسرسپ جو ميمبر، 3 سال اردو ڊڪشنري بورڊ جو ميمبر، ڪراچي پريس ڪلب ۽ ڪراچي آرٽس ڪائونسل جو ميمبر، حڪيمن جي تنظيم جو ميمبر، ايوان صحافت بدين جو تاحيات اعزازي ميمبر ۽ مهراڻ اخبار جو ايڊيٽر پڻ رهيو. اهو سمورو سفر جيڪو هن ڪيو ان ۾ هن اديب، صحافي ۽ شاعر جي حساب سان جيڪي وڏا ڪيون، سي اڻ ڳڻيون آهن. انهن جو چيد ڪرڻ، سمنڊ کي ڪوڙي ۾ بند ڪرڻ جي مثل آهي. هن نثري نظم بابت مونوگرام لکيو، جنهن کي سنڌ يونيورسٽي جي سنڌي ڊپارٽمينٽ طرفان ايم اي سنڌي جي ڪورس ۾ شامل ڪيو ويو. سندس هڪ شاعري مجموعو ”لاٽ“ ۽ ڊرامو ”ڪاڪ محل“ جي نالي سان شايع ٿيو. ڦلٽرو جي نالي سان سندس لکيل سلسليوار ڪالم پڻ گهڻي پذيرائي ماڻي. ريڊيو ۽ ٽي وي لاءِ اسڪرپٽ لکيا، جن مشهوري ماڻي. پاڻ ٻين انيڪ خوبي سميت هڪ سٺو ڪمپيئر پڻ هو. مون سندس ڪمپيئرنگ شاھ سچل سامي انٽرنيشنل ڪانفرنس، بيج لگزري هوٽل ڪراچي ۾ ڀڏي هئي. ان ئي ڪانفرنس دوران سندس ڀاءُ محمد رفيق منهنجي ۽ محمد سليمان خاصخيلي جي واقفيت ساڻس ڪرائي ته هي ٽنڊي باگي سگا برانچ جا ميمبر ۽ منهنجا دوست آهن، جنهن تي هو ڏاڍو خوش ٿيو ۽ اسان سان پاڪر پائي مليو. مون هن سان ٿيل ملاقات کي دل ٿي دل ۾ پاڻ لاءِ وڏو اعزاز سمجهيو، اتان کان ئي منهنجي ۽ شمشير جي ويجهڙائي ٿي. بدين ۾ شمشير الحيدري سان ملهائيل شام واري گڏجاڻي جي ادبي نشست نقاش علواڻي پئي هلائي. واري واري سان جيڪي شاعر ۽ اديب هئا انهن ڳالهائو پئي مون جڏهن هن اڳيان زندگي، صحافت، شاعري ۽ ادب تي ڳالهائو هو ته، ڳالهائيندي ڳالهائيندي منهنجي زبان خشڪ ٿي وئي هئي ۽ بعد ۾ جڏهن ايوان صحافت جي پڌر تي رات جو هن سان جيڪا ڪچهري ٿي هئي سا به يادگار هئي. ان ڪچهري ۾ تاجل بيوس، آڪاش انصاري، نقاش علواڻي، احمد سولنگي، محمد موسي جوڳيو، ڊاڪٽر محمد بچل، امين ميمڻ، غلام مصطفيٰ جمالي، امير

حسن درس

مٿس نالو به سندس ڏاڏي محمد حسن جو رکيو ويو. جنهن ڪري کيس لاڏ مان ”ڏاڏو“ چيو ويندو هو. هن ابتدائي تعليم گوٺ مان ورتي، ائين تائين مشائخ مبل اسڪول (قاضي احمد) ۾ پڙهيو، مئٽرڪ مسلم هاءِ اسڪول ٽنڊوالهيار مان ڪئي. ايم. اي سنڌ يونيورسٽي ڄامشورو مان ڪئي. هي ننڍپڻ کان ئي شاعرن ۾ دلچسپي وٺندو هو. سندس ڏاڏو مدح ۽ مولود جو سٺو شاعر هو. حسن 16 سالن جي ڄمار ۾ شاعري شروع ڪئي. پنهنجي ٺهي جوسرگوان شاعر ۾ فطرت جي نرالي منظر نگاري، لقوف جي تنوار ۽ وطن جي ڌري سان آفاقي نظم لکيا. تن ۾ شهيد محترما بينظير ڀٽو جي شهادت تي وصالن جي ڪيلاش واري. هر ڪو درد حجر اسود، ننگي سرسد جي حضور ۾ هڪ شاعر جو وطن ذوالفقار علي ڀٽو ساري سنڌ اي اياز شاعري مهاڻي پار وانگي هو. ۽ ٻيا ڪيترا انمول نظم سرجيا. جديد ادب جي باني شيخ اياز، حسن درس لاءِ ڪتاب ”ڏيئا ڏيئا“ ۾ لکي ٿو ته، حسن درس نوجوانن جي دلين جو ڀلوڙ شاعر آهي. هن جي شاعري ۾ دل ۾ چپي ويندڙ تشبيهون خوبصورت ٻولي، ۽ ٽڪينڪ سٽارن ساز ۾ آواز جو حسين سنگم آهي. واقعي حسن جي شاعرن ۾، پيار جو آهو حسن آهي، جيڪو ٻين شاعرن ۾ تمام گهٽ ملي ٿو. هن 1987ع ۾ حيدرآباد پريس ڪلب ۾ هن پهريون ڀيرو شيخ اياز اڳيان پنهنجو نظم ”ننگي سرمد جي حضور ۾ پيش ڪري کيس متاثر ڪيو. حسن درس 4 فيبروري 1993ع تي مشهور ڪهاڻيڪار ماهتاب محبوب جي نياڻي. ارم سان شادي جي بندڻ ۾ ٻڌجي ويو. کيس به پٽ روحل. چيزل ۽ نياڻي ردم ٿيا. حسن درس 1988ع کان 2008 تائين سوال اخبار جي ايڊيٽر ٿيڻ کان وٺي سنڌ سميت مختلف ٽي. وي چئنلن ۽ اخبارن ۾ محافتي خدمتون سرانجام ڏنيون. هو بهترين نشر نگار ۽ صحافي به هو. 2009 ۾ حسن درس جي سماج گرائٽ پروگرام تحت: سنڌي گهوڙن جو نسل بچائڻ ۽ انهن جي واڌ ويجهه لاءِ هڪڙو پراجيڪٽ شروع ڪيو هو. جنهن ذريعي هن سنڌ ۽ پاڪستان ۾ اثرائتو ڪردار ادا ڪيو. 16 جون 2011 جي آس ويل. حسن درس قاسم آباد ۾ روڊ حادثي ۾ زخمي ٿيو. قاسم آباد ۽ جي. آر. او ڪالوني ٿاڻي واري حد جي تڪرار سبب گهڻو رت هوڻ سبب هي انمول هيري جهڙو دوست شاعر صحافي ۽ جانورن سان پيار ڪندڙ پرين جي پاڇي جهڙو حسين چهرو وڃڻ لڳو. هن جي وڇوڙي تي سنڌ جي ان ٺهي ماتم ڪيو. جيڪا ٺهي هن جي نظمن کان متاثر هئي. اهي نيڻ رٿا، جن حسن ۽ سنڌ سان ۽ هن جي شاعري سان محبوب جيان پيار ڪيو هو. انهن کي سندس هن شهر به ماري وڌو. آئون تو منجهه مٿو پيو آهيان، پاڻ تون پاڻ، تون ڪٿي جانان، ڪهڙي ڪنڊ ڪائنات جي وڃي ورتي، پاڻ کي آڻ، تون ڪٿي جانان، آهو پاڻ وڃي مشائخ هو ٿي ۾ آرامي ٿيو. ۽ سندس شهر جون هي سٽون درد هڪ ڏينهن پيڙ ڏي ڪرندو مون تي، تنهنجي محبوب مٿي منجهه مٿل هوندس مان،

غلام محمد خان ٽالپر جي ورتي ۾ شرڪت لاءِ هو محمد اسماعيل جعفري سان گڏجي بس (لاري) ۾ چڙهي پهتو هو. ٽنڊي باگي ۾ مرحوم حبيب ۽ قربان علي خواجہ جي گهر ايندو هو ته، ٻارن سان گڏ وينو راند ڪندو هو، وڏائي وارو تاثر ڪڏهن به نه ڏنائين. لارنس مدرسي (هاڻوڪو مير غلام محمد خان ٽالپر هائير سيڪنڊري اسڪول) ۾ سندس شاگردي واري زماني ۾ آباد تيل باغچو ويران ڏسي سندس اکين ۾ لڙڪ تري آيا هئا ۽ هو مون سميت ٻين دوستن کي پنهنجي شاگردي واري دور جون نه وسرندڙ ساروئيون ٻڌائي رهيو هو. پريس ڪلب ٽنڊوالهيار تي به آيو ۽ چانهه پي چيائين ته جيون جي لاڙهن چاڙهن تي ڪتاب لکي رهيو آهيان، جيڪو بدقسمتي سان ڪينسر ۽ اکين جي بينائي گهٽجڻ جي ڪري مڪمل نه ٿي سگهيو. هو پيار جو پوڄاري هو. پاڻ کي عاشقن جو سردار ڪوٺڻ سان گڏوگڏ پاڻ کي حيدري ۽ ملنگي پنهنجي شاعري ذريعي هن طرح سان نروار ڪيائين ته:

جهان عشق جو سردار آهيان
حضور حسن ۾ حاضر وري وري آهيان
ملنگ مست السستي قلندري آهيان
عجيب آهيان هزارن ۾ حيدري آهيان

هن شاعري ۾ ٻولي عام فهم استعمال ڪئي، سندس هي قطعو ڏاڍو مشهور ٿيو.
دل جي پُرسوق دلاسن تي هليا آياسين
سونهن وارن جي سلامن تي هليا آياسين
نه هليو ڪنهن شهنشاهه جو فرمان اسان تي
نينهن وارن جي نياپن تي هليا آياسين

محمد سليمان شيخ، شيخ اياز، سراج الحق، غلام مصطفيٰ عرف الهيجاڻو شاهه وهڻائي وارو ۽ مون سميت مير بليدي جهڙا ماڻهو هن جا پنهنجا هئا. پاڪستان ڪوارٽرس ڪراچي ۾ وڃي آخري آڪيرو اڏيائين، جتي 11 سيپٽمبر 2012 تي مالڪ حقيقي سان وڃي مليو، کيس ڪراچي جي چوڪنڊي واري قبرستان ۾ دفنايو ويو. شمشير الحيدري جي وڇوڙ سان هڪڙي دور جو ادب، صحافت ۽ شاعري، موهن جي دڙي جي ناچڻي وانگر خاموش ٿي ويا. جڏهن به سندس هي شاعري ٻڌجي ٿي ته دل رويو پوي ٿي.

تنهنجي نيٺن ۾ جو نماري ويو
ڇڻ ته سنڌو جي ٻي ڪناري ويو
تنهنجي وارن جو واس جنهن ورتو
وقت جي سينڌ کي سنواري ويو
تنهنجي چيڙن جي چوس جنهن کي پئي
جام امرت جا ڪيئي هاري ويو
اهڙو مفلس نه ڪنهن ڏٺو هوندو
هڪڙي دل سا به ڪٿ و ساري ويو
هڪڙو شمشير هو زماني ۾
سو به دنيا مان اڄ گذاري ويو.

نقاش علواڻي

هڪ ڏينهن هڪ واهوندي ۾، ڏيڏي جي ڪپ تي، خدا بخش ملاح جي بنگلي جي آڳر اڳيان، نصرالله جروار، غلام مصطفيٰ جمالي، خدا بخش ملاح ۽ مون سان انتهائي ڏيمي آواز ۾ ڪو شخص ڳالهائي پيو. ڇا انداز آهي ان شخص جو! واه واه! لهجو اهڙو ڇهنڊڙ جو بس! ٿور ڳالهائو، مڱ مان نڪتل هر لفظ اثر انداز ٿيندڙ صرف عبدالله ميمڻ عرف عام نقاش علواڻي جو ئي ٿي سگهي ٿو. نقاش علواڻي جو جنم 02.02.1966ع تي محمد سليمان ميمڻ جي گهر، بدين شهر ۾ ٿيو. سگريٽ جا ڪش هڻندڙ ۽ سدائين مسڪرائيندڙ چهرو! ادب، شاعري ۽ موسيقي سندس ڪچري جا پسنديدڙ موضوع آهن. خدا بخش جي بنگلي وٽ ڏيڏي جا خوبصورت نظارا ۽ مختلف قسمن جي مڇين جا قسم جتي من موهندڙ پئي لڳا، اتي دل چيو پئي ته نقاش بس ڳالهائيندو ئي رهي، کيس ڏيان ڏئي پيو ٻڌجي. ڪئين ڪر موڙيا ۽ هڪڙي کان موڪلايوسين. ان کان اڳ جڏهن شمشير الحيدري اسان سان گڏ هو. هن ئي ايوان صحافت جي هال ۾ ادبي ويهڪ جي ڪمپيئرنگ ڪئي هئي. منهنجي ساڻس سنگت تڏهن ٿي هئي، جڏهن پاڻ سنڌي ادبي سنگت ضلعي بدين جو رابطو سيڪريٽري هو، تڏهن تندي باڳي برانچ جي دستوري گڏجاڻي ۽ برانچ جي سالياني چونڊ هن جي نگراني ۾ ٿي هئي. نقاش محفل جي آڏاڻن جو پابند، تشو پيپر جهڙو نفيس، سنڌي ٻولي جو ليڪچرار، اردو ۽ انگريزي ۾ سٺي ڄاڻ رکندڙ، پلوڙ شاعر، نثر نويس، ڪمپيئر ۽ ميوزيڪولاجسٽ به آهي. ذات جي ڏيهه ۾ سندس منفرد مقام آهي. ٿنڀا کان نفرت ڪندڙ، سنگت ۾ اهڙو اچو جهڙو کير ۽ مرڪي ملندڙ. ڳالهائي ته درياءَ جي رواني جهڙو، پر جي ماٺ ٿئي ته اونهو اهڙو جهڙو سمنڊ. هي ميمڻ جو پار دڪانداري نٿو ڄاڻي. هو زماني سازي واري اسٽي تي نه ويهي سگهيو. هن جي شاعري ۾ خيال جي اوناهائي جون تمام گهڻيون ٽڪون ٽانگيل آهن. سندس شايع ٿيل ڪتاب ”خيال خان بدوش آهن“ ۾ جيڪا ذات سمايل آهي، ان جي سٽ سٽ ۾ پختگي ۽ خيال جي رفتار ۾ جيڪا وسعت آهي سا، جمالياتي حسن جو اعليٰ مثال آهي. هن جيڪي به وڪون ڪيون آهن، سي هن جون پنهنجون آهن. سندس هڪڙي غزل ۾ هيئن چيو اٿس ته:

موت! مون تي مريڻ ڇو ٿو؟!

سندس سموري شاعري جي اڳ ۾، ان قسم جي خيالن جا گل پوکيل نظر اچن ٿا. سندس شاعري ۾ ڏيس جي درد جي ڏانهن، پڙيانگي ۽ حسن جو حسين دلڪشيون آهن.

درد ساري ڏيس جا پاڻ سڀ ڳائي چڪو
گيت مرگان جا مٿا

هن جي شاعري ڏکاري ڏيهه لاءِ جتي پيچل جي تنبوري واري تار جيان لڳي ٿي ته اتي ڪانڊيرا، مور، ڪوئل، ڏيلون، آڙيون ۽ ساحل هن جي شاعري ۾ سوڻهن پيدا ڪن ٿا. هن سان به سٺي وانگر ٿيو. سٺي کي ڪچو گهڙو ۽ هن کي ڪاغذ جي پٽڙي ملي، جيڪا ڪناري تي پهچڻ کان اڳ ئي پاڻي ڀري ڀري وئي. ساڻس ياري مون لاءِ اونداهه ۾ سوجھي جيان رهي آهي. منهنجي ڪتاب

۽ ائين ئي ٿيو، جڏهن حسن وڃڻو، تڏهن سندس هي سٽون، وچ جيان وراڪا ڏئي چئي رهيو هيون.

هڪ شخص عمر ۾ سوچيندو،
هو گرم هو ائون صحرا جون،
جي مونکي ساڙي ڪين سگهيو،
اڄ ائون جلان پيو اونداهه ۾،
جڻ سج لهي پيو سيني ۾،
هڪ شخص عمر ۾ سوچيندو،
اهو شاعر شخص جنهن ائين به چيو هو ته،
لڙيو پي لاڙ تان سورج،
مهاني پار وانگي هو.

حسن ايسا حسن وڃي شاعري کان وٺي حسن درس ٽنڊو باڳي پيس ڪلب ۾ سنڌ راڻي ۽ مير باڳو ادبي ڪلفرنس ۾ جيڪا عشق تي تقرير سان وڏو رڪارڊ آهي. هن جي دوستي جو حلقو به وسيع هو. هو ذات ۽ پاٽ جي اناد کان پاڪ هو. هو مجتبيٰ ماڻهو هو. هن سان منهنجي ڏيڏي ۽ ويٺ 1995ع کان ٿي، جيڪا هجت ۽ دوستي ۾ تبديل ٿي وئي،

اڏائون ڏور پي آڙيون
سمون ڪنهن ساز وانگي هو،
لڙيو پي لاڙ تان سورج،
منهائي پار وانگي هو،
جڏهن جهمپير ۾ منهنجي،
جواني موت کائيندي،
کلي چونڊين گجي تي تون،
تڪو تلوار وانگي هو،
لڙيو پي لاڙ تان سورج،
منهائي پار وانگي هو.

هو وٽ ٽنڊو باڳي به آيو 2 اسان قاسم 0 ياد بي پڪوڙا چونڪ تي به ڪٿي
ڪچريون ڪيون.
حسن ايسا، حسن وڃي....

کان وٺي حسن پنهنجي زندگي جون سرڪون پيئندي مرڪيو. هن حسرتن جا منهن نه وسايا، هن رولا ڪيون ڪيون. مجتوبن ونڊيون ۽ ڪيون. ونڊ ۽ ڪٽ جي جوڙ وارن حسابن ڪتابن کان پري پڇندڙ حسن حقيقي معنيٰ ۾ پنهنجي دور جو سچو پڇو صوفي هو. هن جي مرڪ هوندي هئي. جنهن ۾ ڪا به موضوعيت نه هئي. هو جنهن سان مليو. ان جي روح جو راڻو ٿي ويندو هو. هن جي درياءَ ولي واري دل ۾ محبت چوليون هڻري هئي.

هن جي نظم جو بند آهي ته،
جڏهن جهمپير ۾،
منهنجي جواني موت کائيندي،
کلي چونڊين، گجي کي تون،
تڪو تلوار وانگي هو.

زندگي جي تپش، چانورو ڪونه آ،
اُس ڪاوڙ جي مون تي نه ڪر او پرين!

هونئن ڪن پل لڳي ڳوٺ کان شهر ۾،
اڄ گهڻو ڏور تي پيو، شهر او پرين!

مون سڏيو پئي، تڏهن تون نه آئين ڪهي،
ڪنهن بهاني سهي، اڄ مگر او پرين!

شام ٿي وئي اڃان ڪونه موٽيو ”نقاش“
سج لٿي جو سَمو، جڻ زهر او پرين!

هت تنهنجا لڳن سون جا ٿي وڃون
تون جي پنهنجو چوڻ بي بها ٿي وڃون

تو کي پوڄڻ جي منزل اڃان اورتي
تو کي ڏسندي تو ۾ فنا ٿي وڃون

”ڪو سنڌو، ڪنارا آنا“ جي مهورتي تقريب کان وٺي، هر موڙ تي هن مون سان
سات نڀايو آهي. لاجواب شخصيت جو مالڪ آهي، عشق اندر ۾ اڪيرا ٺاهي وينل
اٿس، جتي محبت جا مسافر پڪيٽ ۾ ديرو جمائيندي سڪون محسوس ڪندا
آهن. هي سٺو نثر نگار هئڻ سان گڏوگڏ سٺو موسيقي جي ڄاڻ رکندڙ ماڻهو آهي.
هن وقت جي سنڌ ۾ موسيقي جو هن کان وڌيڪ ڄاڻو ماڻهو شايد ئي ڪو هجي.
سنڌ سميت دنيا جي ادب تي سٺي ڄاڻ رکي ٿو. تمام گهڻن نوجوانن کي
انگريزي، سنڌي، ادب ۽ سي ايس ايس امتحانن جي مفت تياري پڻ ڪرائيندو
آهي. هارون گوپانگ جي بقول ته نقاش علواڻي جهڙو ماڻهو صدين ۾ ورلي پيدا
ٿيندو آهي. فنڪار الهڏنو جوڻيجو به سندس باري ۾ اهڙي ئي راءِ رکي ٿو.
پڪواز وڄائڻ جي ماهر محمد قاسم عرف قاسو مگهار جي خيال ۾ ته نقاش
جهڙو موسيقي جو سمجھندڙ هن وقت سنڌ ۾ پيو ڪوبه نه آهي. ڪلاسڪل
موسيقي جي وڏي گائڪ استاد شفيع فقير جي بقول ته ”سنڌ ۾ نقاش کان وڌيڪ
موسيقي جو پيو ڪوبه نه ڄاڻو نه آهي، پر سنڌ کيس سڃاڻي نه سگهي آهي. نقاش
سان ملي مون کي لڳو ته مون جڻ موسيقي تي پي ايڇ ڊي ڪري ورتي آهي. پر
ان جي باوجود به انجنيئر ۽ ليکڪ آصف ميمڻ هميشه نقاش جي شاعري ۾ کيس
مرڪندي ڏٺو آهي. ايئن ئي شاعر عطا دل هن جون سموريون آداسيون لوڪ کان
لڪل ڏنيون آهن ۽ هن خيال جهڙي شاعري به واقع نقاش ٿي ڪئي آهي ته:

صُبح جا سنڊيسا صُبح کي مليا
تتو سج ۽ ڏينهن پڇي راس ٿيو
اڪين ڪجهه گرم لڙڪ لوڏي ڪڍيا
نھائين منجهان نينهن پڇي راس ٿيو

يا هي ستون

سج پاڇا ٿو وڌائي ۽ گهٽائي
قد ان سان ڪونه وڌندا ۽ گهٽندا

نقاش علواڻي جي ڄاڻ، شاعري، موسيقي جي علم جي مهارت سميت هن جي
خوبصورت ڳالهائڻ ۽ ڪمپيئرنگ جي اسٽائل تي ڪچهري پئي ٿي، جنهن ۾
هن وقت جو بهترين ڪمپوزيشن ۽ سٽ ساز وڄائيندڙ چاچي مير محمد فقير لنڊ
جي پٽ فقير ذوالفقار علي لنڊ جو چوڻ نقاش لاءِ هو ته هو هن وقت سنڌ ۾
موسيقي جي علم جو وڏو ماهر آهي، جڏهن هو موسيقي تي ڳالهائي ٿو ته سمند
لڳي ٿو. هن جي سامهون هن وقت جا وڏا وڏا فنڪار جڏهن ڳائين ٿا ته، انهن جي
عجيب ڪيفيت ٿي ويندي آهي ته، متان ڪا غلطي ڪري وڃهون! مون مٿي
به ذڪر ڪيو آهي ته اٺون هن لاءِ ڪا حد مقرر نٿو ڪري سگهان. دل چوي ٿي
ته هن جيڪو ”او پرين!“ لکيو آهي، سو اوهين به پڙهو.

او پرين!

وار تنهنجا ته ڪارا ڪڪر او پرين!
هن منهنجي دل تي وس ڪو پهر او پرين!

اڄ آهي اندر ۾، صدين کان وٺي،
رڃ ۾ رولڙي جو سفر، او پرين!

پارو مل امر آهي

چيلهار جي ڀرسان راڻا سر جي ترائي سامهون ڳوٺ سوٽهڙن جو تڙ ۾ 17 فيبروري 1982ع ۾ پيدا ٿيل سرجتھار صحافي، اديب ۽ اين جي اوز جي دنيا ۾ پيٽ جي آڇ اجهائڻ لاءِ پورهيت بڻجي پورهيو ڪندڙ پارو مل امرائي ولد ڪانجي مل ذات جو سوٽهڙ آهي. هن جا وڏا ڪرنل جيمس ٿاڊ جي تاريخ راجستان ۽ رائجند هريجن جي تاريخ ريگستان مطابق جيسلمير جي راجا تنو جا پوتا پاڻي آهن ٿر ۾ صدين کان وڌيڪو ڪم ڪرڻ سان گڏ شاهه عبداللطيف جي ايجاد ڪيل تنبوري تي پگتي انداز ۾ ميران، ڪبير ۽ شاهه سائين کان وٺي روح فقير ۽ راضي شاهه جي شاعري، ٿر جي اڃايل پٽن ۾ رهندڙ اڃارن نيٽن اڳيان جڏهن گائين ته اکين ۾ رهيل لڙڪا ڳڙي، اڃايل واري ۾ جذب ٿي ويندا آهن. شاهه عبداللطيف ڀٽائي هن جي پونءَ جي عڪاسي هن طرح ڪئي آهي ته:

ٿر توهر گهر جهوپڙا پارڻ جنين جو پوه
اٺا مينهن ملير تي، ٺهڪي نڪتا ٺوه
رات به منهنجي روح، سٽي سانگي ساريا.

ڀٽائي جي هن بيت وانگر ڪا سار آهي، ڪا تڙپ آهي، جنهن هن جي روح جي تندي تندن (رڳن) کي تپايو به اهڙو آهي، جيئن پيچل جي چنگ جي تندن راءِ ڏياڇ جي دل ۽ دماغ جي تندن کي تپايو هو، سو هي به شاعري جون اهڙيون ستون سرجندي

هن جون مرڪون ڄڻ مالهاون

پيو تو پاڻ هر هر ائون

تنهنجون شل مان ميڙيان

مرڪون مالهاون

جيون جي جهولي ۾

ٺهڪ ڦلن جون تاريون

مرڪون مالهاون

آئون ڪاٿي ڳوليان!

ان ڳولها جي رجن ۾ رليو آهي ۽ ٿر جي ٽٽل واري تي هن جيڪي لڙڪا هاريا، اتان وسڪارن ۾ ڪي روهيڙي جا وڻ ڦٽا ته ڪي ٿر جا توهر ٻڙيا ۽ ڪي اهڙيون پوڻيون ڦٽيون، جن کي ڪي سنڌيائي ٿي سمجهي سگهن ٿا. هن جي شاعري، دل جي دنيا ۽ مارئي جيان جيڪا پنهنجي وطن سان محبت آهي ان کي سرجڻ کان اڳ ۾ هن ٿر جي لوڪ ادب تي جيڪا تحقيق ۽ کوجنا ڪئي آهي ان ۾ ڪتاب ”گيت سانوڻ جا، من پاوڻ جا“ (سانوڻ جي رت ۾ ڳايا ويندڙ ٿر جا لوڪ گيت) چتر ٻولي چارٽان (سنڌ جو چارڻ قبيلو ۽ ان جي شاعري جو جائزو) همروت چٽيسي (ڪوي بانڪيداس جا عمرڪوت جي پسمنظر ۾ سرجيل شاعري) شامل آهن جن کي پڙهڻ سان ئي هن کي ٿر جي موجوده وقت جو انسائيڪلوپيڊيا چئجي ته ڪوبه وڌاءُ نه ٿيندو. هن چتر ٻولي چارٽان ۽ ”بانڪيداس جي همروت چٽيسي جي لاءِ صحراءِ ٿر جي گسن ۽ گهيڙن ۾ رلي اهڙا موتي ميڙيا آهن جيڪي اتهاس ۾ هن جو نالو زنده رکيو ايندا. پارو مل جي هن لوڪ ادب تي جاکوڙ تي سنڌ جي ناليواري اديب، ترجمي نگار سائين وليرام ولي پارو کي ٿر جو ديوندر ستياڙي لکيو آهي سائينداد ساند، تاج جويو، احمد

سولنگي، اڌل سومرو، عامر سيال، اياز گل، دليپ ڪوٽاري، اياز رضوي، گل گوماڻي، نصرالله ناشاد سمون، شهاب نهڙيو ۽ ساگر خاصخيلي جي دل گهرائي هن دوست سان منهنجي پهرين فون ذريعي واقفيت ٿي. جڏهن لاڙ ادبي فورم طرفان مون سان شام ملهائي پئي وئي ته مون ان ۾ شرڪت ڪرڻ لاءِ جڏهن نصرالله ناشاد سمون ۽ شهاب نهڙيو سان فون تي رابطو ڪيو ته هنن مون کي چيو ته، پار عثمان اسان جا ٻه وڏا ڀائر، اديب ۽ محقق به پروگرام ۾ ايندا، مون کين ورائيو ته ڀلي، منهنجي اکين تي. هنن ٻڌايو ته انهن ٻن اديبن دوستن مان هڪ اسان سان گڏ آهي تون پاڻ ان کي پروگرام جي دعوت ڏي. مون جڏهن پارو مل امرائي سان ڳالهائڻ ته مون کي هي ماڻهو سنڌ جي صدين جي صدا لڳو، هن جي ڳالهائڻ ۾ اهڙي ته محبت ۽ ڪشش هئي جنهن مون کي فون تي ڳالهائڻ سان ئي پنهنجو ديوانو بڻائي ڇڏيو ۽ مون جڏهن هنن جي پيڇي دوست بابت پڇيو ته، هنن چيو ته هن جو موبائيل نمبر توکي ايس ايم ايس ڪريون ٿا. جڏهن ميسيج کولي ڏٺم ته ان ۾ اياز رضوي جو نمبر هو، جنهن جي شاعري ۽ نالو مون هزارين ڀيرا ٻڌو هو ۽ شاعري به پڙهي هئم. مون محترم اياز رضوي جو نمبر ڊائل ڪيو، ڳالهائڻ مان ئي انتهائي محبت وارو ماڻهو لڳو. خير مون سان رٿيل شام واري پروگرام ۾ اهي چار ئي دوست شريڪ ٿيا، جتي چئني کي مهمان خاص جي حيثيت سان اسٽيج تي ويهاريو. محترم پارو مل امرائي ۽ اياز رضوي منهنجي لکڻين تي جنهن انداز سان ڳالهائڻ ۽ مون کي جيڪا پيٽا ڏني سا ائون لفظن ۾ بيان نه ٿو ڪري سگهان، جڏهن ته نصرالله ناشاد سمون ۽ شهاب نهڙيو ٽائيم گهڻو ٿي وڃن پنهنجا مقالا نه پڙهيا. شام وارو پروگرام ختم ٿيڻ بعد نصرالله جروار جي اوطاق تي ماني جو پروگرام رٿيل هو. اتي محترم پارو مل امرائي، اياز رضوي، نصرالله ناشاد سمون، شهاب نهڙيو، عبدالله نقاش علوائي، غلام مصطفيٰ جمالي، مقبول هاليپوٽو، اقبال هاليپوٽو، منور هاليپوٽو، منور علي راهوڪڙو، تراب علي نوڪاڻي، امين سنڌي، انور علي عباسي، مظفر حسين خواج ۽ ٻيا دوست موجود هئا، جتي سڄ اڀرڻ تائين اسان سڀني دوستن عبدالله نقاش علوائي ۽ پارو مل امرائي کي ٻڌو. هنن ٻنهي دوستن عالمي ادب کان شروعات ڪري سنڌ جي ادب، موسيقي، صحافت، معيشت ۽ تصوف تي ڳالهائڻ ۽ وقفي وقفي سان منور هاليپوٽي کان نظم به ٻڌندا رهيا. ان ملاقات کانپوءِ اسان جي پيڇي دفعي ڪچهري ڳوٺ بچو هاليپوٽو ۾ ٿي. اتي صرف احمد سولنگي ۽ اشرف ڀلي نوان دوست هئا باقي سڀ دوست ساڳيا هئاسين. ان کانپوءِ مٺي ۾ هن جي آفيس ۾ پلوڙ ڪچهري ٿي، جتي ساگر خاصخيلي به مليو هو. مون ڪافي ڀيرا پارو مل امرائي کان پڇيو هو ته سنڌ جا هندو پ پ پ ڪانسواءِ ٻين پارٽين ۾ ڇو نٿا شامل ٿين؟ ڪيترائي دفعا پڇڻ باوجود به پارو مل امرائي ڪوبه جواب نه ڏنو. جون 2014 ۾ هن جو چاچو ديهانت ڪري ويو سو ائون، نصرالله جروار، نورالدين بليدي، فقير ذوالفقار لنڊ ۽ مٺي مان شهاب نهڙيو گڏجي چيلهار، هن جي اباڻي ڳوٺ وياسين، اتي هن جي والد صاحب جو سوٽ سگهڙ ۽ راڳي چاچو پگت سترام به ويٺل هو. اسان ڪلاڪ کن گڏ ويٺاسين. ڳالهيون ڪندي ڪندي ٻڌوسين ته چاچو سترام پنهنجي ست پيڙن جو اڪيلو پيءُ آهي، 5 پيڙيون سرحد جي هن پار هليون ويون، ڊوري ناري رهواسي هن جو پيڙيو موڪلائندي اهو چئي ويو هو ته هاڻ پنهنجو ملڻ ڪٿي هي جڳن جو وڇوڙو آهي، چاچو سترام 2014ع جي مئي واري مهيني ۾ ويزا ذريعي هندوستان پهچي پيٽرن، پيڻين، پائيجن ۽ سالن سان ملڻ ويو هو، هو اتي جيئن ئي پهتو ته انهن سڀني جي خوشي جي انتها نه رهي، ڊوري ناري جي پيڙيو بار بار

ڪيو، 2001 کان 2005 تائين هفتيوار ٿر نيوز ۽ ٿر مئگزين ذريعي ٿر ۾ علم ادب ۽ خبر رسائي جي لاءِ وڏي محنت ڪئي. پارومل لکڻ جي شروعات ڏهين ڪلاس ۾ پڙهائي دوران ڪئي. 1996ع ڌاري عبرت مئگزين ۾ روس جي ترقي پسند ليکڪ تالستاءَ جي ڪهاڻي اردو مان ترجمو ڪري خوشبوءِ جو موت جي عنوان ڇپايائين. 1997ع ڌاري رفيغ عابدي جو ڪتاب تيسري دنيا ڪا ادب ۽ ڊاڪٽر مبارڪ علي جو ڪتاب تاريخ ڪي نظريات ترجمو ڪري روزاني جاڳو ۽ روزاني عبرت ۾ قسط وار ڇپايائين. سندس ڪالم، مضمون ۽ شاعري سنڌ جي مختلف اخبارن، رسالن ۾ شايع ٿيندي رهي آهي، ٿر جي ماحوليات، اصولن ڪن قبيلن ۽ شخصيتن تي هن جون لکڻيون جامع رهيون آهن. پارومل پنهنجي دوست رحمان لغاري سان گڏجي ٿر پارڪر جي اصلي ذاتين: پيلن ۽ ڪولھين تي هڪ رپورٽ Indigenous Communities of Tharparkar پڻ تيار ڪئي آهي ماحولياتي تنظيم اسڪوپ جي پليٽ فارم تان ٿر جي ماحولياتي بچاءَ ۽ صحرائيت جي روڪ ٿام جي لاءِ اهم ڪردار ادا ڪيو آهي. گگراڻ جي ڪيميڪل ٽڪ ذريعي نسل ڪشي ۽ جهنگلي جيوت جي شڪار کي روڪڻ، مورن جي موت، ٿر جي گئوچرن جي تباهي بند ڪرڻ سميت مختلف مسئلن تي هيٺين سطح تي رضاڪار تيار ڪرڻ کان وٺي ڏيهي توڙي پرڏيهي ميڊيا تي رپورٽ ڪيس رکڻ تائين پوري ريت نڀايو آهي. پارومل ريڊيو پاڪستان مٺي تي ڊائڪي ۽ سنڌي ۾ پروگرام پڻ ڪندو آهي. پارومل شيخ اياز جي شاعري جو ڊائڪي ترجمو ڪيو آهي. پارو سنڌي ادبي سنگت ۾ سرگرم ڪارڪن طور ڪم ڪيو آهي، سنڌي ادبي سنگت شاخ چيلهار جو سيڪريٽري ۽ ضلعي ٿرپارڪر جو رابطو سيڪريٽري پڻ رهي چڪو آهي. پارومل جي شاعري کي ڪريم فقير، رجب فقير ۽ ذوالفقار لنڊ سرن جو ويس ڏنو آهي، پروفيسر جام جمالي پارو جي ڪجهه نظمن جونگريزي ترجمو ڪيو آهي. سويارو مل امراڻي بهترين مقرر، سٺو اديب، پلوڙ شاعر، محقق ۽ سماجي خدمتگار، ماحولياتي ڪارڪن هجڻ سان گڏوگڏ دوستن سان محبتون ڪندڙ دل وند انسان آهي، هن جا سمورا پهلو سارا هڻ جهڙا آهن.

ڏسندو رهيو، انهن رات جو ماني گڏجي کاڌي پوءِ خوشي ۾ هن جي پيٽوئي کي اٽڪ ٿي ويو ۽ هو ديهانت ڪري ويو. ان جي رومن بعد سترام کي سندس ڀائيجن، پينرن ۽ سالن تمام گهڻو زور ڀريو ته تون سنڌ کان هتي آيو آهين ته هل گنگا ۾ اُشان ڪريو وڃ، سترام کين جواب ڏنو ته آئون گنگا ۾ اُشان نه ڪندس، منهنجو اُشان راتو سر جي تراڻي جي پلر جي پاڻي سان ٿيندو! ائين چاچو به ڀارت مان واپس اچي ويو ۽ عالمي شهرت يافت فقيرمير محمد لنڊ جي پٽ ذوالفقار لنڊ جڏهن پارو مل امراڻي کي ”سندس چاچي جي ڀارس (پارهي) جي ماني هلندي شاه سائين جي هي وائي“ مڙنيائون موڪل، ڪالهه ڪندا ويا ڪاڙي، ”ٻڌائي ته پارو مل امراڻي ۽ سيني وينلن جي اکين ۾ لڙڪ تري آيا، ماحول انتهاڻي سوڳوار ٿي ويو. جڏهن سنگت سانت ۾ آئي ته پارو مل امراڻي، راتو سر جي سڪل تراڻي ڏانهن اشارو ڪندي مونکي مخاطب ٿي چيو ته راهو ڪڙا! شل مونکي به راتو سر جي تراڻي جي پلر جي پاڻي جو اُشان نصيب ٿئي! هي ئي اُشان ڪرڻ کي سڀ ڪجهه سمجهان ٿو. هن جي اکين ۾ لڙڪ اچي ويا هئا، مونکي ايئن لڳو جڏهن اهي سنڌ جا لڙڪ هجن. مونکي سندس شاعري جون هي سٽون ياد اچي ويون.

منهنجي لاءِ عدن آهي ترمور نچيو گهنگهور گهٽائون
اسان لاءِ مقدس وطن جي مٽي آهي
جهنگائي ڪئون ٿا نهارون نهارون

ڪرڻو ناهي ڪڏهن، پاپي سان پرچاءُ
ڌارينداسين ڏاڍ کي

ڦهليو آهي فڪر جو چوٽرن منجهه چٽاءُ
ڌارينداسين ڏاڍ کي

پارو جي چيلهار ۽ راڻاسر سان انهي محبت تي سنڌ جي ناليواري شاعر احمد سولنگي خوبصورت نظم لکيو آهي

مون پڪاريو تون ڪٿي آن،
تو چيو چيلهار ۾
رات راڻاسر مٿان ڪو چنڊ جو شيشو پڳو،
خواب مان چرڪي جڏهن هو جر جاڳي مون ڏٺو،
منهنجي دل جي بيقراري پٽ کي پاڪريو
درد الغوزي جيان جڻ روح ۾ وڃندو رهيو
مون پڪاريو تون ڪٿي آن
تو چيو چيلهار ۾

هن سمي جي ساهه ۾ ۽ سار ۾ پارو پرائمري تعليم تعلقي ڏيپلي جي ڳوٺ چهو سوٽهڙ ۾ ورتي مئٽرڪ هاءِ اسڪول مٺي ۽ انٽر به ڊگري ڪاليج مٺي مان پاس ڪرڻ کان پوءِ سنڌ يونيورسٽي ڄامشورو ۾ سوشيالاجي ۾ داخلا ورتي پر تعليم جاري رکي نه سگهيو، ڏينهن جو سنڌي ٻولي جي با اختيار اداري جي انسائيڪلوپيڊيا سنڌيانا جي پروجيڪٽ جي لاءِ ٿر جي ڪارڪن طور ڪم ڪرڻ ۽ شام جو روزاني دعا اخبار ۾ سب ايڊيٽر طور ڪم شروع ڪيو، روزاني دعا کان پوءِ روزاني سنڌ جو سب ايڊيٽر رهيو. پارومل مٺي مان هفتيوار ٿر نيوز ڪڍي ۽ پنهنجي دوست نندلال لوهائي سان گڏجي ماهوار ٿر مئگزين به جاري

بعد هي دوست منهنجي دوستن پارو مل امرائي وارن سان گڏجي ٽنڊي باگي آيو. ان شام بعد صبح جي انتظار ۾ اسان ڪيئي وڏا گڏجي ڪنيون آهن، سفر جاري آهي، باڪ ڦٽندي، ان کان اڳي هن لکيو ته،

پرين ڏير ڳوڙها
اگهي ڪير ڳوڙها
هي بيدار نگر،
نگي سير ڳوڙها
وئين تون ۽ پهتا
ننگي پير ڳوڙها

منهنجي هن جي محبتن مان ڪڏهن به دل ناهي پري. اياز رضوي انتهائي پلوڙ شاعر آهي. ننڍي بحر تي جيڪي غزل تخليق ڪيا اٿس، اهي به ڪمال جا آهن. ان کان سواءِ هن جي تخليقن بابت ٻيو ڪتاب به ڇپائي جي مرحلي ۾ آهي. سندس نانو سيد عباس علي شاه رضوي به پنهنجي دور جو وڏو شاعر ٿي گذريو آهي، پر هن جو پنهنجو خيال ۽ گهاڙيتو آهي. سندس شاعري ۾ انوکا رنگ سمايل آهن. هن جي شاعري جي سٽ پڙهڻ ۽ ساني رڪڻ جهڙي آهي.

ڳوڙهن وڏو ڳالهائي

اياز رضوي

خاموشين، واچوڙن، طوفانن ۽ زلزلن کي پنهنجون پنهنجون معنائون آهن. بي وڙيون ادائون، بي رخيون، نفرتون ۽ ڏڪار کي به پنهنجي ٻولي آهي، پنهنجي ادا آهي. بي مهاڻيون دليون جڏهن ڪنهن کي گهاٽين ٿيون ته، اهي گهاٽا زمانن جا گهاٽا ٿيو وڃن، اهي ڦٽ ڇٽن ٿي نه ٿا. اهڙي ئي ستم ظريفي خاموش ندي جي اڳ ۾ پيدا ٿيل، منهنجي شاعر دوست اياز رضوي ولد امداد حسين، جنم جي تاريخ 01.10.1971ع، جنم جو هنڌ روشن آباد، جي حصي ۾ سندس ٽي پيارن قميص جي پلانڊ ۾، ڏاڍي ڳنڍ ڏئي ٻڌي ڇڏي ۽ پوءِ هن جا نينڙا ۽ هن دل کي دريا بنائي، زخمن جي مرهم پئي هن سٽ جيان سرجن ۽ دل جي ڪيفيت ڪاڳرن تي اٿي وڌي.

دل جي زخمن جي نشانن کي ڳڻي ٿي ڪونه ٿو،
هن يزيدي شهر جو ماڻهو وڻي ٿي ڪونه ٿو.
هن جي جوڀن کي ڪا بهار نه ملي. هن جو منڙو خزان جي رت ۾ جڏهن سيءُ
جهڙو ٿي ويو ته لڪيائين:

اڻ پوري ارمان جيان آ،
جيون قبرستان جيان آ،
توکان پوءِ دل جي حالت
ڪويل جي ميدان جيان آ.

هن جي جيون جا انڊلني رنگ هن نظم جيان رهيا آهن.

شام ويل
لهندڙ سج جي لالڻ ۾،
يادن جي صليب تي
جيون ڪٿا
اڳ جيان
اڄ به
سڏڪا
سڏڪا

يادن جي صليب تي پهچندي پهچندي، هن جون اڪڙيون لڙڪ هارينديون رهيون آهن، جيڪي نه اگهي ويا، تڏهن هن سان ڳوڙهن ڳالهائي وڌو ۽ هن اگهي ڪير ڳوڙها نالي ڪتاب ۾ پنهنجي دل جي درد جا سمورا رنگ نروار ڪري ڇڏيا آهن. هن جي دل جي آواز کي اهو ئي سمجهي سگهي ٿو، جنهن هن کي ڳوڙهن جو ڳوٺ ٻڌرايو، باقي هن جي شاعري ۽ نجي زندگي جي بي رنگ پلن بابت ماڪن شاه رضوي، ايوب کوسي ۽ هن خود به سندس شاعري جي ڪتاب ۾ ايتار ڪري ڇڏي آهي. مون سان هن خلوص وند ۽ پيار جي مسافر شاعر ۽ دردن جي ديس جي رهواسي سان ملاقات ٽيليفون ذريعي پارو مل امرائي، نصرالله ناشاد سمون ۽ پياري پرينءَ شهاب الدين نهڙيو معرفت تڏهن ٿي، جڏهن مون سان سال 2013 ۾ شام ملهائي پئي وئي. فون تي ڳالهه ٻولھ

هڪڙو پيرو وري!

نياز پتافي

ٽنڊي باگي تعلقي جي سانگي ٽپي ۾، پراڻ جي ڪناري تي سمان دور ۾ همون ۽ دولهه دريا خان جي نينهن جو ناتو پروان چڙهي لوڪ داستان بنجي ويو ۽ انهي نينهن وارن جا پيرا ۽ گس، جيڪي اڄ به ڳوٺ ڏٺي بخش پتافي جي ڀرسان آهن، جنهنجي ننڍن ڀارن کي به ڄاڻ آهي ته هي همون جو تلاءُ آهي. ان ئي تلاءُ تي پيدا ٿيل نياز محمد پتافي به پنهنجي دل ان ئي ذات جي هٿان ڦرائي. نينهن جي نشي جا خمار وڌندا ويا. سندس اندر مان جيڪو آواز لفظن جو روپ ڌاري نڪتو، سو هي هو ته:

مان درد جو ماريل ديوانو،
نڪي جيئڻ جهڙو، نڪي مرڻ جهڙو
بزم مان نڪتل بيگانو
نڪي اچڻ جهڙو، نڪي وڃڻ جهڙو

بس ائين ئي هن جو عشق جي واٽ تي سفر شروع ٿيو. محمد اسماعيل پتافي جي گهر ۾ جنم ورتل هن پالڪ ائهنون سبب صرف مئٽرڪ تائين تعليم پرائي. هن جو جنم 1965ع ۾ ٿيو. سندس جنم کان هڪ سال پهرين 1964ع ۾ جيڪو طوفان آيو هو، تنهن هن خطي جو نقشو ئي بدلائي ڇڏيو. هن جي والد جو گهر به ڊهي ويو هو. اهڙي طرح جڏهن ذو الفقار علي ڀٽو آيو خان جي دور حڪومت ۾ وزارت خارجہ تان استعيفيٰ ڏئي، پيپلز پارٽي ٺاهي، دوري تي جڏهن جهڙي پهتو ته، هي پالڪ ماڻهن جي هجوم مان پار پئي ڏو الفقار علي ڀٽو جي ڀانئن ۾ وڃي چنبڙيو، ان ڇههءَ هن کي ڏالفقار علي ڀٽو جو ديوانو بڻائي ڇڏيو. پوءِ جڏهن آڏي رات جي گذرڻ هٿان 5 جولاءِ 1977ع ۾ سندس تختو اونڌو ڪري کيس 04 اپريل 1979ع تي تختي دار تي ڇاڙهيو ويو ته ان خبر نياز پتافي جي دل تي گهرا گهاو ڇڏيا. مرجهايل ملڪي موسم ۾ جڏهن 1983ع ۽ 1986ع ۾ ايم.آر.ڊي جي تحريڪ هلي ته، هن ڀٽي جي پرواني به ان ۾ حصو ورتو، جنهنڪري کيس روپوشي جون گهڙيون نصيب ٿيون. انب، موتيو ۽ گلاب پسند ڪندڙ نياز محمد پتافي جڏهن پڻ جي پيڙي جو ڪش هڻي، پنهنجي سارو ٿين کي ياد ڪري ٿو ته سندرتا، مور جي ٽهوڪن جيان سندس من اندر ۾ لهي وڃي ٿي. کيس جڏهن ڪنهن سرمئي شام جو سندس ئي مٿئين شعر وانگر نڪتل ڪو بيگانو ياد پوي ٿو ته، هن جي اکين جا بند پرڇي پون ٿا. هن جي من ۾ تڏهن به وڃ وراڪو ڏئي وئي هئي، جڏهن هن محترم بينظير ڀٽو جي شهادت واري خبر کي ڏاڍي تڪليف ۽ پيڙاءُ سان برداشت ڪري هي شعر سرجيو هئائين ته:

سنڌ جي تاريخ ۾ هڪڙو پيرو وري
شهيد راڻي جي شهادت لکو.

نياز محمد پتافي سان منهنجي پهرين ملاقات ملڪاڻي شريف (ولي محمد ملڪاڻي) ۾ سندس ڪتاب ”آڇوڪي رات رهي پئو“ جي مهورتي تقريب ۾ ٿي هئي ۽ پوءِ ميلن ملاڪڙن، مشاعرن، زندگي جي گهڻن ئي گسن تي يا ٽنڊي باگي آمد تي ساڻس اڪثر ملاقاتون ٿينديون رهنديون آهن. انتهائي سادو ۽ محبتي

ماڻهو، ڏاڍو لچارو، ڪپڙا سادا پهريندڙ، مٿي جي چاندي ٿيل وارن کي ڪلر ڪري هلندڙ هي دوست سفر ۾ اڪثر ڪري اڪيلو هلندو آهي. هروڀرو ڪنهن سان سڃاڻپ نه ڪرائيندو ۽ پ پ سان جنم جنم جو ساٿ نڀائيندو رهيو آهي. هن سرجهمار جي شاعري جا ٻه رنگ رهيا آهن. هڪ عوامي رنگ ۽ ٻيو قومي رنگ. هن جي قومي شاعري ۾ مزاحمت، هرڪ جيان اچي اجري نظر اچي ٿي ۽ ٻيو رنگ جنهن کيس وقت جي بازار ۾ هلندڙ ڪئسٽن ذريعي مختلف فنڪارن جي آواز ۾ لکيل نغمن جي صورت ۾ چر جهنگ ۾ مقبول بڻايو. خود نياز پتافي جو پنهنجو آواز به ڏاڍو ڀلو آهي. هو جڏهن ترنم ۾ ڳائي ٿو ته واجت وڃايو ڇڏي، پر وقت کيس گونگو ٿي گڏيو آهي ان ڪري هي اشارن جي ٻولي جو به وڏو ڄاڻو ٿي ويو آهي. امڙ جي لوليءَ کان پوءِ هن جو رشتو اشارن جي زبان سان ئي آهي، اڃان اهو سفر جاري آهي. کيس چار نياڻيون ۽ ٻه پٽن جو اولاد آهي جن مان هڪ پٽ گونگو آهي. وقت جي ڪاڙهن ۾ ڪڙهندڙ هن ماڻهو لاءِ وفا جو در هميشه بند ئي رهيو آهي. 2011ع جي الميائي برساتي ٻوڏ ۾ سندس آجهو به ڊهي پيو. هن کي ان ڳالهه تي ڏک آهي ته، سندس محبوب پارٽي به ساڻس وفا نه ڪئي. هن گهڻي ڏک ڏنا آهن. جون 2014ع ۾ 23 مهينن کان بند ٿيل وظيفي جي حق تلفي خلاف، هن ٽنڊي باگي پريس ڪلب اڳيان بک هڻتال به ڪئي. سندس اولاد کي نوڪري نه ملڻ، وظيفو بند ٿيڻ، همون جي تلاءُ تي لڙڪ وهڻ وارن رازن سميت مون جڏهن هن جي اکين ۾ جهاتي پاتي ته هن جي اکين ۾ لڙڪ تري آيا. هو، جنهن سموري عمر آمريت ۽ ناانصافين خلاف ويڙهه ڪئي اهو پنهنجو پاڻ سان ٿيندڙ ناانصافين کي ڏسي برداشت نه ٿو ڪري سگهي. هن جا ٻه ڪتاب ”آڇوڪي رات رهي پئو“ ۽ ”چنڊ، پرينءَ ۽ پاڇولا“ ڇپجي چڪا آهن. هن جا گيت جڏهن ڪنهن فنڪار جي آواز ۾ گونجندا آهن ته انتظار جي بتيلن ۾ سفر ڪندڙ عاشقن جي اکين مان لڙڪ، هن جي اکين وانگر وهڻ شروع ڪندا آهن. هن سرائيڪي، سنڌي ۽ اردو ٻولين ۾ شاعري ڪئي. مون هن کي ڪنهن جي به ڳلا ڪندي نه ڀڏو آهي. چانهه جو شوقين سدائين پڻ چڻ جيان چڻيو آهي. يادن جي انڊلني ڪن ۾ ڀڏو ۽ تريو آهي. رهيل شاعري جو ڪتاب ترتيب ڏنو اٿس پر.....!!

دور اداس جون ڳالهيون!

منظور سمون

جڏهن به ڪنهن آزادي جو نانءُ اڇاريو آ،
چنڊ هو مٿان ۽ ڌرتي هئي پتل پتل،
ان ويل به مون توکي ساريو آ.

هي ستون ان شاعر جون آهن، جنهن جو جنم ٽنڊي باگي شهر ڀرسان محمد اسحاق سمون جي گهر ۾ 02.04.1976ع تي ٿيو. هن جي شاعري جا ٽي ڪتاب ڇپجي چڪا آهن، پر اهي ستون هن پراڻن ڪاڳرن ڇپان سمجهي پنهنجي شاعري جي تنهي ڪتابن ”اويناش“، ”منظور سوليءَ تي“ ۽ ”تنهنجي ئي خيال“ ۾ نه ڇپايون آهن. اها شاعري ڪرڻ کان اڳي جڏهن منظور سمون هاءِ اسڪول ٽنڊوباگو ۾ پڙهندو هو ۽ هو جيئي سنڌ جي ذيلي تنظيم لطيف سنگت جو ميمبر هو ۽ ليڪچر پڙڻ ايندو هو، تڏهن کان هن سان تعلق جڙيو. اهو تعلق جيئي سنڌ تحريڪ کان پوءِ سنڌي ادبي سنگت جي ڪلاس ۽ محمد طالب لوهار ادبي اڪيڊمي ۾ به جڙيل رهيو ۽ اڃان به جڙيل آهي. منظور سمون اسڪول جي درسي ڪتابن سان گڏ سياسي ڪتابن جو وڏو مطالعو ڪيو. شاهه لطيف، شيخ اياز، مولوي احمد ملاح کي نه رڳو پڙهيائين پر انهن کي ياد به ڪيائين ۽ انهن جي فڪر مان فائدو به حاصل ڪيائين. هن وقت هي دوست ٽائون ڪميٽي ٽنڊوباگو ۾ ملازم آهي. هن جيڪا شاعري ڪئي آهي ۽ سندس بيتن ۾ جيڪا سنڌ اندر پاڻي جي کوٽ واري پسمنظر جي اپٽار ڪئي آهي، اها به لاجواب آهي، سندس هي بيت به ڪمال جو آهي.

هي جي ڌرتي واٽ تي، اڀا ڪارا سنترِي،

پري ڙي پري، پري باهه پاڻي تي.

۽ جي ڏسجي ته واقعي به ان پاڻي واري کوٽ تي سنڌ پري اٿي هئي. سندس هي ٻيو بيت،

سرجندي ئي سچ جا آيل اڀيا اولڻا،

منصور تو پڄاڻا، منظور سوليءَ تي.

سندس ٻئي ڪتاب جو نالو ”منظور سوليءَ تي“ به هن ئي بيت تان ورتل آهي. جڏهن ته سندس پهرين ڪتاب ”اويناش جو نالو به سندس هڪ بيت تان کنيل آهي. سندس هي بيت به هن جي اندر جي عڪاسي ڪندي ملي ٿو ته،

گلدستي ۾ گوليون، تو جو اڇيون يار،

ڪٿي تتر تنوار، ڪٿي ٺڪاءُ بندوق جو.

هڪڙي ٻئي بيت ۾ به پنهنجي شاعري لاءِ ايئن ٿو اظهاري ته:

ڪانهي ڪا ست ڪسي، صفا تي ويا سون،

آئين تون چو نه، ڪوتا جي ڪاڪ محل ۾.

هن اهڙا ڪيترا ئي خيال سرچيا آهن. هي پنهنجي هڪ محبوب دوست لاءِ پنهنجن خيالن ۽ ويچارن کي هيئن بيان ڪري ٿو ته:

تون امرتا ماڻي، منهنجي شاعري ۾،

پوءِ به تنهنجي ڍاڙي ۾، رول چورو شهر جو.

هن جا بيت هجن، وايون هجن، گيت يا غزل هجن، هن هر صنف سان پاڻ نڀايو آهي. سندس وائي آهي ته،

ديس جون ڏانهون

ڪنور ڪالهه ڪسي ويو.

هن جي شاعري ۾ عشق جتي خاموش صدي جو سوالي آهي، اتي مسيحا جڏهن ٿياس تي هجي ٿو ته اگهم ڪوٽ جو نوحو تخليق جو روپ ڌاريو هن جي نظم ۾ پراڻن پڏن مان اٿندڙ دور اداس جون ڳالهيون به ياد ڏياريو وڃي. هن وٽ صدين کان چن چن چن چن به ساڳي آهي.

هن ريشمان ڪڏڙي فقير تي ڪلاس جو نظم لکيو ته اتي وري هن جي شاعري جو ڪينواس به وسيع ڪائنات جيڏو آهي. هن جي شاعري ۾ سوچ سگهاري، فڪر جي بلندي ۽ خيال چٽا ۽ واضح نظر ايندا. منظور جو چوٿون ڪتاب جيڪو جلد اچي رهيو آهي، اهو به سندس شاعري جو آهي. منظور هن وقت هڪ ناول لکي رهيو آهي، جنهن جو ٿورو ذڪر سندس ٽئي ڪتاب ”تنهنجي ئي خيال“ ۾ به ڪيو اٿس، جيڪو اڃان مڪمل نه ٿي سگهيو آهي. هن وٽ شاعرانه خيال ۽ نثر جي اڌام ۽ فڪر جي گهرائي هماليه جبل جي چوٽي جهڙي اوچي نظر اچي ٿي. شاعري جيان هن جو نثر پڙهڻ سان پڙهندڙ پاڻ کي تاريخ جي پراڻن پيچرن تي هلندي محسوس ڪندو. علي بابا، عبدالواحد آريسر ۽ جي ايم سيد کان متاثر ٿيل آهي. انهن جي لکتن ۽ فڪر هن جي ذهن تي جيڪي چٽ چٽيا آهن، سي هن جي شاعري ۾ به پڙهي سگهجن ٿا.

نصر الله ناشاد سمون، جنهن جي اکين ۾، پرين جي اکين کي ڪنوئين جيان ڪيل ڪيا آهن. سانوئي رت ۾ مينهن ڪئين ۽ ٻنپورين کي پسندي، جڏهن هر ٿري جي دل به وسڻ جا ويس ڪري ٿي، مورن جا گيرا جوانين کي مستي ۾ آڻين ٿا، تڏهن سندس موريو مري ڳيو ”نظم تر جي اڃ ۽ بک جو نوحو بڻجي، درد جي صحرا مان پڙاڏو بڻجي، دل دل ۾ ماتم برپا ڪري تو وڃي ۽ آس جا سمورا ڏيئا ان اداس نينگر جي اکين ۾ اجهاميو وڃن ٿا، نياڳي صدي ڪر نتي موڙي ۽ هن جو من وڻجاري جيان انتظار ڪري ڪري ٿڪي نٿو.“ ٿي املتاس تان ڪوڪ ڪويل ڪري، هو پري آ پري آ پري آ پري“ تي به هن جو هيڪل مٽڙو گهايل يادن جي رڻ مان پار ٿيندي چوي ٿو ته،

اوچتو ويندين ملي،
سامرو ٿي ۾ ڪڏهن.

جي پلائن جون ديڳيون، من جي ويران رڌڻي ۾ پيو تو پچائي.
پتڻ لڳي ڇو نه، هي پيڙي پيڙاڻا
آڏي مانجهي جنهن جي اون

انهي آس ۽ اون ۾، هي سانورو پير گاهوڙي صحافي ڳوٺ ماليريو مير محمد سمون ۾ محمد ظاهر جي گهر 02.06.1982ع تي پيدا ٿيو. ايم اي سنڌي ادب ۾ ڪيائين. هي هئا ته، ڪڏهن سنڌ جا حاڪم پر ارغونن ۽ ترخانن جي ڪاهن ۽ حملن سبب هنن کان تخت ۽ تاج ڪسجي ويو. هي راجڌاني کان پٽڪندا پٽڪندا تر جي پٽن پيڙا ٿيا. پٽن هنن کي روهيڙي جي رتن گلن جيان پاڻ ۾ سمائي ڇڏيو. هونئن به هي اصلي سنڌي آهن ۽ سنڌ هنن لاءِ ماءُ جي هنج هئي ۽ آهي، اڄ به هنن جا چهر اڻ ڀڃايلن ٿا ته هو هتي جا ڌڻي ۽ حاڪم هئا ۽ کين ئي شاهه لطيف مخاطب ٿي چيو هو ته:

جاڳو جاڙيجا، سمان سڪ م سهو

سو هي سڪ ۾ سُمهي رهيا ۽ سندن سڀ ڪجهه ڪسجي ويو. نصر الله ناشاد به پنهنجي شاعري ۽ صحافتي توڙي ادبي قلم جي اک سان ان وڃايل ۽ ڦرايل سنڌ جي سٽل ضمير کي جاڳائڻ جي ڪوشش ڪري پيو. هن ان درد کي خوبصورت لفظن جا ويس پارائي، اکرن سان شطرنج کيڏي آهي. هي ملوڪ مالها جهڙو صحافي، شاعر ۽ اديب، ڪمپيئر، سماجي ڪارڪن ۽ استاد ننگر پارڪر ۾ محمد رفيق ڪنير جي اوطاق تي منهنجي فون تي پهتو ۽ پوءِ مسافر دليون جي محبت هڪٻئي سان اهڙي ٿي، جنهن کي لفظن جو ويس نٿو پارائي سگهجي. هن جو مٿي جي ماڻهن سان اڻ لکيو عشق آهي، جنهن ۾ هن سمبارا جهڙو رقص به ڪيو آهي. اٺن، ڪيڪڙن ۽ هاڻي جديد ٽرانسپورٽ ۾ سفر ڪرڻ کان وٺي، هن جي نيشن ڊگهو اوڃاڳن جو سفر به ڪيو آهي، هي ڪٿي به ٿڪو نه آهي ۽ نه وري هن جي نيشن کي ننڊ آئي آهي. هن جو آواز به املتاس جي ڪويل جي ڪوڪو جو تسلسل ٿو لڳي، جيڪو فضا ۾ پڙاڏو پيو پيدا ڪري. سندس لکتون ۽ شاعري پڙهي پڙهي دل چوي ٿي ته، ايئن سانڍي رڪنن جيئن پرين جي هر ادا دل ۾ سانڍي رکبي آهي. سندس دوستي جو دائرو وسيع آهي. سندس هي نظم:

زاهد گلر جهالو

زاهد گلي جمالي ولد سونو خان جمالي، امن آباد لڳ ته لکي موري واري سانوري شاعر محمد علي جروار سان امن آباد ۾ ملهايل شام واري پروگرام ۾ پنهنجي تقرير ڪري اسٽيج تان لٿو ته کيس سڏ ڪري، منهنجي خيال جي آرس جي انتهائي مهان ليکڪ ۽ سياسي وفاداري جي چڪور محترم عبدالواحد آريسر کيس ٻه چميون ڏئي سندس پٽا ٺپيا هئا. اٺون انهن چمين جي معنيٰ ان وقت سمجهي نه سگهيو هئس، پر پوءِ مون زاهد گل جمالي کي پڙهڻ شروع ڪيو. هن جو ان وقت اردو ادب جي وڏي ليکڪ مظهر السلام جي اردو ناول ”محبت مرده قولون ڪي سمفني جو سنڌي ترجمو قسطوار يعني چپيو ۽ هي عبرت متگزين ۾ سب ايڊيٽر طور پنهنجا فرائض سرانجام ڏئي رهيو هو. هن صحافت جي شروعات ڏيئي شهر کان ڪئي هئي ۽ سنڌي ادبي سنگت ٽنڊي باگي جي ڪلاس کان حيدرآباد جي هوائن ۾ پهتو هو. هو عبدالواحد آريسر جو عاشق هو ۽ جيڪڏهن ڪنهن عاشق کي پنهنجو محبوب چمي ڏي ته، سچ پچ ان چمي جي حسن کان ڪوه نور جو حسن به گهٽ آهي. هو جڏهن به مون کي ملي ٿو ته اٺون سندس گل تي ان چمي جا عڪس محسوس ڪريان ٿو، اها چمي هن جي گل تي آريسر جي ارمانن جا عڪس ڇڏي وئي آهي، اهڙي چمي جي انتظار ۾ مون جهڙا لائني ڪيترا رلي ويا، پر اها هن جي قسمت هئي. سندس شاعري ۾ لفظ بڪايل ڪونج جي ولر جيان لڳن ٿا، هي به چمي لاءِ هيئن ٿو چوي ته:

چمي نه سگهيا خسار يار جا چپن تي ستم ٿيو آ
اڳهي نه سگهيا پرينءَ جا لڙڪ هٿن تي ستم ٿيو آ
هتي بهارن جي بي رخي مالهن خودڪشي جو سوچيو
آغوا جذبا خوشبو جا مرجهايل گلن تي ستم ٿيو آ

سندس پيدائش 04 اپريل 1980ع ۾ ڳوٺ لونگ جمالي ۾ ٿي، جتان اڏمن جا آڙاهه کڻي پنڌ پيو آهي. هو اهڙو ذات ڌڻي آهي جنهن ويل وقت جي پاڇولن سان وفا ڪري اڻ سمايل التجائن جي ونڊ ڪندي، پيار جي پنڌ ۾، آريسر جي ڏنل اها چمي سانڍي رکي آهي. پلٽ پيل پڇتاءُ هن جي ڏڪاريل اکين ۾ شاعري جو هي وڻ پوکي ڇڏيو.

نه روئڻ جي رمز رهي نه ٿي راز نه ٿي راز داريون رهيون
نه پليا اکين آسرا وهاڻينديون لڙڪ ويچارين رهيون
ڳوڙهن جي گهمسان مان ٿئي ٿو گذر روز اسان جو
متان، هيئن هارجي وڃين، دل کي آهي دلداريون رهيون

هن مظهر السلام جي 20 کان وڌيڪ ڪهاڻين جا خوبصورت سنڌي ترجما به ڪيا ۽ مختلف موضوعن تي ڪمال جا ڪالم به لکيا. سياسي بنياد تي جيئي سنڌ قومي محاذ ۾ رهيو آهي ۽ شهيد بشير خان قريشي جي قافلي جو سپاهي به رهيو آهي، ڏيهي ۽ پرڏيهي ادب به چڱو خاصو پڙهيل اٿس. مون سندس اکين ۾ لڙڪ ڏنا آهن. منهنجو ساڻس تعلق ادبي دوستي وارو رهيو آهي.

ادريس نهڙيو لنواري شريف ڀرسان ڳوٺ ڀنڀا نهڙيا ۾، سماجي ڪمن ۾ حصو وٺندڙ محمد طاهر نهڙيو جي گهر ۾ جنم ورتو. هن شروعاتي زندگي جون وڪون پنهنجي ڳوٺ ۾ ڪيون. ڳوٺ ۽ لنواري شريف ۾ تعليم حاصل ڪئي. ذهانت ۽ قابليت جي ڪري 2001ع کان 2005ع تائين لنواري شريف جهڙي اهم يونين ڪائونسل جو نائب ناظم ٿي رهيو ۽ تعلقه ڪائونسل بدين جو ميمبر پڻ رهيو. ناظمي جي ڀي دور ۾ هن هڪ سگهاري شخص جي آفر ڪئي، ٺڪراڻي ڇڏيو. هن جي اندر جو انسان جاڳي پيو. هي وري پنهنجي دنيا ۾ هليو ويو. هن 1994ع کان مختلف اخبارن ۾ آرٽيڪل لکڻ شروع ڪيا، ڪراچي مان شايع ٿيندڙ غزل معجزين جو ايڊيٽر ٿي رهيو. روزاني هلچل اخبار ۾ ايڊيٽوريل پيج جو انچارج به ڪيترو عرصو رهيو هو. هن ڪيترائي ڪالم لکي ظلمن جو ائينو سماج کي ڏيکاريندو رهيو. ظلم جي ڪاري رات خلاف هن جو قلم سگهاري آواز جو روپ ڌاريندو رهيو. ديس جي درد جيڏي هن جي دل ۾ ڪڏهن به ظلم ۽ ستم ڪنهن سان به ٿيندي برداشت نه ڪيو. هن جي دل جي دنيا ۾ ويران سڀن جا گيت سرچيا. نثري تحريرن سان گڏوگڏ، هن شاعري ذريعي جيڪي لفظن کي ويس پارايا ۽ هن جي چاهت پرين سان موهن جي ڌڙي جهڙي پراڻي هئي. هي مڪلي جي ماڻ جهڙو ماڻهو شاعر جيڪو 12.08.1971 ۾ جڏهن ڄائو هو ته، ملڪ جون حالتون انتهائي خراب هيون. لڳ ڀڳ 44 سالن جي ڄمار کي پهتل هن شاعر جي عمر ۾ ملڪي حالتون خراب کان خراب تر ٿيون آهن. هي آمريت ۽ جمهوري دورن ۾ پليو ۽ ڀنڀو آهي، ان ڪري ئي پنهنجي هڪڙي نظم جون هي سٽون تـ،

منهنجي ديس جي مٽيءَ جي خوشبو تو مان پئي اچي
شايد سنڌ مان آيو آهي، پڪ سنڌ امڙ جو جايو آهي.

منهنجي دل پئي چئي، منهنجي دل پئي چئي.

هن جا ڪافي بهترين نظم آهن. اديس سماجي ڪمن ۾ به تمام گهڻو اڳتي آهي. سنڌي ادبي سنگت برانچ بدين جو سيڪريٽري آهي. بدين ۾ هڪ ادبي سيمينار دوران سائس ڪچھري ٿي. اديس شاعري جو ڪتاب ديس جي مٽيءَ نالي ترتيب پئي ڏنو. ڪالم نگاري، صحافت ۽ شاعري کان سواءِ اديس سنگيت کي سمجهي ٿو. هن سنگيت بابت ڪتاب ترجمو ڪري ان جو نالو 'موسيقي جو علم ان جي تاريخ ۽ سمجهاڻي' رکيو آهي. اهي پئي ڪتاب ڇپائي لاءِ وانهائين پيا. پر هن فقير صفت ماڻهو وٽ ايتري موڙي، هن وقت نه آهي جو، هو اهي ڪتاب ڇپائي سگهي. هن وقت بدين ۾ رهي پيو. بدين ۾ علمي ادبي سيمينارن جي جان آهي. بدين ۾ ٿيندڙ اڪثر علمي ادبي سيمينارن ۾ گڏبو آهي. صحافت، سنڌي ادب، موسيقي تي هن سان ڪجهه رهيون ٿينديون رهن ٿيون. سياست کان پاسيرو ٿي. هڪ سماجي تنظيم ۾ جاکوڙون ۽ ڪاوشون ڪري پيو. سنهڙو، ٿور ڳالهائو هي ماڻهو ڏسڻ سان دانشور لڳندو آهي. ڳالهائڻ ۽ تقرير ۾ هن جي شاعري جيان خوبصورت انداز ۽ گهرو خيال آهي. هن جي اکين ۾ به هن جي شاعري جهڙو پيغام ملي ٿو. هن سنڌ ۾ امن، تاريخ، ثقافت سان گڏوگڏ موسيقي

مان پارِي ننگر جي جاڳ آهيان
اتھاس جو آئينو لڳي ٿي
مان پارِي ننگر جي جاڳ آهيان
ڪا سارنگا مون ۾ ٿي رهي
منهنجي احساسن جي اوڻ ۾
ڪو پل هيڪلو ناهي اڃان
گھگھ اوندهه ۾ پڌل
شهر سارو ناهي اڃان
ڪو چنڊ مون ۾ ٿو رهي
ها منڊ مون ۾ ٿو رهي
پوڙهي بڙ مان چانڊني
ٿي چڻي بارش جيان
سارنگا جي پور جوڀن جي صفا آتش جيان
واءِ ۾ ڪا ڪنوار ٿا پئي لڏي
ساه ۾ ڪا وارتا پئي لڏي
جڻ فضا ڪو گيت آهي ٿي پئي
پازيب جا سڀ سُر سميتي
ڪو سريلو سنگيت آهي ٿي پئي
هانوءَ ۾ مورتي جو چمڪ
ڪا پوچارڻ ٿي وڃي
اداس مندر جي اکين مان
جڻ ننڊ اڏارڻ ٿي وڃي
ڪير چوي ٿو ڪجھ سرتي
هاڻي ڪونجون ڪونه لهن ٿيون
پنگهت واري سرنگھن هيٺان
پاڻهاريون پي ٿڪ پڇن ٿيون
باک ڦٽيءَ جو جر ۾ ڪارا
نيٺ به سُر مو پوئي وڃن ٿا
ٿالھ موتين جا سج تڪي ٿو
جوڳي بڻجي ڪوئي ڪونئسرتو
سارنگا در تي سين هڻي ٿو
پارائي ۾ اچ پي ساڳيو
منهنجو اردو عشق رهي ٿو
سڌونت جهڙي ننڊ مان ناهيان
اها زما نا پڪ ڪري ڇڏ
جاڳ نڊي جانيٺ ٿيو آهيان
مون ۾ ڪاڻي آس ٿي جاڳي
هر پل هو پاس ٿي جاڳي
گوريون ڪاڻي ناهيان سڻو مان
مون ۾ ڪو وشواس ٿو جاڳي
اچ به ها اتهاس ٿو جاڳي
جاڳان پيو مان جاڳان پيو!!
ها جاڳان پيو، مان جاڳان پيو!!

عزيز ڪوسو

جواني ديواني آهي. پنگريو ڀرسان ڳوٺ پير بخش ڪوسو جو رهواسي عزيز ڪوسو عمر جي اهڙي وهي ۾ ڪڙهيو آهي جنهن وهي جي خوشبوءِ به جوان دليون ئي سمجهي سگهن ٿيون. هن جي ايتري عمر نه آهي، جيترا ڏک هن جا همعصر ٿي ويا آهن. هن کي امڙ جي لولي ياد ٿي اچي ته، پاڻي کان ٻاهر نڪتل مڇي جيان ڦٽڪي ٿو. ڏاڏي جون ڏرا ڏنل اکيون ڏسي ٿو ته، سرور ڊگم ڊگم ٿيو وڃيس. ڪو ڏاڏو ٿو ڏسي ته، ڏاڏاڻو ڏيهه گجرات ٿو ياد پويس. ڪا وڳر ڪا ڪونج ٿو وڇريل ڏسي ته، هن کي پنهنجي پڦي تي ياد پوي ۽ ڪو فت پاڻ تي پالش ڪندي ان پڙهيل ڀالڪو ٿو ڏسي ته، گيس پنهنجي پورهيت ڀاءُ جو پگهر ۾ شل ٿيل چهرو ياد اچيو وڃي. هو ڪڙهي ٿو، پڙهي ٿو ۽ جڏهن لکي ٿو ته ذات جو اهڙو مينهن وسائي ٿو، جنهن ۾ مورن جا ٽهڪا ۽ پڪارون به آهن، مي رقصم به آهي. ڪلاس جي لشڪر ۾ ڦڙڦوٽ به آهي، پيجل جي ٻولڻ جو آواز به آهي. رات جي پوئين پهر جو پڙاڏو به آهي ۽ رقص سڙي اٿڙو جي رقص جي ادا تي موهجي، هن شاعر جيڪا نظم سرجي آهي، سا سنڌي شاعري جي ڪينواس تي، هم اوست جو آواز آهي. بي. اي تائين تعليم حاصل ڪندڙ هي نوجوان 1986ع ۾ پيدا ٿيو. هن وقت هڪ پرائيوٽ اسڪول ۾ استاد آهي. پنهنجي جھانن جي سردار حضرت محمد مصطفيٰ ﷺ کانپوءِ جي ايم سيد جي شخصيت کان متاثر عزيز ڪوسو کي چنگ جي ساز جو آواز جتي موهي ٿو، اتي بسم الله خان جي شهنائي ۽ شاه سائين جو سر سامونڊي وٽيس ٿو. ڪلاسيڪل موسيقي کي هي روح جي عبادت سمجهي ٻڌي ٿو ۽ هن کي پاڻي جي لهرن مان ڪو آواز ۽ ردم ملي ٿي ۽ هي لکي ٿو. تنهنجا ٺيڻ پٽن ڏي هوندا، سارا خيال ڦٽوري تنهنجا تن کي وقت وراڪا ڏيندي، پنهنجي نانءُ ڪري ويو آهي، جيڪو تنهنجي من ۾ هو سو، چوندي چوندي ڇو نه چيو ٿو، تر سان تر جي ڳالهه ڪرين ها، واري تنهنجا پيرا لکيا، تنهن سان ويهي حال ڪرين ها، هڪ ڏينهن ڏهر ڏسڻ تون ويو هئين، تنهن تان آڇ ڪئي جو آئين، جنهن جا پاڳ ڪڪر جي ڪنڊلي، اهڙو شهر ڏسڻ تون ويو هئين، پٽ جو پاڳ تراڻي ٿيندي، تنهنجي دل به پراڻي ٿيندي، تون ته ايئن نه جاتو هوندو، توکي ڪير مليو هو تڙ تي، تڙ تي تنهنجي ڪل پئي آ، هاڻي ڇا لڙ سوچين ساجن،

تي به وڏو ڪم ڪيو آهي. هن جي شاعري جي ست ۾ انوکا سجاڳي لاءِ سڏ آهن. جيئن هن سندس نظم ۾ آهي ته،
اسان جو روح جوڳي آ،
اسان جو روح سامي آ،
صدين جي ڏوڙ پيرن ۾،
اسان جي ٿي اڏامي آ.

سدائين رڻ جون رولاڪيون،
ڪٽيوسين بن ۾ راتيون،
رهيو آ جاڳ ۾ جيئڙو،
نه ٿيو من آراسي آ.

اسان جو جوڳ جهانگي هي،
اسان جو روڳ راڳي هي،
زمانو ڪين ٿو سمجهي،
سفر ۾ ڇو سيلاني آ.

هي هن جو ڊگهو نظم آهي، ان کان به اڳتي، هن جو هڪڙو اهڙو نظم آهي، جنهن ۾ هن جي خيال جي اڏام ۾ هي آزاد وطن جي نقشي جو سونو لاکيت پنهنجي يار جي ڳچي ۾ ڏسڻ ٿو چاهي. ان نظم جو پهريون بند آهي ته،

توڪي سونو لاکيت ٺهرائي ڏيان،
جنهن ۾ سنڌ جو نقشو يار هجي،
منهنجي پيار سان گڏ پرين،
سنڌ ڌرتي جي توکي سار هجي.

مون خاموش رهندڙ اديس جي شاعري کي جڏهن پڙهڻ شروع ڪيو، مون هن جي شاعري مان محسوس ڪيو ته، هي پرين کان به گهر ڪري ٿو ۽ چاهي ٿو ته ان جي ڳچي ۾ سنڌ جي نقشي وارو هار هجي ۽ هن جي نظم ۾ خيال جي گهرائي آهي. هن شاعر واقع لفظن جي مالها ۾ انوکا خيال سمائي جنهن انداز سان سادن لفظن ۾ نظم سرجيا آهن. ڪمال جي گهاڙي ڌريعي نظم سرجيا اٿس. هي ڪيڏو وڏو شاعر آهي سو ته ادبي نقاد اندازو لڳائيندا، پر هي مٿي جو شاعر آهي. هن جي شاعر جي ست ست ۾ انوکا خيال ۽ مٿي جي ۽ اچي جي جيڪا پڪار ۽ نياپو آهي. اهو نياپو هي جهرن ۽ جهنگن ۾ اسان ٻولي ڌريعي پهچائي رهيو آهي. هن وڏا خيال ۽ فلسفو صفا عام فهم ٻولي ۾ سمائي شاعري جي ويس ۾ انتهائي ڪاريگري سان پيش ڪرڻ جو ڏانو به جاتو آهي. منهنجي به خواهش آهي ته، هن جا سرجيل پئي ڪتاب تڪڙا ڇپجي پيار وارن هٿن جي زينت بنجن. اديس نهڙيو وفا جي سجن رهن ۾ پنهنجي وفا سان گڏ اجتماعي پنڌ به ڪري پيو. هي ڌرتي جي مٿي جي انهن ماڻهن مان آهي. جن جي چمڻ کان سواءِ ئي منجهائن نازبو جهڙي خوشبو ايندي آهي. انتهائي ڀلوڙ خيالن جهڙو ڀلو ماڻهو آهي.

هن کان پيرو مورو نه پڇيو،
ان ڏانهن پيرو، دل جو ديرو،

پتر جهڙو ماڻهو هو پر،
ڪيئن ڏس ٿو ڪي ميٺ ٿيو آ،
جيڪو شهر لڏڻ ٿو چاهي،
ان ۾ تون به اچڻ ٿو چاهين،
درياءُ جيڏي دل وڃائي!
چاندي جهڙي ڪل وڃائي،
لهندي سڄ لهڻ ٿو چاهين،
ماضي ميڙي ساڻ ڪنيو ٿئي،
ڪنهن کي ويهي پوچيندين تون،
مندرجا لاءِ هاڻ ڪنيو ٿئي،
رام وڃائي آيو آهين،
تون ته پٽن جي پر ۾ هڪڙي،
شام وڃائي آيو آهين،
شام وڃائي آيو آهين.

هن شهيد مقصود قريشي کان سڙائي تائين شاهڪار نظم لکيا آهن. شام وڃايل
هن شاعر جي ذات جو سفر جاري آهي. هو ڪچهري ۾ ڪڏهن شاهه عبداللطيف
پٽائي ٿو ٻڌائي ته، ڪڏهن شيخ اياز، سچل ۽ ڪبير ٿو ٻڌائي، جيڪي هن جي
روح جا راڻا شاعر آهن. هن مون سان پنهنجي شاعري ۽ زندگي جي رچن واري
سفر جا داستان چيڙيندي چيڙيندي هن جي نرڙ تي لکجي آيل لکيرون گهاتي
وڻ جيان لڳيون هئم. خيالن ۾ اونهو، هونئن انتهائي سادو، خلوص وارو ۽
دوستن جو خيال رکندڙ ماڻهو آهي. هن ورور ڏئي پڳت ڪبير جو دوهو پئي
ٻڌايو ته،

ساڄي جڳ نه راڄي، جهوٺ نه ماني رام،
ڪهو ڪبير اڪس در جاوي، دوين پاڙي ڪام.

باغجي حنيفه کوسو

زندگي جي بازار ۾، هن جا خواب قيدي ٿي ويا، انهن کي آزاد ڪرائڻ لاءِ هن جا
نيٺ باغجي ٿي ويا. انهن باغجي نيٺن جي ٺهرن ۽ هن جي هٿن جي آڱرين جي
هلچل ۾ آيل قلم اهڙو باغجي گوريلو بڻيو، جنهن جي نوڪ مان سرجيل ست ست
مرت جا ڳوڙها شامل آهن. اها آهي خوابن جي قيدي درد جي ديس جي قلمڪار
محمد حنيفه کوسو جي مختصر ڪٿا. جنهن ڪري هن درد منهنجي ديس جا
ڪالمن ۾ درد اوتيا ۽ باغجي بنجي پيو. هن جي ڪالمن ۾ درد جون ڏانهون ۽
پنهنجن کي هوشيار ٿيڻ جا سڏ آهن. هن جي قلم دودي جي تلوار کي سلامت
رکيو آهي. هن جهالار جي ميدان تان تاريخ جو سڏ لکيو آهي ۽ هي جيڪو
وهڻائي ۾ ڪريمداد کوسو جي اڳڻ تي پيدا ٿي باغجي ٿيو، ان پٺ تي مدد خان
پناڻ جي گهوڙن جي هٿڪارن جا آواز ۽ شهيد زين العابدين عرف جهنڊو شاهه
جو رت هي باغجي روز ڏسي ٿو ۽ هن جا نيٺ باغجي ٿين ٿا ۽ هو قيدي بنايل خوابن
جي آزادي لاءِ ڪاوشون ڪري ٿو. هو روز وهڻائي جي مقتل مان ڪي صدين
جا سڏ ۽ جابرن جي گهوڙن جون هٿڪارون ٻڌي ٿو. اهي گهوڙن جون
هٿڪارون هن کي سنڌ تي نٿول لڳن ٿيون. کيس ڌارين جي راييلن ۾ به رت نظر
اچي ٿو. هو صدين جي سنڌ سان ويسا گهاتين ۽ ظالمن جي ظلم خلاف لکي ٿو.
هن ڪوڙ جا ڪوٽ اڏيندڙ ڪوڙن کي قلم سان جيڪي چماتون هنيون آهن،
سي تاريخ جي ڪتاب ۾ لکجي ويون آهن. ديس نه وسريو دل جي پويان، ناول
قسطوار ڇپيل اٿس. باغجي نيٺ، قيدي خواب، درخدا، درصنم، راييل رتن ۾، رت جا
ڳوڙها ترتيب ڏنل ڪتاب اٿس. درد جو سمنڊ باغجي نيٺن ۾ ڪٿي هلندڙ حنيفه
کوسو دوستي ۾ دلبر ماڻهو آهي. هن جي آواز ۾ آيف، ايم 105 تان ڪمپيئرنگ
به من کي موهيو وڃي. ريڊيو ۽ صحافت جي دنيا جو هي ستارو، زراعت کاتي
۾ ڊپلوما ۽ قانون جي ڊگري حاصل ڪرڻ لاءِ لاءِ ڪاليج ۾ پڙهي پيو، پيٽ جي اڃ
اجهاڻڻ لاءِ اسٽامپ ويندري به بدين ۾ ڪري ٿو. مون هن جي ساٿي يونس
بڪاري کان سندس فون جو نمبر ورتو، ڳالهائين، ملياين ۽ دوست ٿي
وياين. لکڻ، پڙهڻ، ڳالهائڻ ۽ اٿڻ ويهڻ جو به ملوڪ ماڻهو آهي. خوابن کي
زندگيون پيل اٿس انهن کي ٽوڙڻ لاءِ ڪاوش ۾ آهي. تمام گهڻا ڪالم مختلف
اخبارن، رسالن ۾ ڇپيا اٿس. سنڌ مئگزين ۽ سماج اخبار ۾ ايڊيٽر طور ڪم
ڪيو اٿس.

تون چئڻ جانان

بشير احمد اديجو

آواز ۽ ذات جي دنيا جو هي اهڙو ستارو آهي، جيڪو اگر گج ۾ تانڪجي ته به هن جي اها ئي آڏا هوندي ته:

تون چئڻ جانان، ڇا تي لکجي
گل تي لکجي، دل تي لکجي
تنهنجي ڳوري گل تي لکجي
پيار جي پاڻي مَس قلم ۾
لکجن تنهنجا ناز نظم ۾
ان ۾ تنهنجون خوبيون لکجن
نه تي لکجي، ها تي لکجي
تون چئڻ جانان، ڇا تي لکجي
سنڌ تي لکجي، چنڊ تي لکجي
پنهنجي پيار جي تند تي لکجي
دل تي چاهي سونهن تي لکجي
تنهنجي روح ورونهن تي لکجي
اهڙو لکجي تازيون ڪڙڪن
تنهنجي پانهن جون چوڙيون ڇڻڪن
پير به لڇڪن چير به ڇمڪي
چير اها ڳچ دير به ڇمڪي
تنهنجون سرتيون توسان گڏجي
جهمريون پائين گيت به ڳائين
پنهنجي ريت پریت به ڳائين
جيڪي نڪرن سو سڳڏاسي
مست ساقي يار چين مان
سوچان ٿو ڏي ساڻ حياتي
وينو پوءِ واه واه تي لکجي
تون چئڻ جانان ڇا تي لکجي.

اهڙن خوبصورت خيالن جهڙي نظم جي تخليقڪار بشير احمد اديجي 2006ع کان ريڊيو پاڪستان مٺي کان ڪمپيئرنگ جي شروعات ڪئي. مٺي کانپوءِ ايف ايم 92 نوري آباد سان وابسته ٿيو. سندس مقبول پروگرام ”اندر جا احساس“ ۽ ”يادون“ آهن، جن جي ذريعي کيس وڏي مڃتا ملي. ننڍي باگي لڳ ڳوٺ سڄڻ اديجو ۾ حسابن جي ماهر استاد محمد الياس جي گهر ۾ 28.02.1982 تي جنم ورتائين. انٽر تائين تعليم حاصل ڪندڙ بشير احمد اديجي جو ريڊيو جي دنيا ۾ استاد مشهور ڪمپيئر، نرالو ڊرامه نگار ۽ اديب سيد ماکن شاه رضوي آهي. بشير جو آواز به سندس استاد جهڙو ئي لڳي ٿو. هن پنهنجي پنهي ادبي پروگرامن ۾ نه صرف نوان ليکڪ شامل ڪيا پر، خليفي الهجڙي، هڪ گمنام تري ليکڪا ۽ منهنجي روپا جي رڻ مان، هاڪڙي جي قتل ڏوري جي قديم تهذيب ۽ اجڙيل شهرن جي کنڊرن بابت ڪيئي ادبي ڪالم نما يادگار ادبي خط شامل ڪيا نه صرف ايترو پر ڪيترن ئي نون ليکڪن ۽ شاعرن کي جڳهه

ڏئي، مٿي آندو. مون سان دوستي وارو رشتو رهيو اٿس. هفتي ۾ هڪ ٻه ڀيرا ٽنڊو باگو ۾ يا وري فون تي ڪچهري ڪندا آهيون. ڏسڻ ۾ سانورو، ننڍي قد جو ۽ سنهڙو مڙس آهي. جيڪڏهن ڪو ماڻهو هن جو آواز نه ٿو سڃاڻي ته، هي قسم کڻي چوندو آهي تڏهن به هن جا ٻڌندڙ ۽ چاهيندڙ اعتبار تي ناهن ڪندا ته هي اهو ئي بشير اديجو آهي، جنهن کي اسان ريڊيو تي ٻڌندا آهيون، جنهن پنهنجي آواز سان اسان جو من موهي وڌو آهي. سڃاڻپ نه ٿيڻ جي ڪري پاڻ وٽ شناختي ڪارڊ هر وقت کيسي ۾ موجود هوندو آهي. بشير اديجو سادي طبيعت جو مالڪ آهي. منافقي، فريب ۽ ڊوڪو ته صفا ڄاڻي ئي ڪونه. سندس مٿيئون نظم کانسواءِ ٻيون به ڪيتريون ئي فرست ڪلاس جون نظمون لکيل اٿس. شاه جي هن پارکو به ٿي ڪتاب لکيا آهن، جيڪي اڃان تائين ڇپجي نه سگهيا آهن.

اي وقت مسافر ترسي پئو
تون ڌرتي جي گولي تي
مان گيت لکان ڪو مستي مان
هن ڍاڻي جي چولي تي

به سندس خوبصورت نظم آهي، جنهن ۾ خيال جي اڏام وسيع ڪائنات جيڏي لڳي ٿي. هن جيڪو به سفر ڪيو آهي، سو خوبصورت آهي.

آئون ٽڪجي پيو آهيان .

فدا فاروقي

هزارين پل گذري ويا، وڇوڙي جي وصل وانگي

ويون صديون گذري، اڃان آئين ڀرين نه تون.

گيت جي مٿئين ست جو سرجهڻ اهڙو نوجوان آهي، جنهن جي والد ۽ ڏاڏي جا
کردار لوڪ زباني ٿي ڳائڻ پيا. ڳوٺ غلام محمد فاروقي ۾ 08.12.1971
تي مرحوم غلام محمد جي گهر ۾ جنم وٺندڙ فدا فاروقي گيت، غزل ۽ نظم جو
جتي پلوڙ شاعر آهي، اتي هن نشر ۾ پڻ تمام گهڻا ۽ ڀلا ڪالم لکيا آهن ۽ سٺو
صحافتي ڪردار به ادا ڪيو اٿس. روزاني آفتاب اخبار جي ادبي صفحي
سرجهڻ جو انچارج رهي، هن ڪيترن شاعرن، اديبن ۽ ڪهاڻيڪارن جي همت
افزائي به ڪئي. مون کي هن سرجهڻ ۾ تمام گهڻي جڳهه ڏني هئي ۽ اهو
سرجهڻ ادبي صفحو ئي هو جتان منهنجي هن ۽ ابن ڪلهوڙي سان پهرين
قلمي دوستي جي شروعات ٿي هئي ۽ پوءِ اسين سقراط لوڙيون پيا، جيان
ڪيئي يادگيرين جا پنڌ گڏجي ڪيا. هر ڪچهري ۾ هن جي علمي لياقت ۽
شعر چوڻ جي انداز اسان کي موهيو. هن جي زندگي جي رولاڪين جي گهڙين
۾ پرائمري تعليم پنهنجي ڳوٺ ۽ ٽنڊو ڄام ۾، مڊل لطيف آباد حيدرآباد ۾ ۽
مئٽرڪ نندو هاءِ اسڪول مان مڪمل ڪئي. محبت جي رستن تي دوکي ۽
دغائن جا جام پيئڻ لاءِ ملندا رهيس، جنهن ڪري ئي هي ٽڪجي پيو ۽ هيٺيون
نثري نظم انهن زهريلن لمحن جي ڪڙهائ وارا ڍڪ ڀريندي لکيائين.

مون اڪيلاين ۾

گهڻو وقت گذاريو آهي

مون کان هاڻي يادگيرين جا

پنڌ نٿا ٿين.

تو ان سماج ۽ رواج ۾،

پرورش ورتي آهي،

جنهن جي بدبوءِ،

منهنجي صاف دامن کي،

پليت ڪري ڇڏيو آهي.

آئون!

هاڻي عشق جي عبادت گاهه ۾،

وڃڻ جهڙو نه رهيو آهيان،

تذليل ۽ تهمتن جا،

تو اهڙا زهريلا

چڪ ڀري هنيا آهن!

جو منهنجي ساهه جون رڳون،

ڇپاڙي،

تو مون کي جيئڻ جهڙو،

نه ڇڏيو آهي.

هر وقت، تنهنجي شڪايتن جو،

ڊسٽ بن،

پريل رهي ٿو.

جنهن کي خالي ڪندي ڪندي،

هاڻي آئون ٽڪجي پيو آهيان.

سڄي پڇين ته جانان!

آئون صفا ٽڪجي پيو آهيان!

فدا فاروقي سفر جي اهڙي بند گهٽي ۾ پهتو، جتي سمورن رستن جو ڇيڙو ٿي ويو
هو. هن وٽ پاڇي ڪجهه به نه بچيو. ان ڪري لکيائين ته ”آئون صفا ٽڪجي
پيو آهيان.“ ان نظم ۾ انوکو خيال آهي، ڪا به پرين کي التجا ڪونهي. شاعري
جي اتهاس ۾ نئون خيال آهي، جنهن ۾ هڪ طرف رستو بند گهٽي ۾ پهچي
وڃي ٿو جتان ڪا به وات يا گس نٿو نڪري! هي ايگريڪلچر کاتي ۾ ملازم به
آهي ته سنگيت جو ڄاڻو به آهي. اٿڻ، ويهڻ ۽ ڳالهائڻ جو سليقو اٿس. دوستي
جو دائرو وسيع اٿس.

پير بخش ”صابر“ شيددي

پير بخش ”صابر“ شيددي ٽنڊي باگي جي شيددي محلي ۾ جنم ورتو. سندس والد محمد صديق پي شادي ڪئي هئي، ان ڪري هن جي اک پنهنجي مامي حاجي جي گهر ۾ لکي. هن کي ننڍپڻ ۾ ڄاڻ نه هئي ته سندس والد ڪهڙو آهي. هن جي امڙ ڪرلس اسڪول مير محل وارڊ نمبر 2 ۾ نوڪري ڪرڻ سميت پاڙي ۾ مزوري، ٿانو ڏوٽي ۽ رڌ پچاءُ ڪري هن کي، سندس پيڻ کي پاليو. جڏهن صابر پڙهڻ لائق ٿيو ته، سندس امڙ کيس پهرين ڪرلس پرائمري اسڪول مير محل ۾ داخل ڪرايو، جتان کيس مين پرائمري اسڪول ۾ داخل ڪرايو ويو، جتي کيس سنڀاليندڙ طور صحيح سندس مامي حاجي ڪئي. چنل ڪپڙا، ڏرا ڏنل اکيون، ننڍڙيون خواهشون، غربت ۽ غريب ماءُ هٿان پوريون نه ٿيڻ تي صابر جي اکين ۾ ڳوڙها ننڍپڻ ۾ ئي اچڻ شروع ٿي ويا هئا. هن جي مٿي تي هٿ رکي سندس پيءُ کيس ڪڏهن به پٽ نه چيو هو. هن جا انگل ۽ آرا پنهنجي امڙ ۽ مامي سان ئي هئا ۽ زماني کيس ٻاروڻ ۾ ئي والد هوندي به يتيم ڪري ڇڏيو هو. صابر، 1981ع ۾ مير غلام محمد خان ٽالپر هاءِ اسڪول ۾ داخل ٿيو، جتي پهاڙمري جي سجاد علي خواجه، هن جي زندگي ۾ تبديلي آندِي. جڏهن ائين ڪلاس ۾ آيو ته شفقت حسين لاهوتي شيددي هن کي وطن دوست انقلابي پارٽي جي ٻارن جي ونگ، پارڙا تنظيم ۾ شامل ڪيو. پارڙا تنظيم ۾ رهي هن سياسي، سماجي، علمي ۽ ادبي ڪتاب پڙهيا. پنهنجي تعليم تي اڳي کان وڌيڪ ڌيان ڏنو. درسگاهه ۽ سياسي پارٽي ونگ هن جي ذهن جا تربيت گاهه ٿي ويا. 1986ع ۾ مئٽرڪ پاس ڪري نوڪري جي تلاش سميت تفاري مزوري ڪرڻ لڳو. تفاريون ڪٽندي ڪٽندي سيمينٽ سبب سندس هٿ ڦاٽي پوڻ سبب هٿن جي آڱرين مان رت به وهي ايندو هو، انهي دوران هن جي امڙ هن جي شادي جو فيصلو ڪيو. هن پڙهڻ تي چاهيو، پر امڙ جي فيصلي جو انڪاري نه ٿي سگهيو. شادي ڪري تتل ڪاڙهن ۾ مزوري ڪرڻ لڳو. 31.05.1998ع ۾ پرائمري استاد مقرر ٿيو. 1992ع کان شاعري ۽ ڪهاڻيون ترجما ڪرڻ شروع ڪيائين. سنڌي ادبي سنگت برانچ ٽنڊوپاڳو جو ميمبر ٿيو. هن وقت پيو پيرو برانچ جو سيڪريٽري چونڊيو ويو آهي. شاعري، ترجمي ۽ ڪهاڻين جا 4 يا 5 ڪتاب ڇپجڻ جيترو مواد ڪنو ٿيل آٽس پر وري به غربت واري گهاٽي ۾ رڳو ٻار پيو پڙهائي، سو ڪتاب ڇپائڻ جا خواب به آٽس، الاجي ڇپائي سگهي يا نه؟ پاڻ هن وقت پٺ ٿ الف جو به سرگرم ميمبر آهي. مون سان 1993ع کان وٺي سنڌي ادبي سنگت ۾ گذ رهيو آهي. شيددين جي خاص ڏاڏي راند مگرمان جو به ڄاڻو آهي. سٺو مقرر ۽ استاد هجڻ سان گڏ بهترين شاعر، مترجم ۽ ڪهاڻيڪار آهي. جهڙالن جو جهوريل، محبتي ۽ خلوص وارو ماڻهو آهي. هن جي ئي غزل جو بند آهي ته:

اداس ڌرتي، اداس ماڻهو

يا

سندس هي بيت

سوالن ۾ جوابن ۾،

وڏو هو تو حسابن ۾.

ٽنڊي باگي شهر کان ڪجهه ڪلوميٽر پنڌ ڏکڻ طرف نندو شهر ويندڙ روڊ تي ڳوٺ حاجي ڀيو جمالي ۾ 12 مارچ 1932ع تي جنم وٺندڙ هن شخصيت جو اصل نالو محمد صديق ولد محمود خان لاشاري آهي، پر علم، ادب ۽ شاعري جي حوالي سان سندس سڃاڻپ ”مجنوب“ لاشاري جي نالي سان ٿئي ٿي. ننڍي ڄمار ۾ قرآن پاڪ جي تعليم مڪمل ڪرڻ بعد سنڌي فائنل تائين تعليم حاصل ڪري پرائمري استاد مقرر ٿيو. ڳوٺ جي ويجهو ۽ پري رهي پنهنجي ڊيوٽي سرانجام ڏنائين. ”مجنوب“ سنڌي ٻولي سان گڏ اردو، فارسي، عربي ۽ سرائيڪي ٻولي جو ماهر هو. سنڌي ٻولي ۾ نثر ۽ نظم تي طبع آزمائي ڪيائين. انيڪ موضوعن تي غزل، نظم، وايون، ڪافيون، بيت، قطعا ۽ ٻي شاعري ڪئي آٽس. سنڌي الفابيٽ جي حرفن مطابق غزليه ديوان به لکيو آٽس، ”چيڪو“ اڻ ڇپيل آهي. شاعري ۾ سندس رهبري معزز استاد محترم محمد صديق ”مسافر“ ڪئي. کيس علمي، ادبي ڪتابن، رسالن ۽ اخبارن سان سندس وڏو چاهه ۽ مطالعي جو وڏو شوق هو، جن ۾ سندس شاعري ۽ ٻيو ادبي مواد پڻ شايع ٿيندو هو. سندس گهر ۾ هڪ ننڍڙي لائبريري به هئس، جيڪا موسمي حالتن جي بي رحمي سبب ڊهي ويئي ۽ سندس وڏو مواد ڪتاب، رسالا ۽ اخبارون ضايع ٿي ويون. معاشي لحاظ کان ”مجنوب“ ۽ سندس خاندان ايترو سگهارا نه هئا، جو سندس شاعري جو ڪتاب ڇپجي سگهي پر هن وقت سندس فرزند مراد مجنوب ان سلسلي ۾ جاکوڙ ڪري رهيو آهي ته جيئن پنهنجي والد جي مواد کي ڪتابي شڪل ۾ آڻي سگهي. مرحوم ”مجنوب“ لاشاري پنهنجي سموري زندگي سادگي، سچائي ۽ فرض شناسائي سان گذاري. خوشامد کان بغاوت سندس زندگي جو اهم پهلو رهيو، شايد ان ڪري ئي پاڻ هڪ سٺو شاعر هوندي به گمنام رهيو ۽ آخرڪار 4 ذوالقعد 1432ھ بمطابق 8 جنوري 2003ع تي فالج جي بيماري سبب وفات ڪيائين. سندس آخري آرامگاهه سندس ڳوٺ ڀرسان عالي شاه قبرستان ۾ آهي.

ملڪ جي ماڻهن جي عادت اور ٿيندي ٿي وڃي
ظالمن جي ذهني ڪيئن زور ٿيندي ٿي وڃي
واهه جي واپارين آهي ڪمايو خوب خوب
گهٽ ڏيڻ ۽ وڏوڻ جي تور ٿيندي ٿي وڃي

ٻئي هنڌ چوي ٿو ته:

ويا	وير	وينجهار	پنهنجي	وطن
سياڻا	نه	سالڪ	سُگهڙ	ڏسان
جتي	گل	۽	هئا	اچ
اڪن	تي	رڳا	مڪڙ	ڏسان

عبدالحميد جمالي

ڪتاب ”حسرتن جو سفر“ جي خوبصورت شاعر عبدالحميد جمالي ۽ منهنجو ڪتاب ”سڪو سنڌو، ڪنارا رڻا“ هڪ ئي جاءِ تي، ساڳئي ڪمپوزر راجڪمار عرف راجا لوهائي ڪمپوز ڪيا. ڪتاب ”حسرتن جو سفر“ جي راهي سوچن کي سهيڙيندڙ، سندر احساسن جي سرچهار مجيد جمالي کي آئون پالڪڻي کان سڃاڻان. هن کي ڪنهن انوکي عشق جي سحر سياست، صحافت، سياحت ۽ شاعري جي دنيا ۾ قابو ڪري قلم کڻڻ تي مجبور ڪيو. مجيد هڪ همسفر دوست آهي، ان سان سفرن ۽ قريبي ڪچهرين دؤران اسان موهن جهڙي ماضي جي ورقن کي ورجائي پراڻا پنا اٿلايا ته رازن جي راهي، سوچن جي سلسلن جي ڪوڙين ڪٿائن جا ڪتاب گلي پيا. دل جي سمنڊ جون چوليون چلڻ لڳيون. نيٺ يادن جا ڏيڻا قلم جي مس سان پارڻ مشغلو بڻجي ويو. حالتن جي تقاضا موجب پنهنجي چاهت واري عظيم هستي جي نالي کي عيان ڪري ڪونه سگهيو، پر هن جي لکيل هر سٽ ۾ انهي ماضي جي آجري عشق جي خوشبوءِ آهي. ڪنهن بي وڙي ڪردار جي ڪري پنهنجي خوشين جا ٽهڪ درد جي خاموش راتين ۾ تبديل ٿي ويس. هن جي پهرين غزل جون ڪجهه سٽون هن طرح آهن ته،

هر ڪو ماڻهو ويجهو ٿيندو ويڙي ٿيو تو ونگي يار
ڪج نه ڪنهن سان حال حقيقت ڪارو ويندڙ ڏنگي يار
مون به ته هڪڙي ڳالهه رنگيلي هن سان ڪئي هئي رنگي يار
پهرين پاڻ ڪري ويو واه واه، پوءِ وڌائين ونگي يار
آئون ته ڇڏيو ڏيئي شهر کي ڪڏهن بدين ۽ تندي يار
سري نه جنهن کان ساعت هڪڙي ساهه نه تنهن ڏي سندي يار
گذجي مون کي روز گسن تي صبح، منجهند، سنجهي يار
جيءُ جمالي جو ويو وڪوڙي تنجڻ وانگر تنجي يار

اهڙي طرح شاعري جي دنيا ۾ هي ٻانيڙا پائيندو رهيو. هن ڏيئي پريس ڪلب جو بنياد وجهڻ ۽ صحافت جي دنيا ۾ پنهنجو اهم ڪردار ادا ڪيو. سچ ۽ حق لکڻ جي نتيجي ۾ سال 2008ع ۾ هن تي قاتلاتو حملو ٿيو، جنهن ۾ هي سخت زخمي ٿي پيو ۽ ڪيترائي ڏينهن سول اسپتال ۾ زير علاج رهيو، جتي سنڌ جي نامياري ڊاڪٽر شهيد آفتاب قريشي جي آپريشن کانپوءِ صحتياب ٿيو. اهڙين حالتن کانپوءِ به هن جي صحافت ۽ هٿيار قلم پنهنجو ڪردار ادا ڪندا رهن ٿا. انهي کانپوءِ به هن تي ڪوڙا ڪيس داخل ڪرائي تر جي وڏيرن ڪيترائي ڀيرا جيل اماڻيو، پر انڪوائري ٿيڻ جي صورت ۾ هن آزادي ماڻي. هن جا ڪيترائي ڪالم ۽ شاعري مختلف اخبارن ۽ رسالن ۾ ڇپجي چڪي آهي. ريڊيو جي دنيا ۾ لازوال لکڻيون لکندو رهي ٿو. انهي کان سواءِ سير و تفريح ۽ تاريخي ماڳ گهمڻ ۽ انهن تي شاعري ڪرڻ هن جي زندگي جو اهم ورق آهي. کيس شاھ عبداللطيف جا ڪيترائي بيت ياد آهن. سنڌي، اردو، هندي ۽ فارسي ۾ به ڪافي بيت ياد اٿس. ماڻهو کيس ڊاڪٽر مجيد به چوندا آهن، ڇاڪاڻ ته هن جي مختلف ڊاڪٽرن وٽ ٽريننگ به ڪيل آهي. پهرائڻ جي ماڻهن وٽ جتي ڊگري يا ڊاڪٽر نٿا پهچن، اتي هي گشتي علاج ۽ فرست ايڊ ڏيندو آهي

۽ فقط انسان ذات جي خدمت لاءِ پنهنجي هٿن وٽان خدمتون سرانجام ڏيندو رهي ٿو. ڏيئي شهر جي وي ڏي آي نوجوان سنگت، اولڊ بوائز ايسوسيئيشن، پ.ت. الف، لاڙ صوفي سنگت ۽ بدين ضلعي جي پين هيلٿ ۽ سماجي تنظيمن ۾ ڪم ڪندو رهي ٿو. ڏيئي شهر ۾ سندس ننڍڙي لائبريري آهي، جنهن ۾ سوين ڪتاب موجود آهن. اسڪول جي زماني ۾ سندس پيءُ عبدالڪريم جمالي (جيڪو هن وقت بدين هاءِ اسڪول ۾ ايڇ ايس ٿي آهي) ۽ مجيد جي دوستي عبدالغفار کوسو سان ٿي، جنهن جي دوستي ۾ رهي، هي پئي پائر عوامي تحريڪ جي شاگرد ونگ جو حصو بڻجي ويا. انهن ڏينهن ۾ جنرل ضياءَ جي مارشلا جي ڪري سنڌ تتل هئي. سياسي پارٽين جون سرگرميون، اسٽڊي سرڪل، سياسي بحث ۽ ادبي گڏجاڻيون عام ڪارڪن ڏميوار ۽ سان ڪندا هئا، انهن ۾ مجيد جو ڪردار نمايان نظر ايندو هو. هي پالڪڻي ۾ سياسي جلسن کي پنهنجي آواز جي جهونگار سان انقلابي ماڻهن کي گرمائيندو هو. هن جي چهر تي سڌائين سنڌ ڌرتي جي خوشحالي ۽ آزادي جا چنڊ چمڪندي نظر ايندا هئا. مجيد سڀني سياسي پارٽين سان مفاھمت واري پاليسي ۽ سنڌ دوستي جو ڪردار ادا ڪندو رهي ٿو. جيئي سنڌ جي سَن کان لاڙ ڪاٽي تائين جي سڀني پروگرامن ۾ شرڪت ڪئي. مونکي مجيد جي زندگي جون ڪيئي مندُون سياسي انقلابي ضابطن جي زنجيرن ۾ جڪڙيل نظر اينديون هيون. هن لاڙ جي سونهاري ڌرتي جي پلوڙ شاعر، ضلعي بدين جي تعلقي ٽنڊي باگي جي، ڏيئي شهر ۾ 01.02.1972 تي هڪ باڏوق، املهه انسان ۽ مدرسي جي استاد مولوي حاجي محمد جمالي جي گهر ۾ جنم ورتو. هو هڪ مذهبي انسان هو، جنهن سندس تربيت تمام بهترين انداز ۾ ڪئي. مجيد جي شاعري ۾ نينهن جي پوتر خيالن جا چٽا عڪس آهن. سندس حسرتن جي سفر جو پنڌ اڃان نه کٽو آهي. سندس شاعري جو پيو ڪتاب به ڇپائي جي مرحلي ۾ آهي. ان ڪتاب ۾ به رهجي ويل منظرن جيان حسرتن جا گيت ۽ غزل آهن. هن جا وگريل وار رهجي ويل چمي جو درد آهن. هن جي شاعري ۾ سڃاڻي جي زمين ۽ آسمان آهي، جن جي هيٺان هن جا گهايل هرئي جهڙا گهايل گيت سرچيا آهن. منهنجو محبوب، منهنجي پئي ڪتاب ۾ به نالي سميت موجود هوندو. هن جي من ۾ جيڪو محبوب وسي ٿو ان هن کي شاعري جون رمزون، ٻولي جي سونهن، رديف، ڪافيا، گيت ۽ غزل سيکاري آهن. لاڙ جي مقبول مزاحمتي شاعر عبدالمبين پٺاڻي جمالي هن جي شاعري جي سونهن کي تراشڻ وارو گس، ڏيکاريو. هن جي شاعري ۾ نازبوءِ جي خوشبوءِ جهڙا رنگ آهن، جن کي پنهنجي ٻولي آهي.

عشق ڪنهن کي دار تي گهليو وڃي
يا وڏي ڪنهن وار تي گهليو وڃي

يا

سيئي چاهتون التوا ۾ رکيون تو
اڃان خواب سارا ڪنوارا لڳن ٿا

يا

سنڌي ادبي سنگت کي سرگرم ڪرڻ هجي، ڪنهن فنڪار تي، شاعري تي، ادب تي مقالو لکرائڻو هجي، بدين ۾ پيدا ٿيل الهڏو، ادبي حوالي سان امر انصاري، کي رڳو ڪجهه مواد ملي وڃي ٿو. مقالو تيار، نه رڳو اهو پر هن جڏهن اک محمد موسيٰ جي گهر ۾ کولي ته، هن جي ڪنن تي امڙ جي لولي سان گڏوگڏ دهل ۽ شرنائي جا آواز پيا. انهن سريڻن آوازن ۽ استاد منو ڪڇي، هاشم ڪڇي، محمد حسن ڪڇي ۽ هاڻي روزاني 8 ڪلاڪ استاد ڪريم ڪڇي جي سنگيت ڪلب تي ويهي سرن ۽ سازن جي دنيا ۾ رهي. پيغام احمد ادبي مڱڙين جي شاعري واري صفحن کي تراشڻ کان وٺي الهبخش عرف آڪاش انصاري، پريس ڪلب ۽ ايوان صحافت سميت احمد ملاح ادبي لئبرري ۾ ڪتاب پڙهڻ گانسواءِ هي استاد آهي، پڙهي ۽ پڙهائي ٿو، لکي ۽ لکرائي ٿو. سادو ۽ سڀڪڙو، هر وقت ادبي ڪرت ۾ مشغول نظر ايندو. ”سندرتا ۽ سنڌ“ ادبي مڱڙين کان وٺي، هفتيوار ”اعلان حق“ اخبار جي ادبي صفحي جو انچارج سالن جا سال رهيو. انتهائي مانيٽو، فن، علم ۽ ادب سان ڏلي لڳائو واري پنڌ ۾ هن مرڪنڊڙ ماڻهو ادبي باغيچي ۾ نوان پوتا پوکيا آهن. جن کي عشق جو پاڻي ڏي پيو. سندس ڪيترائي ڪالم مقالا ۽ شاعري ادبي مڱڙين ۽ اخبارن ۾ ڇپندي رهي ٿي. هن جي جاگڙ سبب سنڌي ادبي سنگت ۾ هن ڪافي نوان شاعر، اديب متعارف ڪرايا آهن. بي لالچو، هر ڪنهن جي ڪم اچڻ ۽ نڀاڻڻ وارو هي يار، علم ۽ ادب جو ڏيئرو ٻاريو وڃي. هن جي ٻاريل ڏيئي جي روشني مان ڪيترن فائدو ورتو آهي ۽ وٺڻ پيا. هي تبديلي جو سپاهي سماجي طور تي به پنهنجو اڳڻ اجرو رکڻ کان وٺي پاڙي جي گهٽي ۽ سنڌ ۾ ٿيندڙ هر ظلم تي هن جي اکين رت رنو آهي ۽ هن لکيو آهي. هر موڙ تان ظلم خلاف مظلومن جو آواز بڻيو آهي. اسان جي ڏيڻ ويٺ ڪي ٻه ڏهاڪا ٿي ويا آهن. هن سنگت ۾ ڪڏهن به ڪپت نه ڪئي آهي ۽ نه وري ڪم نڪتو ڪاڳر ڦاٽو“ واري عادت رهي اٿس. انتهائي محبتي ۽ خلوص وارو دوست آهي.

تنهنجي عشق اهڙي ڏني مات آهي
حياتي ويئي بڻجي ڊگهي رات آهي

تنهنجو نيڻ نڙي جيان ٿو ڇڻي
تنهنجي اک آفت مار آلات آهي

يا

مجيد جمالي، نينهن جي پوڄا جو پويتر سرجهار آهي. هن جي شاعري ۾ بلند خيال آهن، جيڪي مظلوم هوندي به ڏاڍا سگهه آهي. سندس شاعري جي سٽ سٽ ۾ ويڳاڻين چانڊو ڪين جون تعزيتون آهن. سندس ڪتاب ”حسرتن جو سفر“ ۾ ايل شاعري پڙهندي اکين ۾ لڙڪا اچيو وڃن.

وري تاريخ تڙپي آ، وري راکش لڙيا آهن،
وري دودن جي ديس تي، چنيسر ڪي چڙهيا آهن،
اڙي او تخت پوڄاري، وڏين ڪرسيين سندا قاتل
اسان جي نئين نسل لاءِ، وڏا تو گهٽ گهڙيا آهن
اسان وٽ اڄ به انسانيت ا حيوانيت هٿان زخمي
خزان جي خونريزين ۾ گلابي گل چڙيا آهن

عبدالڪريم پناڻي

مبين پناڻي ولد حافظ حسين جمالي، ديه پنو ۾ ڳوٺ حاجي ڌڻي بخش جمالي ۾ 1935ع ۾ جنم ورتو. سندس والد صاحب حافظ قرآن هو، جيڪو نڙ بيت جي عظيم شاعر سانوڻ فقير جو مداح هو ۽ سندس بيت به جهونگاريندو هو. ان جهونگار جا لفظ مابين جي ٻاراڻي ذهن تي نقش ٿي ويا. هن فائنل تائين تعليم حاصل ڪئي ۽ اڳتي هلي پرائمري استاد مقرر ٿيو. هي مثالي استادن ۾ سڃاتو وڃي ٿو.

پرڻجي پوڙها وڃن ٿا، ويه ورهين جي وڃي،
لوڪ ليکي ليک ٿيو، هن جو ته ويو ليڪو لهي.

اهڙي طرح هن جي اندر جو حقيقي انسان حرڪت ۾ اچي ويو. اهڙين ناروا شادين ۽ بين ظلمن تي هن مزاحمتي شعر لکڻ شروع ڪيا.

مبين پناڻي جي شاعري سادي ٻولي ۾ آهي ۽ سندس شاعري ۾ لازوال موضوع آهن. ڀلي دنيا جون حالتون بدلجي وڃن پر سندس انمول لفظن جي اهميت برقرار رهندي. هن جي شاعري ۾ خوبصورت لفظن کي خوبصورت تشبيهون ڏنل آهن. هن فڪري اڏام ذريعي اهم حقيقتون اوتيون آهن. هن پنهنجن لفظن ذريعي ڪيترن غدار، وطن دشمن ۽ بي ضمير ماڻهن کي بي نقاب ڪري للڪاريو آهي. حقيقت ۾ علم ۽ عقل جي ڪا سرحد نه هوندي آهي ۽ لامحدود حدون هونديون آهن. هن سادي طرح حقيقي پيار، مزاحمت، انقلاب ۽ سماجي ڏاڍين تي قلم کي ڪات جيان استعمال ڪيو آهي. هن پنهنجي شاعري ۾ ڪيترن منظرن جا رنگ چٽيا، مڪندڙ مندرجا مزا ۽ خوشيون، محبتون ۽ ملاوتون سميتيون آهن. هن جي بيماري دؤران سنڌي ادبي سنگت بدين جي دوستن هن جو هڪ ڪتاب ڪسان هن قيد ۾ ڪيسين شايع ڪرايو آهي. هر ڳالهه منهن تي چونڌڙ سائين مابين جون هي چند ستون پيش ڪجن ٿيون.

مزورن کي ستايون ٿا مگر مسلم سڏايون ٿا
هڙن جي هڙ ڦهلايون ٿا مگر مسلم سڏايون ٿا
هريجن پيل ڪولهي کي ڪٿي کان گهٽ ڪري سمجهون
مٿن گهاٽا گهاٽيون ٿا مگر مسلم سڏايون ٿا
ننڍي نيتي نياڻي کي 90 ورهين جو ورڏيئي
گنڍا ڳڙ جا ورهائون ٿا مگر مسلم سڏايون ٿا
اڃان مرڳو ميتن ۾ وري معصوم هر هڪ سان
اڃانڪ اڳ اڙايون ٿا مگر مسلم سڏايون ٿا

هن سان منهنجي سڃاڻپ سندس شاعري جي شاگرد مجيد جمالي سان ڪڏهن جي ڳوٺ ٿي. هو درياءُ دل ماڻهو هو. سندس شاعري جو وڏو حصو اڻ ڇپيل آهي.

”اڪير ڪٿي“

مير غلام محمد خان ٽالپر پاران جوڙيل لارنس مدرسو جيڪو هاڻي هائيرسيڪنڊري اسڪول آهي، ان ۾ اٺون اچي داخل ٿيس. ٻين شاگردن سان گڏ مبشر ولد محمد بچل ڪٿي به اسان سان گڏ ڇهين ڪلاس ۾ داخل ٿيو. پنج سال پوءِ ٿي گڏ پڙهياسين، ريسيس ۾ ڪڏهن ڪڏهن ته، ڇڻا به گڏ ڪائيندا هئاسين. 1984ع ۾ اسان معترڪ پاس ڪري، پنهنجي پنهنجي حساب سان ڪاليجن ۾ داخلا ورتي. مون پاڪستان سعيد پور ڪاليج ۾ داخلا ورتي، جتان انٽر ڪيم. ان کان پوءِ سنڌ يونيورسٽي ۾ داخلا ورتي، جيڪا 1988ع وارن لساني فسادن جي سبب ڪري جاري رکي نه سگهيس. جنهن کان پوءِ واپس ڳوٺ آيس. 1990ع ۾ ٽنڊي باگي ۾ اسان جي دوستن مرحوم طالب لوهار ادبي اڪيڊمي قائم ڪئي، جنهن جي عهدي تي اٺون به رهيس ته، مبشر ڪٿي جيڪو ”امر“ ٿي ويو هو سو به عهديدار ٿيو ۽ شاعري جون مختلف صنفون تنقيد لاءِ ادبي ويهڪن ۾ پيش ڪندو هو. ايئن ئي محمد طالب لوهار اڪيڊمي جا ڪلاس بند ٿي ويا ته وري مون، پيار علي پريمي خواجہ جي اسرار تي بند ٿيل سنڌي ادبي سنگت جي شاخ کي ٻيهر سرگرم ڪرڻ لاءِ سائين تاج جويو کي خط لکيو. جنهن پرانچ چالو ڪري مون کي آرگنائيزر مقرر ڪيو ۽ پوءِ امر ۽ ٻيا دوست سنڌي ادبي سنگت جي ادبي ويهڪن ۾ باقائدي سان اچڻ لڳا. 1990 کان وٺي اڄ تائين، ان ئي پرانچ سان هو ۽ اٺون لاڳاپيل آهيون. 10 اپريل 1969ع تي جنم وٺندڙ هي شاعر هن وقت 16هين اسڪيل ۾ صحت کاتي ۾ ملازم آهي، پوءِ به هن پنهنجو تخليقي سفر جاري رکيو آهي. هن جي ستون آهن ته،

متان ائين چئو ته جيئي پيو اڃان،
مرڻ کان اڳ ڪجهه ڪرڻ ٿو گهران.

ان تانگهه ۽ جدوجهد سبب هن ”تنهنجي آس“ جي نالي سان شاعري جو ڪتاب به ڇپايو آهي. هن کي هڪ نهار ۾ پرين جي هڪ جھلڪ موهيو، جنهن جو اظهار هيئن ڪيو اٿس،
اداڻو تنهنجون پستل دل گهري ٿي،
وفائون به تنهنجون پستل دل گهري ٿي.
پر جڏهن هن جي اڪين کي ويران رڻ ۾ پرين رولي ٿو ته، هي به ذات جو ڏيئو ٻاري
گيس هيئن مخاطب ٿو ٿئي ته،
ها تون ئي آهين

مون کي ويران بناڻ وارو
هن اڪين جا تاج محل ٿوڙڻ وارو.

امر جي شاعري ۾ پرين جي حب جهڙي حب، پنهنجي وطن جي لاءِ سمايل آهي. انتهائي سادو ۽ خلوص وارو ماڻهو آهي، سندس شاعري جو سفر جاري آهي. پاڻ ٽنڊي باگي جي ڪٿي محلا ۾ رهندو آهي. ادبي فورم ٽنڊي باگو جو عهديدار به رهيو آهي. اديبن ۽ شاعرن سان شامون ملهائڻ سميت، سماجي ڪمن ۾ به اڳرو رهيو آهي. شاهه عبداللطيف ڀٽائي جي فڪر کي عام ڪرڻ لاءِ هن شاهه جي فڪر جي حوالي سان ادبي ويهڪون به ڪرايون. هن کي گفتگو ڪرڻ جو ڏانءُ به آهي. پنهنجي محلي جي صفائي کان وٺي غريبن جي مدد به ڪندو رهندو آهي.

شاه سائين جي ڪاپڙين وانگر خالد جوگي به، تر جو ڪاپڙي آهي. سندس پيدائش هاڪڙي جي ڪناري تي ٺهتي جي قديم ماڳ ۾ فقير مقيم ڪنڀر جي گهر ۾ 10.02.1980ع تي ٿي. ٻاراڻي وهي واريون رانديون ٺهتي جي پڙي ۽ ڦٽي ويل هاڪڙي جي ڪناري تي ڪيڏيون. هي ٺهتي واريون نينهن پنهنجي اباڻن جي ڪرت مان سکيو. سندس طبيعت جي ڪري سندس بابل پيار مان کيس جوگي سڏيو ۽ پوءِ ٿي به جوگي ويو. پنهنجي گودڙي ۾ علم جا ڪافي ڪٿا گڏ ڪري چڪو آهي، جن جي مالها گودڙي نالي ڪتاب ۾ نڪيري آهيس. سندس لکڻين ۾ تر جي ڏڪارن کان وٺي، ٺهتي جي ڦٽل نيڻن ۽ هاڪڙي جي لهر لهر جي روڄ کان وٺي، ڪنل هرڻي جي گليل اکين جا داستان جتي پڙهڻ لاءِ ملندا اتي مھراڻي جي فضا جا زخمي آواز به لفظن جي انڊلني رنگن ۾ پساڻي ٿو. پنهنجي والد جيان ٺڪر جا ٿانو نه ٺاهي سگهندڙ، جوگي کي الائي چو شاه لطيف جيان، سماج جي ڌڪاريل ۽ نظر انداز ڪيل قبيلن، راوڙن، پڙن، جوگين، پيلن ۽ سامين سان بي انتها پيار آهي. هن انهن جي دردن کي پنهنجي قلم جي نوڪ ۾ جڳهه ڏئي ڪاڳرن جا ڪاڳر ڪارا پئي ڪيا آهن. تر جي ڳوٺ ڳوٺ، رڻ، ڪاڇي ۽ سنڌ جي ساحلي تڙن تي هي ماڻهو ڪويل جي آداس ڪوڪن تي ڪڙهيو آهي. ڪا ڪاري ٿي ڪسي ٿي ته، هن جو جيءُ جھري ٿو. هي به پنهنجي والد جيان خاص طور تي تري ماڻهن جا ڏک، پنهنجي اکين سان ڏسي نٿو سگهي. سندس دوستي به سندس دسترخوان جيان وسيع آهي. هي اڪثر طور تي ڪچهرين ۾ هاڪڙي، سروسٽي ۽ ٺهتي جو ذڪر ڪندو آهي. هي ٻڌائي ٿو ته قديم زماني ۾ هاڪڙي جي ڪناري تي ڪوٽڏيڇي، منصوره (برهمڻ آباد)، امرڪوٽ (عمرڪوٽ)، ٺهتي، ونگا بازار، علي بندر ۽ ڍول ويرا جا شهر آباد هئا جن مان ڍول ويرا هن وقت ڀارت جي حد ۾ آهي، جنهنجي کوٽائي دوران بيل گاڏي سميت ڪافي قديم شيون هٿ آيون آهن، جڏهن ته هن کي ڏک اهو آهي ته هن جي ڳوٺ ٺهتي تائين اسان جي قديم آثارن واري کاتي ڪا به کوٽائي ۽ انهن آثارن جي بچاءُ لاءِ جوڳا بندوبست نه ڪيا آهن. جيڪڏهن واقعي اسان جو ثقافت ۽ آرڪيالاجي وارو کاتو سنجيدگي سان هنن قديم ڦٽل شهرن جي کنڊر بڻيل تاريخ جي کوٽائي ڪرائي ته، هڪ انوکي تهذيب نروار ٿي پوي. هن پنهنجي والد مرحوم جي ڪٿا ڪٿا تيل محبتي تحريرن کي سهيڙي فقير جي نالي سان ڪتاب ڇپائي پنهنجي والد جي ڪارونجهر جهڙي درديلي محبت جي گلن کي هڪ هنڌ ڪنو ڪري ان جي اکين جي آرزو جا نقش جيئن جو تيئن ظاهر ڪيا آهن. ايم.اي تائين تعليم هجڻ باوجود به خالد هن وقت پيٽ جي اڇاڻ لاءِ ترديپ ۾ نوڪري ڪندي به پنهنجي نينهن جا دپ نه اجهايا آهن. وڏين گاڏين ۽ ايترو ڪنڊيشن ڪمرن ۾ رهڻ کانپوءِ به هن نصرالله ”ناشد“ سمون جي مورن مرڻ واري نظم ”مارو موريو مري ڳيو“ جي ستن کان وڌيڪ لڙڪ هاري مري ويل مورن جي پيرن ۾ جذب ڪيا آهن. ڌڪاريل مارن جا ڏيل ۽ غذائي کوٽ ۾ مري ويل معصوم ڇهرا هن جا هيرا آهن. هو ڪيسو پاءِ جي اک ۾ رهجي ويل آخري لڙڪ جو عڪس لکندو آهي. هن ته گوڙي جي مندر ۾ چٽيل عڪس به پڙهي ورتا آهن، هن رڻ جي چمڙن ۽ واري جي واڳن جي واتن مان گرھ ڇڏائي پنهنجي ڏهرن مارن ۾ تقسيم ڪرڻ جي جستجو ۾ الاجي ته

ٽڪي پڻو هڪڙو ٽڪ مسافر

پيچي وٺ اڄوڪو ٽڪ مسافر

جهڙين ستن جو سرجهڻ محمد اسماعيل راهمون، تخلص ”ريگستاني“ ولد محمد صالح 10.04.1949 ۾ ڄائو ته ڊکڻ نالي ڳوٺ ۾، پر هن جي نصيب ۾ سفر ۽ مسافريون ئي لکيل هيون. سو هن ماڻهو پنهنجي زندگي جون 65 بهارون پيرن جي پڙن تي پنڌ ڪندي سنڌ جي مسافري ۾ ڪٽيون آهن، اڃان نه هي مڙس ٿڪو آهي نه سندس پير ٿڪا آهن. هي سسئي ٿيو پيو سور کائي، هن جو ڪهڙو پنهنجو هو ۽ ڪٿي هو، ان جي ڄاڻ ته هن مسافر جي اکين کي ٿي آهي. محبت جي مسافري ڪندي ڪندي، هن مسافر ڪيئي تخليقون تخليق ڪيون آهن. هن جي تخليقن ۾ تر جي اڃايل مورن جي درد کان وٺي ڌڪاريل ڏيه جو درد سمايل آهي. هن جي وک وک ۽ ڳوٺ ڳوٺ ۾ گهاريل آداس شامن ۾ هن ماڻهو جيڪي اکرن ۽ آرت جا گل چٽيا آهن انهن جا عڪس هن جي پيرن جيان سنڌ جي مٽيءَ تي چٽا رهندا. هي ڪڏهن بوڙيندو وڃائڻ جي بادشاهه فنڪار ذوالفقار لنڊ جي آستاني تي نظر اچي ٿو ته ڪڏهن مولوي حاجي احمد ملاح جي عاشق پروفيسر ضرار رستمائي وٽ نظر اچي ٿو، ڪڏهن شاعر منظور سمون ته ڪڏهن وري فراق جي فراق ۾ پنڌ ڪري ٿو. ريگستاني، غضب جو ڪاتب، فن آرت جو ماهر ۽ پلوٽ شاعر به آهي. کيس چار پٽن جو اولاد به آهي. ڍاٽڪي، سنڌي، اردو، عربي، فارسي ۽ چڱي انگريزي به ڄاڻي ٿو. هن جي خوشقسمتي يا بدقسمتي اها به آهي، جو هي سدائين رولاڪين ۾ رهيو آهي، هن جي اکين رڳو ڌڪار ڏٺا آهن. ان ڪري پاڻ ئي لکيائين ته:

جتي ڏوٽيغڙا منجه ڏک ڏرن، او ماڪ وسائي ته مارو ورن

هن جا سانگي تر ۾ وسڪارا نه ٿيڻ سبب بئراجي علائقن ڏانهن ويل آهن اهڙي ئي پسمنظر ۾ پنهنجو خطو وسڻ لاءِ التجائي هي نظم سرجيائين.

هن کي شاه عبداللطيف ڀٽائي، شيخ اياز ۽ مولوي حاجي احمد ملاح جي شاعري برزبان ياد آهي. فيض احمد فيض کان وٺي قديم ۽ جديد شاعري ۽ ادب پڙهيو آهي. نفسيات جو به وڏو ڄاڻو آهي. گفتگو به سليقي سان ڪندو آهي. سٺو مقرر به آهي. هن خوبصورت نظم ۽ غزل سرجيا آهن جن جو تعداد ٻن ٽن ڪتابن کان پڻ وڌيڪ آهي، پر بدقسمتي سان سندس ڪتاب مارڪيٽ ۾ اچي نه سگهيو آهي. هن کي قديم ۽ جديد ادب سميت آرت ۽ فن موسيقي تي پڻ دسترس آهي. هن تمام گهڻا شاگرد پيدا ڪيا آهن. پاڻ علمي ۽ ادبي حوالن کان سواءِ سماجي ڪمن ۾ پڻ بهرو وٺندو رهي ٿو. پنهنجي علائقي جي مسڪين ماڻهن جي دوا درمل تائين سندن مدد پڻ ڪندو آهي. منهنجو ساڻس ادبي حوالي سان تعلق رهيو آهي.

جمن احمد اڻي

جمن احمد اڻي معاشري ۾ ٿيندڙ ناانصافين، بي و اجبين، مدي خارج ريتن ۽ رسمن سميت ظلم جي چڪي ۾ پيڙهجندي ساھ وارن جي اداس حسرتن کي پنهنجي ڪهاڻين جو بنياد بڻائي، 1987ع ۾ ”بغاوت“ جي عنوان سان پهرين ڪهاڻي لکي، جيڪا ڪراچي مان شايع ٿيندڙ ”پارس“ رسالي ۾ ڇپي هئي. 1988ع ۾ ڊگري ڪاليج ٽنڊو جان محمد ۾ جشن لطيف جي موقعي تي هن ”ڪيسين ڪهندين“ اسٽيج ڊرامو ڪري داد حاصل ڪيو. انهي زماني ۾ سجاڳ پار تحريڪ ۽ بعد ۾ سنڌي شاگرد تحريڪ جو سرگرم ڪارڪن رهيو. 03 مئي 1971ع ۾ مسو خان احمد اڻي جي گهر ۾ جنم وٺندڙ جمن احمد اڻي ايم اي سوشيالاجي ۽ سنڌي ادب ۾ فرسٽ ڪلاس ۾ پاس ڪئي. 1990ع ۾ پرائمري استاد طور مقرر ٿيو ۽ 2001ع ۾ بي ايڊ ڪيائين. 1987ع کان ڪهاڻيون لکي پيو. کيس 1995ع ۾ ڪينجهر رسالي طرفان بهترين ڪهاڻيڪار جو ڪينجهر ايوارڊ پڻ ڏنو ويو. هن جي ڪهاڻين جا ٻه ڪتاب ڇپجي پڌرا ٿي چڪا آهن، جن ۾ ”اداس موسمن جو شهر“ سال 2004ع ۾ ۽ ”اڪيلو ماڻهو“ سال 2012ع ۾ شايع ٿيو. هن جا ٻه ناول ۽ ادب ۽ تاريخ تي هزار ڪتابنجي لائبريري ۾ پيل هئا جيڪي 2011ع جي الميائي برساتي ٻوڏ ۾ پاڻي ۾ ڦسي ويا، جن جو ڏک کيس هميشه رهندو. هن جي ناولن جا مسودا نه بلڪه هن جي دل جي دنيا برساتي پاڻي ۾ ڦري وئي. هن جي اکين جا لڙڪ ۽ اوجاڳا انهن ناولن ۾ ڦسي ويا. هن جي ”اڪيلو ماڻهو جهڙا ڪردار برساتي پاڻي جي نظر تي ويا، جنهن جي ڪري هن جي دل جي دنيا ويران ٿي وئي. هي جا ڪوڙي نه رڳو سٺو ڪهاڻيڪار آهي پر هن کي ٽي اين نيوز کان وٺي ماهوار گلستان حيدرآباد جو ايڊيٽر رهڻ سميت مختلف اخبارن ۾ ڪالم، مضمون ۽ تنقيدي لکيا جيڪي هن جي سڃاڻپ بڻجي ويا. جمن احمد اڻي سنڌي ادبي سنگت برانچ ٽنڊو غلام علي جو سيڪريٽري ۽ ضلع بدين جو رابطو سيڪريٽري پڻ ٿي رهيو آهي. هن مختلف ادبي ۽ سماجي ميڙاڪا ڪوٺائي سماجي شعور پيدا ڪرڻ لاءِ پڻ جاڪوڙ ڪئي ۽ اڃان به جاڪوڙ ڪري رهيو آهي. کيس ٻه نياڻيون رابيل انجم ۽ اقصيٰ انجم، هڪ پٽ مهران انجم ۽ سندس جيون ساٿي رخسانه آهن. سندس دوستن ۾ نصرالله جروار، آئون، اقبال هاليپوٽو، انور علي عباسي، امير منڌرو، دودو چانڊيو، ابن ڪلهوڙو، مختيار اڀڙو، علي حسن چانڊيو (ڪراچي)، اقبال جوڻيجو (ڪراچي) ۽ وڪيل فرح ڪلثوم (ڪراچي)، رومان رومي (اردو) جي مشهور شاعره ظاهره جالب (شاعره)، آغا نور محمد پٺاڻ (اڪيڊمي آف ادبيات، ڪراچي) ۽ آصف جمالي شامل آهن. هن جو پروفائيل اڪيڊمي آف لٽريچر ڪراچي اڪيڊمي آف لٽرس اينڊ ادبيات جي ويب سائيٽ کانسواءِ سنڌي لينگويج اٿارٽي جي انسائيڪلوپيڊيا جي ”ج“ صفحي تي ڏسي سگهجي ٿو. سندس ڪهاڻين جي ڪردارن ۾ انسانن سان پيار ۽ فطرت جي حسناڪين جي حفاظت کان وٺي ظلم جي رات خلاف نفرت ۽ جدوجهد جا گس ڏسيل آهن. هن مانيٽي ۽ پلوڙ ماڻهو جي ڪهاڻين ۾ انهن پيڙهيلن جي دردن جا درياءُ آهن جيڪي ويچارا بيگناهه هجڻ جي باوجود ڏاڍي گهاٽي ۾ پيڙهيا ويا آهن. هن جي ڪهاڻين مان مٽيءَ جي مور ماڻهن سان ٿيل ويساھ گهاٽين تي، هن جي قلم جا مورن جهڙا تهوڪا به نظر اچن ٿا.

ڪيترا عذاب ڀوگيا آهن. ڀوگنائون ته، هن جي نصيبن جي سڀڻ تي رهيو آهي. انهن سان ته هي ايئن ڪيڏيو آهي جيئن پار راند ڪيڏندا آهن. شاھ لطيف ۽ شيخ اياز جو ته هي اهڙو روحاني مريد آهي جيڪو انهن جي واٽن تي هلندي، تنزل رڻ ۾ ڪاهي پيو آهي. ڪلهه ۽ اڇ به هي مون سميت سمورن اديبن، صحافين ۽ پاڪڙا هوٽل وارن جو ايترو ئي دوست آهي جيترو اڳي هو. آهي ئي مرڪون، آهي ئي حجتون ۽ ڪچهريون ڪلهه جيان اڇ به جاري آهن. هن جو تبديلي وارو سفر اڇ به جاري آهي، هن ڪا به وڪ پوئتي نه ڪئي آهي. هن جي اندر ۾ مون ٿر جي اڇ جيتري اڇ ڏٺي آهي. خوبصورت آواز، قد جو ڊگهيڙو، سانورو، سگريٽ مٿان سگريٽ جا ڪش هڻندڙ، سنڌي، اردو، انگريزي، ڊاٽڪي ٻولين جو سٺو ڄاڻو ۽ مور جهڙو من رکندڙ شل پار پوي! سندس تازو ڪتاب ”جهنگ جا ماڻهو“ به ڇپجي چڪو آهي.

اجرو من رکندڙ

محمد موسيٰ جو ڪيو

محمد موسيٰ ولد محمد قابل جو ڪيو 16 مئي 1940ع ۾ ڳوٺ محمد قابل ۾ جنم ورتو. هن شاگردي واري دؤر کان مختلف ڪتاب پڙهيا. ون يونٽ کان وٺي ڪاٻي ڌر ۽ سنڌي ادبي سنگت جي پليٽ فارم تان جدوجهد جي شروعات ڪيائين ۽ اڃان به جاکوڙ جاري رکيو اچي. گهر ۾ لائبريري به اٿس، 1990ع واري ڏهاڪي ۾ آيل برسات ۾ هن جي مواد جو گهڻو حصو ڦٽي ويو، پر هن وقت به چار پنج ڪتابن جيترو مواد ڪٿو ڪيل اٿس. 50 سالن کان پنهنجي جيون ڪٿا لکندو اچي. روزاني جي حساب سان ڊائري به لکي ٿو. شمشير الحيدري جي نالي اڳيان علامه لکندڙ محمد موسيٰ جو ڪيو علامه شمشير الحيدري کي پنهنجو ادبي استاد ڪوٺي ٿو. ان سان گڏجي هن سنڌي ادبي سنگت ۽ سگا ۾ ڪم ڪيو. سنڌي ادبي سنگت طرفان سنڌي ۾ لسٽون ڇپرائڻ واري مهم دؤران هي علامه شمشير الحيدري سان پوري سنڌ ۾ جاڳرتا مهم واري عمل ۾ گڏ رهيو. ٽي ڀيرا بدين سنڌي ادبي سنگت برانچ جو مرڪزي جنرل سيڪريٽري هو. ان وقت پوري سنڌ ۾ سنڌي ادبي سنگت جون 56 برانچون هيون جن مان 18 برانچون بدين ضلعي ۾ هيون. شاخن جي تنظيم سازي دؤران به هي علامه شمشير الحيدري سان گڏ هوندو هو. جڏهن سگا جو بنياد پئي پيو، تڏهن به هي شمشير الحيدري سان گڏ هو ۽ بدين برانچ جي قائم ڪرڻ ۽ ميمبر سازي ۾ هن جو ساراهڻ جهڙو ڪردار هو ۽ هي بدين برانچ جو جنرل سيڪريٽري چونڊيو ويو. ان کان علاوه لاڙ ادبي سوسائٽي بدين جو جنرل سيڪريٽري، لاڙ گهرو هنري مرڪز جو باني ميمبر ۽ جنرل سيڪريٽري ٿي رهيو، لاڙ ڪلچرل سوسائٽي جو نائب صدر ٿي رهيو، لاڙ سنگيت ايسوسيئيشن جو معاون ۽ اطلاعات سيڪريٽري رهيو، لاڙ هاري ۽ مزدور تحريڪ جو رابطو سيڪريٽري ۽ 1961ع ۾ يونين ڪائونسل جو سيڪريٽري ٿيو. ننڍي عمر کان کيس لکڻ ۽ پڙهڻ جو شوق هو، ان ڪري حيدرآباد، بدين ۽ ڪراچي جي لائبريرين جو ميمبر ٿي ڪتاب پڙهيا. مطالعي کيس ادبين، شاعرن ۽ صحافين سان سنگت جي ڏاڳي ۾ پويو. 1975ع ۾ بدين ۾ يادگار ثقافتي ميلي ۾ شيخ محمد سومار، شمشير الحيدري ۽ محمد موسيٰ جو ڪيو جو ڪردار و سارڻ جهڙو نه آهي. مختلف سنگيتڪارن مان ماسٽر محمد ابراهيم سان هن جو روح جو ناتو جڙيل هو ۽ هن جا نانائو ڪڇ جا هجڻ سبب جڏهن ڪڇي برادران حاجي محمد عثمان ڪڇي، منو ڪڇي ۽ محمد هاشم جو خاندان ڪڇ مان لڏي ان وقت حيدرآباد ۽ هاڻي بدين ضلعي ۾ سڪونت اختيار ڪرڻ لاءِ پهتا ته، انهن جو خاندان ڳوٺ محمد قابل جو ڪيو ۾ 14 يا 15 سال رهيو، جتي محمد موسيٰ جو ڪيو جا ساڻن پيچ اهڙا پختا جڙيا، جيڪي حياتين تائين قائم رهيا ۽ ڪڇي برادران جي پيڇي يا ٽٽي نسل سان به هنن تعلق چٽا ڪون آهن. ابراهيم منشي، سرويج سجاوئي، محمد خان مجيدي، پرماتند ڪنول، عبدالله نقاش علواڻي، نٿو مل موروڻي، حاجي حاڪم ٽالپر، فتح علي لغاري، حسن درس، عطا دل ۽ عزيز گل کوسو جهڙا شاعر، هن جا جگري يار هوندا هئا، جن مان ڪي وفات ڪري ويا آهن ته ڪي حال حيات آهن. جڏهن کيس تراڻي يونين ڪائونسل ۾ مقرر ڪيو ويو ته ان يونين ڪائونسل جو چيئرمين شهيد محمد فاضل راهو هو، جنهن سان جڏهن هي مليو ته سندس دنيا ئي بدلجي وئي. شهيد محمد فاضل راهو جي سحر انگيز شخصيت ۽ ڪردار هن کي ايترو ته متاثر ڪيو جو هي ان جي سحر ۾ اڃ به قابو آهي. هن جيئڻ ۽ مرڻ جا سمورا

رشتا ناتا، شهيد محمد فاضل راهو سان قائم ڪري ڇڏيا هئا. جڏهن محمد فاضل راهو شهيد ٿيو ته هن جي گهر ۾ تڏو وڇايو ويو، هن جون مرڪون شهيد جي شهادت تي ختم ٿي ويون. سندس اکين ۾ اڃ به ان شهيد جو تڏو وڇايل نظر اچي ٿو. هن زندگي جون حسين بهارون شمشير الحيدري، شيخ محمد سومار ۽ شهيد فاضل راهو سان پنهنجي ويڙهيچن جي آڇي لاءِ جدوجهد ۾ گذاريون. هن جا اڄ به شهيد محمد فاضل راهو جي پٽن محمد اسماعيل راهو، محمد اسلم راهو، شمشير الحيدري، شيخ محمد سومار، فقير مير محمد لنڊ ۽ محمد خان همدم جي خاندانن سان گهريلو تعلقات آهن. هي چئڻ مورو نه سگهو آهي. ان کان پوءِ به هن پنهنجي جدوجهد واري واٽ نه ڇڏي آهي. بدين مان ريگيولر نڪرندڙ ادبي مئگزين پيغام احمد ۾ اهم ذميواري اٿس. موهن جي دڙي جي ناچڻي جي اکين جهڙو اجرو من رکندڙ محمد موسيٰ جو ڪيو جتي تقرير ۽ تحرير جي دنيا جو ماڻهو آهي، اتي هن جي جدوجهد جو رڪارڊ به اوترو ئي اهم آهي، جيتريون هن جون وفائون اهم آهن. هن جو والد محمد قابل جو ڪيو به وڏو سخي، مهمان نواز ۽ انسان دوست ماڻهو هو ته، هن به انسانيت جي اک سان ئي جدوجهد ڪئي. منهنجا ساڻس وڌيڪ پيچ علي احمد جو ڪيو ۽ وفا جو ڪيو جي ڪري پختا ٿيا. هي صدين جو آواز آهي، سندس سفر جاري آهي. اڌ صدي جدوجهد ۾ گذري اٿس. خواهش اٿس ته، رب سائين شاهه عبداللطيف جا اها دعا اگاهائي ته:

سائينم سدائين ڪرين مٿي سنڌ سڪار،

دوست منا دلدار، عالم سڀ آباد ڪرين.

هي سنڌو درياءُ کي ڀريو تريو ڏسڻ چاهي ٿو. جن جيڪي وڪون ڪيون آهن، سي امن ۽ آڇي لاءِ ڪيون آهن.

وچوڙن جي وٽائن ۾، اسان جا ٿاڪ ٿيا قائم
اسانکي عشق کينچي جيئن ويڙي، ٿڪي ۽ وهيتي پيو.
ورهين کانپوءِ وري آيا، وري آيا، شاهوڪار ڏسڻ جي لاءِ

اڃان ساڳي اهو جڙيل هر ڀل درد سميتي پيو. هن جيڪا مزاحمتي شاعري
ڪئي آهي، ان ۾ منهنجا گيت ڪولا کان وٺي هن جي شاعري ۾ رومانس سان
گڏوگڏ انقلابي گيت به پنهنجي خيالي اڏام سان، هن کي سٺن شاعرن جي قطار ۾
شمار ڪن ٿا. اسان گڏجي مظفر آباد ۾ دريائن جا سنگم به ڏٺا ته ڊيلٽا ۾ سنڌو کي
سمائيندي به ڏٺو. رستن ۾ به گڏ رلياسين ته، صحراءِ تر ۾ وسڪارن توڙي ڏڪارن ۾
به ويا آهيون. گهڻو لکڻ ۽ پڙهڻ سبب هڪ اک جو آپريشن به ٿيو اٿس. هن جي
ڳوٺ ۾ بجلي اچڻ کان اڳ، هي ڏيئي جي روشني تي لکندو ۽ پڙهندو هو.
ظالمن سان سڄي ڄمار اٽڪيو آهي، اصولن جو انتهائي سخت آهي. سنهڙو ۽ قد
جو ڀورو پٽو، گهڻو ڪري اڇا ڪپڙا ۽ مٽي تي ٽوپي پائي هلندڙ هن دوست
ننڍپڻ ۾ ڏک ڏٺا، جنهنڪري پنهنجي پٽن زين العابدين ۽ فخر امام سميت اوڙي
پاڙي جي غريب ٻارن کان وٺي نياڻين کي پڙهائڻ لاءِ رات ڏينهن ڪوششن ۾ لڳو
پيو هوندو آهي. روزاني پابندي سان قرآن شريف جي تلاوت ڪرڻ جو پابند
آهي. ورزش ۽ ڪمانڊو اسٽائل وارو هي ماڻهو سيڪيورل مذهبي سوچ رکندڙ
آهي. هي هڪ سٺو مقرر به آهي. بي.ايد علامه اقبال اوپن يونيورسٽي مان ڪئي
اٿس. ٽنڊو باگو جي اسسٽنٽ ڊسٽرڪٽ آفيسر (ميل) جي ڪنٽرول هيٺ،
مختلف يونين ڪائونسلن ۾ تعليم جو سپروائيزر رهيو ۽ هن وقت مڊل اسڪول
خان جو ڳوٺ ۾ هيڊ ماستر آهي.

سيد جڙيل شاھم بخاري

سيد جڙيل شاھم بخاري ٽنڊي باگي لڳ، خان جي ڳوٺ ۾ سيد الهبچايو شاھم جي
گهر ۾ جنم ورتو. هن جي والد صحراءِ تر جي اسلام ڪوٽ ڀرسان پورلي
موسيپوٽا مان شادي ڪئي هئي. ان ڪري هي ڪجهه عرصو پورلي موسيپوٽا ۾
رهيو، جنهن ڪري سيد جڙيل شاھم بخاري ابتدائي تعليم اتي ئي حاصل ڪئي
۽ سيڪنڊري تعليم اسلام ڪوٽ ۾ حاصل ڪئي، جتي هي خضر سمون سان گڏ
هاستل ۾ رهيو. هن ننڍپڻ ۾ پنهنجي اکين سان صحراءِ جي تتل واري تي هلندي
پير پتون به ڪيا ته، سنت نيٽورام جي اشرم ۾ پڪين، جانورن ۽ انسانن کي
ڪنهن مت پيد ڪانسواءِ ڪاڌو، ان ۽ پاڻي ڏيندي ۽ پياريندي به ڏٺو. اسلام ڪوٽ
جي نمن هيٺان ويهي پن چڻ جي مند ۾ چڻندڙ پن به هن ڏٺا. اسڪول ۾ جشن
آزادي جي موقعي تي هن اهڙي ته، جوشيلي تقرير ڪئي جو هن کي پهريون
نمبر ڏنو ويو ۽ سندس تقرير کان متاثر ٿي ان وقت جي ايس ايج او اسلام ڪوٽ
صادق چانگ کيس 5000 روپيه روڪ انعام ڏنو هو. اسلام ڪوٽ ۽ پورلي
موسيپوٽا ۾ پنهنجي نانائڻ ۾ رهندي، هن تر جي نانگن ۽ بلائن کان وٺي
وسڪارن ۾ تر جي پٽن تي پيدا ٿيندڙ گاهن ۽ پوتين جو باريڪ بيني سان اڀياس
ڪيو. تر جا ڏڪار ۽ وسڪارا اکين سان ڏٺا ۽ تر جي ثقافت، ڍاٽڪي ٻولي ۽
همرچي کان وٺي جهوپڙا به ڏٺا ۽ ڪنن حالتن ۾ رهي، سياسي تر جي پياس،
پنهنجي نيٽن جي ڪئميرا ۾ فوڪس ڪندو رهيو. ويران پٽن جي ڪچن ۽
ڏکين رستن تان اٿن، گهوڙن، گڏهن ۽ چڪڙن تي سواريون به ڪيون. زندگي جا
اندلني رنگ، هن بالغ ٿيڻ تائين ڏسي ورتا هئا. معتزڪ اسلام ڪوٽ مان ڪري
هي بدين جي اسلاميه ڊگري ڪاليج ۾ داخل ٿيو ۽ اتي به هاستل ۾ رهيو، جتي هن
جي ويجهڙاڻپ غلام مصطفيٰ جمالي، غلام مصطفيٰ لغاري (هاڻوڪي جج) سان
ٿي. انٽر ۽ بي اي ڪرڻ کان اڳ هي سياست جي شروعات لطيف سنڪٽ جي
پليٽ فارم تان اسلام ڪوٽ مان ئي ڪري چڪو هو. اسلام ڪوٽ اسڪول جي
ديوار تي چاڪنگ ڪرڻ سبب کيس ڪلاس ٽيچر سزا به ڏني هئي. هن انتهائي
معتبر ليکڪ عبدالواحد آريسر جو ڪتاب پرھ جو پيغام به پڙهيو، جيڪو
هن جي دل ۽ دماغ تي اثر ڪري ويو، ان کانپوءِ هزارين سياسي، مذهبي، ادبي ۽
ٻيا ڪتاب به پڙهيا. منور لغاري، ڪامريڊ حسين ٿيپو، ڊاڪٽر قادر مگسي،
غلام مصطفيٰ جمالي، محمد سليم شاهائي ۽ عبدالجبار گهراڻي سان دوستي جا
پکا ۽ پختا پيچ ٿيس، انهن جي سنگت هن ۾ سياسي پختگي ۽ ڪتابن جي دنيا
جو ديوانو بناڻي ڇڏيو. جڏهن سائين جي ايم سيد اوڀاڙو مان گرفتار ڪيو ويو
ته، هن ۽ ٻين دوستن ٽنڊو باگو ۾ احتجاج ڪري، ٽنڊو باگو حيدرآباد روڊ 4
ڪلاڪ بلاڪ ڪيو. ان وقت ٽنڊو باگو ۾ کيس پوليس گرفتار ڪري، کيس
داخل ڪيو. ان کيس ۾ مخيارڪار ٽنڊو باگو عالم آرائين کيس چار مهينا سزا
ڏني، جيڪا هن جيل ۾ ڪئي. عبدالواحد آريسر، جي ايم سيد ۽ آغا سليم جي
ڪتابن ۽ ڪن نيٽن هن تي ايترو اثر ڪيو جو هي ليکڪ بڻجي ويو. 1994ع
۾ هي انور علي عباسي، نصرالله جروار ۽ منهنجي صحبت ۾ آيو. مختلف
اخبارن ۾ ڪالم لکندي لکندي روزاني شام اخبار جو مستقل ڪالم نگار ٿي
ويو. روزاني شام اخبار ۾ 600 کان وڌيڪ مختلف موضوعن تي، هن جا ڪالم
چپيا آهن. اڪثر ڪنهن نه ڪنهن ڪرنٽ اشو تي ڪالم لکي شام اخبار کي
موڪليندو آهي. هن جي پهرين شاهڪار ڪهاڻي عنوان ”ڪوڙا ڪنهن جاءِ
جا“، سوجهرو ۾ چپي هئي ۽ انهن نيٽن هن کي ذات نگر ۾ هي سٽون به لکيون
ته:

سندس محقق پاڻيجو ابوبڪر شيخ جيڪو هن جي ساٿي ۽ پريس تي سڳيو. ان موجب شيخ محمد سومار وڏو ماڻهو هو. هن را مٿريل گڏ ڪيو. کيس لاڙ سان عشق هو. هو جڏهن هو ته محمد موسيٰ جو ڪيو چواڻي رسول بخش پليجي هن سان ملڻ لاءِ پيغام محمد موسيٰ هٿان موڪلي ساڻس روح جي رهاڻ ڪئي هئي. هن وٽ مرحوم فقير سيد محمد لنڊ، جان محمد جت، خان محمد مهيري، استاد منو ڪچي، عبدالملڪ پناڻي، معره ڏيلاڻي، الهڏنو جوڻيجو، منو مهيري، محمد خان همدم ۽ ٻيا ايندا هئا. شهيد محمد فاضل راهو به هن سان ڪچهري ڪندو هو. ڊاڪٽر بلوچ به کيس عزت جي اک سان ڏيندو هو. محمد صديق ”مرهم“ ساڻس گڏ هوندو هو. عمر جي آخري حصي ۾ مون کيس ڏٺو هو. ساڻس ڪجهه سٺيون ڳالهيون به ٿيون هيون.

شيخ محمد سومار ولد الهبچايو، ڳوٺ شيخ ڪرهيو پانڊاري ۾ ڄائو. ساحلي ڍنڍن جون چوليون، رڻ ڪڇ، روپاماڙي، ڪنڊو ۽ گهاڙي جي گس تي رانديون ڪيائين. مرڪان شيخڻ جا لاڏا امڙ جي لولي واري ٻولي ۾، هن جي ڪنن ۾، اوڻان اوڻان دوران ٿي سموڻجي ويا. روپا جو رڻ گجيو وارو پٽ ۽ شهيد دودو سومرو جو ماڳ، هن جي مائٽ پومي هو. ضرب خانو هن جي شيخ ڪرهيو پانڊاري ۾ هو. تمر جي پيلن ۾ سيمر ٿيو. کيس والد غربت هجڻ جي باوجود پڙهايو ۽ هن جي خاطر اچي بدين ۾ رهيو. شيخ محمد سومار تعليم حاصل ڪري، پرائمري جو استاد مقرر ٿيو. سندس والد شاعر هو. ان ڪري شيخ محمد سومار کي ادب ورثي ۾ مليو. ڊاڪٽر آڪاش انصاري جي ورن ست وانگر جڏهن تون سان نيٺن جو ناتو چنو هو، ڏور آڪاش ڪيڏو رڻو هو، وانگر جڏهن هن جي نيٺن جو ناتو چنو، تڏهن وڃي سڀني ياد ڪيا، انهن سڀن هن ساحل جي سڀ کي هيرو بناڻي ڇڏيو ۽ ان نيٺن جي ٿل مالها جا ڏاڳا هن ڪورن ڪاڳرن تي اکر اکر لکندي، جيڪي تخليقون سرجيون ۽ ڏور آڪاش جي ڪنڊرن کي هڪ ندي ۽ ڪنارا جي عنوان سان ڪتابي شڪل ۾ آڻي، وقت جي لڳل لپاڻ تي جيڪو نوحو لکيو، سو ان پيڙهه جو روڄ به آهي ته دستان به آهي. بدين جي جيلاني لائبريري ۾ ويهي هن جيڪي ڪتاب ۽ رسالا پڙهيا ۽ ڪڙهيو، سو هن تون جو ڏٺو سو سنڌ کي ڪتابن جي صورت ۾ وياڄ سميت موٽائي ڏنو. پرائمري جو استاد گهر ۽ ٻارن جو فڪر زماني جي بازار ۾ صرف وٽس سائيڪل، پر درياءُ دلي ۽ جستجو واري پنڌ هن لاءِ رستا آسان ڪيا. رسالن ۽ اخبارن ۾ ڪالم لکڻ، بدين ۾ ساريجا مارڪيٽ ۾ پريس قائم ڪرڻ ۽ لاڙ ادبي سوسائٽي جو بنياد وجهڻ. هڪڙو ماڻهو هزار ڪم وانگر هو. پڙهڻ، پڙهائڻ، لکڻ ۽ سڪڻ وارا سمورا ڪم گڏ گڏ ڪندو هو. کيس لوڪ ادب ڪنڊرن، لڙن ۽ لاڙ جي انچ انچ سان پرين جي سار جهڙو پيارو ٿي ويو هو. جنهن ڪري ٿي هن لاڙ خطي جي جاگرافي، ريتن، رسمن، هنرن، طور ۽ طريقن، ماڻهن، هنر مند، مشاخن، شاعرن، اديبن، راڳين مطلب، ته لاڙ جي ڇيڙن ۽ سرن تي جيڪو ڪم ڪيو، اکين جو نور نچوڻي جيڪي..... لکيا، سا هن جي عظمت هئي. هن جيڪي ڪتاب لکيا، سي اڄوڪي دور جي تحقيقي تقاضائن جي معيار تي پلي پورا نه لهندا هجن، پر هن 364 ڪتاب لکيا. جن مان گهڻا ڇپيا. اهو ڪم ڪنهن اداري جيترو هن اڪيلي سر ڪري جيڪو معيار قائم ڪيو، سو يادگار وانگر آهي. سندس ڇپيل ڪتاب ۽ اڻ ڇپيل مواد، هن جي وچوڙي کانپوءِ ڪپاڙخاني حوالي ٿي ويو. سنڌ جا سرڪاري ادبي ادارا خاموش رهيا. هن جو قائم ڪيل لاڙ ميوزم بدين اڄ به سنڌ ڪلچر ڊپارٽمينٽ حوالي ٿيل نه آهي. ڊپٽي ڪمشنر ان جو چيئرمين آهي ۽ ڊائريڪٽر به اعزازي طور تي ڪم ڪري ٿو. هن جيڪي قديم آثارن مان سڃاڻ ڪيا، جيڪا گوجنا ڪئي، جيڪو علمي ۽ ادبي پورهيو ڪيو، اهو ثمر سنڀالجي نه سگهيو آهي. بدين جي ثقافتي تاريخ، ڪنڊن جا قول ۽ لطيف جا لاڙ تان پيرا کانسواءِ ٻيا انيڪ ڪتاب ٿي ويا آهن. پاڻ 1987 جي ماه ۾ وفات ڪئي. کيس شاهه قادي قبرستان بدين ۾ مٽي ماءُ حوالي ڪيو ويو. هن کانپوءِ سندس ڪم نظر اندازي جي نظر تي ويو.

سنڌ شعر جي ست آهي ته،
پورن کي پڙڪائي، جذبا اتاري
چڏين ٿا ماري، دنيا جا هي چالاڪ ماڻهو

أبوبكر شيخ سان منهنجي قربت ادبي بنياد تي ٿي. 1998ع ۾ هڪ عظيم ماضي جي ٻولا ۾ مون هن سان گڏجي يادگار ۽ تاريخي ڊاڪيومينٽري ٺاهڻ لاءِ ڪم ڪيو. هي سخت گرمي ۾ به پنهنجي ڪم ۾ مشغول ۽ مون سميت ٽيم جي ٻين ميمبرن جي به ننڊ ڦٽائي ڊاڪيومينٽري ٺاهي. ڪم دوران انتهائي سخت ۽ محنت ڪش هوندو هو. غلطي ڪرڻ هن جي ڊڪشنري ۾ ئي ڪونه هو. ڪم جي معاملي ۾ ٻڌڻ برداشت نه ۽ هونئن وري ماڻي کان به وڌيڪ منو، نازڪ ۽ نفيس، تور ڳالهائو ۽ وقت جو انتهائي پابند. مون هن جهڙو سموري سنڌ ۾ ٻيو ڪو ڏٺو ئي ڪونه آهي. عظيم ماضي جي ٻولا واري ڊاڪيومينٽري ۾ پراڻا کنڊر، ماڳ مڪان، دڙا، رڻ، ٻيلا، درياءُ، قبرستان ۽ سموري لاڙ اسان جي سبجيڪٽ جو حصو هئي. تقريبن 3 مهينا اسان روزانه 16 ڪلاڪن تائين ڪم پئي ڪيو. ان ٽيم ۾ هن جي اڳواڻي ۾ تعليمي ماهر ۽ اديب ڊاڪٽر عبدالجبار جوڻيجو، پروفيسر عبدالله ملاح، مشڪور قلڪارو، نصرالله جروار، اقبال حيدر قمبراڻي ۽ آئون اعزازي ٽيم ۾ شامل هئاسين. اسان ڪيترن ئي مشڪل رستن تان سفر به ڪيا ته مٿي، جون ۽ جولاءِ جي گرم ڪاڙهن ۾ به ڪڙهياسين، لکن ۾ سڙياسين، پر هن همراھ کي ڪا پرواهه ئي نه هجي، صفا شينهن مڙس تي ڪم کي لڳو رهيو. ڊاڪيومينٽري مڪمل ٿيڻ بعد اسان سان گليو ۽ دل کولي ڪچهريون ڪيائين. مون هن جي آرڪيالاجي ۽ تاريخ جي سبجيڪٽن ۾ مهارت ان ڊاڪيومينٽري دوران ڏني ۽ سندس ڪتاب تاريخ جو سفر جيڪو هن ڊاڪٽر مبارڪ جي اردو ۾ لکيل تاريخ جو سنڌي ۾ ترجمو ڪيو. اڳهم ڪوٽ ۽ ٻين قديم ماڳن تي هن جا تحقيقي مقالا پڙهيا ۽ سندس خوبصورت فوٽوگرافي وارو فن ڏٺو. سندس هڪڙي يادگار تصوير هڪ مهاڻي جو ڪري جي ڪڍيل آهي، جيڪا ڊيلٽا ڊولپمينٽ پروگرام نالي سندس هڪ آرگنائيزيشن جو مونوگرام (لوگو) پڻ پئي. اها تصوير سندس فن جو لازوال شاهڪار آهي. ابوبڪر شيخ قد بت جو پورو پٽو، ڪاٺ ۽ ڪارائڻ جو شوقين، هٿ جو صفا چوٽ، ڪپڙا لٽا سٺا پهريندڙ، پنهنجي دوستن جي صحت جو عشق جي حد تائين خيال رکندڙ ۽ ايمانداري جي حد تائين دوستي نڀائيندڙ ماڻهو آهي. 12 جون 1962ع ۾ محمد صالح شيخ جي گهر جنم وٺندڙ ابوبڪر شيخ جو والد اصل ۾ شيخ قريهو پانڊاري جو رهواسي هو، جيڪو بعد ۾ لڏي اچي بدين ۾ آباد ٿيو. ابوبڪر جي پرورش لاڙ جي وڏي ليکڪ ۽ سندس مامي شيخ محمد سومار ڪئي. شيخ محمد سومار جي پرنٽنگ پريس تي ابوبڪر پريس جو ڪم سکيو، جتان گريجوئيشن مڪمل ڪري ماسٽر بڻيو. هڪ ريڊيو ڪمپيٽر جي حيثيت سان به سندس آواز جو جادو ڪافي عرصي تائين فضا ۾ گونجندو رهيو. استاد واري پيشي کي خيرباد چئي هفتيوار اخبار نواءِ لاڙ جو ايڊيٽر ٿيو. روزاني هلال پاڪستان ۽ آفتاب اخبارن ۾ آرڪيالاجي ۽ ٻين موضوعن تي ڪيترائي ڪالم پڻ لکيائين. شيخ محمد سومار جي وفات بعد ابوبڪر لاڙ ميوزيم بدين جو انچارج ٿي پنهنجا فرائض سرانجام ڏيندو رهيو، هزارين علمي ۽ ادبي ڪتاب پڙهيائين. سياستدانن ۾ شهيد محترم بينظير ڀٽو ۽ اداڪارائن ۾ ماڻوري جي شخصيت کان گهڻو متاثر رهيو آهي. نيشنل جاگرافي چئنل ۽ فلمون ڏسڻ جو شوقين مڙس مذهب تي ڳالهائڻ کان گريز ڪندو آهي. ٿنڀا خواني نه ڪنهن جي ڪري نه ڪنهنجي ٻڌي. لاڙ ۽ سنڌ جي انچ انچ کي پنهنجو سمجھڻ سندس فطرت ۾ شامل آهي. ماڻهن سان بي انتها محبت ڪندڙ هن شخص 1999ع جي سامونڊي ٻوڏ ۾

پنهنجي ڳوٺ جي ماڻهن جي سهائتا لاءِ پاڻي، بسڪيٽ ۽ کاڌي پيٽي جون کوڙ ساريون شيون ارينج ڪري انهن تائين پهچايون. هن ساحلي پٽي جي ماڻهن کي روزگار مهيا ڪرڻ خاطر يو اين ڊي پي جي هڪ دوست مسعود لوهار سان گڏجي ڊي ڊي پي جي پليٽ فارم تان شيخ قريهو پانڊاري جي ڳوٺاڻن لاءِ نيون گڏهه گاڏيون مفت ۾ فراهم ڪيون ته، جيئن ڳوٺ جا ماڻهو پنهنجو روزگار ڪري سگهن. نريڙي ڍنڍ جي بحالي ۽ ڊيلٽا سميت سنڌ ۾ ماحول جي حوالي سان به وڏو ڪم ڪيو اٿس. ابوبڪر جي سنگت تمام محدود آهي. ادب جي دنيا جو هي ستارو اخبارون، رسالا، انٽرنيٽ تي وڪي پيڊيا جهڙين ويب سائيٽن تان روز ڪو نه ڪو نئون مواد پيو ڏاڻو لوڏ ڪندو آهي، جيڪو سندس علم ۽ تحقيق سان چاهه جو مثال آهي. شريڪ حيات پڙهيل لکيل اٿس. ڊي ڊي پي جي آفيس تي ايل دوستن ۽ مهمانن جي خدمت اهڙي ڪندو جو واهه واهه. دل جو سخي مڙس آهي. سندس تحقيق وارو سفر اڃان جاري آهي. هن هاڪڙي جي ڦٽي ويل تهذيب تي به وڏي تحقيق ڪئي آهي، جنهن بابت هڪ ڪتاب پڻ لکي رهيو آهي. پاڪستان جي انگريزي جي وڏي ليکڪ سلمان رشيد کان وٺي عبدالله نقاش علواڻي، ڊاڪٽر آڪاش انصاري کان وٺي سيد محمد علي شاهه سميت ڪيترائي وڏا نالا هن جي دوستي جي دائري ۾ شامل آهن. موهن جي دڙي کان وٺي ٽيڪسيلا تائين کنڊرن ۾ لکيل تاريخ جي پير ڳولها اٿس. نريڙي ڍنڍ جي بحالي ۽ ڊيلٽا سميت سنڌ ۾ ماحول جي حوالي سان به وڏو ڪم ڪيو اٿس. ڌڻي تعاليٰ کيس پنهنجي ڌرتي لاءِ ڪم ڪرڻ ۾ سدائين ڪامياب ڪري.

عبدالواحد آريسر ولد جادو آريسر ڳوٺ انڙ آباد ٿر جي اڳي ميرپورخاص ۽ هاڻوڪي عمرڪوٽ ضلعي ۾ پيدا ٿيو. مڪتب ۾ عربي، فارسي ۽ سنڌي پڙهيو. مارواڙي ۽ ڍاٽڪي سان ٿر جي هر ماڻهو جا پيچ امڙ جي لولي کان ئي شروع ٿين ٿا. سو هن جي مادري ٻولي ته سنڌي آهي پر ڍاٽڪي، مارواڙي، اردو، عربي ۽ فارسي سٺي ڳالهائي ۽ لکي سگهي ٿو. باقي سنڌي ٻولي تي جيڪا هن کي دسترس آهي ان جهڙي هزارين پي ايڇ ڊي جون ٿيسز ڪندڙن کي به ڪونهي. هي 1970ع ڌاري سائين جي ايم سيد سان سلهاڙجي ويو. ان فڪر جو هن تي اهڙو اثر ٿيو جو هن جي ايم سيد تي جيڪو ڪتاب لکيو ۽ فڪر سيد کي جنهن انداز سان پيش ڪيو ان جهڙو ڪتاب آزاد سنڌ لاءِ سنڌو ديش قائم ڪرڻ لاءِ جدوجهد ڪندڙ سائين جي ايم سيد جي ”فڪر بابت اڄ تائين“ ڪوبه ليکڪ لکي نه سگهيو آهي. ”صدين جون صداقتون“، ”پرھ جو پيغام“، ”سنڌي سماج جو جائزو“، ”پتو ۽ مجيب“، ”ترم ياترا“، ”ماڻهو ميڪم ملهار“ هن جا اهڙا ڪتاب آهن جن ۾ ادبي چاشني انڊلني رنگن سان سياست ۽ ادب اهڙي رومانوي مالها ۾ پوئي لکيا اٿس، جيڪي دل چوندي آهي ته پيا بار بار پڙهجن. ان جي ڪتابن ۽ تقريرن هزارين نوجوانن جي دلين تي حڪمراني ڪئي آهي. 1970ع کان هن وقت تائين هن جي تقريرن ۽ ليکڪن ڪتابن کي پڙهي قومي ڪارڪن ۽ هن جا سخت کان سخت مخالف به هن جي نيم سياسي ۽ ادبي ڪتابن جي ساراهه ڪن ٿا. مون سميت هزارين اديبن، شاعرن ۽ ليکڪن تي هن جي چاپ رهي آهي. هن جي سحر ۾ جيڪو ويو سو چڻ ته يار جي اکين جيان هن جي تحريرن جو عاشق ٿي ويو. اهي به ڏينهن هڻا جو، بدين کان نندو جي وچ ۾ رات جو، هنن قومي ڪارڪنن سان ڪچهري ڪئي ۽ صبح جو هنن وٽ پاڙو ڪونه هو، سو رستو وٺي پنڌ هلڻ لڳا. اڳيان ڪنهن ڳوٺ ۾ شادي هئي، جتي ماما جنم گهوٽ جي سرڪس دوران گيت ڳاتا، جيڪا گهور مليس ان مان ڪرايو ڪري بدين پهتا هئا ۽ پوءِ جڏهن هن کي گرفتار ڪري ملڪي ۽ غير ملڪي بئنڪن ۾ هن جا ڳجهن ادارن اڪائونٽ چيڪ ڪرايا ته هن جو نه ڪو بئنڪ اڪائونٽ هو نه وري ڪو رپيو ڪنهن بئنڪ يا ڪنهن اداري کي مليل هن تي هو ثابت ڪري نه سگهيا. نه ته قومي تحريڪ ۾ ڪيئي همراهِ وڏا وڏا محل ۽ بنگلا به ٺاهي ويا، پر هن فڪر جي ايم سيد جي، سچي عاشق ۽ سنڌ سان وفا مارئي جيان مارن سان جنهن انداز ۾ ڪئي آهي ان سفر ۾ ڏوالفقار علي ڀٽي جي دور اقتدار ۾ به قيد هو. ضياءُ الحق جي دور ۾ به باندِي هو. شهيد محترم بينظير ڀٽو جي دور ۾ به باندِي هو ۽ ميان نواز شريف جي دور ۾ به قيد هو. هن تي بغاوتن کان وٺي الاڻجي ڪيترا ڪيس داخل ٿيا، ٽارچر ٿيس پر هن آڻ نه مڃي ۽ پنهنجي نظريي کان اڄ ڏينهن تائين ٿر جي ٿر به نه هٽيو آهي. مختلف وقتن تي جيئي سنڌ محاذ ۽ قومي محاذ جو چيئرمين رهندو پيو اچي. ابوالڪلام آزاد ۽ گانڌي جو هن جي شخصيت تي جي ايم سيد کانپوءِ تمام گهڻو اثر رهيو آهي. هن کي نرينو اولاد نه آهي. کيس ڏيءَ جائي جنهن جو نالو هن اندرا معنيٰ روشني رکيو ته طوفان ڪڙو ٿي ويو. برسات کان وٺي ڪاوش ۽ پين اخبارن ۾ هن جا ڪالم به ڇپجندا رهيا آهن. تاريخ، فلسفي، ادب، شاعري ۽ سياست جي موضوعن تي دسترس رکي ٿو. ڄاڻ جو سمنڊ هن جي سيني ۾ سمايل آهي. جڏهن اسٽيج تي تقرير ڪندو آهي ته ٻڌندڙن کي پنڊ پھڻ ڪري ڇڏيندو آهي. لفظن جي ادائينگي جو سهڻو انداز ٻئي ڪنهن به سياستدان جو نه رهيو آهي. هي انگريزي

رمضان ”دلدار“ ڇيڙ جا مون ٻه ڪتاب جن مان هڪڙو مونکي ڪتابڙو لڳو، پڙهيا هئا. هن جا ڪيترائي ڪالم به پڙهيا اٿم. ”تاريخ جي روشني“، ڪتاب ۾ هن پنهنجي ذات تي تمام گهڻي تحقيق ڪري ڇيڙ ذات جي بڻ بنياد تي روشني وڌي آهي. شهيد راڻي ۽ ڀٽي خاندان جو تاريخي پسمنظر تي به روشني وڌي اٿس. ڪتاب ننڍڙو اٿس، پر ان ۾ به تحقيقي کوجنا وارو پاسو کنيو اٿس. پنهي ڪتابن ۾ هن ڪوشش ڪري وڌي ڇنڊ ڄاڻ ڪئي آهي. پنهي ڪتابن ۾ تحقيقي مواد تمام بهتر آهي. اهي ڪتاب لکڻ دوران هن جيڪي ڪشت ڪيا آهن، گاڙهن ۾ ڪڙهيو آهي، لائبريرين ۾ رليو آهي ۽ ڏيڻا پاري جيڪا ڪاوش ڪئي اٿس. ان تي پروفيسر اصغر علي ڇيڙ هن جي ڪاوشن کي هڪڙو ڪارنامو ڄاڻائي ٿو. 1970/71ع ۾ پاڪستان ۽ هندستان جي نصابي ڪورس ۾ شيخ محمد سومار طرفان ضلعي بدين ۾ رهندڙ ڌاتين ۾ ڇيڙ ذات جو ذڪر نه ڪرڻ تي رمضان ”دلدار“ ڇيڙ پنهنجي ذات جي بڻ بنياد تي کوجنا ڪئي، جنهن ۾ ڪامياب ويو آهي، پر اهي ڪتاب لکڻ دوران کيس رڪ جا چٽا چٽا ڇپڻا پيا آهن. سنڌي ادبي سنگت ماتلي ۽ جيئي سنڌ محاذ جو ميمبر رهي سياسي ۽ ادبي ڪم ڪندو رهيو آهي. هڪ سئو ليکڪ ۽ مقرر به آهي. مون سان پهرين فون تي ۽ بعد ۾ ٽنڊي باگي ۾ ملاقات ٿي. پاڻ واقع تخلص جيان نيت جو به دلدار ماڻهو آهي. ڏاڍو سادو، سڀاڄمڙو ۽ سنڌ ۾ امن لاءِ فڪرمند رهندو آهي. تصوف هن جي رڳ رڳ ۾ شامل آهي. هن ماتلي جي تاريخ تي پڻ هڪ تحقيقي مقالو لکيو هو. کيس جنهن به وقت ڏسبو ته پاڻ کوجنا ڪندي نظر ايندو. کوجنا جي سفر ۾ هن هزارين ڪتاب به پڙهيا آهن. راوين جي روايت ۾ ٻڌو ۽ تريو آهي. ڇنڊ ڇاڻ جي پنڌ ۾ سفر ڪري پيو. سندس خواهش آهي ته سنڌ جي تاريخ جون اهي ڪڙيون، ڪڙين سان ملائي، جن کي ڌارين محققن نظر انداز ڪري پنهنجي مرضي ۽ ڌارين حاڪمن جي اشارن تي تاريخ سهيڙي. ان ئي ڏس ۾ هن ٻه ڪتاب لکيا آهن ۽ ماتلي جي تاريخ تي تحقيقي مقالو لکڻ کانپوءِ اڳتي سفر شروع ڪيو اٿس. اهو پنڌ اڙنگي پيچري جيان پلي هجي، پر هن جو به سسئي جي سڪ وارو سبق پڙهيل آهي. هن شاهه عبداللطيف ڀٽائي ۽ شهيد صوفي شاهه عنايت تي جيڪو تحقيقي مقالو لکيو آهي سو سنڌي ادب جي حوالي سان انتهائي اهم مقالو آهي. سندس ان تحقيقي مقالي جي جيتري به تعريف ڪجي سا گهٽ آهي. ان تحقيقي مقالي ۾ واقعي رمضان دلدار پنهنجي دل سان شاهه عبداللطيف ۽ صوفي شاهه عنايت جي فلسفي جي اپٽار شاهه سائين جي سدا حيات بيتن سان اهڙي فڪري انداز سان ڪئي آهي جنهن ذريعي شاهه سائين جي نظرياتي سگهه ۽ خيال سميت صوفي شاهه عنايت شهيد جي واٽ جي جيڪا پرچار ڪئي اٿس، تنهن ذريعي شاهه عبداللطيف ڀٽائي کي سمجهڻ ۾ آساني پيدا ٿي وئي آهي. هن جي ادبي ۽ تحقيقي ڪارنامي تي ناز ٿي ڪري سگهجي ٿو. هو ڪڏهن ورڇي نه ويٺو آهي. هن تحقيقي ڪم ڪري پنهنجي نرالي سڃاڻپ پيدا ڪرائي آهي.

آريسر پڇيو ته اوهان ”چتر ليڪا“ ڪتاب پڙهيو آهي؟ ته هنن چيو ته نه ۽ مون چيو مانس ته سائين اهو ڪتاب مون وٽ موجود آهي ۽ مون کي هڪڙي وڪيل ڀالو مل ڏنو هو. هن جو اهو انٽرويو ٿي راتيون هليو هو. اسين ٽئي راتيون ۽ ڏينهن گڏ هئاسين. اهو انٽرويو سنڌ اخبار ۾ شايع ٿيو هو. انهن ٽن راتين ۾ عبدالواحد آريسر مرڪنڊي جنهن نموني سان تاريخ، ادب، سياست، صحافت، جنگي فن، شخصيتن ۽ هيرن جي ڪردارن، غلامي جي راتين ۽ آزادي جي مرڪنڊڙ صبحن تي ڳالهايو هو. مون هن جي چپن تي مات گائيندڙ مرڪنڊڙي. هن تي جيئن ۾ ٿيل عقوبتن سميت هن مارئي جي قيدي مرڪنڊڙي غلام سنڌ جي ليڊر کي آزادي ۾ ايترو يقين هو جيترو يقين هر ماڻهو کي موت ۾ هوندو آهي. هن چيو ته آئون ته ايترو گهڻو پڙهيل ناهيان. پر ابوالڪلام آزاد، جي ايم سيد، شاهه عبداللطيف ۽ ماڻوڙي تنگ ڪيترا پڙهيل هئا. انهن جي فڪرن ڪهڙا ڪارناما ڪيا ۽ ڪهڙا ظالمن جي ڪوٽن ۾ زلزلن برپا ڪيا جن جا آفتر شڪس اڄ به هلن پيا. هن سنڌين جي ڏلين ۾ آزادي جا مڃ مڃائيندڙ حفيظ قريشي سينيئر پنهنجي شاعري جي ذات سان دوکي جي ديوار ۾ ڌار وجهندڙ شيخ اياز ۽ رسول بخش پليجو جي فن ۽ تحريرن تي ايتن روشني وجهي انهن کي جتي داد ڏنو آهي اتي پير حسام الدين راشدي جي علم ۽ محققانه حيثيت کان به انڪار نه ڪيائين. نياز همايوني جو ته عاشق پڻي لڳو. پر سيني کان وڌيڪ هن حيدر بخش جتوئي، شهيد سورهيه بادشاهه صبغت الله شاهه ۽ جي ايم سيد کي لفظن جو خراج پيش ڪيو. اسان ته پڙهڻ واري ڄمار ۽ ڪجهه سال جيئي سنڌ محاذ ۾ هن جي چيئرمين شپ دوران جيڪو ڪم ڪيو، سو آئون چاهيان پيو ته آئون کيس ڪنهن سان پيٽ ڪريان. دماغ پنهنجا پيغام پيو موڪلي ۽ دل چوي ٿي ته، هو بس منهنجو محبوب سائين آهي. جڏهن سڪرنڊ ۾ جيئي سنڌ محاذ جو نئون آئين جوڙڻ لاءِ اجلاس ٿيو هو، آئون به ان ۾ موجود هئس. مون سائين جا الائجي ڪيترا جلسا ۽ سيمينار پڙڻ لاءِ پنڌ ڪيا هئا. هفتي ٻئي ڇاچي مرحوم سليمان جروار جي جڳهه تي جڏهن هي اچي ٽڪندو هو ته ڇاچو مرحوم، نصرالله جروار، رفاقت جروار، آئون ۽ ڪڏهن ڪڏهن مشڪور ڦلڪارو هوندو هو. باقي ڪير به انهن ڪچهرين ۾ شامل نه ٿيندو هو. اها سائين جي ڇاچي کي خاص هدايت هوندي هئي. هي ويڻو دنيا جي علم، ادب، سائنس، آزادي ۽ غلامي جي فڪرن، فن، آرٽ ۽ موسيقي تي ڳالهائيندو هو ۽ اسين ويٺا ٻڌندا ۽ هن مان سکندا هئاسين. انهن ئي ڪچهرين ۾ هن چيو ته بابا مون سان فري ٿي ڳالهايو. پرو ٽوڪول جو آئون ڦاٿل نه آهيان. سڄي ڳالهه ته آئون جيترو عبدالواحد آريسر جا خطاب ٻڌي ۽ ڪتاب پڙهي هن جي شخصيت مان متاثر ٿيس، اوترو ڪنهن ٻئي جي شخصيت مان سنڌ ۾ متاثر نه ٿي سگهيو آهيان. هن هڪڙي پيري ڪچهري دوران ٻڌايو ته آئون مدرسي جو پڙهيل آهيان. قرآن مجيد حفظ به ڪيل اٿم پر وري به اسان کي الائجي ڪهڙا ڪهڙا لقب آهي ماڻهو ٿا ڏين جيڪي ڏاريا آهن. جن اسان جي ڌرتي ۽ ڌرتي وسيلن تي قبضو ڪيو آهي. سائين جي ايم سيد تهجد گذار هو پر هو غاصبن کي نه وڻندو هو سو آئون به ان ڪري ئي توکي نٿو وڻان. اسان پنهنجي سونهن غلامي ۾ وڃائي آهي نه ته سنڌ ۽ مصر جا ماڻهو حسين ماڻهو ليکيا ويا آهن. مصر واري تهذيب کي ڏسو ۽ موهن جي دڙي جي تهذيب کي ڏسو. جڏهن دنيا ۾ ڪپڙو ڪونه هو، اسان وٽ ڪپڙي ٺاهڻ جا هزارين آڏاڻا هئا ۽ زراعت کان اڳتي نڪري اسان موهن جي دڙي جهڙو جديد شهر جوڙي چڪا هئاسين. هاڻي ڪي پيا چون ته

گهٽ ڄاڻي ٿو، پر قانون سميت گهڻ پڙهيل رسول بخش پليجو به هن جيان مدي خارج سياست ۽ ادب تي تمام گهڻو لکيو آهي ۽ هن به مدي خارج سياست ۽ ادب تي جيڪو لکيو آهي سو پنهنجي ڪتاب پڙهي اندازو لڳائي سگهجي ٿو. هن کي شهيد ذوالفقار علي ڀٽو ۽ محترم شهيد بينظير ڀٽو به مڃيندا هئا. جيل ۾ ڪنهن غير سنڌي سياسي اڳواڻ شهيد ذوالفقار علي ڀٽو کي گستاخاڻا ڪيا ته هي ان سان اٽڪي پيو. حالانڪ هن کي ساڳي ذوالفقار علي ڀٽو جي دور ۾ قيد رکيو ويو هو، پر غير سنڌي جي لفظن تي هن جي غيرت ۽ سنڌي دوستي واري ادا ڪر کڻي ڇڏي پئي. هي اهڙو وطن دوست سياسي اڳواڻ ۽ اديب آهي جنهن کي صدين جي صدائن جيان صديون ياد ان ڪري به ڪنديون جو هي سياست جي بازار جو ويڪائو وڪر نه رهيو آهي. هن کي جيل به ڪارڪنن چنڊو ڪري وٺي ڏني هئي. هي ٻين ڪافي همراهن جيان چاهي ته هن کي گورنري سميت وڏن وڏن عهدن جون آڇون ٿيون، پر اهي هن مارئي وانگر ٽڙي ڇڏيون. هي ليلان جيان هار تي نه هر ڪيو ۽ پنهنجي محبوب سنڌ جو سودو اڄ ڏينهن تائين نه ڪيو اٿس. ان ثابت قدمي ڪري هي هزارين ڏلين جي ڌڙڪن رهيو آهي. هن سان سنڌ جي هزارين نيٽن نيٽن جي آخري حد واري انتها تائين محبتون ڪيون آهن. هن جيڪي محبتون ماڻيون آهن سي ٻئي ڪنهن جي حصي ۾ نه آيون آهن نه وري اچي سگهنديون. ها حالتن جي رخ ۾ هي اها تبديلي ۽ انقلاب اڃا تائين نه آئي سگهيو آهي، پر هن جون اکيون قيدي سنڌ کي ڏسن ٿيون ته رت روئن ٿيون. هن سنڌ ۾ سنڌي ۽ مهاجر اتحاد لاءِ ڀرپور نموني ڪوشش به ڪئي آهي. ڪالاباغ ڊيم هجي، بهارين ۽ ڌارين جي آبادڪاري کان وٺي سنڌ جي هر قومي اُشو تي هن جيڪا جدوجهد ۽ جاکوڙ ڪئي آهي سا تاريخ جي رڪارڊ جو سنهري باب آهي. هن جو قد پلي نڍڙو هجي پر هن جي فڪر جي گهراڻي جي ماپ اڄ تائين ته نه ٿي سگهي آهي. هي ممتاز علي ڀٽو، رسول بخش پليجو ۽ ٻين سان سنڌ جي حوالي سان مختلف وقتن تي ٿيندڙ اتحادن ۾ به رهيو آهي ته ولي خان کان وٺي خير بخش مري ۽ اڪبر بگٽي کان وٺي شهيد مير مرتضيٰ ڀٽو ۽ ارباب غلام رحيم کان وٺي راتن سان هن جا سٺا تعلقات رهيا آهن. شيخ اياز کان وٺي نياز همايوني، سراج الحق کان وٺي تاج جويو تائين به هن جا وڏا وڏا اديب ۽ شاعر مداح ۽ دوست رهيا آهن. هي سنڌ جو اهڙو پٽ آهي جهڙو دولهه درياءُ خان هو. هن پنهنجي تحريرن ۾ وطن يا ڪفن، آزادي يا موت جي ڇڏيل سفر ۾ روح ڀريو آهي. مرويسون، سنڌ نه ڏيسون واري نعري کي نئون آواز ڏنو آهي. سنڌ جي اڇي واري جدوجهد کي حياتي جون سموريون بهارون ۽ خوشيون ڀري پند پيو ڪري. هو جڏهن لنگي ٿو پائي ته هانسو ٿو لڳي ۽ سنڌي پٽڪو ٿو ٻڌي ته دودو ٿو لڳي. املناس تان ٿي ڪوڪ ڪوڪ ڪري، هو پري آ پري آ پري واري اياز جي وائي هن کي روٽاڙيو وجهي. جنهنجو پسمنظر اهو آهي ته آزادي اڃا پري آهي. پوءِ به هن سنڌ جي چڙو چڙو قوم مان آسرو نه پليو آهي. هن کي يقين آهي ته عمر جي ڏاڍ جو ڪوٽ ڪرندو ۽ مارئي (سنڌ) آزادي ماڻيندي. پير حسام الدين شاهه راشدي کان وٺي اعجاز منگي تائين ليکڪن هن جي شخصيت تي جيڪي لفظن جا گل نچاڙ ڪيا آهن سي ٻي ڪنهن به ليکڪ ۽ سياستدان جي حصي ۾ جيئري اچي نه سگهيا آهن. هن تي انهن وڏن وڏن ليکڪن لکيو آهي جن جو هن جي نظريي سان مون جيان هاڻي ڪوبه تعلق نه رهيو آهي. ڇاچي سليمان جروار مرحوم جي جڳهه تي هن سنڌ اخبار لاءِ نصرالله جروار کي تاريخي انٽرويو پڻي ڏنو. وقفي دوران مشڪور ڦلڪارو به هو ۽ ڇاچو سليمان جروار به هو. جن به هزارين علمي، ادبي، سياسي ۽ فلسفي جا ڪتاب پڙهيا هئا. ڪانئن عبدالواحد

لاڙ مان شهيد دودي سومري، دولهه درياءُ خان ۽ ڄام نندي کانپوءِ جن جن به مٽيءَ
۽ مٽيءَ جي ماڻهن لاءِ قربانيون ڏنيون انهن جي قطار ۾ ناٿي جو نالو به اچي ٿو.
اهو ناٿو جيڪو ديومالاڻي ڪردار جو مالڪ هو. جنهنڪري زمانا ياد ڪندا، پر
ان نالي جي اصل ڪهاڻي ۽ اهميت کان عوام ۽ لکيل تاريخ اڻ واقف آهي. هي
ماڻهو تاريخ جو اهڙو آئينو هو، جيڪو ڪڏهن ڏنڌلو نه ٿيندو. هو هو ڪير؟؟!!
ان جي آرٽ ۽ سچائي واري واٽ کي سمجهڻ ۽ پرکڻ سميت ان جي وڌن جي
ڪردار تي روشني هڪڙي بيت ۾ جهڙي نموني شاهه عبداللطيف ڀٽائي وڌي
آهي سا هن ريت آهي ته:

راھو تنهنجي ريت، پر ڪندين پڌري
گهڻا گهوڙي چاڙهين، مسافر ميت
پڇين ڪانه وڌيت، جي آيا سي اگهيا

سو لاڙ جو اهو بي ملهه هيرو، جنهن زماني جي گسن تي اهڙا ٻج پوکيا جو، ان
وٽ جيڪو آيو سو اگهيو. دشمن به دوست ٿي سفر جا ساٿي ٿي ويا، ان مشهور
شهيد محمد فاضل جو نالو ناٿو هو، جنهنجي عام عوام کي ڄاڻ نه آهي ۽ لکيل
تاريخ ۾ هو محمد فاضل ۽ شهيد فاضل راھو جي نالي سان سڃاتو وڃي ٿو. هو
باضمير ماڻهن جي دلين جي ڪاڪ جو راڻو هو. پاڻ پتھيل جي قتل ڪناري
جي ڳوٺ راھوڪي ۾ وڏيري احمد خان جي گهر ۾ 1932ع ۾ پيدا ٿيو. وڏيري
جو اولاد بچندو ئي نه هو، ان ڪري پيدا ٿيل ٻالڪ جنهن جو نالو ناٿو رکيو ويو،
ان جو سوڻ خاطر ڪ ٽوپي ۾ سڀر لوڻ واري سوڻ عيوض ٻالڪ کي وڏيري
پنهنجي پيڻ حوالي ڪيو، جنهن کيس لاڙ ۽ ڪوڏ سان پاليو ۽ لاڙ مان کيس
گهر ۾ فاضل جي نالي سان پڪاريو، اهو نالو سندس سڃاڻپ بڻجي ويو ۽ اڃان به
سڃاڻپ بڻيل آهي. هو وڏيرو هو پر سندس دل جي دنيا ۾ هارين، پورهيتن، مظلوم
ماڻهن، غريبن ۽ ڌرتي جي ڏکيل ماڻهن سان اهڙي ته محبت هئي، اهڙو ته
احساس هو، جنهن جي ماپ سمنڊ جي گهراڻي جيان نه ٿي ڪري سگهجي. هن
اهڙي دور ۾ پير کنيا جنهن دور ۾ ٻي مهاڀاري لڙائي هتان جي حاڪم انگريز
حڪمرانن کي ڳوڏن پر جهڪائي ڇڏيو هو. جنهنڪري ڏسڻ واسٽا ماڻهو به
غربت جي آخري چيٽي تي پهچي ويا هئا. وڏيري احمد خان جون زمينون به
گهڻي ڀاڱي غير آباد هيون، هو گذران به مال جي ڌڻ ٿي ڪري رهيو هو،
جنهنڪري فاضل صرف پرائمري تعليم ئي حاصل ڪري سگهيو ۽ پنهنجي
اٻاڻي ڪرت کي لڳي ويو. سنڌي ۾ چوڻي آهي ته:

سياڳا پٽ، پينگهن ۾ پڌرا

مٿئين چوڻي جيان، جڏهن پاڪستان جي قيام بعد ڪوٽڙي بئراج جڙي راس ٿيو
ته فاضل جي زمين تي به پاڻي پهتو. فاضل محنتي ۽ جفاڪش هو، هو پنهنجي
ذهني صلاحيتن سان، ان دور ۾ جديد زميندار ٿي اڀريو. فيلڊ مارشل محمد ايوب
خان جي دور حڪومت ۾، جڏهن يونين ڪائونسلن جي شروعات ٿي ته، هي
پنهنجي تڪ (ٿرائي) جي يونين ڪائونسل مان ميمبر چونڊجي آيو. ان وقت
وٽس پراڻي ماڊل جي هڪ جيب هوندي هئي ۽ راھوڪي ۾ اوڏڪي ڪڇي

سول اسپتال حيدرآباد ۾ ڪيترائي ڏينهن سندن علاج هلندو رهيو. پئي پيري الهڏي خان جي اڳواڻي ۾ 15 کان 20 ماڻهن سندس آفيس تي حملو ڪيو، ان وقت محمد فاضل راهو وٽ رائيفل به موجود هئي، پر فاضل راهو گولي هلائڻ کان سواءِ الهڏي خان ۽ جمع نوحائي کي پيار ۽ شفقت سان سمجهايو، اهو حملو فاضل راهو جي ڏيرج ۽ سياسي فڪر سبب ٿري ويو. جنهن بعد جمع نوحائي سندس پڳ مٿي يار تي ويو ۽ عوامي تحريڪ ۾ شامل ٿيو. محمد فاضل راهو سياسي دشمنين باوجود پاڻ سان گڏ هٿياربند نه رکندو هو، هن ماڻهو ايم آر ڊي جي تحريڪ ۾ جان وڌي، ان تحريڪ ۾ سندس پارٽي به اتحادي هئي، پاڻ جيلن ۾ به ويو، پر ڪڏهن ڪنهن آمر اڳيان نه جهڪيو، ڏاڍ جي ڪوٽن کي ڪپرائڻ لاءِ اهڙي جدوجهد ڪيائين، جو اها جدوجهد تاريخ ۾ سنهري اکرن ۾ لکجي پئي. هي عوام جو اهڙو هيرو بنجي ويو، جيڪو بي ملهه هو. هيئن جي هن پرجهلي کي راهه تان هٽائڻ لاءِ ظالم قوتون شڪاري جيان هن جي تاز ۾ هيون. انهن سڀني ڳالهين جو علم هجڻ باوجود به هن ڪڏهن هار نه کاڌي، هو هماليه جيان اڏول هو ۽ اڏول بنجي پنهنجو ڪردار ادا ڪندو رهيو، هو تاريخ جا پير هو، هن تاريخ کي اهڙيون آليون ڏنيون جن جي روشني ايندڙ ۽ هلندڙ زمانه محسوس ڪندا. کيس ظالم وحشين جي اشارن تي گولاڙڇي شهر ۾ قتل ڪيو ويو ته سنڌ سڪتي ۾ اچي وئي هئي، هر اک اُلي ٿي وئي هئي، گهر گهر تڏو وڇايل هو ۽ ڪروڙين دلين جي اندر مان جيڪي سڌا اٿيا، تن هن جي مهاڻا جي ساک چوڏسائڻ کي ڏني، هن کانپوءِ ايم آر ڊي جي شهيدن کي نام نهاد جمهوريت جو چوڪو پاڻي هلندڙن به وساري ڇڏيو. اٽل فيلڊن کان وٺي هزارين مسڪين هاري دربدر ڪيا ويا، پر ڪير اهي جيڪو شهيد فاضل راهو بڻجي ڏاڍن سان مهاڏو اٽڪائي. پنيور ڊويزن خلاف بدين ۾ ٿيل اي پي سي ۾ شهيد محمد فاضل راهو جون ڳالهيون ڪندي ڊاڪٽر آڪاش انصاري به اهو چيو هو ته، محمد اسماعيل راهو کي سندس والد محمد فاضل راهو جيان ڪردار ادا ڪرڻ گهرجي. ڳوٺ بچو هاليپوٽو لڳ ٽنڊوبابو جي هڪ جهوني سان شهيد جو نينهن جو ناتو هو. مون سان به شهيد جي ملاقات ڳوٺ بچو هاليپوٽو ۾ ٿي هئي، سندس شخصيت راهو تنهنجي ريت، پر ڪندين پڌري هئي. ايوب خان جڏهن بدين ۾ ڌارين کي هتي جون زمينون آلات پئي ڪيون ته، هن مقامي ماڻهن کي زمينون ڏيارڻ لاءِ وڏي جدوجهد ڪئي، هن جي جدوجهد هيٺين طبقي جي دل جو آواز بنجي وئي ۽ هي ماڻهن جي دل ۾ ائين گهر ڪري ويو جيئن مينهن ڪنڊي پور، دوست وراڻو دل تي وانگر هي به ماڻهن جي دلين کي فتح ڪري ويو. هن ماڻهو جدوجهد جا نرالا گس ورتا، ماڻهن سان عشق ڪيا، ان سفر ۾ هن ڪٽي به ڪا بيوفائي نه ڪئي. هو ڏاتسن تي به سفر ڪندو هو ته پيادل به، ڏک ۾ به مَرڪ مَڪ ۾، فڪر ڦرهي هت ۾ ڪري جدوجهد ڪئي. جنهنڪري ئي هو ان قطار ۾ اچي ويو جنهن قطار جي ماڻهن تي قومن ۽ صدين کي ناز ٿيندو آهي. شهيد محمد فاضل راهو هيرو هو، هيرو ٿي جيئو ۽ 17 جنوري 1987ع تي شهيد ڪيو ويو. سندس عظمت تاريخ کي اهي پير ڏنا جن کي بيساڪي جي ڪڏهن ضرورت نه پوندي.

پٽ واري اوطاق هوندي هيس، جتي هي هفتي يا پئي هفتي حيدرآباد مان اچي رهندو هو ته، اوطاري تي وڏي ڪچهري مڃندي هئي. ان ڪچهري ۾ شاهه سائين جي شاعري، چيني ڪامريڊن جي لانگ مارچ جو احوال، وڏن ماڻهن جي چالبازين ۽ عوام تي ٿيندڙ ظلمن جهڙا موضوع بحث هيٺ ايندا هئا، انهن ڪچهرين ۾ سنڌ جي مظلوم هارين، غريبن ۽ پورهيتن لاءِ هڪڙو نياپو هوندو هو، جيڪو فاضل هر هفتي يا پئي هفتي ماڻهن کي ڪٿو ڪري پيو ڏيندو هو. اها واٽ وڏير کي ڪونه هئي، اهو گس اڙانگو هو. اهو سفر جنهن تي فاضل هليو پئي، سو ٿي تند وڙهي تلوارن سان وانگر هو، اهو فڪر، اچي واريو فڪر هو. انهن ڪچهرين ۾ شهيد شاه عنايت جي فڪر جيڪو ڪيڙي سو کائي جو ورد به ٿيندو هو. پاڻ بلدياتي چونڊن جي پئي مرحلي ۾ ترائي يونين ڪائونسل جو چيئرمين ٿيو. انهن ڏينهن ۾ ايوب خان ۽ فاطمه جناح جي وچ ۾ اليڪشن ٿي (تڏهن بدين، اڃان ضلعو نه ٿيو هو)، هي سمورو پٽ حيدرآباد ضلعي ۾ شامل هو. فاضل راهو، مير رسول بخش ٽالپر، مير جعفر خان جمالي ۽ نواب زاهد علي خان، محترم فاطمه جناح جا حامي هئا. باقي مير، پير، رئيس ۽ وڏيرا لٽ ۽ چٽ واري فارمولي تحت ماڻ ٿي ويهي رهيا، پر فاضل راهو جي جيپ تي محترم فاطمه جناح جي انتخابي نشان لالٽين وارو وڏو بيئر نمايان نظر اچي رهيو هو ۽ فاضل راهو اليڪشن ۾ سندس چيف ايجنٽ طور فرائض سرانجام پڻ ڏنا. اليڪشن جا حيدرآباد ضلعي جا نتيجا آيا ته، محترم فاطمه جناح ۽ ايوب خان جي ووٽن جو تعداد برابر يعني 201 هو. ان نفسا نفسي واري دور ۾ اهڙي نتيجي تي سياسي پنڊتن جا واٽ ڦاٽي پيا. انهي اليڪشن کانپوءِ محمد فاضل راهو وقت جي سرڪار جي اکين جو ڪنڊو ٿي پيو، سندس خلاف صف بندي شروع ٿي وئي ۽ هي محب وطن ماڻهو غريبن ۽ پورهيتن لاءِ پرجهلو ثابت ٿيڻ لڳو. 02 جنوري 1965ع ۾ ٿيل ان اليڪشن بعد ايوب خان جي آڀي شاهي واري دور ۾ ون يونٽ ۽ سنڌي زبان ۾ لستون ڇپجڻ واري تحريڪ هلي، ان تحريڪ ۾ محمد فاضل راهو جوش ۽ جذبي سان هڪ ڪاهوڙي وانگر ڪردار ادا ڪيو. هن پنهنجي ساٿين سان گڏجي عوامي تحريڪ جو بنياد وڌو، تڏهن شهيد ذوالفقار علي ڀٽي پ پ جو بنياد رکي ڇڏيو هو. محمد فاضل راهو سرڪاري زمينون ڌارين ۾ ورهائڻ ۽ اٽل فيلڊن ۾ مقامي ماڻهن کي نظرانداز ڪرڻ واري سرڪاري پاليسي خلاف اهڙو ته آواز اٿاريو، جو وقت جي سرڪار کي گوڏا کوڙڻا پئجي ويا ۽ ان عمل کانپوءِ هي مظلوم ماڻهن جو انمول هيرو ٿي سامهون آيو. جنهن ڪري جاگيردار سندس دشمن ٿي پيا ڇاڪاڻ ته هي واحد ماڻهو هو، جيڪو هر ستم ۽ ڏاڍ خلاف ميدان ۾ ايندو هو، جنهنجي آواز اڳيان ڏاڍن کي پنهنجا ڪوٽ ڪرندي نظر پئي آيا. هن ماڻهن جي مثل جذبن ۾ ساهه وڌو، انهن کي جدوجهد جا گس ڏيکاريا ۽ پاڻ به ميدان ۾ سپهه سالار وانگر اڳرو رهيو. شهيد ذوالفقار علي ڀٽي جي قدآور شخصيت جي دور ۾ ڪيتريون ئي پارٽيون ڊهجي ويون، پر عوامي تحريڪ ميدان تي هئي. هي ضياءَ جي مارشل لا جو مخالف هو. شهيد ذوالفقار علي ڀٽي جي ڦاسي واري افسوسناڪ واقعي کانپوءِ هلايل ايم آر ڊي جي تحريڪ دوران پ پ سان عوامي تحريڪ ڪلهو ڪلهي ۾ ملائي آمريت جي ڪاري رات خلاف شاندار جدوجهد ڪئي، ان جدوجهد ۾ محمد فاضل راهو جو نمايان ڪردار هو. سنڌين جي ان پهرين تحريڪ کي سنڌ ۾ محمد فاضل راهو منظم ڪيو. محمد فاضل راهو تي ڪيترائي حملا پڻ ٿيا. يونين ڪائونسل ترائي واري آفيس ۾ هن تي ٿيل حملي ۾ يونين ڪائونسل ترائي جو سيڪريٽري محمد موسيٰ جو ڪيو پڻ زخمي ٿيو،

هن جي محبوب اداڪارن سان، اهو آهي اياز لطيف پليجو! جيڪو مظلوم سنڌ جو آواز آهي. هن دهشتگردن سان به مهاڏو اٽڪايو. عالمي ميڊيا بابت به گهڻي ڄاڻ اٿس.

سنڌ جو ناز اياز لطيف پليجو

تون ئي آهين لطيف تون ئي آهين اياز،
تنهنجو پٽ جي پونءَ تي، گونجي ٿو آواز،
ساري سنڌ جو ناز، توتي دودا ڏيس جا.

مٿيون بيت اياز لطيف پليجو جي شخصيت تي سرجهار سرجي، هن مڊر سياستدان، ناليواري قانوندان ۽ ڪيترن ڪتابن جي مصنف ۽ مظلومن جي آواز کي پيٽا ڏئي آهي. واقعي اياز لطيف ان قسم جون هزارين پيٽائون لهي ۽ لکڻي ٿو. هن جيڪي ڪاوشون ڪيون آهن. انهن جي شاهدي سنڌ جو اتهاس به وڌي واکي ڏي ٿو. مشهور ڏاهي رسول بخش پليجو جو پٽ ۽ جيڪي زرين بلوچ جي ڪڪ مان جنم ورتل، اياز لطيف پليجو جڏهن 1970ع ڌاري صرف چئن پنجن سالن جي عمر ۾ هو ته، هن کي جيڪي زرين ۽ رسول بخش پليجو سنڌ تي سر ڪير نه ڏيندو ۽ سائينم سدائين ڪرين مٿي سنڌ سڪار، دوست مٿا دلدار عالم سڀ آباد ڪرين. شاهه جا ڪافي بيت ۽ اياز جون وڃون وسڻ آيون مان شاعري بر زبان ياد ڪري چڪو هو. 7 يا 8 سالن جي ڄمار ۾ مختلف ادبي ۽ سياسي ڪچهريون ڳوٺ ۾ منعقد ڪرائيندو هو. ڪرڪيٽ جو به شوقين هو، هاليڪي ڍنڍ ۽ جنگشاهي ڳوٺ ڀرسان جڏهن ٺهي وئي هئي ته، خوشي جو ماحول هوندو هو. اياز لطيف به سنگت سان ان خوشي ۾ شامل ٿي ٺهي ۾ وهندو هو، مڇيون به ماريڻدو هو ۽ سٺو ٿارو به هو. هو انگريزي قلمون به ڏسندو هو ته پنهنجي سؤتن کي ڪتابن کان وٺي ڪپڙا ڪهڙا پائڻ بابت سيکاريڻدو هو. سؤتن ۾ انگريزي ڳالهائڻ جا مقابلا به ڪرائيندو هو. چوڪرن ۽ چوڪرين ۾ فرق ڪونه ڪندو هو. هي ننڍپڻ ۾ سٺي ڊانس به ڪندو هو. جيڪو ڪم ڪري ٿو، سو دل سان ۽ محنت سان ڪري ٿو. اياز لطيف جي ان خوشي ٿي کيس وڏو ماڻهو بڻايو آهي. اياز لطيف ۾ رسول بخش پليجو، جيڪي زرين، شيخ اياز ۽ شاهه عبداللطيف ڀٽائي جو اولڙو نظر اچي ٿو. هن سفر ڪيا آهن. ملڪ گهميا آهن. ڪتاب لکيا آهن، ڪالم لکي ٿو، وڪالت ڪري ٿو، لڪاليج ۾ ليڪچر ڏي ٿو. محبت سنڌ ريلين هجن، ٻوڏ دوران سنڌو درياءَ جي بندن تي پهرا هجن، بلدياتي ٻئي نظام خلاف جدوجهد هجي، ڪراچي لانگ مارچ هجي، هندو ڀائرن جي قتل خلاف احتجاج هجي، عدليه جي بحالي لاءِ جيل هجي، هن ماڻهو ڪٿي به پوئتي پير نه ڪيو آهي. اڳي عوامي تحريڪ هاڻي وري قومي عوامي تحريڪ جي مرڪزي صدر ٿيڻ کان اڃ تائين هن لاڙڪاڻي کان وٺي ڪراچي تائين جلسن، ريلين ۽ ٽرين مارچ کان وٺي محبت سنڌ ريلين جي قيادت ڪري پاڻ کي مڊر سياستدان ثابت ڪيو آهي. هن ڪتاب قانون سڀني لاءِ ۽ دنيا پنهنجي ڏيس پرايا سفرنامو واري ڪتاب ۽ قانوني ڪتاب لکي پاڻ کي وڏن ليکڪن جي قطار ۾ شامل ڪيو آهي. تقريري فن، قانون جي استاد ۽ عالمي توڙي ڏيهي ادب جي وڏي ڄاڻ اٿس. سنڌ جو کيس وڙهيو آهي ۽ وڙهي پيو. مون سان ٽنڊو باگو ۾ شهيد نور محمد زنگور جي ورسي جي موقعي تي ڪوٺايل جلسي کان اڳي، محمد سومار هاليپوٽو جي گهر واري اوطاق تي ڪچهري ٿيس. هن بعد ۾ پريس ڪانفرنس به ڪئي ۽ ماني اسان گڏجي گاڏي، رسول بخش پليجو جي هوٽو تصوير آهي. گهڻ ڀاسائين شخصيت اٿس. علم، ادب ۽ قانون جو وڏو ڄاڻو ۽ سياست ته، هن جو سبجيڪٽ آهي. سنگيت جي فن ۽ علم ۾ به مهارت رکي ٿو. هن جي شخصيت تي ڪيئي ڪتاب لکي سگهجن ٿا. لکين ماڻهو هن سان پيار ڪن ٿا. هن جي فن ۽ فڪر سان، هن جي ڪاوشن سان،

ڊاڪٽر فهميده مرزا کي اهو اعزاز حاصل آهي ته، پاڻ 2008ع جي عام اليڪشن ۾ اين.اي. 225 بدين، گولڙچي ۽ ٽنڊو باگو جي تڪ مان وڏي لپڊ تي ڪاميابي ماڻي. پ.پ. جي شريڪ چيئرمين ۽ شهيد بينظير ڀٽو جي ور آصف علي زرداري ۽ ڊاڪٽر ذوالفقار علي مرزا جي مهرباني سان اسلامي جمهوريه پاڪستان جي قومي اسيمبلي ۽ اسلامي دنيا جي پهرين عورت اسپيڪر چونڊجي، جتي هن پنهنجي ذهانت ۽ قابليت سان ايوان کي هلايو. اسيمبلي جي اسپيڪر شپ دوران ڪيترائي ڀيرا کيس قائم مقام صدر پاڪستان جون ذميواريون بجا اٿيون پيون. سندس ٽي دور ۾ ائين جي 18 ترميم پاس ٿي. جنهن ڪري پارليامينٽ سگهاري ٿي. ڊاڪٽر فهميده مرزا 1993، 1997، 2003، 2008 ۽ 2013 جي عام اليڪشن ۾ قومي اسيمبلي جي ميمبر چونڊي. هن اقتدار ۽ اپوزيشن جا دور ڏٺا، ظلم ڏٺا ۽ سنا. سندس ور ڊاڪٽر ذوالفقار علي مرزا تي آيل ڏکين ڏينهن ۾ هن سياست ۾ پير پاتو. ڊاڪٽر ذوالفقار علي مرزا جو والد جسٽس (ر) ظفر علي مرزا جتي انتهائي معتبر نالو آهي، اني ڊاڪٽر فهميده مرزا به قاضي خاندان جي اهم ستاري مشهور سياستدان ۽ صحافي عبرت گروپ جي مالڪ ۽ اڳوڻي وفاقي وزير قاضي عبدالمجيد عابد جي نياڻي جو شرف رکي ٿي. هن جي اباڻي گهر ۽ سهرائي گهر ۾ علم، ادب، صحافت، سياست، قانون ۽ مسيحاڻي جا پيشا چوڏهين جي چنڊ جيان ڇمڪيا. هن کي انتهائي خوبصورت ماحول ۽ تعليم ملي. هن بدين جي سياست ۾ انيڪ مسئلا حل ڪيا ۽ ڪرايا، پر مسئلا اڌ صدي جا هئا، سي سالن ۾ حل ڪرڻ ناممڪن هئا، پر وري به هن ڏينهن رات هڪ ڪري 2011 جي برساتي ٻوڏ ۽ 2010 جي درياڻي ٻوڏ ۾ خلق خدا جي خدمت ڪئي، ماهيگيرن جي مسئلن لاءِ آواز بلند ڪيو ۽ شهيد سنڌ راڻي جي ساٿياڻي هجڻ جو فرض ادا ڪيو. 2013 جي عام اليڪشن ۾ پاڻ قومي اسيمبلي اين.اي. 225 ۽ سندس پٽ بئريسٽر حسنين مرزا ايم.پي.اي. ٽنڊو باگو تڪ تان بڻيو. سندس ور ڊاڪٽر ذوالفقار علي مرزا 2011 ۾ وزارت ۽ صوبائي اسيمبلي ٽنڊو باگو جي پي.ايس. 57 تان استعيفيٰ ڏئي ڇڏي. منهنجون محترم فهميده مرزا سان صحافتي بنياد تي ڪيتريون ئي ملاقاتون ٿيون، پاڻ توري تڪي سياسي بيان جاري ڪندي آهي. تقرير جي به فهميده آهي، ڳالهائڻ ۾ به فهم اٿس. پنهنجي ماڻهن جي همدردي رهي آهي. پ.پ.پ. سنڌ جي به اطلاعات سيڪريٽري رهي آهي. بدين ۾ هن خاندان جي سياست جي شروعات 1988ع کان ٿي. جڏهن ته قاضي فيملي جڏهن بدين ضلعو نه ٿيو هو ۽ هي خطو حيدرآباد ۾ هو، تڏهن کان هن پٽ جي سياست ۾ اهم پوزيشن تي رهي هئي ۽ هينئر به حيدرآباد ۾ اهم پوزيشن تي آهي. ڊاڪٽر فهميده مرزا چوٿون ڀيرو سڌي چونڊ ذريعي قومي اسيمبلي جي ميمبر چونڊي آهي. کيس ڪيترائي مڃتا ايوارڊ به مليا آهن. هن ملڪ سميت ڪيترن پرڏيهي ملڪن جا دورا پڻ ڪيا آهن.

رئيس نبي بخش خان پرڳڙي ولد محمود خان پرڳڙي جي گهر ۾ پيدا ٿيو. هن جي والد کيس ديني توڙي دنياوي تعليم جي زبور سان اهڙي نموني آراسته ڪيو، جو رئيس نبي بخش خان خانداني طور تي وڏو زميندار هجڻ جي باوجود غريبن، هارين ۽ پورهيتن جو همدردي رهيو. هيٺئين طبقي ۽ غريبن جي دلين جي دنيا جو راڻو بڻجي ويو. جڏهن رئيس نبي بخش خان پرڳڙي جو جوڀن هو، تڏهن سندس ساٿي ڪامريڊ نظير حسين حيدري، مولانا حاجي احمد ملاح، محمد خان جوڻيجو، محمود ملاح پٺاڻي ۽ ٻين اهڙن هيرن سان ٿي، جن هن نوجوان جي دل ۾ تعليم ۽ غريبن جي مدد ڪرڻ سميت ٻي پهچ ماڻهن جا مسئلا حل ڪرائڻ واري راه جو کيس پائڻيڙو بنايو. هو اهڙي گسن تي هليو، جنهن گس کان ان وقت جا روايتي سياست ڪندڙ مير ۽ پير هئا ان ڪري هي نوجوانن جي دلين ۾ گهر ڪري ويو. هن فيلڊ مارشل صدر محمد ايوب خان جي دور ۾ ان وقت فاطمه جناح جي حمايت ڪري ڪرڻ ۾ کڙو هڻي ڪيو. جڏهن وقت جا وڏا وڏا معتبر فيلڊ مارشل محمد ايوب جي حضوري ڪرڻ ۾ وسان نٿي گهٽايو. اهڙي سمي هن آمر ۽ آمريت سان بغاوت ڪندڙ فاطمه جناح جي طرفداري ڪري حق ۽ سچ جي راه جو مسافر بڻيو ۽ مدي خارج سياست جي محل ۾ ڌار وجهڻ واري جدوجهد ۾ هڪڙي وڪ وڌائي. ان وڪ کيس اڳتي وڪون ڪڍڻ لاءِ اتساهيو ۽ پوءِ جڏهن شهيد ذوالفقار علي ڀٽو وزارت خارج تان استعيفيٰ ڏئي پ.پ.پ. جو بنياد رکيو ته، رئيس نبي بخش خان پ.پ.پ. ۾ شامل ٿي ويو ۽ کيس پ.پ.پ. جي مرڪزي ڪميٽي جو ميمبر بنايو ويو. اليڪشن ۾ هي ايم.پي.اي. چونڊيو ويو ۽ هن شهيد ذوالفقار علي ڀٽو کان 1975ع ۾ ضلع بدين جو اعلان ڪرايو. ان وقت کيس پ.پ.پ. ضلعي بدين جو پهريون صدر به منتخب ڪيو ويو. بدين کي ضلعي جو درجو ڏيارڻ هن جو تاريخي ڪارنامو لکيو وڃي ٿو. 5 جولاءِ 1977 تي آمر ضياءَ الحق ذوالفقار علي ڀٽو جو تختو اونڌو ڪري ملڪ ۾ آمريت مڙهي. ذوالفقار علي ڀٽو کي شهيد ڪرايو. ان عمل خلاف ايم.آر.ڊي جي تحريڪ دوران رئيس نبي بخش خان پرڳڙي کي گرفتار ڪري کيس ڪراچي جيل ۾ رکيو ويو. پاڻ ايم.آر.ڊي جي تحريڪ کانپوءِ پ.پ.پ. کان راهون جدا ڪري ممتاز علي ڀٽو ۽ عبدالحيظ پيرزادو سان گڏجي سنڌي بلوچ پشتون فرنٽ جو بنياد رکيو. ان پارٽي ۾ پاڻ مرڪزي قيادت ۾ شامل هو. جڏهن ممتاز علي ڀٽو سنڌ نيشنل فرنٽ جوڙيو ته، پاڻ ان ۾ مرڪزي جنرل سيڪريٽري ۽ سينئر نائب صدر ٿي رهيو. جڏهن ممتاز علي ڀٽو سنڌ جو نگران وڏو وزير ٿيو ته، رئيس نبي بخش خان پرڳڙي سينئر وزير سميت آبپاشي کاتي جو وزير ٿي رهيو. هن سنڌ ڌرتي جي بقا ۽ قومن جي حقن واري جدوجهد ۾ اهم ڪردار ادا ڪيو. پاڻ عيدن تي قيدين ۽ غريبن کي پنهنجي هٿن سان سنا گاڏا کارائيندو هو. سڌائين روزي ۽ نماز جو پابند رهيو. ٻن ديني مدرسن لاءِ زمين ڏنائين، عورتن جي تعليم لاءِ وڏي جاکوڙ ڪيائين، ۽ ان جي شروعات پنهنجي نياڻي ڪمڪشان کي پڙهائي کيس سياست ۾ ڀرپور حصو وٺرائيائين. سندن ڪردار بدين ۽ سنڌ جي عوام کي سڌائين ياد رهندو. پاڻ 75 سالن جي ڄمار ۾ 1/12/2005 تي هن فاني جهان کي الوداع ڪيو. سندس وڇوڙي تي ضلعي بدين جي سياست جو هڪڙو باب بند ٿي ويو. بدين ضلعي جي ترقي وارين وڪن ۾ هن جون ڪيئي وڪون شامل آهن.

واري تي مرحوم ارباب امير حسن جي ڪيل خدمتن جا عڪس موجود آهن. جڏهن به آڪ نيرا ٿا ڦلين ته هو ياد تو اچي. هن جو انگ، رنگ ۽ ڍنگ پنهنجو هو. گهٽ پڙهيل هجڻ جي باوجود به فيصلاً بنا ريا جي ڪندو هو، تر جي ماڻهن سان جارين جي چانو ۾ ويهي ڪچمريون ڪندو هو. هو ميرن ڪپڙن وارن کي به ائين پاڪر پائي ملندو هو، جو ساڻس هڪ ڀيرو ملڻ کانپوءِ سدائين ساڻس ڪچمري ڪرڻ لاءِ تڙپ رهندي هئي، هن جارين جي جايلن سان ڪڏهن به نفرت نه ڪئي. هن 15.09.2007 تي وفات ڪئي.

ارباب امير حسن

تر جو بي تاج بادشاهه ارباب امير حسن ولد ارباب تاج محمد جنهن جي وڏن کي ونگي جو ڄام چيو وڃي ٿو، اهو ونگو جيڪو قبل مسيح ۾ ونگا بازار جي نالي سان مشهور هو. هن جي وڏن حاڪم سنڌ ميان غلام شاهه ڪلهوڙي سان چوٽون کاڌيون. حاڪم ونگا بازار کي نيست و نابود ڪرائي ڇڏيو، پر سگهو ئي، مير ناري خان وري هن پٽ کي آباد ڪيو، جنهن جي ڪيٽي اڄ ويران آهي ۽ ندي جا نيٺ به هن بي تاج بادشاهه امير حسن جيان ننڊ ۾ آهن. هو جڏهن هو ته، شينهن جي گجگوڙ جيان هن جو آواز تر جي پٽن ۾ گونجندو هو. ڪير هو جيڪو هن سان سپنو ساھي؟! اڌ صدي تائين، تر جي پراڻي حد ۾ ميرپورخاص، عمرڪوٽ کان مٺي تائين، هن جي سياست جو سڪو هلندو هو. هي گهٽ پڙهيل هو پر 1970/71 واري عام اليڪشن ۾ هي واحد ماڻهو هو، جيڪو پ پ پ جي سيلاب واري دور ۾ جڏهن ذوالفقار علي ڀٽو سڄي پاڪستان ۾ وڏين جا پٽ ڏاهي اليڪشن ۾ سڏيپ ڪيو هو، پر هن تر مان پنهنجي سيٽ کڻي هئي. هن جا تر جي واري تي پير چٽا هئا. هو نه رڳو نهڙيا ذات جو سردار هو، پر راجواڙو، ڀلو ڀاڳيو ۽ سڃاڻپ واري اک رکندو هو. راجوڻي فيصلاً وڏي قابليت سان ڪرڻ ۽ ڪاوڙيل راج کي ٺاهڻ وارو ڏانءُ هن کي قدرت واري ڏنو هو. سندس آءِ ڪيو I.Q. ايتري تيز هئي جو مون سان هڪ دفعو مليو، وري ڪيترن ئي سالن کان پوءِ جڏهن مليو ته مون کي منهنجو نالو، ذات ۽ ڪرت پاڻ ئي ٻڌايائين، کيس سڀ ڪجهه ياد هو. رنگ جو سانورو، قدآور، وڏيون اکيون، مٿي ۾ جناح ڪپ ۽ لئنڊ ڪروزر تي سواري ڪندڙ، هي زندگي جي امتحان ۾ ڪڏهن به ڦيل نه ٿيو. ضياءُ الحق جي مجلس شوري جو ميمبر رهيو. 1985 ۽ 1988 واري اليڪشن ۾ آزاد اميدوار طور قومي اسيمبلي جو ميمبر چونڊجي آيو. اها هن جي ٻي وڏي فتح هئي جو هي شهيد ذوالفقار علي ڀٽو جي ۽ ان جي شهادت کانپوءِ سندس نياڻي شهيد محترم بينظير ڀٽو جي عوامي سيلاب واري دور ۾ به آزاد اميدوار طور ايم اين اي چونڊجي آيو ۽ پاڻ شهيد محترم بينظير ڀٽو جي حڪومت جو حصو ٿي ويو ۽ فقير شير محمد بلالائي ۽ گل محمد لائٽ ڏسندا ٿي رهجي ويا. اهو ئي هن جو ڪردار هو، جنهنڪري هو عوامي سياست جي بادشاهن کان اليڪشن ۾ پنهنجي خطي ۾ آزاد طور تي سويارو ٿيو. ان کان وڌيڪ هن لاءِ ٻي ڪا مڃتا نه هئي ۽ نه وري ٿي سگهي ٿي. هن جي سياسي بصيرت هئي جو، سندس ڀاءُ ڊاڪٽر ارباب غلام رحيم ميرپورخاص ضلعي ۾ بلدياتي چونڊن ۾ ضلعي چيئرمين ٿيو، ارباب انور مٺي جو ضلعي ناظم ٿيو، ڊاڪٽر ارباب غلام رحيم سنڌ جو وڏو وزير بڻيو. هن جي راڻن سان به پريت هئي، ليار ۽ ماڪي جي لار جهڙو منو، امير حسن تر جي سياست جو اهڙو پيري هو، جنهن جهڙو پيري تر کي وري نه ملندو. ڪيتلاڙي هن جي يادن کي ساري ٿي، تر جا نيٺ سندس مرتقي تي رُنا هئا، سندس چئي تر جي مارڻ لاءِ وڏو ناپو هوندي هئي. اهي چنيون اڄ به ڪيترن جهونن وٽ هن جي يادن جيان سانڍي رکيل آهن. اليڪشن دوران جتي سنڌ جا وڏيرا لکين روپين جو تيل ساڙي ووترن وٽ ووت لاءِ وڃن ٿا. اتي ارباب جي هڪڙي چئي تي تر جا ماڻهو هن کي ووت ڏيندا هئا. سندس پٽن مان ارباب امان الله، ارباب لطف الله، ارباب محمد عالم ۽ ارباب انعام الله به وڏا ڀاڳيا ۽ زميندار آهن. ارباب لطف الله وٽ راجوڻي فيصلاً ڪرڻ جي ذميواري آهي. ڀلا گهوڙا پالڻ ۽ ريس ڪرائڻ به سندن شوق ۾ شامل آهي. سندن خاندان جي هڪ فرد سنڌ گلوب نالي اخبار پڻ جاري ڪرائي آهي. تر جي پٽن جي

فقير حاجي هادي بخش کوسو چوپائي جانورن مان پلي نسل جو رڏون پالڻ ۾ ملڪان ملڪ مشهور آهي. پنهنجي حياتي جون 80 کان وڌيڪ بهارون ڏسندڙ هي فقير بهارن ۾ ڀريو هو، تڙڻ جي مند ۾ پڻيو هو، جڏهن هن جي مرشد سورهيه بادشاهه پير صبغت الله راشدي، انگريز راج خلاف بغاوت جو علم کڻي وطن يا ڪن، آزادي يا موت جو نعرو هڻي پنهنجا غازي فقير ڪنا ڪيا هئا. تڏهن هن جي ڳوٺ مريد خان کوسو ۾ به اهو آواز ۽ نعرو پهتو هو ۽ هن جي ڳوٺ مان فقير علي محمد پٽ ولي محمد کوسو غازي بڻجي ويو هو، جنهنڪي انگريز سرڪار جي ڪارندن گرفتار ڪري شهيد ڪري رکي اسٽيشن جي قبرستان ۾ دفن ڪري ڇڏيو هو. ان کي پيرسن فقير حاجي هادي بخش کوسو ڪچهري ڪندي پهريون شهيد خُر ڪري ڪوٺي ٿو ۽ پنهنجو قصو بيان ڪندي هن جي اچڻ وارن ۾ ظلم جون يادگيريون اٽڪي بيهي رهن ٿيون. هو ڪن پل خاموش ٿي وڃي ٿو ۽ پوءِ پنهنجي پٽن ۽ پوٽن ڏانهن ڏسندي چوي ٿو ته، ابا پس 10 يا 12 سالن جو هوندس جو اسان جي ڳوٺ ۾ بيل گاڏين تي پوليس وارا ملٽري سان گڏ پهتا. انهن الهڙيو، خميسو، ميين، علي محمد، ننڍو، محمد علي، مجنون، يار محمد، ناٿن ۽ مونکي عورتن سميت گرفتار ڪري بيل گاڏين اڳيان ڪري پنڌ وٺي پنڳريو ٿاڻي تي پهتا. وات تي اسانڪي ڏاڍي مارڪٽ ڪيائون، جتان اسان کي جهڙو وٺي ويا، جتان راجا جي ريل ۾ ميرپورخاص آندائون، جتي اسان کي قطار جي صورت ۾ صرف ان ڪري وچ بازار مان گذاريو ويو ته، جيئن پيا ماڻهو خرن جو حشر ڏسي سگهن. هن چيو ته، اسان کي پهرين سنجهوري جي لوڙهي ۾ قيد ڪري چئن پنجن ڏينهن تائين کائڻ جي لائق کاڌو به نه کارايائون. اتي ۾ چنو ۽ چن ملائيندا هئا. سنجهوري جي ٺاهيل لوڙها جيل ۾ هزارين ٻار، مرد ۽ عورتون قيد هئا، جن جي روز به دفعا جدا جدا حاضري ٿيندي هئي. لوڙها جيل جو انتظام ملٽري ۽ پوليس وٽ هو، دهشت پڪيڙ لاءِ شهيد خرن جا لاش کڻي ايندا هئا. ڪجهه عرصي بعد، اسان کان مزوري ڪرائيندا هئا ۽ پوءِ هنن لوڙها جيل ۾ اسڪول ۽ مسجد قائم ڪري اسان کي پڙهايو. قيدي اسناد يار محمد خاصخيلي، قطب الدين ۽ گوپال داس پڙهائيندا هئا، جيڪي سنڌي، عربي ۽ انگريزي پڙهائيندا هئا. منهنجو والد دلاور خان کوسو، بچو بادشاهه ۽ پيرو وزير جو ساٿي هو. کيس انگريزن گرفتار ڪري ڪاري پاڻي موڪلي ڇڏيو هو، سندس والد شادي خان ۽ امڙ وفات ڪري ويا هئا. جڏهن کيس انگريز سرڪار اتان آزاد ڪيو، تڏهن خط پٽ ڪونه ايندا هئا. هو پتڪندي ۽ رلندي رلندي هتي پهتو هو، هنن جا مخبر هوندا هئا، جن کي برقعا پارائي خرفقيرن جي انهن کان سڃاڻپ ڪرائيندا هئا. برقي واريو مخبر جنهن تي هٿ رکندو هو، ان کي گرفتار ڪندا هئا. اهي مخبر مقامي هوندا هئا. نورو وسان مخبر هوندو هو، بعد ۾ کيس به انگريزن ڦاسي ڏني. اسان کي لوڙها جيل ۾ پير پاڳاري سورهيه بادشاهه جي شهادت جي خبر (ڄاڻ) ڏنائون، پر اسان جي ذهنن ان ڄاڻ يا خبر کي تسليم نه ڪيو. هن ٻڌايو پئي ته اسان سان جيل ۾ پير پاڳاري جي جماعت مان ڪوبه سالم فقير ڪونه هو، 12 لوڙها جيل هئا، جن مان 11 جيلن ۾ پير پاڳاري جا خرن ۽ انهن جا خاندان قيدي بڻيل هئا. جڏهن ته هڪ جيل ۾ چور قيد هئا. قيام پاڪستان بعد اسانکي ميرپورخاص جيل ۾ آندائون اتي سختي ڪون هوندي هئي، پر اسان کي 1952 ۾ ڇڏي جي گادي بحال ٿيڻ بعد آزاد ڪيو ويو هو. فقير هادي بخش کوسو، جنهن ظلم جي انتها واريون راتيون وطن يا ڪن،

عالي شاهه جيلاني ولد پير پاوان شاهه جيلاني بدين جي شاهه قادري جيلاني جو گادي نشين هجڻ سان گڏ ساڻين جي. ايم. سيد جو ساٿي به رهيو. مير ۽ سيد گروپن جي وچ ۾ ان وقت ضلعو حيدرآباد ۽ هاڻي بدين جي سياست، صوفي ازم ۽ ادب ۾ انتهائي شانائتي ڪردار رهيو. شيخ محمد سومار جي صحبت هن شاهه صاحب جيون جهروڪا ڪتاب پڻ لکيو. جيڪو سنڌ يونيورسٽي طرفان ايم. اي سنڌي جي ڪورس ۾ پڻ پڙهايو وڃي ٿو. جنهن ۾ عالي شاهه جي جيون ڪهاڻي جا مختلف رنگ ڏنل آهن. ساڻين محمد اسماعيل کوسو هن گادي جو مريد هجڻ سان گڏ ساڻين جي زندگي جي فضيلتن جا ڪيترائي رنگ ٻڌائيندو آهي. منهنجي ڏاڏي حاجي دورو راهوڪڙو مرحوم مير جي گاڏي ۾ چڙهي وڃي وٽ عالي شاهه جي حامي اميدوار ڪي ڪيو هو. ان ڪري ته ميرن جو به سياسي اثر هو ۽ منهنجي ڏاڏي جي اردگرد مير سگهه هئا. ان ڪري هو ميرن جي گاڏي ۾ چڙهي ويو ۽ وٽ عالي شاهه جي هدايت تي ڪري آيو. غلام علي الانه پنهنجي لاڙ جي علمي ۽ ثقافتي تاريخ واري تيسر ۾ پڻ عالي شاهه جو ذڪر ڪيو آهي. هن بدين ۾ لائبريري به قائم ڪئي هئي. پاڻ شاهه قادري جو ميلو به ڌام ڌوم سان لڳائيندا هئا. پاڻ ضلعي بدين جي قيام بعد ضلعي آفيسرن جي آفيسن ٺاهڻ لاءِ 100 ايڪڙ پنهنجي سروي زمين ڏني هئي. جنهن تي ايگروويل ڪالوني سميت ڊپٽي ڪمشنر جي آفيس سميت ٻيون آفيسون قائم ڪيون ويون. سندس پيري ۽ مريدي جو سلسلو پوري ملڪ ۾ آهي. سندس قربت مشهور محقق شيخ محمد سومار، ڊاڪٽر غلام علي الانا سميت پنهنجي وقت جي وڏن محققن ۽ اديبن سان هئي. پاڻ هر ماڻهو سان انتهائي شفقت سان پيش ايندو هو.

پاور جي حساب سان، جڏهن ڊپٽي ڪمشنر وڏي ڳالهه هئا، تڏهن بدين ضلعي جي پاپولر ڊپٽي ڪمشنر محمد سليم ميمڻ سان ڊپهڙو ڳوٺ جو رهواسي مير محمد بخش ٺاڳير سندس آفيس ۾ اٽڪي پيو هو. صدر ايوب خان جي دور ۾ چروو ڍنڍ تي فيلڊ مارشل ايوب خان جي پڪين جي شڪار دوران مير محمد بخش پنڊال مان پيشاب جو بهانو ڪري هليو ويو هو، جڏهن واپس آيو ته فيلڊ مارشل ساڻس اتي مليو ۽ کيڪاريو. مير محمد بخش ساڳري نيري يا پٽيهل جي دواي واري سڌجندڙ ڳوٺ ڊپهڙو ۾ مير حاجي صاحب خان جي گهر ۾ پيدا ٿيو. سنهڙو سبيڪڙو ۽ ڊگهو هي ماڻهو ڳالهائڻ ۾ انتهائي سخت، پر اندر ۾ انتهائي نرم دل هو. هر مظلوم ۽ پنهنجي ماڻهو لاءِ 24 ڪلاڪ در گولي رکنڊو هو. مير محمد بخش ٺاڳير جتي پنگريو ۾ حاجي ٺاڻو ڪوري کي چيئرمين ڪرايو، اتي سعيد پور ۾ مير منظور احمد ٺاڳير، راجو خانائي مان مير المبخش ٺاڳير ۽ ڊپهڙو مان مير شاهد احمد کي تلهار ٺاڻون ڪميٽي جو چيئرمين ڪرايو. زمينداري حساب سان پنگار ۾ هن جي پير پاڳاري جي جماعت سان ڪشمڪش رهي. ماڻهن جي بيپناه سماجي ۽ سياسي ڪم ڪرائڻ، ٿاڻن ۽ مختيارڪار آفيسن ۾ ڪمن سبب روزاني ننڍي باڳي ۾ ڪريم پيٽرول پمپ تي رئيس عبدالحميد پرڳڙي وٽ اچي ويهندو هو. هي ڪامورن کان چئنين تي ڪم وٺندو هو. مجال هئي ڪنهن ڪاموري کي، جيڪو مير محمد بخش جي چني کي موت نه ڏي، اکر ڪنهن چني تي ڪم نه ڪيو ته، پئي ڏينهن بدلي ٿي ويندو هو. مير محمد بخش جي قربت مير اعجاز ٺاڳير سان هئي، جنهن جي صحبت ۾ رهي هن سياست جا ڪر ۽ داؤ سڪيا. مير محمد بخش دلير مڙس هو. مڙس جو قدر ڪندو هو. مرحوم جي ستين پاڳاري شاهه مردان شاهه کان وٺي فيلڊ مارشل ايوب خان تائين سندس اپروچ هئي. هن جي چني تي ڪنهن به ڪاموري ڪڏهن به ڪنهن غريب کان هڪ رپيو به نه ورتو. مير محمد بخش هرڻن جي شڪار جو شوقين هو. منهنجي ڏاڏي حاجي دورو جي تمام گهڻي عزت ڪندو هو. اسان جي وڏن کي به اليڪشن ۾ حامي اميدوار کي ووٽ ڏيڻ لاءِ منهنجي ڏاڏي کي چئي يا نياپو موڪليندو هو. مون کيس ڪافي ويجهي کان ڏنو. هن جي وفات کانپوءِ ڊپهڙو بلڪ ضلع بدين جي عام ماڻهن جي ڪمن جي حساب سان ڪنهن به سياسي ماڻهو يا زميندار ۾ اها خوشبو ڏسڻ ۾ نٿي اچي. سندس پٽ مير مسعود احمد به معتبر ماڻهو آهي. چوندا آهن ته انهن جون سڪون انٽريون نه لاهينديون. سو مير محمد بخش کي زمانا ياد ڪندا، هن جو ادا ڪيل ڪردار اڄ به غريب ماڻهن کان نٿو وسري. هو اڄ به غريبن جي دليين ۾ وسي ٿو. مير محمد بخش ڪافي غريبن جي ٻارن کي تعليم ڏياري. کيس تعليم ۽ استاد جو قدر هوندو هو. هو بيمارن جي به پنهنجي هڙان مدد ڪندو هو. پاڻ 19هين صدي جي آئين ڏهاڪي دوران وفات ڪيائين.

آزادي يا موت جي نعري جي چانو ۾ گهاريون، ان جي چين تي اڄ به جڏهن اهو نعرو اچي ٿو ته، هن جا جذبا جوان ٿي وڃن ٿا. هن جي پٽن گل محمد، واحد بخش، محمد امين ۽ المبخش مان ڪوبه نوڪري ۾ نه آهي. ڊفينس مائينر جي پوڄڙ ۾ هجڻ سبب هن جون زمينون به غير آباد ٿي بنجر ٿي ويون آهن. هن کي انگريز سامراج جي ڪيل ظلم تي ته ڪو پڇتاءُ ناهي، پر جيڪي پنهنجي هنيا پٺ ۾ انهن ايڏائين تي هن جي دل اڄ به ڏکي پئي! هو چوي ٿو ته ادا ڪين ڇڏي معاف ڪري ڇڏيو، ان ڪري انهن جو ڏڪر به نه ٿو جڳائي! هن چاهيو پئي ته، حر گوريلا تحريڪ جي لڪل ڪردارن کي ظاهر ڪيو وڃي. هن کي ڏک آهي ته قلمڪارن به حر گوريلا تحريڪ جي ڪردارن سان اڄ تائين انصاف نه ڪيو آهي.

شهيد فاضل راهو جو مويي پٽ محمد اسماعيل راهو به بدين ۾ اينٽي پ.پ.پ طور سياست جي ميدان تي نمودار ٿيو. هن پنهنجي شهيد والد محمد فاضل راهو سان ليفٽ جي سياست ۾ غريبن جي داد رسي کان سياسي سفر جي شروعات ڪئي. شهيد جي شهادت بعد هنن شهيد فاضل راهو يادگار ڪميٽي ٺاهي. هي ۽ سندس ڀاءُ محمد اسلم راهو، پيپ ادي شهنواز راهو ۽ هنن جو سمورو سرڪل شهيد محمد فاضل راهو جي پارٽي سربراھ رسول بخش پليجو ۽ عوامي تحريڪ کي خير آباد ڪيو. جنهن بعد محمد اسماعيل راهو گولاڙچي (شهيد فاضل راهو) تعلقي مان آزاد اميدوار طور ايم.پي.اي ۽ صوبائي وزير ايڪسائيز اينڊ ٽيڪسيشن ٿي رهيو. راهو کي ۾ هر سال شهيد جي مزار تي ميلو ۽ سياسي جلسو هر سال شهيد محمد فاضل راهو يادگار ڪميٽي طرفان ڪرائي ٿو. گولاڙچي مان 2008 ۽ 2013 جي عام اليڪشن ۾ صورتحال ۽ حالتن جي پيش نظر هن ٿورن ووٽن تان پ.پ.پ اميدوار محمد نواز چانڊيو هٿان شڪست کاڌي. بدين کي اعلانيل ڊويزن پٺڀور ۾ شامل ڪرڻ لاءِ اليڪشن ڪميٽي جوڙي ۽ بدين ۾ ايم.پي.سي پاس ڪرائي جدوجهد ڪئي. جنهن ڪري پٺڀور ڊويزن جو اعلان پ.پ.پ حڪومت واپس ورتو. پاڻ هن وقت سنڌ ۾ مسلم ليگ (ن) جو صدر آهي. سياست ۾ رهي عالمي ادب به پڙهيو اٿس. بهترين مقرر آهي. ڳالهائڻ جو لهجو ڏيمو اٿس، ڊاڙون ڪون هڻي. عوام ۽ سنگت جو خير خواه آهي. شهيد فاضل راهو تعلق ۾ عام غريب کان وٺي هر ووتر ۽ ماڻهو هن سان محبت ڪري ٿو. هن پنهنجو ڪردار به اهڙو ئي ٺاهيو آهي. ڏکين حالتن ۾ به ثابت قدم رهيو آهي. مون سان ادبي طور سٺو تعلق اٿس. هن جي سرڪل ۾ هر قسم جا دوست آهن. دانشور صحافي، اديب، اسڪالر، سياسي ۽ سماجي ورڪر، وڪيل، عام ۽ خاص ماڻهن سان دوستيون اٿس، پر انهن کان وڌيڪ ترجيح شهيد والد وانگر مظلومن کي ڏيندو آهي. هي اردو سياسي ماڻهو ڪڏهن به پنهنجي نظريي ۽ اصول تان نه هٽيو آهي. هن کي ڪيئي لالچون آجيون ويون پر هن ڪٿي به چنيسر وارو ڪردار ادا نه ڪيو. هي بدين جي چند سياسي نالن مان آهي، جن پنهنجو نالو صدين تائين جيئري يادگار ڪري ڇڏيو آهي. هن جي صحافين، اديبن، شاعرن ۽ سگهڙن، فلاسفرن، استادن، سماجي، سياسي ورڪرن سان تمام گهڻي دل لڳندي آهي. هن شهيد فاضل راهو جي پريس ڪلب کي به اهي گل، چٽيون ۽ پتين جي رونق ڏني آهي، جيڪا به يادگار يار جيان لڳي ٿي. پاڻ جيل جا ڏينهن، جيل جون راتيون، ڪتاب لکيو، جيڪو ٻن جلدن ۾ شايع ٿيو. ان ڪتاب وڏي پذيرائي ماڻي. کيس نيب پاران هڪ ريفرنس تحت گرفتار ڪري ڪراچي سينٽرل جيل ۾ رکيو، جنهن مان کيس باعزت نموني بري ڪيو ويو. پاڻ هن وقت مسلم ليگ (ن) صوبه سنڌ جو صدر آهي.

بشير احمد هاليپوٽو بدين ۽ گولاڙچي تڪ مان به پيرا ايم اين اي ٿيو، به پيرا ضلع ڪائونسل بدين جو چيئرمين ۽ 2013ع جي اليڪشن ۾ ماتلي جي تڪ پي ايس 55 تان پ پ جي تڪيت تي ايم پي اي چونڊيل آهي. هن کي وڏيري شاهنواز جوڻيجي بعد سنڌ اندر ڪلچرل وڏيرو چيو وڃي ٿو. پاڻ پلو پاڳيو، سٺو زميندار، سماجي ڪمن ۾ اڳرو ۽ گهوڙن جي ڊوڙ يا ريس جو شوقين هجڻ سان گڏوگڏ سنڌ جي نڙبيت جي وڏي شاعر سانوڻ فقير خاصخيلي جي نالي سان ڦلڪارا لڳ سندس ڳوٺ ۾ هر سال سنڌ سطح تي سانوڻ فقير خاصخيلي جو ميلو لڳرائي ٿو، جتي مختلف ثقافتي، ادبي ۽ راڳ جا شو ٿين ٿا. هن ماڻهو جو عشق خاص طور تي گهوڙن سان آهي، پاڻ بوسڪي جو پٽڪو پڙي ۽ سنڌي ٽوپي پائي جڏهن گهوڙو ميدان تي اٿي ٿو ته، سنڌ جو ڏاتار لڳي ٿو. هن جي سياست جو محور عام ۽ غريب ماڻهو رهيو آهي. هن گهوڙن جي ٽاپولين مان به سنگيت جا سندر سر ماڻيا آهن. هن کي سورن جو سانوڻ چئي وارن بيتن ۾ انسانيت جي دڪن ۽ ارمانن جا سبق ياد اچو وڃن. هن جي روح جا راڻا، اهي لاڙي گيت آهن، جن کي زمانن کان ماڻهو پنهنجي جيءَ ۾ جايون ڏيندا رهيا آهن. هن نڙبيت تي سياري جي راتين جا مڇ پاري صبح ڪئي آهي. هن جي دل غريب پرور آهي. هن جي ديري تي غريب هر وقت نظر ايندا. سنڌي ويس پاڻي هلندڙ وڏيرو بشير احمد هاليپوٽو پنهنجي ذات جو چڱو مڙس به آهي ته، صحافين جو دوست به آهي. مون سان ڪيترائي پيرا مليو آهي. گهٽ ڳالهائيندڙ ۽ دوستي جو سچو آهي. ڪرپشن کان نفرت اٿس ۽ ماڻهن جا ڪم ڪار ڪرڻ ۾ دلچسپي رکندڙ آهي.

رئيس علي اكبر خان نظاماڻي ولد مرحوم رئيس الهبخش خان نظاماڻي تعلقي ماتلي جي ڳوٺ نري نظاماڻي 01.01.1941ع تي پيدا ٿيو. هن وقت بدين جي سياست جو اهم نالو آهي. انتهائي سادي گفتگو ۾ صاف ۽ دوستن سان سچو رهي ٿو. هن جون انيڪ خوبيون آهن. مون سان پاڙيسري وارا تعلقات اٿس. سياست ۾ هن ڪڏهن به منافقت نه ڪئي آهي. ڏاڍو سياڻو آهي. مڇ ڪچهري جو ڪوڏيو، راڳ ٻڌڻ جو شوقين ۽ ڌيرج سان ڳالهه ڪرڻ ۽ سمجهڻ جو ڏاڏو اٿس.نجي ڪچهري ۾ ڪل پوڳ به ٻڌندو آهي. سندس سنگت جو دائرو تمام وڏو آهي. هن جو والد مرحوم رئيس الهبخش خان نظاماڻي سنڌ اندر تعليم عام ڪرڻ جي حوالي سان انتهائي اهم نالو آهي. هن جي ايامڪاري دوران سنڌ ۾ ڪيترائي پرائمري، مڊل ۽ هاءِ اسڪول قائم ٿيا. پيٽارو ڪاليج جو بنياد به هن ئي رکيو. پاڻ ان وقت ايجوڪيشنل انسپيڪٽر جنرل آف سنڌ جي عهدي تي فائز هو. رڳو ان وقت حيدرآباد ضلعو هاڻوڪي بدين ضلعي اندر ساڍا چار سئو اسڪول قائم ڪيا هئا. شاھ عبداللطيف ثقافتي مرڪز پٽ شاھ جو به سيڪريٽري ٿي رهيو. هن سنڌ جي اندر تعليم جو ڏيئرو روشن ڪرڻ لاءِ جيڪي ڪاوشون ڪيون، سي يادگار آهن. سندس پٽن مان محمد شريف چيف انجنيئر هاءِ وي سنڌ ٿيو. ڊاڪٽر بشير احمد زرعي ماهر، محمد شفيق انجنيئر، ڊاڪٽر علي غلام ڊپٽي ڊائريڪٽر هيلٿ سنڌ ۽ ذوالفقار علي ايريجيشن ڊپارٽمينٽ ۾ انجنيئر طور ٿي رهي وڌيون خدمتون سرانجام ڏنيون آهن ۽ سندن پيءُ رئيس علي اکبر خان نظاماڻي ضياءُ الحق جي دور ۾ ٿيل غير جماعتي چونڊ ۾ ماتلي تعلقي مان ايم.پي.اي ٿيو. ان وقت سينيٽ جي چونڊ دوران هن اچون ٺڪرائي ڇڏيون ۽ پير پاڳاري ڇٽ ڌڻي جي چوڻ موجب ووٽ ڏنو. ان ڪري مٿس پير سائين پاڳاري شاھ مردان شاھ مرحوم ڇٽ ڌڻي جي شفقت ٿي. پير سائين ڇٽ ڌڻي جي دعا سان هي رڳجي ويو. جڏهن پير سائين پاڳاري ڇٽ ڌڻي مسلم ليگ فنڪشنل جو بنياد رکيو، تڏهن کيس صوبي سنڌ لاءِ نائب صدر مقرر ڪيائين ۽ جڏهن سنڌ جي ايريجيشن کاتي ۾ سڌارا آڻڻ لاءِ سيدا قائم ٿي ته رئيس علي اکبر نظاماڻي کي پير سائين پاڳاري ڇٽ ڌڻي طرفان سيدا سنڌ جو ايڊوائيزر مقرر ڪرايو. ان منصب تي رهي هن ايريجيشن ڊپارٽمينٽ ۾ تمام گهڻا سڌارا آندا ۽ ايم.پي.اي ۽ سيدا سنڌ جي ايڊوائيزر دروان تمام گهڻا ڪم ڪرايا. مسلم ليگ فنڪشنل جي پليٽ فارم تان هن پارٽي کي فعال بنائڻ لاءِ سالن جا سال ڪم ڪيو آهي. اڃا وار ٿيڻ باوجود به هي ڪڏهن به ورڇي نه ويٺو آهي. هن مرحوم پير سائين پاڳاري ڇٽ ڌڻي ۽ موجوده پير سائين پاڳاري پير صبغت الله شاھ راشدي عرف عام راجا سائين جي هر حڪم جي بجا آوري ڪئي آهي. هن سموريون وڪون سياڻپ سان ڪنيون آهن. کيس سياڻو سياسي ماڻهو به چيو وڃي ٿو. واقعي پاڻ ڏاڍو سياڻو آهي. سياست سان گڏوگڏ بريجي ۽ قوستان ۾ سندس زمينداري آهي. پاڻ جديد دور جي تقاضائن موجب زمينداري ڪري ٿو. زمينن ۾ نيون نيون جنسون به پوکرائي ٿو. سندس قوستان ڍنڍ مچي جي حساب سان مشهور آهي. کيس مچي جي قسمن سميت فش فارمنگ جو به وڏو تجربو آهي. سنگت جو دائرو وسيع اٿس. هن جي پٽن مان رئيس مقصود خان زمينداري سنڀالي ٿو ۽ رئيس منصور علي خان ماتلي تعلقي جو ناظم ۽ تعلقه نائب ناظم ٿي رهيو آهي. هن وقت فنڪشنل مسلم ليگ ڊويزن حيدرآباد جو نائب صدر پڻ آهي.

منو مهيري ولد مير خان ڳوٺ چاڪر خان مهيري، ننڍي عمر ۾ شهيد فاضل راهو جي صحبت ۾ رهي اهڙو ته، ظلم جي ڪاري رات ۽ آڏي رات جي گذرڻ جي آمريتي راج جي خلاف ٿيو، جو شهيد ذوالفقار پٽو جي شهادت کانپوءِ تحريڪ ۾ هن اهڙا پير کنيا جو کيس ضيائي ڇاڙتن، انڌير نگري واري راج جا بکيا اڏيڻدڙ هن ننڍي عمر جي نوجوان کي گرفتار ڪري، کيس بدين جي قاضيءَ واه تي سرعام ڦٽڪا هنيا ته هن جي چپن مان آواز بلند ٿيو ته جنگ جنگ جنگ آ، تو سان منهنجي جنگ آ، پليٽ پير ڪر پري، هي ڌرتي منهنجو ننگ آ. ان آواز جي گونج دنيا جي سڀني مظلومن ٻڌي ۽ هن جي سائين کي، هو آمرن جا پوڄاري پنهنجي رستن تان ڦٽڪا هڻڻ ۽ جيل ۾ اڏيئون ڏيڻ جي باوجود هٿائي نه سگهيا هئا. اها هئي سنڌ ۾ جمهوريت لاءِ جاڳوڙ واري جدوجهد جنهن دوران ننڍي عمر جي نوجوانن کان وٺي، هر عمر جي اڻڳڻين سنڌين جي جن لاءِ بي وفائي عيب هئي. وفا جي پنڌ ۾ هر قرباني، يار تان سر قربان واري ڌمري جيان آمريت خلاف جدوجهد ۾ ڏسڻ ۾ آئي هئي. اها سياست سان عشق جي انتها هئي. جڏهن سياست ۾ عشق شامل ٿيو هو ته، ايم.آر.ڊي جي تحريڪ منفرد ٿي وئي هئي ۽ سنڌين جي منظم تحريڪ ليکي ٿي وڃي. ان جدوجهد ۾ منو مهيري جو به رت شامل هو. هن کي مائٽن جي محبت ۽ سبز زمينون اباڻيون ورثي ۾ مليون هيون، پر هر سنڌي جيان ذوالفقار علي پٽو جي بيگناهه شهادت هن جي دل کي زخمي ڪري وڌو هو. اهو زخم ٿي هو، جنهن زخمي دلين کي هٿيارن جي آمر سان وڙهڻ تي مجبور ڪيو هو. اها راهه، اهو پنڌ مڃڻ ڏانهن ٿي ويو. پر جنگ جنگ جنگ آ. واري نغماتي آرٽ ديس جي عام ماڻهن وڪيلن، شاگردن، هارين، صحافين، شاعرن ۽ ساڃاهه وندن کي جهرن جهنگن مان، اوطاقن مان، ان عشق جي ادا تي ڪنو ڪيو. جيڪا هن قافلي جي سائين راه ورتي هئي. ساموئل ڏانهن ٿي وئي. پر ان منجهيل ست کي سمجهڻ جي باوجود هن اهورستو اختيار ڪيو. هي نه رڳو انڌير جا ڪوٽ ڪيرائڻ نڪتو هو پر هن عاشق زهر پياڪ جيان ڪردار ادا ڪيو. ڦٽڪا کاڌا، جيل ويو ۽ جڏهن هو پنهنجي مٺڙي آواز ۾، جنگ جنگ جنگ آ، ڳائي ٿو ته فضا به خاموش ٿيو وڃي، لڳندو آهي ته هي نئين روپ ۾ ٻيڄل جي سرندي جو آواز پيو ورتائي، جنهن جمهوريت لاءِ هن ڦٽڪا کاڌا اها جمهوريت جڏهن آئي ته هن کي لڙڪ ٿي نصيب ٿيا. سو ماتم پنهنجي جاءِ تي پر جڏهن محمد فاضل راهو شهيد ٿيو ته، هي وڇڙيل ڪونج جيان ڪٽڪي پيو، هن تان چپر ۽ چانوءَ لهي وئي ۽ پوءِ هن لکيو. سندس ليکڪن هن کي سٺو اديب بنائي ڇڏيو. هي سچ جي سهائي (روشني) واري تلاش جو مسافر وڃي شاھ لطيف جي اوطاق تي نڪتو، جتان هن کي سبق مليو، جاڳو جاڙيجا، سمان سک م سمهو. ان سبق هن کي ڪيئي سفر ڪرايا. هي جيڪو سٺو زميندار هو ان کي شهيد فاضل راهو جي صحبت، شاھ عبداللطيف ڀٽائي ۽ شاھ عنايت جي فلسفن تراشي ڇڏيو. استيج جي حوالي سان ڳالهائڻ جو به ڏانوءَ اٿس. فن ۽ فڪر جي دنيا هن کي غريبن سان محبت سيکاري، هو وڏو پوڳائي به آهي. تعليم پرائمري به مڪمل ڪون اٿس. مون سان حجت رهي آهي، مصطفيٰ اياز مهيري جي ڪري هن جي دوستي جو دائرو وسيع آهي. هو اڄ به جنگ جنگ جنگ آ، ڳائي پيو!

سردار کمال خان چانگه ولد غازي خان، سردار محمد يوسف جو نياڻو آهي. هي پراڻ جي قتل ڏوري تي ڳوٺ سنجر خان چانگه ۾ ڄائو. ڳوٺ ۽ پبلڪ اسڪول حيدرآباد ۾ پڙهيو. صدر پرويز مشرف جي نافذ ڪيل بلدياتي چونڊ ۾ يونين ڪائونسل ڏندو جو ناظم عوام دوست پينل ذريعي ٿيو. ان وقت ضلعي ناظم بدين لاءِ ڊاڪٽر فهميدا مرزا اميدوار هئي ۽ سردار کمال خان چانگه ڪورنگ اميدوار هو. رٽرننگ آفيسر ڊاڪٽر فهميدا مرزا جو فارم رد ڪيو. جنهن ڪري عوام دوست پينل طرفان سردار کمال خان چانگه ضلع بدين لاءِ چونڊ ۾ حصو ورتو ۽ ڪاميابي ماڻي. هن جي ايامڪاري دوران ساحلي پٽي جي ملاحن رينجرس جي ظلم خلاف فشفروڪ جي پليٽ فارم تان آواز اٿاريو. ان آواز سان ضلعي ناظم بدين سردار کمال خان چانگه اهڙو ته، آواز کي سگهارو ڪري مظلوم ملاحن جو ساٿ ڏنو جو، کمال خان پوري ملڪ جي ناظمن جو چنڊ بڻجي ويو. سنڌ جي وڏي وزير علي محمد مهر، ميان محمد سومرو ۽ صدر جنرل پرويز مشرف جي هن ناظم سلامتي نه پري، هي مظلومن ۽ ميڊيا جي اک جو تارو بڻجي ويو. هن جي جدوجهد مڙسي ۽ ڪاوشن عيوض هن جيڪا ان وقت مڃتا ماڻي، ان جرئت تي کيس ٽنڊو باگو پريس ڪلب طرفان سونو تاج پارايو ويو. هن پڻ نيڪ ڪمن سميت بدين ۾ ٽيليسيميا سينٽر جو قيام عمل ۾ آڻي سوين ٽيليسيميا ۾ مبتلا ٿيلن جون حياتيون بچايون. پنهنجي ضلعي ناظمي جي عهدي کان متعين ليول جي حاڪمن سان اکيون ڳالهائڻ ۾ وجهي ڳالهايو. بدين جي تيل، گئس جي رائلٽي کان وٺي، ڪالاباغ ڏيم خلاف بدين ضلعي اسيمبلي قرارداد پيش ڪئي. هن جي انهن جرڻن سبب هن جي شخصيت نه رڳو عوامي بنجي وئي، پر عوام جي دلين جو هي هيرو بڻجي ويو. اهو ئي سبب هو جو جڏهن هن کي پ.پ.پ. 2013 جي عام اليڪشن ۾ اين.اي. 224 تان ٽڪيٽ ڏني ۽ اليڪشن واري ڏينهن کان 24 ڪلاڪ اڳي تائين هي پاڪستان جي ڊگهي پاپوليشن جي حساب سان تڪ جي عام ووٽرن سان رابطو نه ڪري سگهيو، پر سندس اڏا ڪيل سگهاري ڪم سبب هن وڏي ليڊ سان ڪاميابي ماڻي. پر بدقسمتي اها ٿي ته، سنڌ ۾ ت.پ.پ. حڪومت ٺاهي، پر وفاقي حڪومت ۾ پ.پ.پ. ٻه دور ۾ اپوزيشن ۾ آهي. ان ڪري سردار کمال خان وٽ مرڪز ۾ ته پاور نه آهي بلڪ سنڌ حڪومت طرفان هن جا ڪم ڪار ٿين پيا. هن مان عوام کي ته وڏيون اميدون هيون ۽ آهن، پر هي جڏهن ايم.اين.اي. ٿيو آهي ته، پ.پ.پ. جي وفاق ۾ حڪومت نه آهي. ان جي باوجود هن پنهنجي ليکي عوام سان رابطو ختم نه ڪيو آهي. هي درد جي صحرا مان گذريل آهي. ان ڪري اداس ۽ بيوس ماڻهن جي مجبورين کان، هي تمام گهڻو واقف آهي. هن پنهنجي سرداري جي دائري ۾ اڄ تائين ڪابه ڳاڙهي ڪاري ڪرائي قتل نه ڪرائي آهي. هي به لاڙ جي گهميل ۽ ٿڌي ۽ وچولي موسم جيان انتهائي ٿڌي دماغ ۽ دل جو ماڻهو آهي. هي سٺو مقرر ۽ سياست جي آرٽ ۽ اقتداري طور اپوزيشن جي پاور پاليتيڪس جي پيچيده رستن تي هلندي به سٺي ڊرائيونگ ڄاڻي ٿو. ڪنهن شاعر جي ست آهي. تنهنجي قدم قدم تان قربان. سو هي پرين جي گهٽي جي روشني جو پروانو آهي. جنهن اصولن تي سويدياڙي ڪڏهن به نه ڪئي آهي. 2011ع جي برساتي ڀوڏ ۾ هن جي تڪ جو سمورو سرڪاري اسٽرڪچر ڊهي ويو، معيشت تباهه ٿي وئي. ان تڪ تان هي ايم.اين.اي. آهي. هن جو تڪ تمام وڏو آهي. جنهن ۾ لکين ماڻهو رهن ٿا. هر ڪنهن ماڻهو جو

بيبي ياسمين شاهه، سيد علي بخش شاهه عرف پيو شاهه جي گهرواري مشرف دور ۾ پير پاڪستان جي سينيٽ جي ميمبر رهي. جتي هن ٽنڊو باگو لاءِ سٺي گيس، آءِ ٽي ڪاليج، ڊگري ڪاليج، پبلڪ پارڪ، شادي هال ۽ گرڊ اسٽيشن ڏيارڻ لاءِ ڪم ڪيو. هن جي ڪوشش سان صدر پاڪستان پرويز مشرف وهڻائي موري تي اچي وڏا اعلان ڪيا. نه صرف اهو پر گورنر محمد ميان سومرو ٽنڊو باگو آيو. هو صاحب جڏهن سينيٽ جو چيئرمين ۽ نگران وزير اعظم بڻيو ته بيبي ياسمين شاهه ۽ سيد علي بخش شاهه عرف پيو شاهه جو ڦڦڙا ملڪ جي اهم ماڻهن ۾ ليکيو هو. ان کان سواءِ سيد علي بخش شاهه عرف پيو شاهه 1984ع ۾ به بدين مان غير جماعتي اليڪشن ۾ پهريون ڀيرو ايم.پي.اي. ٿي سياست ۾ حصو ورتو، صحافين کي ٿوڻ ڪرايائين. 2003ع کان 2007ع تائين ٽنڊو باگو مان ايم.پي.اي. ۽ وزير ٿي رهيو. پاڻ ضلعي بدين ۾ اينٽي پ.پ.پ. ۾ راجوڻي اتحادن سميت مختلف مسلم ليگ جي ڌڙن ۾ رهي پنهنجي عمر جو وڏو حصو اينٽي پ.پ.پ. سياست ۾ وقف ڪيو. بذات خود انتهائي شريف ماڻهو رهيو آهي. پنهنجي دورن ۾ ماڻهن جا ڪم ڪار ڪيائين. ۽ ترقياتي ڪم به پنهنجي وس کان مٿي ڪرايائين. مون سان سٺا تعلقات رهيا اٿس. بوسڪي جي ڪپڙن ۾ ملبوس سيد علي بخش شاهه عرف پيو شاهه بدين جي سياست ۾ گذريل چئن ڏهاڪن کان زبردست ڪردار ادا ڪري رهيو آهي. هن وقت پاڻ فنڪشنل مسلم ليگ ۾ اهم عهدي تي فائز آهن. ميان محمد نواز شريف، عبدالحفيظ پيرزادو، مشرف، ميان محمد سومرو، ارباب امير حسن، شيرازي ۽ جام صادق، غوث علي شاهه سميت وقت جو ستون ۽ انون پاڳارو هن جي دوستي جا وڏا ستارا هئا ۽ آهن. پ.پ.پ. کان سواءِ هر سياسي ڪارڪن مذهبي ڪارڪن ۽ سياستدان هن جي وهڻائي شريف واري بنگلي تي پير پائي ويو آهي. هن جو پٽ ڏاڏو خانصاحب علي بخش شاهه بمبئي ڪائونسل ۾ ايم.ايل.اي. هو. سندس والد سيد عبدالرسول شاهه به بلدياتي اليڪشن جو ستارو هو. سندس چاچو غلام مصطفيٰ عرف الهيجاڻو شاهه سٺو اديب ۽ لطيف شناس هجڻ سان گڏ شيخ محمد سومار، ڊاڪٽر بلوچ ۽ شمشير الحيدري سميت وڏن اديبن ۽ اسڪالرن سان ات ويهه هيس ۽ سيد قبول محمد شاهه جو پيڻيو آهي. سيد علي بخش عرف پيو شاهه ۽ سندس گهرواري بيبي ياسمين شاهه پنهنجي محنت سان نالو پيدا ڪيو آهي.

مير عبدالقادر

مير عبدالقادر ٽالپر ولد مير شاهه محمد ٽالپر، ٽنڊي باگي ۾ جنم ورتو. وڏو ذهين ماڻهو هو. هن جو والد مير شاهه محمد ٽالپر کڏهرو ڀرسان ڳوٺ نبي بخش رستمائي ۾ مدرسو هلائيندو هو ۽ وڏو جاگيردار هو ۽ لاڙ جي آبي مير غلام محمد خان ٽالپر جو ويجهو عزيز هو، جنهن جي اسرار تي ڳوٺ نبي بخش وارو مدرسو بند ڪري مير غلام محمد خان ٽالپر طرفان قائم ڪيل لارنس مدرسي ۾ ضم ڪيو. لارنس مدرسي جي مير غلام محمد خان ٽالپر جي غير حاضري ۾ محقق ۽ سندس پٽ مير محبوب عرف عام مير سليمان جي چوڻ موجب نگراني ڪندو هو. مير غلام محمد خان ٽالپر جي تاريخي لارنس مدرسي ۾ جوڙايل ڊائنگ هال سندس ئي نالي سان منسوب ڪيل آهي. پاڻ پڙهيو لکيو هو. ريس جي ڪري پنهنجي پٽن مير عبدالقادر ۽ مير نورحسن جي تربيت به سٺي ڪيائين ۽ کين لاڙ ۽ ڪوڏ سان پاليائين. هي ٻئي ڀائر خاڪسار تحريڪ ۾ ايترا سرگرم رهيا جو، علامه مشرقي به وٽن آيو هو ۽ سنڌ ۾ خاڪسار تحريڪ جي سنڌ سطح جي ڪئمپ ۽ جلسا، هنن ٽنڊي باگي لڳ ڳوٺ اڏوڙي تيل موري ۾ ڪرايا هئا. قيام پاڪستان بعد هي هاري ڪميٽي ۾ حيدر بخش جتوئي جا ساٿي ۽ پانهن پيلي ٿي ويا. تمام گهڻا ڪتاب پڙهڻ سبب مير عبدالقادر سٺو مقرر به هو. هن جو ڀاءُ مير نورحسن ڪيترائي ڀيرا ٽنڊو باگو سينيٽري ڪميٽي جو چيئرمين به ٿي رهيو. سندس ڪردار تي نه ڪي به رايو آهن. هن جي ايامڪاري ۾ ڏاڍا ترقياتي ڪم به ٿيا ته صحت ۽ صفائي جو به خيال رکندو هو. سندس ڪردار يادگار رهيو آهي. ٻئي پاس مير عبدالقادر هو جنهن کان مون ڪافي سکيو ۽ معلومات پڻ حاصل ڪئي. ساڻس تيل ڪچهرين ۾ مير عرفان علي ٽالپر به شامل هوندو هو. هن جي پٽن مان مير شاهه محمد وفات ڪري ويو، مير محبوب عرف عام مير سليمان، مير الفت، مير اظهر ۽ مير حيدر حال حيات آهن. مير محبوب عرف مير سليمان وڏو ڏاهو ۽ محقق آهي. مير عبدالقادر پنهنجي دور جو انتهائي سچو، ڪرو انسان ۽ ظلم جي خلاف سدائين جهاد ۾ رهيو، هن ڪاهوڙي بخجي پنهنجو ڪردار ادا ڪيو. هن پنهنجا پٽ به پڙهايا ته سڄي حياتي مظلوم ماڻهن جي حقن لاءِ جاکوڙ ۽ جدوجهد ڪندي گذاري.

پنهنجو پنهنجو ڪم آهي. پر سردار ڪمال خان چانگ ڪي مون ڏکن ۾ به مرڪندي ڏٺو آهي. هي مشڪل گهڙي به پنهنجي ڀارتي ۽ ڪارڪنن سان گڏ سڄو هو. هي ڪم جي حساب سان ڪنهن به ڀارتي جي پڇا نه ڪندو آهي. درياءُ دل ماڻهو آهي. مون سميت صحافين سان ججتون اٿس. محبتي ميدان تي راند کيڏي پيو. هي دل جي دنيا جو اهڙو مسافر آهي، جنهن جي هر وڪ ۾ عشق سمايل آهي. هي بي وفائي جي بازار مان به ڪڏهن ڪونه گذريو آهي. هن جي تڪ ۾ اٽيڪ مسئلا آهن، جن جي حل لاءِ به ڪوشش ۾ آهي. ڏينهن رات ماڻهن جا مسئلا حل ڪرائڻ ڪرائي ٿو ته، اسيمبلي ۾ وڃي آواز به اٿاري ٿو. هن مان تڪ جي عوام کي ڪيئي اميدون آهن. هي درياءُ دل ماڻهو آهي. غريبن جي دل کولي مدد ڪندو آهي. ڪنهن بيمار کي ڏسندو آهي ته، هن جي اکين ۾ لڙڪ اچي ويندا آهن. هي اڻڳڻين نيٽن جو پرڄملو آهي. هي ڀارتي ڪارڪنن سان به وفا جون وڪون کڻي ٿو. هي اهڙو سردار آهي جنهن ڪا به ڳارهي ڪنهن سبب ڪاري ڪرائي نه قتل ڪرائي آهي. هن برادري فيصلن ۾ به سنگ چٽيون وڃي زندگين جي گلابي مرڪن کي قتل نه ڪيو آهي. هي ضلعي ناظم هو ته به، هن جي اوطاق تي ماڻهن جا ميڙا هئا. ايم.ين.اي آهي تڏهن به ان کان وڌيڪ ماڻهن جو ميڙو متل آهي. جڏهن خالي سردار هو ته به، ماڻهن جا هجوم هن سان گڏ هئا.

عبدالرزاق عرف ناصر خان نظاماڻي ولد پير بخش نظاماڻي ٺري ۾ 19.05.1968ع تي پيدا ٿيو. پاڻ گريجوئيشن تائين تعليم حاصل ڪري فنڪشنل مسلم جي پليٽ فارم تان سياست جي شاهراه تي سفر ڪرڻ لڳو. هن ٻين ڪافي سياسي ماڻهن جيان سياست کي ڪمائي جو ذريعو نه بڻايو نه وري پاڻ کي گارڊن سان ليس ڪري پروٽوڪول ۾ وڃي غريبن، هارين ۽ پورهيتن تي ڪڏهن به رعب يا دٻڀو نه ڏيکاريو اٿس. پر هي لاڙ جهڙو نمائو سپاڙو رڪنڊڙ سياستدان هوندي به سياستدان گهٽ ۽ سنڌ جو مويي پٽ وڌيڪ لڳندو آهي. هي پاڪستان جي هن وقت جي سياست ۾ رهي سياستدانن وارا ڌاءُ ۽ پيچ گهٽ استعمال ڪندو آهي. هن سان جڏهن حر تحريڪ ۽ شهيد سورهيه بادشاه جو جڏهن ذڪر چڙندو آهي تڏهن هي مکيه جي وڃايل رستن جو اجارو ڪردار لڳندو آهي. هن جي جماعت ۽ وڏن ۾ رئيس حاجي دودو خان نظاماڻي کان وٺي هن تائين ان حر تحريڪ جي خاموشي ڀرندڙ جبل جيان اندر ئي اندر پري رهي آهي. هي وطن يا ڪفن، آزادي يا موت واري نعري جي لفظن تي جنبش ۾ اچي وڃي ٿو. ان ويل لڳندو آهي ته عبدالرزاق خاموش طوفان کي پنهنجي سيني ۾ سمائي وٺي، پر حالتن جي ڪري ڪا خاموشي آهي جنهن کي پنهنجي اندر ۾ ئي سمائي ڇڏيو اٿس. پاڻ مسلم ليگ فنڪشنل صوبي سنڌ جي صدر پير صدرالدين شاه راشدي ۽ سندس پٽ پير محمد اسماعيل شاه راشدي کي انتهائي قريب رهيو آهي. اتي پنهنجي مرشد پير پاڳاري صبغت الله شاه راشدي عرف راجا سائين جو هر حڪم هن لاءِ آخري لفظ رهيو آهي. کيس پير پاڳاري صبغت الله شاه راشدي عرف راجا سائين سنڌ حڪومت ۾ صوبائي صلاحڪار منرل اينڊ مائينز ڪرايو. ان کاتي ۾ رهي هن قدرتي وسيلن ۽ ماحول بابت وڏي ڄاڻ حاصل ڪئي. هو سنڌ جي قدرتي وسيلن ۽ ماحول تي جڏهن ڳالهائي ٿو ته ڪنهن ماهر جيان لڳندو آهي. جنهن مان محسوس ٿيندو آهي ته هي خالي صوبائي صلاحڪار نه هو پر جنهن کاتي جو قلمدان وٽس هو ان بابت کيس تمام گهڻي ڄاڻ پڻ آهي. عبدالرزاق عرف ناصر خان نظاماڻي بهترين زميندار سان گڏوگڏ ڪاروباري حوالي سان پڻ مشهور آهي. هو ايڪانامي بابت به ڄاڻ رکي ٿو. مذهبي بنياد تي زڪوات به ادا ڪري ٿو ۽ نماز جو به پابند آهي. عيدن تي غريبن ۾ ڪپڙا ۽ ٻيو سامان ڏيڻ سميت هن کي غريبن سان وڏي محبت آهي. هي پنهنجن سان وفا جي حد تائين پيار ڪري ٿو. هر ڪنهن جي راءِ جو احترام ڪندو آهي. قديم ۽ جديد سياست سميت ادب ۽ صحافت جي موضوعن تي به مهارت اٿس. هي ملڻ ۽ ڳالهائڻ سميت پنهنجن لاءِ دل جو درياءُ آهي. هن جي سنگت جو دائرو تمام وسيع آهي. کيس اولاد ۾ ياسر خان، امير حمزه ۽ عبدالقيوم پٽ آهن. هن جي ڀائرن ۾ رئيس عبدالجبار نظاماڻي، رئيس حاجي عنايت نظاماڻي ۽ رئيس حاجي احمد علي نظاماڻي به پنهنجي فليڊن ۾ نالي وارا آهن. رئيس عبدالرزاق عرف ناصر خان فيصلن ۾ ڪوبه ربا نه ڪندو آهي. حر جماعت ۽ فنڪشنل مسلم ليگ جي سياسي معاملن کي ترجيح ڏيندو آهي. سنڌ جيان ضلعي بدين جي سياست ۾ هن جو وڏو قد ۽ ڪاٺ آهي. ماتلي، تلهاڙ ۽ ٽنڊو باگو جي غريب عوام جي انيڪ مسئلن کي حل ڪرائڻ ۾ هن جو وڏو ڪردار رهيو آهي. منهنجي ڀاءُ محمد صديق ۽ ماسٽر الميچاڻو سان حجت اٿس. اڪثر اسان جي ڳوٺ ايندو آهي ته، سڄي رات هارين ۽ ڳوٺ وارن سان ويٺو ڪچهري ڪندو آهي. پاڻ ٽوٽڪا ۽ کل پوڳ ٻڌڻ جو به ڏاڍو شوقين آهي.

پير علي بهادر شاهه صديقي، اڄ بهار جي تاريخي قلعي واري ماڳ ۾ سيد امام علي جي گهر ۾ جنم ورتو. خانداني حساب ڪتاب موجب مخدوم طالب الموليٰ سان رهيو، مخدوم امين فهم سندس پيٽويو آهي. پاڻ شروع کان وٺي ذوالفقار علي ڀٽي جي ٺاهيل پ پ ۾ رهيو. بدين مان ايم پي اي به چونڊيو ويو. هر هفتي عوام سان ڪچهري ڪرڻ سميت پنهنجي تڪ جي ماڻهن جا مسئلا حل ڪرڻ ۾ دلچسپي رکندو هو. پاڻ پارٽي قيادت کي هڪ پيري پ پ ٽڪيٽ ان وقت واپس ڪيائين. جنهن وقت وڏا وڏا مير، پير ۽ جاگيردار ٽڪيٽ حاصل ڪرڻ لاءِ شهيد محترم بينظير ڀٽو اڳيان قطارون ٺاهي بيهندا هئا. سادي طبيعت جو هي ماڻهو، سنڌي ٿوپي ۽ شلوار قميص پائيندو هو، پاڻ بهترين زميندار ۽ پلو ڀاڳيو هو. پ پ ٽڪيٽ واپس ڪرڻ کانپوءِ هن پنهنجي راڄ ۽ مال متاع کي ڀرپور وقت ڏنو، هن راڄ ۾ ڪنهن سان به پاڙو نه ٻوليو، صاف سٿري سياست ڪيائين. راڄ ۽ تڪ جي هر ماڻهو سان سٺا تعلقات هوندا هئس، ڪرپشن کان ڪوهين دور هوندو هو. سندس اوطاري تي هر وقت مهمان موجود هوندا هئا. هن نفرتن جي پوک نه پوکي ۽ نه وري اهڙي قسم جي سياست جي بازي ۾ ڪڏهن شامل رهيو. کيس نرينو اولاد نه هو. پن گهر وارين مان به نياڻيون اٿس. هن جي ايامڪاري ۾ ڄام عمر اڻي جي سندس ڪري پلي پلي هوندي هئي. منهنجي ڏاڏي حاجي ڏورو راهوڪڙي سان سندس دوستي هئي ۽ آئون به ساڻس ڪيترائي پيرا مليو هئس. ڳالهائڻ ۾ هر ڪنهن سان ڀلوڙ نموني پيش ايندو هو. به پيرا ايم پي اي رهيو ۽ پنهنجي تڪ کي ڀرپور وقت ڏنائين. ضيائي مارشل لا دوران جيل به ويو.

پير امجد علي صديقي تلهاڙ جي صوبائي تڪ پي ايس 56 تان پ پ جي ٽڪيٽ تي ايم پي اي ٿيو، ان دؤر ۾ پ پ اپوزيشن ۾ هئي، تنهنڪري کيس ڪا وزارت نه ملي سگهي. هن پنهنجي ايامڪاري دؤران پنهنجي تڪ جي ماڻهن سان انتهائي ويجهاءُ دوستاڻا تعلقات قائم ڪيا. سنڌ اسيمبلي جي اجلاس ۾ تڪ جي مسئلن تي آواز به بلند ڪيو ته، راڄ جي ڏڪن ۽ سڪن ۾ راڄ سان گڏ به رهيو. 2007ع جي چونڊ دؤران کانئس ٽڪيٽ واپس وٺي بشير احمد سريوال حوالي ڪئي وئي. پير امجد علي صديقي پ پ سنڌ ڪائونسل جو ميمبر پڻ رهيو آهي. ڏک سڳ ۾ هي مخدوم امين فهم ۽ ان جي خاندان سان ۽ پ پ سان وفادار رهيو آهي. نجي بنياد تي پير امجد علي صديقي ڏاڍو سادو ۽ سڀاهڙو رهيو آهي. ڪاٺ، پيٽ، اٿڻ ۽ ويهڻ ۾ هن ماڻهو ۾ اجائي وڏائي ڪونهي. هن جي ياري دوستي جو حلقو وسيع آهي. هي به بنيادي طور تي زميندار آهي ۽ چوپايو مال به شوق سان پالي ٿو. سياست جي واٽ تي هن به، مخالفن کي ڪڏهن ڪونه ڇڏيو. هن وقت به پ پ ۾ آهي ۽ پارٽي سان وفادار آهي.

ڳوٺ واري اوطاق کان ويندي ٽنڊوباگو ۾ موجود سندس دڪان تي ڪمن ڪارن لاءِ ايندڙ ماڻهن جو روزاني چڱو تعداد موجود هوندو آهي. هي هر ماڻهو کي ادا ڪري ڪاري ٿو، ان ادا واري رشتي سبب پارٽي ۽ تعلقي جي عوام ۾ سندس تمام گهڻي عزت آهي. هن پيسو ڪونه ڪمايو، پر عزت ڪمائي آهي ۽ هن کي خبر آهي ته ان ملڪيت ۾ ئي لذت آهي. استاد علي مراد سان منهنجو تعلق 1990ع کان رهيو آهي. اسان هڪٻئي جي احساسن کي پرکيو به آهي ته سمجهيو به آهي. منهنجي ذاتي راءِ استاد علي مراد لاءِ ڏاڍي بهتر آهي. هو پنهنجي پارٽي جي پاليسين تي هلي ٿو ۽ اٽون پنهنجي اداري جي پاليسي لائين تحت ڪم ڪريان ٿو پر، 1990ع کان اسان جو جڙيل رشتو ڪڏهن به نه ٽٽو آهي. جڏهن ته هن کي خبرن بابت مون سان شڪايتون به رهيون، پر انهن جو حقيقت سان ڪوبه واسطو نه هو، جنهن ڳالهه کي استاد علي مراد به نيٺ سمجهي ورتو ۽ پوءِ ڪابه شڪايت نه رهي. هن جو وڏو پٽ محمد سليم پوليس ۾ سپاهي آهي، جنهن جي انٽر ڪيل آهي. ننڍو پٽ محمد اسلم بلديات کاتي ۾ يونين ڪائونسل جو سيڪريٽري آهي. استاد علي مراد پنهنجي ڳوٺ کان ڪوسٽر يا موٽرسائيڪل تي روزاني پنهنجي دڪان تي اچي ٿو ۽ ايئن ئي واپس وڃي ٿو. ٻوڙ ۽ پاڇي واري ٽيلمي به گهڻو ڪري سندس هٿ ۾ هوندي اٿس. پارٽي ميٽنگن ۾ گهڻو ڪري پنهنجي يار ۽ پ.پ.پ. تعلق ٽنڊوباگو جي جنرل سيڪريٽري حاجي رمضان ڪاتيار جي گاڏي ۾ ويندو آهي. هن وٽ ڪو به بنگلو ناهي. ”آئين ۽ چارٽر ڏٺا هئا، واري زندگي گذاري اٿس. هن ماڻهو اهي ڏينهن به ڏٺا هئا، جڏهن فوج سندس گهر تي چڙهائي ڪري هن جي گهر پاتين تي سخت تشدد ڪيو هو، جنهن ۾ هن جي چاچي الهڏو جا ڏند به ٽٽي پيا هئا ۽ سندس ڀاءُ محمد خان کي به سخت تشدد جو نشانو بڻايو ويو هو. هن جي ننڍن ڀائرن نورحسن ۽ بشير احمد تي به تشدد ڪيو ويو هو. ان حد تائين جو هن جي پوڙهي پيءُ حاجي مصري کي به نه بخش ڪيو ويو. سندس گهر جي عورتن سان به بدسلوڪي ڪئي وئي. هن جي ڀاءُ عزيز احمد کي گرفتار ڪري کيس ٽي مهينن تائين تشدد ڪيو ويو. ٻه مهينا هن جي ملاقات به بند ڪري هن کي خفيه هنڌن تي رکيو ويو. جنهن کان پوءِ استاد علي مراد ۽ سندس والد ان وقت جي چيف جسٽس ناصر اسلم زاهد سميت اعليٰ اختيارين کي ٽيليگرام ڪيا، جنهن بعد هن جي ڀاءُ جي گرفتاري ظاهر ڪئي وئي.

علي مراد زنگور

استاد علي مراد زنگور مشهور استاد حاجي مصري جي گهر ۾، ڳوٺ حاجي احمد زنگور ۾ ساڳري جي ڪپ تي پيدا ٿيو. ساڳري جي ڦٽل ڏوري جي بيٺل ڀاڻي ۾ لهرن کي ڪنارن تي لڳندي، هن ڪيئي عڪس پسيا. هن بنيادي تعليم پهاڙمري، مئٽرڪ مير غلام محمد هائير سيڪنڊري اسڪول ٽنڊوباگو ۽ انٽر جي تعليم سچل ڪاليج حيدرآباد مان حاصل ڪئي. هن ٽنڊوباگو ۾ درزڪو دڪان به قائم ڪيو، ان فن ۾ هن اهڙي ته مهارت حاصل ڪئي جو، پوري تعلقي ۾ مشهور ٿي ويو ۽ ماڻهو کيس استاد علي مراد جي نالي سان سڃاڻڻ لڳا. جيڪو ڪم هو اڃان به جاري رکيو اچي. جڏهن شهيد ذوالفقار علي ڀٽو جي شهادت جي ڪري پ.پ.پ. سنڌ جي لکين ماڻهن جي دل جي ڌڙڪڻ بڻجي وئي هئي ته، استاد علي مراد به ان پ.پ.پ. سان عشق ڪرڻ جي حد تائين لهي پيو هو. ان وقت پ.پ.پ. جي مقامي اڳواڻ پير علي بهادر شاھ سان هن جا ڳوٺاڻي وارا تعلقات هئا، احمد يار وري هن جو جڳري دوست هو. ان دور ۾ شعور رکندڙ ماڻهو، پ.پ.پ. جيئي سنڌ، عوامي تحريڪ، وطن دوست يا خفيه ڪم ڪندڙ ڪميونسٽ پارٽي ۾ شامل هئا. آمر ضياءَ الحق ۽ ان جي ٽولي ۾ شامل ماڻهن سان سنڌ جي سمورن ماڻهن کي ذوالفقار علي ڀٽي جي شهادت ڪري نفرت ۽ ڪاوڙ هئي. ان ڪاوڙ ۽ نفرت جو سڌي طرح اظهار هن ملڪ جي اندر ايم.آر.ڊي جي منظم تحريڪ هلائي ڪيو. جنهن سان جمهوريت جي بحالي لاءِ هڪڙو رڪارڊ ۽ نئون باب رقم ڪيو. ان تاريخي جدوجهد ۾ استاد علي مراد زنگور جو به وڏو ڪردار رهيو. ايم.آر.ڊي کان سواءِ ڄام صادق جي دؤر ۽ پرويز مشرف دؤر ۾ به مختلف ڪيس داخل ٿيندا رهيا، دهشتگردي ايڪٽ تحت به گرفتار ٿيو. ٻه مهينا سينٽرل جيل حيدرآباد ۾ امتياز خواجہ، غلام محمد هاليپوٽو ۽ احمد يار سان گڏ رهيو. جنهن کان پوءِ 1988ع جي عام اليڪشن کان وٺي 2013ع جي عام اليڪشن تائين پ.پ.پ. سان نڀائيندو رهيو آهي ۽ ان راهه تي هن جيڪي تڪليفون سٺيون آهن، اهي به ڪنهن کان لڪل ناهن. هن تي دهشتگردي ايڪٽ تحت ڪيس ان وقت جي اقتداري ڌر داخل ڪرايو. ميان نواز شريف ۽ ڄام صادق جي دؤر ۾، هن جي گهر ۽ ڳوٺ تي آڏي رات جو چمڙاپوش گدڙن چڙهايون ڪيون. هي ڪيترائي ڀيرا پنهنجي پارٽي سان ساٿ نڀائيندي جيل ويو، پر هن ڪڏهن به پارٽي سان ڪيل وفا جو واعدو نه ٽوڙيو. ٻن ڏهاڪن کان مسلسل پارٽي جي اليڪشن ۾ تعلق صدر ٽنڊوباگو چونڊيو رهيو آهي. ڊاڪٽر ذوالفقار علي مرزا ۽ اسپيڪر ڊاڪٽر فهميده مرزا جي ٽنڊي باگي ۾ آفيس جو اڏائي سال انچارج رهيو. عشر ۽ زڪوات جو چيئرمين تعلق ٽنڊوباگو پڻ رهيو. سندس مارڪيٽ ڪميٽي جي چيئرمين لاءِ نوٽيفڪيشن آيو پر سبب رڪجي ويو. پ.پ.پ. جي حوالي سان هنن جو ڳوٺ لياري سڏجي ٿو. گهرو وزير ذوالفقار علي مرزا جي استقبال دوران روڊ حادثي ۾ استاد علي مراد ۽ غلام محمد عرف دلبر سنڌي سخت زخمي ٿي پيا، کين گهڻي جوڳي حالت ۾ حيدرآباد اسپتال ۾ داخل ڪرايو ويو. لاڙڪاڻو ويندي رستي ۾ کيس دل ۾ تڪليف ٿي، جنهن ڪري کيس ديوان مشتاق ۾ داخل ڪرايو ويو. اڃا ڪپڙا پائي هلندڙ استاد علي مراد زنگور انتهائي سادو، نظرياتي طور تي پختو رهيو آهي. اسٽيڊي سرڪل ۾ انقلابي، جمهوري ۽ عالمي ادب پڙهائين، بهترين مقرر پڻ آهي. پارٽي کان ويندي پنهنجي ذاتي سنگت ۾ وفادار رهيو آهي. ڪنهن به ڪم سان ڪو ماڻهو وٽس ويندو ته، ان کي ڪوڙو آسرو نه ڏيندو آهي. سندس

محمد اسماعيل اديجو ولد محمد چنل عرف حاجي خان جي گهر ۾ 07.08.1947 ۾ پيدا ٿيو. هاڻوڪي شهيد فاضل راهو تعلقي ۽ ان وقت جي گولاڙچي تعلقي مان پ پ جي ٽڪيٽ تي ايم پي اي ٿيو. هي انتهائي پڙهيو لکيو ۽ نظرياتي ڪارڪن هو. وچولي طبقي سان تعلق هجڻ سبب هن وٽ اليڪشن مهم جيتري به رقم ميسر نه هئي، پر شهيد محترم بينظير ڀٽو نه صرف کيس ايم پي چونڊرايو پر کيس سنڌ ڪابينا ۾ خزانچي جي وزارت پڻ ڏياري، هي قيام پاڪستان بعد سنڌ اسيمبلي ۾ پهرين وزير خزانو هو، جنهن سنڌي ٻولي ۾ بجيٽ پيش ڪئي. پاڻ ماتلي ڀرسان ڳوٺ مور ۾ جنم ورتائين. انتهائي غريبي واري حالت ۾ تعليم حاصل ڪيائين. لانگ مارچ جي قافلي ۾ محترم علي قاضي، فقير محمد لاشاري، موتي ملاڻي ۽ ٻين سان گڏ ويندي محمد اسماعيل اديجو روڊ حادثي ۾ مالڪ حقيقي سان وڃي مليو. وزير خزانو رهڻ باوجود پنهنجو گهر يا بئنڪ بئلينس نه ٺاهي سگهيو. سندس فرزند بابر جيڪو ڪاوش اخبار ۾ سب ايڊيٽر هو، ان وقت جڏهن ڊيسڪ جي دوستن کي سندس والد جي مرتقي جي خبر پئي ته، نياز پنهور، محمد يعقوب سومرو ۽ ٻين دوستن وڏي هوشياري سان کيس ڄاڻ ڏني. محمد اسماعيل اديجو جي وفات بعد نه صرف سندس گهر ۾ تڏو وڃايو ويو پر سنڌ جي ساڃاهه وندن ۽ پ پ ڪارڪنن پنهنجي دلين ۽ روحن ۾ تڏو وڃايو. ڪاوش جي اڳڻ کان وٺي ماتلي جي مور ڳوٺ تائين فضا غمگين ٿي وئي هئي. هي اهو ماڻهو هو جنهن کي زماڻا ياد ڪندا، وفا جي گسن تي ڪڏهن به ڪاڻيارو نه ٿيو. ان جيڪو ڪجهه به ڪيو، سو پنهنجي گهروارن لاءِ نه ڪيو، پر سندس پوکيل پوک مان سڀني کي فائدو رسيو آهي. سندس وفات بعد سندس يادن جا سيلاب پوري سنڌ کي سيراڻ ڪري ويا. هو فلاسفرن، شاعرن، اديبن ۽ صحافين کي به پيارو هو ته، پارٽي ورڪرن جي دلين جي ڌڙڪن پڻ هو. سندس آفيس جا در عام ماڻهن لاءِ هميشه کليل هوندا هئا. سندس مرڪ ۾ پنهنجائپ هوندي هئي. هن شهيد ذوالفقار علي ڀٽي جا درد پنهنجي دل ۾ ٿي محسوس ڪيا. ضياءُ الحق جي مارشلا جي ڪاڙهن ۾ ڪڙهيو هو. محمد علي قاضي، فقير محمد لاشاري ۽ مولا بخش چانڊيو سان هن تڏين راتين ۾ انقلابي تحريڪن، نظرين، صحافت، علم ۽ ادب تي وڏا بحث ڪيا هئا. هو نه روايتي ڊاڪٽر هو، نه وڏيرو هو، هو ته بس هڪ دور جو آواز هو، سچ جو سنيهو هو، مٽيءَ جو مور ماڻهو هو، جنهن جو مشن آدرش ۽ انساني قدر هئا. جنهن سان هڪ دفعو مليو اهو کيس سموري زندگي واري نه سگهيو. منهنجي به ساڻس ملاقات ضيا جي مارشلا وارن ڏهاڙن ۾ ٿي هئي. هو جمهور جو سچو سپاهي هو. ڊاڪٽر محمد اسماعيل اديجي جا مائٽ وهڻائي لڳ ڳوٺ محمد رمضان اديجي ۾ رهندا هئا، جيڪو ڳوٺ هن وقت مڪمل طرح نقشي تان مٽجي چڪو آهي. ڊاڪٽر محمد اسماعيل اديجو پنهنجي برادري جو پهرين شخص هو جيڪو ڊاڪٽر بڻيو. هي فڪري طرح ترقي پسند ۽ جمهوريت پسند هو. هن سماجي بغاوت ڪري برادري کان ٻاهران غير سنڌي ڪميونٽي مان شادي ڪئي. هي شخص سرڪاري ڊاڪٽر بڻجي ويو ۽ ايل ايم سي (هاڻوڪي لمس) ۾ ڊيوٽي ڪندو هو، اتان ترقي ڪري آر ايم او بڻجي ويو. شهيد ڀٽي جي شهادت تي ايل ايم سي ۾ غائبانه جنازي نماز منعقد ڪرائي، سخت احتجاج ڪيو ۽ ان احتجاج جي اڳواڻي به پاڻ ڪيائين، جنهن سبب سندس نوڪري ختم ڪئي وئي. نوڪري مان فارغ ڪرڻ سبب سندس گهر ۾ فاقه ڪشي واري

خليفو غلام مصطفيٰ ڪلهوڙو ولد فقير غلام محمد مشهور حضرت پير سائين محمد راشد روضي ڏٺي جي لاڙ جي پهرين خليفن سارنگ فقير ڪلهوڙو جي گادي جو سجاده نشين به آهي ته هن جي خاندان جو تحريڪ دوران سنجهوري جي لوڙهي ۾ ٻين هزارين حُرن جيان عقيوتون به برداشت ڪيون. انگريز سامراج جي ڪارندن طرفان ڪيل ظلمن جي گهاٽي ۾ پيڙهيا ويا، پر پوءِ به پيچ پاڳارا جو نعرو هڻندا رهيا. انگريز دور جي ظلم جي رات بچائي تي بهتي ته به هي قيد هئا ۽ پوءِ پير سائين پاڳاري شاھ مردان شاھ راشدي 1952ع ۾ کين آزاد ڪرايو. خليفن غلام مصطفيٰ ڪلهوڙي کي به پيچ پاڳارا ورثي ۾ مليو. خليفن غلام مصطفيٰ ڪلهوڙي پرائمري تعليم گذرو اسڪول مان، مئٽرڪ مير غلام محمد خان ٽالپر هائير سيڪنڊري اسڪول ٽنڊوباگو مان ۽ بي اي اسلاميه ڪاليج بدين مان ڪئي. 1985ع ۾ فنڪشنل مسلم ليگ جي ذيلي ونگ ايم ايس آيف ضلعي بدين جو صدر بڻيو، ان بعد فنڪشنل مسلم ليگ جي ضلعي بدين ۽ حيدرآباد ڊويزن جي مختلف عهدن تي رهيو آهي. کيس سياست جو شوق آهي. ٻه ڀيرا يونين ڪائونسل خليفو سارنگ فقير ايت گذرو جو نائب ناظم رهيو آهي. سياسي، مذهبي ۽ ادبي ڪتاب تمام گهڻا پڙهيا اٿس. ڪالم نگار به آهي ته صحافي به رهيو آهي ۽ سئو مقرر پڻ آهي. پير سائين پاڳاري جي هر حڪم کي لبيڪ چونڊو آهي. روضي ڏٺي راشد سائين جي دعا سان خليفن سارنگ فقير جا به لکين مريد آهن، جتي هي نياز ۽ نوڙت سان پيش ايندو آهي. روزي ۽ نماز جو پابند ماڻهو آهي. تعلقه ڪائونسل جي ميمبر جي حيثيت ۾ هن مظلومن لاءِ هنن جي پارٽي جو تعلقه ناظم هجڻ باوجود پرپور آواز اٿاريو. پريس ڪلب ٽنڊوباگو لاءِ تعلقه ڪائونسل بجيٽ پاس ڪرائڻ ۾ هن ۽ تعلقه ناظم سردار غلام رسول جمالي ۽ سڪندر علي ميمڻ عوام دوست پئبل جي تعلقه ڪائونسل جي ميمبر جو وڏو ڪردار هو. خليفن غلام مصطفيٰ ڪلهوڙي پڏي کان درگاهه سارنگ فقير ڪلهوڙي تائين پڪي رستي سميت 2011ع جي برساتي ڀوڏ توڙي پاڻي جي کوٽ دوران پنهنجو پرپور ڪردار ادا ڪيو آهي. فيصلن ۾ هن ڪڏهن به رڳو ڪاري نه ڪئي آهي. مظلومن ۽ غريبن جو همدرد رهيو آهي. روايتي ماڻهن جي قطار جو ماڻهو نه آهي. علم ۽ ادب کيس گڻ ۽ لڄڻ پڻ سڳاريا آهن. مسلم ليگ فنڪشنل ۾ پاڻ ضلعي بدين جي شخصيت رئيس علي اڪبر نظاماڻي کان وڌيڪ متاثر ٿو لڳي. سندس فرزند غلام مرتضيٰ به سمجهو ۽ غريبن جو مددگار آهي. خليفو غلام مصطفيٰ ڪلهوڙو ڍنڍ جو پڪي نه رهيو آهي. سدائين بااصول ۽ سنگت سان وفادار رهيو آهي. مون سان تعلقه ڪائونسل جي ميمبر شپ کانسواءِ ٻوٽائي طور تي وڌيڪ پختا تعلقات رهيا اٿس. سنگت سان ڏک سگ ۾ هڪجهڙو رهي ٿو.

محمد اشرف ولد نصير احمد سمون 23.03.1959ع تي پيدا ٿيو. هن ۽ هن جي پين سپاف جي ساٿي شاگردن 18 مارچ 1978ع تي لاهور هاءِ ڪورٽ پاران وزيراعظم پاڪستان ذوالفقار علي ڀٽو کي موت جي سزا واري ڏنل فيصلو خلاف، آمر ضياءَ الحق جي ضياءَ شاهي جي تئل ڏينهن ۾ جڏهن سنڌ ۽ پاڪستان جون اخبارون سينسر شپ جي ڪاري قانون جي چڪي ۾ پيسجي رهيون هيون تڏهن پاڪستان ۽ خاص طور تي سنڌ جا ماڻهو بي بي سي ريڊيو جي اردو نشریات جي خبرن تي اعتبار ڪندا هئا، سو جڏهن ذوالفقار علي ڀٽو کي قاسمي جي سزا بابت خبر بي بي سي نشر ڪئي ته ملڪ ۽ سنڌ جي ماڻهن کي پڪ ٿي وئي. تنهن بعد ٽنڊي باگي ۾ سپاف جي ساٿين 23 مارچ 1978ع تي اهڙي آيل فيصلي خلاف احتجاج لاءِ رٿيو. سو 23 مارچ 1978ع تي هاءِ اسڪول کان سپاف جي شاگردن محمد اشرف سمون، ڊاڪٽر محمد حسن ميمڻ، ڊاڪٽر محمد عارب ملاح، ڊاڪٽر لکڏنو عباسي، محرم عرف بالو قمبراڻي ۽ عبدالعزيز عرف عام عبدال خواج جي اڳواڻي ۾ شاگرد جلوس ڪڍي شاهي بازار ۾ پهتا ته شهر بند ٿي ويو. هزارن جي تعداد ۾ سنڌي ماڻهو جلوس ۾ شامل ٿي ويا. شهر جي مک چونڪ وٽ پوليس جلوس کي روڪيو. جلوس واپس شاهي بازار طرف روانو ٿيو ته، پوليس جلوس کي چٽوڇڙ ڪرڻ لاءِ لائي چارج ڪئي ۽ مٿي ڄاڻايل سپاف جي شاگردن سميت مرحوم دولت رام لوهاڻ (وڪيل)، مرحوم فرمان علي رستمائي، مرحوم محمد جمن شاه، علي احمد سمون ۽ سيٺ محمد سومار مگڻهار کي به گرفتار ڪيو ويو. 23 مارچ 1978ع تي گرفتار ڪيلن کي ملٽري ڪورٽ بدين ۾ پيش ڪيو ويو. 25 مارچ 1978ع تي ملٽري ڪورٽ 11 جئن کي هڪ سال ٽيپ (قيد) ۽ ڏهه ڏهه ڪوڙن جي سزا ٻڌائي کين سينٽرل جيل حيدرآباد موڪلي ڇڏيو. محمد اشرف سمون کي ننڍپڻ جي عمر ۾ اها سزا آئي سا به تڪڙي بنياد تي. ملٽري ڪورٽ ۾ صفائي هلي نه وڪيل نه بيان. بس جيڪي گرفتار ٿيا تن کي سزا ملي ۽ جيل هليا ويا انهي وقت حيدرآباد سينٽرل جيل ۾ پ پ پ مان علي بهادر شاهه صديقي، بشير حسين لغاري، ڊپٽي چيئرمين سينيٽ صابر بلوچ، سيد حسين شاهه بخاري، عثمان ڪينيڊي، عبدالسلام ٽهيم، غلام رسول انڙ، محمد بخش ڌامراه ۽ ٻيا هئا. مٿي مهيني ۾ حيدرآباد سينٽرل جيل مان پ پ پ سان تعلق رکندڙ قيدين کي ڪراچي، خيرپور ۽ سکر جيل منتقل ڪيو ويو. محمد اشرف سمون سکر جيل ويو، جتي کيس بند وارڊ ۾ رکيو ويو ۽ سخت تشدد به ڪيو ويو. اذيت گاهه جي اذيت مان گذاريو ويو. هن ننڍپڻ ۾ نازي ڪئمپ جهڙا ظلم صرف وزيراعظم کي ڏنل ڪينگرو ڪورٽ جي ٻڌايل سزا خلاف ڪڍيل پرامن جلوس جي ڏوهه ۾ برداشت ڪيا. هن جي اکين ظلم جي انتها کي پنهنجي جسم تي سٽو. هن پنهنجي ڏيهه جي پوليس ۽ فورس کي مٿئين جي آرڊر جي غلامي ڪندي، پنهنجن تي تشدد ڪندي، انهن جا بي رنگ ٽهڪ ۽ بي ضمير چهرا ڏاڍا ويجهي کان ڏٺا. هن ته بس لارنس مدرسي جي گرائونڊ تي سنڌ راڻي ۽ مير باگي جي عشقي پيرن جي لتيل مٿي مٿان ڪرڪيٽ راند کيڏي هئي. هن جون شامون چڪن، چونڪن، تاڙين، دوستن جي ٽهڪن ۽ تحريڪ پاڪستان جو پاڪستان اسٽڊي سبجيڪٽ پڙهندي گذري هئي. اهو ماڻهو سکر جيل جي بند وارڊ ۾ هو، جتي مٿس ذهني ۽ جسماني تشدد پئي ٿيو ته، سکر جي گرمي جا سيڪ به پئي آيس. جيل مان قيد ڪٿي آزاد ٿيو. وري پڙهائي جاري رکيائين. 1983ع ۾ کيس بشير حسين لغاري مرحوم، پير عنايت علي عرف عام پير بابو جي اسپتال ۾ ڪوٺايل اجلاس ۾ ايم.آر.ڊي

صورت حال ٿي وئي. ڊاڪٽر جنهن انداز سان شهيد ڀٽي لاءِ قرباني ڏني، ان سبب محترم نصرت ڀٽو ۽ شهيد بينظير ڀٽو ڊاڪٽر سان گهر ڀاتين جيان رلي ملي ويون. 1983ع جي تحريڪ دوران بدين ضلعي ۾ ايم آر ڊي جي تنظيم ۽ تحريڪ کي منظم ڪرڻ ۾ ڊاڪٽر جو اهم رول هو، بدين ۾ پ پ جا وڏا ليڊر ضياءَ الحق جي ڊپ سبب گم ٿي ويا پر ان وقت ڊاڪٽر بشير لغاري (پهرو لغاري واري) کي سياسي ميدان ۾ آندو. پ پ جي تنظيم ۾ تعليمي ۽ سياسي ليڪچرن جو ڪلچر پيدا ڪيو. ڊاڪٽر، ٽنڊي باگي، بدين، ماتلي ۽ حيدرآباد جي جيلن ۾ نه رڳو قيدي رهيو، پر اتي قيدين جو سياسي استاد پڻ ٿي رهيو. پ پ ۾ گروپ بندي ۽ سندس سخت مخالفت جي باوجود ڊاڪٽر پاڻ مڃرايو، ڪارڪن سندس مداح هئا ۽ قيادت جو اعتماد بحال رکيو. هن هزارين ماڻهن کي نوڪريون ڏياريون. صحت جي وزارت دوران هن صحت لاءِ مثالي قدم کنيا. ڪارڪن پلي ڪهڙي به پارٽي جو هجي، پر هن جو ان سان انس هوندو هو. پاڻ وزارت واري دور ۾ جتي به ويندو هو ته، اتي ڪارڪن ساڻس گڏ هوندا هئا. وزير اعليٰ سيد قائم علي شاهه جڏهن بدين جي دوري دوران يار محمد دل جي اوطاق تي آيو هو ته هن ان کي ڪامريڊ محمد جمن جمالي، فيض ايڊيجي، عبدالرحمان جمالي، علي مراد زئون، امتياز خواج، عبدالستار ميمڻ ۽ نادر خواج جهڙن ورڪرن سان ملاقاتون ڪرايون هيون. سندس ڀاءُ محمد يوسف گريجوئيٽ هئڻ باوجود هڪ معمولي سرڪاري نوڪري (روينيو ڪلارڪ) حاصل ڪري سگهيو، سندس اولاد ۾ وڏي نياڻي پنهنجي سياسي ڀاءُ ايم پي اي موتي ملاڻي جي گهر (مٺي) ۾ رهي پڙهي ۽ ڊاڪٽر بڻي. پٽ ٻاهر مهراڻ يونيورسٽي مان انجنيئرنگ پاس ڪئي ۽ ياسر جيڪو هن وقت نيورو سرجري جو ڊاڪٽر آهي، ننڍي نياڻي ڪمپيوٽر سائنس ۾ ماسٽرس پاس آهي ۽ سندس ڀائٽو محمد سليم جيڪو هن وقت وڪيل آهي.

محمد اسلم راهو شهيد فاضل راهو جو پٽ آهي. سياست ۽ ادب ۾ دلچسپي حد کان وڌيڪ اٿس. شاعري به لائڻي وڌن وڌن شاعرن جي ياد اٿس. غضب جو مقرر آهي. سياسي طور تي پنهنجي شهيد والد سان گڏ هو. هن وقت محمد اسماعيل راهو جو ساڄو هٿ آهي. شاهه عبدالطيف کان وٺي شيخ اياز ۽ دنيا جمان جي فلسفن سياست، ادب ۽ صحافت سميت مختلف مضمونن جي وڏي ڄاڻ رکي ٿو. ملڻ جو سدا ملوڪ، هڪ پيري ملي ته عمر ۾ ياد رهي. سنڌي ٽوپي ۽ اڇن ڪپڙن ۾ دودي جهڙو لڳندڙ هي ماڻهو تعلقه شهيد فاضل راهو جو پير تعلقه ناظم رهيو آهي. شهيد محمد فاضل راهو جي پريس ڪلب کان وٺي، ڪاجهي ڪولهي تائين جا مسڪين هن جا هيرا آهن. هن جي جدوجهد جي گسن تي مسڪين مارن جا لڙڪ هن کان سٺا ۽ ڏٺا ٿين ٿا. هن ماڻهن جي دلين ۾ مرڪن ۾ ۽ خوابن ۾ پاڻ کي سمايو آهي. هن قرب و نڍيا آهن ۽ محبتون پوکيون آهن. ڳالهائڻ ۽ خلوص ۾ سنگت سان انتهائي سچو آهي. مون سان ادبي طور تي ڏيٺ ۽ ويٺ ٿيس. جيڪا پاءُ وفا جو ڪيو، علي احمد جو ڪيو ۽ ناني محمد موسيٰ جو ڪيو سان منهنجي ويجهڙا سبب خلوص واري ياري ۾ تبديل ٿي وئي. نه هن ڪڏهن ڪا لالچ رکي آهي نه مون. سفر هلي پيو. هن جو ڪردار ڪاري رات جي چمڙن کان تمام گهڻو واقف آهي. هن هميشه رات کي رات چيو. هر ظلم خلاف مهاڏو اٽڪائي جدوجهد ڪئي ۽ ڪري پيو. هي اهڙو گل آهي، جيڪو شل نه ڪو مائجي. هن جي خوشبوءِ موت تي کان وڌيڪ مڙم آهي. قديم ۽ جديد ادب جي ڄاڻ رکڻ سان گڏوگڏ ميڊيڪل ۽ مذهبن بابت به انتهائي گهڻي معلومات رکي ٿو. قرآن مجيد جي آيتن ۽ حديثن جا حوالا ڏئي ڳالهائيندو آهي. شاهه عبدالطيف پٽائي جي پارکوئن ۾ هن جو نالو به شامل آهي. شهيد محمد فاضل راهو يادگار ڪيمپي جو ڪنوينر هجڻ سبب هن وقت سنڌ جا تمام گهڻا شاعر، اديب، دانشمند ۽ صحافي هن جا واقفڪار ۽ دوستي جي دائري ۾ آهن. سڪڻ ۽ ڳالهائڻ جو ڏاڏو اٿس. راهو ڪي ۾ هن جي ڳوٺ ايندڙ مهمانن کي ماني ڪارائڻ سميت هٿ به خود ڏوٽاريندو آهي. شهيد محمد فاضل راهو فائونڊيشن ذريعي هن پنهنجي وڏي پاءُ محمد اسماعيل راهو سان گڏجي 2010 جي دريائي پوڏ ۽ 2011 جي برساتي پوڏ جي متاثرن غريبن ۽ بي گهر ٿيلن جي بحالي لاءِ چندا ڪري انهن متاثرن جي واهر ۽ سهائتا ڪئي. هي مسڪينن ۽ درد وند ماڻهن جي خدمت ڪرڻ دوران خوشي محسوس ڪندو آهي. کيس شهيد محمد فاضل راهو جي شهادت ۽ پاءُ محمد صديق جي وفات وارن وڇوڙن جون يادگيريون سندس ذهن تي نقش ٿيل آهن. غريبن جي مدد کيس ورثي ۾ مليل آهي. تعلقه ناظمي دوران هن اتيڪ غريبن، هارين ۽ پورهيتن جا مسئلا حل ڪيا ۽ بنا فرق جي عوام جي بهتري لاءِ ڪم ڪيو. پاڻ بنيادي تعليم راهو ڪي ۾ وٺڻ بعد سنڌ يونيورسٽي جي اولڊ ڪئمپس ۽ سنڌ يونيورسٽي مان گريجوئيشن ڪئي، کيس شوق ڊاڪٽر بنجڻ جو هو. پر سياست جي رستي تي سجاڳ پار کان شروعات ڪري 1995ع ۾ مسلم ليگ (ن) ۾ شامل ٿيو. هن وقت ميان محمد نواز شريف سان سياسي سفر ۾ به شامل آهي. کيس محمد سچل، ارسلان ۽ علي جان نالي پٽ آهن. جيڪي تعليم حاصل ڪري رهيا آهن.

تحريڪ ٽنڊو باگو جو صدر ۽ حاجي هارون پوٽريو کي جنرل سيڪريٽري چونڊيو. هنن 14 آگسٽ 1983ع کان ايم. آر. ڊي جي شروعات ۾ جلسا ڪيا ۽ هي 23 آگسٽ 1983ع ۾ روپوش ٿي ويو ۽ ايم. آر. ڊي جي پڄاڻي بعد اچي خاموش ٿي ويهي رهيو. نيشنل بئنڪ جي ملازم قاضي سڪندر اعظم جي معرفت نيشنل بئنڪ جي ملازمت ۾ اچي ويو. هن وقت او. جي. ون گريڊ ۾ آهي. انتهائي سادو، مانيٽو ۽ سدائين ڪنهن گهري سوچ ۾ لڳندو آهي. جڏهن هڪڙي ڏينهن ڪانئس جيل جي عقوبتن بابت پڇيم ته، سنڌو جيان پلٽي پيو. ڪافي سچ آف دي رڪارڊ چيائين. تازو نيشنل بئنڪ ۾ اي وي پي جو انٽرويو ڏنو اٿس. سندس پٽن ۾ هارون رشيد نيشنل بئنڪ تلهار ۾ ڪيشيئر آهي. علي اورنگزيب سمون گورنمينٽ هائير سيڪنڊري اسڪول ٽنڊو باگو ۾ ڪمپيوٽر آپريٽر آهي. ٻين پٽن ۾ جهانزيب، شاهزيب ۽ شعيب اشرف آهن. سندس پاءُ پٽيل احمد به سنو زميندار، صحافي ۽ سوشل ورڪر آهي.

ٽي پيو. سندس پٽ پير اظهر علي شاهه راشدي، پير شاهجهان شاهه راشدي ۽ پير نعيم علي شاهه راشدي تعليم پرائي رهيا آهن.

پير عابد علي شاهه راشدي ولد پير شاهه محمد شاهه محمد عرف عام شهان راشدي، پنگريو لڳ تاريخي ماڳ پنگار جي ڳوٺ شاهه محمد شاهه ۾ 1961ع ۾ جنم ورتو. پنگار هن وقت ڏيهه آهي ۽ پنگار جي شهر جا کنڊرات ۽ هاڪڙي، پراڻ جي سنگم واري هن پٽ ۾ هن وطن جا ماڻهو پاڻي لاءِ ائين پيا سکن، جئين ٿرواسي ڪڪرن جي وسيل لاءِ دعائون گهرندا آهن. سو ڪڏهن هتي دريائن جو سنگم هو. ڪنن جا ڪڙڪا هئا ۽ پنگار جي 12 وارو تڙ تاريخي شهر هو، پر ان زماني جا قصا هاڙي تاريخ جي ڪتابن ۾ به چٽا نٿا ملن. هاڪڙي ۽ پراڻ جي سنگم ۽ پنگار جا کنڊرات ۽ ڍورا اڄ به پنهنجي شاندار ماضي جي عظمت ٿڙيل پڪڙيل ٺڪرن ذريعي ڏسجن پيا. هن پٽ کي پير عابد علي شاهه راشدي جون اکيون ڏسنديون رهيون آهن ۽ هن جي وڏن ۽ مرشد شهيد سورهيه بادشاهه پير صيغت الله شاهه راشي جي قرباني به، هن جي اڳيان آهي ۽ هن خاندان جا فرد روضي ڌڻي پير محمد راشد راشدي جا مريد آهن. پير عابد علي شاهه راشدي لاءِ روضي ڌڻي جي هر گادي نشين جو حڪم يا لفظ قانون بڻيل آهن. هن ۽ هن جي خاندان هر پاڳاري جو حڪم اکين تي ئي رکيو آهي. هي مرشد جي حڪم تي ڪو به بحث نه ڪندا آهن. هي عقيدتي جي بنياد تي پڪو آهي. پاڻ پرائمري تعليم ڳوٺ مان پڙهي مئٽرڪ ۽ انٽر مسلم ڪاليج حيدرآباد حيدرآباد مان ڪئي. پاڻ ۾ پائر پير حامد علي شاهه راشدي، جيڪو به پيرا تعلق ناظم ٽنڊو باگو ۽ هن وقت فنڪشنل مسلم ليگ ضلعي بدين جو جنرل سيڪريٽري آهي. زاهد شاهه زمينداري ڪري ٿو. پير عابد علي شاهه راشدي جنهن جو مائٽ پير رفيق شاهه راشدي جيڪو ٽنڊوالهيار ۾ رهي ٿو، ان جا تعلقات رتوديرو مان سنڌ زرعي يونيورسٽي ۾ تعليم پرائڻ لاءِ آيل هڪڙي اهڙي شاگرد سان ٿيا، جيڪو تاريخ جو ليچند ڪردار ٿي ويو. اهو هو شهيد بشير خان قريشي، جنهن سان پير رفيق شاهه راشدي جو واسطو ٿيو ۽ پير عابد علي شاهه راشدي سان بشير خان قريشي جي ملاقات رفيق شاهه راشدي وٽ ٿي ۽ پوءِ آهستي آهستي هي ٻئي جڳا هڪٻئي جي ويجهو ٿيندا ويا. شهيد بشير خان قريشي جڏهن سنڌ اسٽوڊنٽ فيڊريشن جو اڳواڻ هو ۽ پير عابد علي شاهه راشدي جو پنهنجو جهان هو. پر رفاقت وڌندي وئي، شهيد بشير خان قريشي هن وٽ پنگار ۾ آيو، جتي هن پنگار جا قتل کنڊرات، قتل دريائن جا وهڪرا، سيد سمن شاهه جي درگاهه، پنگريو، نئون ڪوٽ، ڪلوٽي ۽ ٿر پير عابد علي شاهه راشدي سان گڏجي گهميا. کيس پير عابد علي شاهه راشدي جي ڳوٺ ۽ اوطاق اڳيان بيٺل نمن جي ڇانو، نموريون ۽ چنڊڙ پڻ ڏسندي، هو اچي جھونڪن ۾ پنگار جا قتل کنڊرات گهاٽي وڃهندا هئا. هڪڙو وقت اهڙو به آيو جو شهيد بشير خان قريشي پنگار ۾ پير عابد علي شاهه راشدي وٽ مهينن جا مهينا رهيو ۽ پوءِ بشير خان قريشي جي پارٽي جي جان نثارن کان به وڌيڪ هن جي وفا پير عابد علي شاهه راشدي سان ٿي وئي ۽ پوءِ بدين ۾ جڏهن به شهيد بشير خان قريشي پارٽي جي جلسن ۽ ريلين ۾ آيو ٿي، ته رهيو پير عابد علي شاهه راشدي وٽ ٿي ۽ هي ٻئي تقريبن گڏ گڏ هوندا هئا. شهيد بشير خان قريشي ٽنڊو باگو جيترا پيرا به آيو ته پير عابد علي شاهه راشدي گڏ هوندو هئس. مون ڪيترا پيرا پير عابد علي شاهه راشدي کان پڇيو ته سائين توهان جي پارٽي لائين پنهنجي آهي ۽ شهيد بشير خان قريشي جي پنهنجي، پوءِ به گڏ گڏ هوندا آهيو، هن چيو هو ته منهنجا بشير خان قريشي سان روح جا رشتا آهن ۽ هن عشق جي انداز کي ائون خود به سمجهي نه سگهيو آهيان. واقعي جڏهن بشير خان قريشي شهيد ٿيو ته پير عابد علي شاهه راشدي جو روح زخمي

ڪرڻ سميت 11 جڻن کي گرفتار ڪيو ويو، جن ۾ قذافي هوٽل جي مالڪ محمد صديق مگڻهار جو پٽ سيٺ محمد سومار به شامل هو. هنن کي 25 مارچ تي بدين جي ملٽري ڪورٽ سزا ڏني. کيس سينٽرل جيل حيدرآباد ۾ رکيو ويو. مهدي محمد خواجه، محمد صديق مگڻهار، سيد عبدالرسول عرف ابن شاهه ۽ پيا ٽنڊي محمد خان ۾ مير رسول بخش ۽ مير علي احمد ٽالپر وٽ پهتا. مير علي احمد ۽ رسول بخش جي ڪوششن سان سيٺ محمد سومار ۽ ٻين گرفتار ڪيل ڏهن جڻن کي ڦٽڪا معطل ڪيا ويا. محمد سومار مگڻهار حيدرآباد سينٽرل جيل ۾ رهي سزا پوري ڪئي. سيٺ محمد سومار زندگي جي سفر ۾ ڪيترائي مشڪل پل گذاريا آهن. اڃان تائين پ پ پ سان لاڳاپيل آهي ۽ قذافي هوٽل اڄ به بحثن جو مرڪز آهي. سندس فرزند سڪندر، لياقت ۽ پرويز به سندس ساڳي هوٽل کي مڇايو ويٺا آهن. لياقت مختلف اين جي اوز ۾ ڪم ڪري پهرين ملڪ ۾ به ٽريننگ ڪري آيو آهي.

قيد جون يادون

محمد سومار مگڻهار

ٽنڊي باگي جي محمد صديق مگڻهار جي قذافي هوٽل تي پ پ پ، جيڪي سنڌ ۽ عوامي تحريڪ جي ڪارڪنن جو روزانو چڱو خاصو تعداد اچي شام ٿاڻي گڏبو هو. بچو هاليپوٽو ڳوٺ کانپوءِ گڏيل بحثن، سمورين پارٽين جي ڪارڪنن جي بحثن ۽ ڪچهرين جو ڪو مرڪز هو ته، اها هئي قذافي هوٽل. ڪامريڊ ۽ ساٿي ڪڏهن ڪڏهن چانهه پي ۽ ماني کائي بل ڏيڻ کانسواءِ به هليا ويندا هئا. ڪڏهن لڳندو هو ته، هي ڄامشوري ڦاٽڪ جي هوٽل هجي. سڀني سياسي ڪارڪنن جون هوٽل تي مرڪون، گل ۽ پوڳ کانسواءِ سياسي بحث پيا ٿيندا هئا. ان ڪري خفيه ادارن ۽ سي آءِ ڊي وارا به هن هوٽل جي ايئن نگراني ڪندا هئا، جيئن هوٽل جا ٻيرا ٿانو سنڀالي ڏوئيندا هئا. سو انهن کي به سمورن سياسي ماڻهن جا چهره ياد هوندا هئا. محمد صديق مگڻهار هونئن به فنڪارن حاجي عثمان ڪڇي، مٺو ڪڇي، محمد هاشم پڪوازي ۽ مصري ڏيپلائي جو به عزيز هو. ذوالفقار علي ڀٽو جي عاشق مرحوم محمد بخش ڏامراهه کان وٺي فقير قربان خواجه، مرحوم بشير حسين لغاري جهڙا پ پ پ جا سڃاڻپ هئا. ضلعي بدين ۾ قذافي هوٽل ۽ علي گوپانگ جي بدين جي شاهي بازار جي ڪنڊ واري هوٽل جڻ سياسي ماڻهن لاءِ ٺاهيل هيون. علي گوپانگ به محمد صديق جيان ڀٽو جو شيدائي هو. هنن جي هوٽلن تي پ پ پ جي ابتدا جون ميٽنگون به ٿيون هيون ته، فيلڊ مارشل محمد ايوب جي خلاف جدوجهد لاءِ به پلان جڙيا هئا ته محمد فاضل راهو ۽ شمشيرالحيدري جهڙا يگانا به ون يونٽ جي مهم ۾ هنن وٽ اچي چانهه يا ماني کائيندا هئا. فيلڊ مارشل محمد ايوب خان ۽ يحيي خان جي وڃڻ کانپوءِ ملڪ ۾ اڌ ٿيو. ڪارڙا بنگالي ويا ۽ ذوالفقار علي ڀٽو وزيراعظم پاڪستان ٿيو. 5 جولاءِ 1977ع جي ٺاڳي رات تي، جنهن رات جا ڏنگ صدين جي تاريخ تي ويا. ذوالفقار علي ڀٽو جو جنرل ضياءُ الحق تختو اونڌو ڪري کيس گرفتار ڪيو. ملڪ ۾ مارشل لا لڳائي وئي. سنڌ جي فضا غمگين نوحا ڳائڻ شروع ڪيا. ذوالفقار علي ڀٽو جا شيدائي هاري، مزدور ۽ غريب غربا ڪاوڙ ۾ اچي ويا. محمد صديق مگڻهار جي قذافي هوٽل وري مقامي سياست جو مرڪز بڻجي وئي. 18 مارچ 1978ع تي ذوالفقار علي ڀٽو کي لاهور هاءِ ڪورٽ جي قاسمي واري سزا جو فيصلو ٽنڊي باگي واسين قذافي هوٽل تي بي بي سي ريڊيو جي اردو نشریات ذريعي ٻڌو. تڏهن سنڌ جي گهر گهر، شهر شهر جي چونڪ ۽ هر ماڻهو جي هٿ ۾ ٽنڊا ۽ وڏا ريڊيا هوندا هئا. سنڌ جا ماڻهو، ضياءُ الحق جا ڪرتوت ۽ ذوالفقار علي ڀٽو کيس بابت آگاهي بي بي سي ذريعي معلوم ڪندا هئا ۽ پوءِ بي بي سي جي خبرن تي اڄ جي ٽي وي ٽاڪ جيان پنهنجي پنهنجي سمجهه موجب بحث ڪندا هئا. بي بي سي جي خبر سنڌ ۾ جهنگ کي باهه جيان پکڙيندي هئي ۽ 18 مارچ 1978ع جي آيل فيصلي جي خبر به ائين جهرن ۽ جهنگن ۾، ڳوٺن ۽ شهرن ۾ پکڙي هئي. منهنجو ڏاڏو حاجي ڏورو راهوڪڙو به روزاني بي بي سي جي اردو ۽ هندي نشریات سميت امن ۽ عبرت اخبار آڻي پڙهندو هو. ٽنڊي باگي ۾ سپاف جي شاگردن 23 مارچ 1978ع تي لارنس مدرسي کان جلوس ڪڍيو. جلوس ۾ هزارين ماڻهو شامل ٿي ويا. شاهي بازار جي مک چونڪ وٽ پوليس جلوس کي گهيري ۾ آڻي جلوس کي واپس ڪيو ته آرمي به اچي وئي. جلوس تي لائي چارج ڪري ماڻهن کي چڙوچڙ

پ پ پ ضلع بدين جو صدر ڊاڪٽر سڪندر علي مينڌرو 2013ع جي اليڪشن ۾ ڪاميابي ماڻڻ بعد صوبائي ڪابينا سنڌ ۾ قانون جو وزير آهي. پاڻ 1970ع کان وٺي هن وقت تائين پ پ پ ۾ آهي. پاڻ جلاوطن به رهيو. بدين ۾ اسپتال به اٿس. اباڻو ڳوٺ تعلقه فاضل راهو ۾ اٿس. شهيد فاضل راهو ۽ بدين مان 7 ڀيرا ايم پي اي بڻجي وڏو رڪارڊ قائم ڪيو اٿس ۽ ڀيرا وزير پڻ رهيو آهي. پ پ پ ۾ مخدوم امين فهميم ۽ سائين قائم علي شاهه سان رهيو آهي. پاڻ هڪ ايورگرين ۽ انتهائي سادو ماڻهو ۽ قانون جو ڄاڻو آهي. ساحلي پٽي جي ملاحن جي مسئلن کان وٺي بدين ۾ تيل ۽ گئس جي رائلٽي، پاڻي جي کوٽ ۽ ماحول جي بچاءَ لاءِ اسيمبلي جي فلور توڙي عام جلسن ۽ پريس سامهون ڳالهائيندو ۽ پنهنجو مؤقف رکندو رهيو آهي. هن تي شهيد ذوالفقار علي ڀٽو ۽ شهيد رائي محترم بينظير ڀٽو سميت هاڻوڪي قيادت ۾ پ پ پ جي ڪو چيئرمين محترم آصف علي زرداري ۽ بلاول ڀٽو جو اعتماد آهي. هي پارٽي ڊسپلين جي خلاف هڪ قدم به نه کڻندو آهي. سياسي مخالفين کي به هن ڪڏهن تنگ نه ڪيو ۽ نه ڪرايو آهي. سنڌي، انگريزي ۽ اردو جو سٺو ڄاڻو آهي ۽ بهترين مقرر به آهي. عوامي لهجي ۾ عوام سان رلي ملي وڃڻ وارا سياسي داڏ ۽ گر به ڄاڻي ٿو. گهڻو ڪري سنڌي ٽوپي ۽ اڇا ڪپڙا پائي ٿو. جذباتي ڪونهي، ڏيرج سان مسئلن ۽ معاملن کي ڏسي ٿو. تمام گهڻو سنڌ اسيمبلي جو ميمبر رهڻ باوجود هن جو تڪ به سنڌ جي ٻين تڪن وارو ڏيک ڏي ٿو. عوام جا مسئلا گهڻا ٿي ويا آهن. هن ڏکي ۽ سڪتي دؤر دوران پ پ پ سان غداري نه ڪئي آهي. مونکي رپورٽر طور سڃاڻي ٿو. ساڻس اپوزيشن ۽ اقتدار دوران ملاقاتون ٿينديون رهيون آهن.

غلام محمد ولد غلام حيدر خواجه ٽنڊو باگو لڳ ڀڳ 1969.11.21ع تي پيدا ٿيو. ابتدائي تعليم ڳوٺ جي اسڪول مان وٺي، ٽنڊي باغي مان انگريزي پڙهيو. 1983ع دوران ايم. آر. ڊي تحريڪ دوران اسڪول مان ڪڍيل احتجاجي جلوس ۾ شامل ٿيو، ان بعد باقاعدي سان هن وڏيري ۽ تپيدار جي پٽ وطن دوست انقلابي پارٽي جي پالڪ سنگت کان سياست جي شروعات ڪئي. ان دوران هي ٻين ساٿين سان گڏ گرفتار ٿيو. سندس چاچي عبدالواحد کيس آزاد ڪرايو، پر هن سان اهڙي جٺ ٿي جو هي سال کن تائين تلهار ۾ اظهر خواجه جي گهر رهيو. ايئن ئي پورهيتن ۽ هارين سان ڪڏهن ڪٿي نه ڪڏهن ڪٿي. سياست جي خاردار راهن تي سو به ضيائي مارشل لا جي تتل ڪاڙهن ۾ ڪم ڪندو رهيو ۽ پنهنجي پارٽي جي ٻين دوستن کان وڌيڪ هڪ زميندار گهراڻي جو فرد هو، پر هن جي دل ۽ دماغ تي، هاري ۽ پورهيت انقلاب حاوي هو. اڳتي هلي جڏهن وطن دوست انقلابي پارٽي جو سنڌ ترقي پسند پارٽي سان انضمام ٿيو ته، غلام محمد خواجه جيڪو هاڻي دلبر سنڌي جي نالي سان مشهور ٿي ويو هو، سو ڊاڪٽر قادر مگسي کي ويجهو ٿي ويو. ڊاڪٽر قادر مگسي کيس پنهنجي پارٽي جي پليٽ فارم تان ايم. پي. اي جي ٽڪيٽ ڏني. هي اليڪشن نه لڙيو، پر ڪامياب نه ٿي سگهيو. 04 آڪٽوبر 1996ع تي جڏهن ٽنڊو باگو ٽائي جي لاکپ ۾ پورهيت اڳواڻ محمد رفيق کوسو کي شهيد ڪيو ويو ته، ٽنڊو باگو پوليس خلاف ٽنڊو باگو شهر تامڻي بڻجي ويو. پوليس خلاف ايڪشن ڪميٽي ٺاهي جدوجهد ڪئي ويئي، جنهن ۾ دلبر سنڌي، رفاقت الله جروار، فيض محمد ايڙيجو، عبدالحڪيم هاليپوٽو، جيا قمبراڻي، خميسو قمبراڻي، ڏاڙهون ڏاڪيل، مير فراز ٽالپر ۽ ٻيا به شامل هئا، جن سان بيگناهه محمد رفيق جي شهادت تي پوليس خلاف پورو شهر گڏ هو، اتي اسان هنن جو پير ڪوڙي ساڻ ڏنو. ايئن ئي هن 2001ع ۾ مشرف جي دور ۾ يو سي ناظم جي چونڊ ۾ حصو ورتو، پر هن جو عوام دوست پئٽل ٽنڊو باگو يو سي تان هارائي ويو ۽ ٻي چونڊ ۾ هي يو سي ٽنڊو باگو جو ناظم چونڊجي ويو. مشرف واري دور کان هن جا تعلقات پ پ پ جي اڳواڻ ڊاڪٽر ذوالفقار علي مرزا سان ٿي ويا. هي ان جو ساٿي بڻجي ان سان هر جدوجهد ۾ سياسي طرح سان واڳي ويو. مشرف واري دور 2007ع ۾ محترم بينظير ڀٽو جي شهادت بعد ٿيل وڳوڙن تائين، ان دور ۾ هن تي 32 ڪيس داخل ٿيا. سندس گهر تي پوليس چڙهايون ٿيون. هن کي گرفتار ڪري ڊسٽرڪٽ جيل بدين ۾ وڌو ويو. جتان ڪيسن جي ضمانت بعد کيس ڊاڪٽر ذوالفقار علي مرزا، ڊاڪٽر فهميده مرزا، نثار کهڙو، سردار ڪمال خان چانگ ۽ پارٽي جي سنڌ جي قيادت کيس ارباب دور ۾ وڏي ريلي جي صورت ۾ ٽنڊو باگو آندو. جتي هڪ وڏو جلسو عام ٿيو. ان وقت ٿيل اليڪشن ۾ هي ٻين ساٿين سميت ناراجيل به ويو. 2008ع جي اليڪشن ۾ جڏهن ڊاڪٽر ذوالفقار علي مرزا ۽ ڊاڪٽر فهميده مرزا ڪاميابي ماڻي، ڊاڪٽر فهميده مرزا اسپيڪر نيشنل اسيمبلي ۽ ڊاڪٽر ذوالفقار علي مرزا گهرو وزير سنڌ بڻجي پنهنجي تڪ ٽنڊي باغي پهتا، جتي رکيل جلبي ۾ دلبر سنڌي سندن اڳيان سخت تقرير ڪئي، جنهنڪري هي پنهنجي دور ۾ ڪيترا سال پاسيرو رهيو ۽ ڊاڪٽر ذوالفقار علي مرزا جي استعيفيٰ بعد ضمني چونڊن ۾ سندس فرزند بئريسٽر حسنين مرزا جي ايم. پي. اي ٿيڻ بعد هي پاور پاليتڪس ۾ ان ٿي ويو. پوري پيل جي لاش جي تذليل تي هن جي اکين رت رنو هو.

نجم الدين سريوال تعلقه ماتلي جو وڏو جاگيردار هو. 40 سالن تائين، ان وقت حيدرآباد ۽ هاڻي بدين جي سياست تي چانيل رهيو. وزارت ماڻيائين. ذوالفقار علي ڀٽو کي عام اليڪشن ۾ سامهون بيٺو، هارائي ويو. پ.پ.پ. اميدوار حاجي عبداللہ هاليپوٽو کان به اليڪشن ۾ هار کائي ويو. اڃا ڪپڙا پهريندڙ حاجي نجم الدين سريوال سياسي بنياد تي غلام مصطفيٰ جتوئي سان ويجهو رهيو. جتوئي صاحب جي ٺاهيل پارٽي اين.اين.پي ۾ به اهم ڪردار ادا ڪيائين. اڃا ڪپڙا پائي گهمندڙ نجم الدين سريوال کي عام ۽ خاص ماڻهو پيار مان نانا جي لقب سان نانا نجم الدين چئي ياد ڪري ٿو. سندس سياسي ڪردار هاڻوڪي بدين ۽ حيدرآباد ضلعي جي انهن چند اهم سياسي نالن ۾ ڳڻي سگهجي ٿو. هن ماڻهو با اصول ڪردار ۽ اصولي سياست ڪئي. هن وقت سندس پٽ بشير احمد سريوال پ پ پ ضلعي بدين جو نائب صدر آهي. 2007ع ۾ پرويز مشرف جي ڏکڻ دور ۾ اعلان اليڪشن ۾ کيس پي ايس 56 تلهار مان پ پ پ طرفان ايم پي اي لاءِ تڪيت ملي. 27 ڊسمبر 2007ع تي محترم بينظير ڀٽو جي شهادت بعد اليڪشن ملتوي ٿي، جيڪا 2008ع ۾ ٿي، جنهن ۾ هي وڏي ڪاميابي ماڻي ايم پي اي ٿيو. ايم پي اي ڪوٽا مان تڪ ۾ اسڪيمون ڏنائين، ڪيترن ئي بيروزگارن کي نوڪريون ڏياريا ۽ ڪيترن ڪچهرين ذريعي عوام سان رابطي ۾ رهيو. 2011ع جي اليڪشن برساتي ٻوڏ ۾ هن جي تڪ جو سرڪاري اسٽرڪچر جتي تباهه ٿيو، اتي آبادگار معاشي طور تي ڪنگال ٿي ويا. هزارين گهر ڊٺا، دڪانن سميت ڪاروبار ۽ زراعت مڪمل طور تي تباهه ٿي ويا. اهڙي ڏکي حالت ۾ هن کان جيڪا مدد پهتي، سا ڪرڻ ۾ وسان ڪونه گهٽيائين. مون سان ڪاوش عيوضي ۽ هن جي تڪ ۾ اسان جو اصل ڳوٺ هجڻ سبب تعلقات هئا. 2013ع ۾ پارٽي کيس پي ايس 56 تان تڪيت نه ڏني. هو هن وقت پارٽي جي ذميواري نڀائي پيو. سادو سودو ماڻهو آهي. هي انتقامي سياست ۾ يقين رکندڙ نه آهي. ساڳي ريت بشير احمد سريوال پ پ پ جي تنظيمي عهديدارن کي پڻ سنڀاليو. ارباب دور ۾ ڪوڙن ڪيسن جي بارش باوجود ورڪرن سان ساٿ نڀائڻ، ضمانتون ڪرائڻ ۽ روپوش عهديدارن کي سندس طرفان ضروري ڪاغذ ٺهرائي مختلف ڪورٽن مان ضمانتون ۽ وڪيل ڪري ڏيڻ سان گڏ بدين ضلعي جي ماڻهن سان سادگي سان ملڻ ۽ هر ننڍي وڏي ماڻهو سان رابطي ۾ رهڻ سندس خانداني روايت پڻ رهي آهي. اڄ به تعلقه تلهار جيڪو سندس تڪ رهيو آهي، مگر ساڳي وقت تعلقه ٽنڊو باگو، ماتلي، بدين، گولاڙچي، ٽنڊو الهيار ۽ حيدرآباد جي راجن جا ماڻهو جن جن سان سندس خانداني ۽ سياسي واسطو رهيا آهن، کيس قدر جي نگاهه سان ڏسن ٿا. خاص ڪري بدين ضلعي جي تعلقي ٽنڊو باگو ۾ سيلاب دوران بي سهارا ماڻهن جي خدمت، ڏکي گهڙي ۾ انهن سان همدردي، پل پل رابطي ۾ رهڻ ۽ پ پ پ جي پوري ٽيم سان ڪري ماڻهن جي ڏينهن رات سهائتا ڪرڻ، سندس لازوال ڪارنامو پڻ رهيو آهي. پاڻ بيشمار خاصيتن جو مالڪ آهي.

سردار محمد يوسفه ڄانگه

لاڙ جي خطي ۾ باقي سنڌ کان جدا ماحول آهي. اتر سنڌ ۾ اڄ به سرداري نظام هلي ٿو، پر سنڌ جي لاڙ، وچولي ۽ ٿر وارن ڀاڱن ۾ گهڻو ڪري وڏيرو، رئيس، مڪي ۽ پٽيل آهن، جيڪي پنهنجي پنهنجي ذاتين جا چڱا مڙس آهن، پر لاڙ پٽ ۾ ڄانگ ذات جو سردار محمد يوسف خان ڄانگ ۽ عمرائي ذات جو سردار محمد رمضان ٿيا. سردار محمد يوسف ڄانگ جي پڳ ڪمال خان ڄانگ ٻڌي، جيڪو سندس نياڻو آهي ۽ سندس پٽ محمد سليم به هاڻي وڏو آهي ۽ سردار محمد رمضان جي پڳ سندس پٽ عبدالواحد کي ٻڌرائي وئي. سردار محمد يوسف ڄانگ 1984ع جي غير جماعتي چونڊن ۾ گولاڙچي مان ايم پي اي ٿيو. سندس تلهار جي آمون سومرو (هوٽل وارو) سان ياري هئي، جتي هو به ٿي پيرا هفتي ۾ رات جو ايندو هو، ڪچهري جو ڪوڏيو هوندو هو. محمد خان جوڻيجو جي 5 نقاڻي پروگرام تحت هن جي تڪ ۾ به ترقياتي ڪم گهڻا ٿيا. هو درياءُ دل ماڻهو هو، ڪنهن سان به ساڙ نه هوندو هئس، هن جي پنهنجي دنيا هئي، غريب غريبا ۽ ڄانگ ذات وارا هر ڪنهن سان هڪجهڙو هوندو هو، پنهنجي راج، تڪ ۽ ذات جي ماڻهن سان سٺي هلت هلندو هو، ڪنهن کي به ايڏائيندو نه هو، شهرت ۽ ٺٽ کان پري هوندو هو، عام ماڻهن جا مسئلا دلچسپي سان حل ڪرائيندو هو. وفات کانپوءِ به غريب غريبا کيس حياتي جيان ياد ڪن ٿا. هو ضياءُ الحق جي دور ۾ ايم.پي.اي ٿيو هو، پر پنهنجو نالو ڇڏي ويو. اڄ به سندس ذڪر ماڻهو سٺن لفظن سان ڪن ٿا. هن جي عظمت جا گيت عام ماڻهو پيا ڳائين. هن سردار هوندي ڪا ڳاڙهي ڪاري قتل نه ڪرائي. هن عوام ۾ سجاڳي ۽ پنهنجي تڪ ۽ ذات ۾ تعليم جي جاڳرتا لاءِ ڪم ڪيو. فيصلي ۾ ربا نه ڪندو هو ۽ ظلم جي خلاف هو. جڏهن آئون شاگرد هئس، تڏهن منهنجي ساڻس ملاقات ٿي هئي.

هوت خان کوسو

سنڌ جي سرزمين جهڙي زرعي طور تي زرخيز ۽ معدني وسيلن سان مالا مال آهي، تهڙي ئي پلوڙ ماڻهن ۽ انساني خدمت وارين خوبين وارن انسانن، سياسي ۽ سماجي ڪيترن ۾ به انيڪ خوبين جي مالڪ ماڻهن سان پري پئي آهي. اهڙي خوبين وارو هڪڙو محبوب ماڻهو مسڪين گهراڻي ۾ جنم وٺندڙ، رُڪي سُڪي کائي، چتليون لڳل پراڻا ڪپڙا پائي، تعليم جي روشن رستي تي نڪري، اميرن جي سماج ۾ پنهنجي غريبت من اندر لڪائي، خوبصورت خيال کڻي اڳتي وڌندڙ هڪ ڏينهن پهاڙ جا پنڌ کڻائي، پنهنجي پنهنجي منزل کي ماڻيندڙ حاجي ولي محمد کوسي جو غريب پارڙو هڪ ڏينهن سنڌ جي معصوم مستقبل جي مڪتب جو رڪوالو ۽ سندس اکين ۾ علم جو نور وڌائڻ جي منصب تي فائز ٿي، سائين هوت خان کوسي پاڻ به جنهن فرسوده سماج جو ساڙيل ۽ حقارت جي هزارين لنڊين جو ڏنگيل انسان آهي، تنهن هن وقت پنهنجي ئي طبقي جي آڇي ۽ اوسر لاءِ وڏي وڌ سان وڏا چئلينج قبول ڪندي مقابل ڪيا آهن ۽ ڪندو پيو اچي. سائين هوت خان کوسي هن وقت جنهن اسڪول جي هيڊ ماستر طور پنهنجا فرائض سرانجام ڏئي رهيو آهي، ان اسڪول جي گرائونڊ تي ڪجهه ماڻهن جڏهن قبضي جي ڪوشش ڪئي ته، هي مرد مجاهد انهن جي سامهون ڏونگر جيان ٻيهر رهيو ۽ اڄ ان اسڪول جي گرائونڊ تي هڪ عاليشان اسڪول جي عمارت اڏيل آهي. ڪجهه ماڻهن چواڻي ته، جيڪڏهن سائين هوت خان کوسي نه هجي ها ته، ان گرائونڊ تي ڪو فساد يا قبضو ٿي وڃي ها! هوت خان کوسي پنهنجي اسڪول کي هاءِ اسڪول جو درجو ڏيارڻ لاءِ مخير حضرات کان مدد وٺي، آفيسن جا چڪر کاتي کاتي، پنهنجو رت وٺوڙي جيڪا اڻٽڪ محنت ڪئي آهي، ان جو اهو نتيجو آهي ته اڄ ان اسڪول ۾ 400 کان وڌيڪ پارڙا ۽ پارڙيون تعليم پرائي رهيا آهن. ڪيترن ئي غريب شاگردن جي امتحاني في پاڻ ۽ پنهنجي ست سان گڏجي پري، انهن جي مائٽن کي همٿائيندو رهندو آهي. سندس اهڙي ئي ڪردار سبب ڏيئي هاءِ اسڪول ٽنڊي باگي تعلقي جي بهترين ادارن مان هڪ آهي. پاڻ پنهنجي خوش اخلاقي سبب سڄي اسٽاف جي دلين تي راڄ ڪري ٿو، سندس قربانگو اسٽاف به ساڻس اهڙو ئي ورتاءُ ڪري ٿو جيڪو ڪنهن محسن جو ڪرڻ گهرجي. ڌڻي در دعا آهي ته سنڌ جي جهوليءَ ۾ اهڙن مثيادار مڙسن جا ميلا متل هجن ۽ سدائين پيا وڌندا ويجهندا رهن ته، جيئن سڄي عالم لاءِ، امن جي ڌرتي اڳواڻي وارو ڪردار ادا ڪري ۽ لطيف سرڪار جي انهن لازوال لفظن وانگر سڄي عالم لاءِ ڇپر چانو ٻڌي رهي ته:

دوست منا دلدار، عالم سڀ آباد ڪرين

آخر ۾ هوت خان جهڙن لازوال ڪردارن کي لطيف مرشد جون هي سٽون اڀرپيندس ته:

نه ڪي ڪنن پاڻ سڀين، نه ڪي ساڻن پاڻ،
اهڙا جن اهڃاڻ، آئون نه جيئندي ان ري.

مير محمد بليدي

ڳوٺ پربل بليدي جو رهواسي مير محمد بليدي ولد محمد عثمان بليدي 1965ع ۾ پيدا ٿيو. هي هڪ اهڙو ڪردار آهي، جنهن ضياءُ الحق جي مارشل لا واري ڪاري رات ۾ ڪيئي ڏيڻا روشن ڪري، ان رات کي روشن صبح ۾ تبديل ڪرڻ لاءِ جاڳوڙ ڪئي، هن ڪاري رات جي چمڙن سان جهيڙيو. هن ان گس تي جيڪا جدوجهد ڪئي، ان کي عشق جي آڱ سان ڏنو، هن سياست جي خاردار رستن تي رومانس ڪيو، سو به سندس هنن ستن جيان:

محبت ۾ جنهن جا ملازم ٿيون ٿا،
انهي ڌر جي پاران ڏئي ٿي بيهون ٿا.

هي واقعي ايم آر ڊي جي تحريڪ دوران ڌر تي بيٺو، جيل ويو. سياست سان محبت واري ملازمت ۾ ڪا به ڪمي نه آيس، هن جدوجهد ڪندي وقت جي آمرن کي للڪاريندي، رياستي ڏنڊي واري بازار ۾ هلندي، سياست ۽ ادب ۾ پنهنجو هڪ الڳ مقام ٺاهيو. غريبت سبب درسگاهن مان اعليٰ تعليم نه حاصل نه ڪري سگهيو، پر عوامي تحريڪ ۾ شامل هجڻ سبب تنظيم جي استبدادي سرڪلن ۽ خادم تالپر جي محنت سان ماڻوڙي تنگ کان وٺي لينن تائين، محمود درويش کان وٺي شيخ اياز جي شاعري تائين ۽ عالمي سياست جي گرن کان وٺي پاڪستان جي خاردار سياسي راه جو مسافر بڻجي ويو. هي جڏهن ڪنهن اسٽيج تي اچي ڳالهائي ٿو ته، وڏو مدبر لڳي ٿو. هن جي دل ۽ دماغ کي عوام سان محبت واري سياست روشن ڪري ڇڏيو، ان روشني هن جي ضمير کي جاڳايو، جنهنڪري هن ڪڏهن به زماني سازي جي گسن تي سفر نه ڪيو. ساڻس ڪچهري ڪندي جڏهن منهنجي سندس ڳوٺ جي ڪچي رستي تي نظر پئي ته، تڏهن هو مون کي سچ پچ شهيد فاضل راهو ۽ شمشير الحيدري جي واٽ جو مسافر لڳو. هن سڄي زندگي ڳاڙها جهنڊا ۽ ڳاڙها ڪتاب کڻي روشن صبح لاءِ انڌير نگري ۾ انڌيرن سان جهيڙيو آهي. غريبت سبب پيٽ تي پٿر رکي پنهنجي پٽن ۽ نياڻين کي تعليم جهڙي زيور سان آشنا ڪيو آهي. سدائين مرڪندڙ مير محمد بليدي، انتهائي ڪرو ۽ وفا جي بازار ۾ وفادار رهيو آهي. موقعي ۽ مهل جي حساب سان پلوڙ مزاح نگار به آهي. ذات جي ڏيهه کان وٺي سياست جي راه ۾ هن جي جدوجهد جا رنگ ۽ عڪس اڄ به چٽا آهن. هن عشق جي آخري حد تائين پنهنجي پارٽي سان وفا ڪئي، پر کيس وفا جي رڻ ۾ اڪيلو ڪيو ويو ۽ هاڻي عوامي جمهوريه پارٽي سان سلهاڙيل آهي. سندس ڪل ملڪيت هيئن ئي شعر جيان آهي ته:

پلين آيا سائين، پليڪار چئون ٿا
نڪو ڏن دولت نه تحفا اسان وٽ
خلوص دل سان ڪيڪار چئون ٿا

ٽنڊو باگو کان نندو لڳ سندس ڳوٺ تائين ڪچي رستي تي، هن جيڪي وڪون کنيون آهن، انهن جا عڪس اڄ به چٽا آهن. طبيعت ۾ سادو سڀاڙو ڀر ڏاهپ جي دنيا جو سمجھو ۽ پلوڙ شخصيت جو مالڪ آهي.

امداد حسين جت و لد گل محمد جت جي پيدائش 23.11.1962ع ۾ خان شاھ ڳوٺ لڳ ٽنڊو باگو ۾ ٿي. ننڍي ڀاڱي ۽ انسپاس ۾ حسابن Maths جي ماهر استاد طور سڃاڻپ رکندڙ سائين امداد حسين جت ايم.اي ۽ ايم.ايڊ تائين تعليم حاصل ڪئي آهي. سماجي ڪمن ۽ تعليم جي ميدان ۾ سائين امداد حسين جت ڪيتريون ئي وڏيون ڪيون آهن. هن استادن جي تنظيم گستا ۾ رهي استادن جي جائز مطالبن لاءِ هر جدوجهد ۾ ننڍي ڀاڱي سميت ضلعي بدين ۾ اڳواڻي وارو ڪردار ادا ڪيو آهي. تعليم جو ڏيئو روشن ڪرڻ لاءِ هن مير غلام محمد خان ٽالپر هائير سيڪنڊري اسڪول ۾ سالن جا سال استاد ۽ ايف اي رهي چيڪي خدمتون ۽ انتظام هلايا آهن، سندس انهن ڪوششن کي جتي وساري نٿو سگهجي اتي هن هزارين شاگردن کي اسڪالرشپ جي سکيا ڏيڻ سميت ثقافتي ڏينهن ملهائڻ ۽ ڪاوش گروپ جي ايڪٽا ڏهاڙن ۽ پروگرامن ۾ راتيون جاڳي ڪوششون وٺي ريلبون ڪيڊريون ۽ اسڪول ۾ شاندار پروگرام ڪرايا آهن. سائين امداد حسين جت جڏهن سگا ٽنڊو باگو جو جنرل سيڪريٽري هو تہ، تعليم ۽ صحت جي شعبي ۾ تمام گهڻو ڪم ڪيائين. بي نور ماڻهن لاءِ هٿين کان وٺي هن سماجي جاڳرتا پيدا ڪرڻ لاءِ هر موٽ تي پنهنجو شاندار ڪردار ادا ڪيو آهي. ننڍي ڀاڱي جي هڪ پرائيوٽ اسڪول اوريٽ پبلڪ اسڪول ۾ بہ پرنسپل طور پنهنجا فرائض سرانجام ڏيڻ وارو امداد حسين جت، هن وقت تعليم جي فروغ لاءِ پنهنجو پرائيوٽ اسڪول کولي رهيو آهي. پاڻ هڪ بهترين مقرر بہ آهي. منهنجو مئٽرڪ ۾ ڪلاس ٽيچر ۽ بي ايڊ دوران استاد پڻ رهيو آهي. انتهائي خلوص وارو ماڻهو آهي. حسابن سميت مختلف سبجيڪٽس ۾ مهارت رکي ٿو. سموري زندگي تعليم ۽ سماج کي سڌارڻ واري ڪمن ۾ صرف ڪئي اٿس. اسڪول جي باغيچي کي مالهي بڻجي ٺاهڻ سميت علم جي واٽ جو اهڙو استاد آهي، جنهن جي اڌا ڪيل ڪردار کي زمانا پيا ياد ڪندا. مير غلام محمد خان ٽالپر ۽ معزز استاد محمد صديق مسافر جهڙي تعليمي ماهر جيڪي گل پوکيا، اتي هنن جو مالهي آهي. انهن کين مان جيڪا خوشبو اچي ٿي، هي ان خوشبو جهڙو استاد آهي، هي ڪڏهن بہ منافقي جي بازار جو وکر نہ رهيو آهي. وکر سو وهاءِ، جو پٽي پراڻو نہ ٿئي، وانگر هن جو ڪردار بہ اچو ۽ اجر و رهيو آهي. امجد علي، عدنان، ارسلان، عرفان ۽ عمار سندس پٽ آهن.

والد جهڙو نالو عبداللطيف رکيو، هي واقع نالي جهڙو ثابت ٿيو آهي. ڳوٺ حاجي بادل خان راجپر جي رهندڙ حاجي ڪم خان راجپر جي گهر ۾ جنم ورتل عبدالطيف چوندا آهن هر ماڻهو نالي جي چاليهه پتي جي چڪ ڪري ٿو، سو هي عبدالطيف شاعر نه ڪون ٿيو، پر شاھ عبدالطيف ڀٽائي وانگر سچ جي واٽ تي هلندي، ظالمن سان اکيون اکين ۾ وجهي جهڙيو. شاھ عبداللطيف يونيورسٽي ۾ پڙهڻ دوران جيئي سنڌ اسٽوڊنٽس فيڊريشن جو صدر هو ۽ 7 ڏينهن اي سيڪشن ٿاڻي خيرپور جي لاک اپ ۾ رهي باندي دنيا جوسبق به حاصل ڪيائين. 1958ع ۾ 5.8ع ۾ ڄائو، شروعاتي تعليم سپيرير سائنس ڪاليج خيرپور، ايم.ايس.سي شاھ لطيف يونيورسٽي خيرپور، بي.ايڊ ۽ ايم.اي سنڌ يونيورسٽي ڄامشورو مان پاس ڪيائين. ڪاليج واري زماني کان جيئي سنڌ اسٽوڊنٽس فيڊريشن سان لاڳاپجي ويو. 1983ع ۾ ايڇ.ايس.تي سائنس ٽيچر طور مقرري ڀنگريو هاءِ اسڪول ۾ ٿيس. 1985ع ۾ ٽنڊوڀاڳو لارينس مدرسو، 1986ع ۾ امن آباد هاءِ اسڪول ۽ 1987ع ۾ ڀنگريو هاءِ اسڪول 1988ع ۾ ٽنڊوڀاڳو. 1989ع ۾ خيرپور بدلي ٿي ويو. هن بدين ضلعي اندر لطيف سنگت ۽ محاذ جا يونٽ کوليا. ۽ قومي ڪم ڪندو رهيو. تڏهن آئون به جيئي سنڌ محاذ جو ميمبر هئس ۽ سائين عبداللطيف سان ويجهڙائي نه ٿي پر تعلقات سنگت ۾ بدلجي ويا. هن کان سڪندو به رهيس. هن ماڻهو بدين ۾ نظرياتي طور تي ڪم ڪيو. ڪارڪنن کي نظرياتي ڪتاب پڙهايا. ڪنهن ڏهنن جا فڪري بنياد پختا ڪرڻ ۾ هن تمام گهڻو ڪردار ادا ڪيو. 1991ع ۾ سنڌ پبلڪ سروس ڪميشن ۾ امتحان پاس ڪري ليڪچرار ٿيو. 2003ع اسٽنٽ پروفيسر 2014ع ۾ اسيسوئيٽ پروفيسر ٿيو. 2006ع کان 2008ع تائين تعلقه ٺري ميرواه جو اسٽنٽ ڊسٽرڪٽ آفيسر ميل رهيو. جتي جي تعلقه ناظم هڪ اسڪول ڊهرائي پنهنجي بنگلي کي وسيع ڪيو، جنهن تان هن جون اکيون ارڙي ڇيتي جهڙيون ٿي ويون. هن مزاحمت ڪئي ۽ پوءِ کيس لاڙڪاڻو جي رٽوڊيرو ڪاليج ۾ بدلي ڪرايو ويو. هن وقت ڪروڊي ۾ ڊيوٽي ڪري پيو. مهل جو مڙس ماڻهو آهي. 2011ع جي المياني ٻوڏ ۾ جڏهن تعلقه ٽنڊوڀاڳو جا سمورا ماڻهو متاثر ٿيا ته هي ڀنگريو پهچي ويو. اسان جي ڳوٺ به آيو. جيڪا مدد ٿيس سا ڀنگريو ۾ پنهنجي دوستن، شاگردن، واقفڪارن کانسواءِ هر ماڻهو جي ڪيائين. سماجي ڪمن ۾ به اڳرو رهيو آهي. مون ۽ منهنجي ماساٽ الهيجايو سان ته ائين چڙيو آهي جو شادين ۽ غمين ۾ گڏ آهي. هاڻي وار چاندي ٿي ويا اٿس. نه رهي آهي اها محاذ نه رهيا آهيون اسين ۽ سائين. پر انهن تتل آمريت وارن ڏينهن جون يادون آهن باقي سيعي روزگار کي لڳا پيا آهيون. هي پنهنجن اصولن تي قائم رهندڙ سنڌ جو اهڙو ويڙهو پٽ وريام آهي، جنهن تي سنڌ جي مٽي جي مارن جي ڪابه ميار نه آهي. هي جتي به رهيو آهي. اتي عزت، احترام، شان ۽ مان سان رهيو آهي. هن هزارين شاگردن جي دلين ۾ پاڻ سمايو آهي. هن جي هر وڪ تاريخ جي وڪ رهي آهي. هن تاريخ جي گهڻين ۾ پاڻ کي رولپو ڪون، جيڪو به سفر ڪيو اٿس، سو پنهنجي ضمير موجب ڪيو اٿس. ڪڏهن به عهدي جي پرواهه نه ڪئي اٿس، ڪنهن به ڏاڍي اڳيان ڪڏهن جهڪيو نه آهي.

ڪي ماڻهو اهڙا پير پري ويندا آهن، جن جي پيرن جا آواز ۽ گڻن جو ڳالهائڻ وساري ٿي نه سگهيو آهن. اهي دل جي دنيا جا ستارا ٿي، اندر جي ارمانن ۾ پيا چمڪندا ۽ روشني ڏيندا آهن. ٽنڊي باگي جي مشهور تعليمي ماهر مرحوم غلام رسول پنهور جو پٽ ڪريم بخش پنهور، جنهن تعليم جي آخري ڊگري ته مهراڻ انجنيئرنگ يونيورسٽي مان حاصل ڪري انجنيئر ٿيڻ جا خواب ڏنا. پر هو انجنيئر ٿي نه سگهيو ۽ پنهنجي والد جيان تعليم کاتي سان لاڳاپجي ويو. ڪميشن جي امتحان پاس ڪرڻ کانپوءِ کيس ننڍو هاءِ اسڪول ۾ هيڊ ماستر مقرر ڪيو ويو، جتان کيس هائير سيڪنڊري اسڪول پنگريو جو پرنسپل مقرر ڪرڻ بعد هائير سيڪنڊري اسڪول ٽنڊوباگو جو پرنسپل مقرر ڪيو ويو. ان بعد اسسٽنٽ ڊسٽرڪٽ آفيسر ميل ٽنڊوباگو ۽ هن وقت اسسٽنٽ ڊسٽرڪٽ آفيسر ميل تلهار ۾ مقرر ٿيل آهي. هڪڙي انتهائي سگهاري شخصيت جي چوڻ باوجود هڪڙو پرائمري اسڪول شفٽ نه ڪرڻ سبب کيس معطل ڪيو ويو، پر هن ضمير جي آواز کي ٻڌي نه ڏني، عتاب برداشت ڪيو. پر ان وڏي شخصيت جي نادري حڪم کي ٽڌي ڇڏيائين. سائين ڪريم بخش پنهور منهنجو بي ايڊ ۾ استاد به رهيو، انتهائي گهڻي ڄاڻ اٿس، پر جڏهن هن نادري حڪم ٽڌيو، تڏهن کان مون هن جي زندگي جي رخن کي ضمير واري اک سان ڏسڻ شروع ڪيو. انتهائي سوشل، ذات ۽ پاٽ واري چڪر کان ڪوهين ڏور، تعليم کي سڌارڻ لاءِ ڪم ڪندڙ ۽ پلوڙ ايڊمنسٽريشن هلائيندڙ اهڙو آفيسر لڳو، جنهن جي دل ۾ غريبن جا ٻار تعليم جي زيور سان سنوارڻ لاءِ جيڪا تڙپ آهي، سا ورلي تعليمي آفيسرن ۾ نظر ايندي. هن مير غلام محمد خان ٽالپر جي نالي سان ٺهيل اولڊ بوائز ايسوسيئيشن ۽ سگا ۾ رهي تمام گهڻا سماجي ڪم به ڪيا آهن. اڃا ڪپڙا پائي هلندڙ هي ماڻهو ڪڏهن به پاڻ کي پڌائيندو ناهي. بي ايڊ، ايم اي، بي آي سميت ٻين ڊگري جي هجڻ باوجود هن جي انگريزي به ڏاڍي پلي آهي، پر زماني جي هن دور جي چالو رواج واري سسٽم ۾ هن کان جي حضوري نٿي پڄي. ان ڪري ڪيترائي پيرا وقتي حڪومتن جي صاحبن جي عتاب هيٺ رهيو آهي. جڏهن به ڪا ڏکي گهڙي ايندي اٿس ته مرڪي پوندو آهي. خوشي ۽ غم ۾ هن جي چپن تي جيڪي مرڪون مون ڏٺيون آهن، اهي هن جون مرڪون ئي آهن، جن کيس ڪڏهن به ويڪائو وڪر نه بڻايو آهي. روزي ۽ نماز جو پابند آهي. ڏيهي ۽ پرڏيهي ادب به پڙهيل اٿس ۽ هڪ سٺو مقرر پڻ آهي. دوستي جو پڪو ۽ ڪڏهن به ڪنهن سان دوکو نه ڪيو اٿس. سدائين منافقن جي منافقين جو شڪار رهيو آهي. هن ڪنهن به استاد کي ذاتي رنجش يا ڪنهن وڏي اختياري ۽ حاڪمن جي اشاري تي ڪڏهن به لکت ۾ ڪو به نقصان نه ڏنو آهي، پر هن گهوسٽ استادن کي ريگيولر بڻايو آهي ۽ بند پيل اسڪول کولرايا اٿس. تعليم جي سڌاري لاءِ هي تعلقي ٽنڊي باگي ۾ جڏهن اسسٽنٽ ڊسٽرڪٽ آفيسر هو ته، سپروائيزرن کي ته اسڪولن جي نگهداشت لاءِ پابند ڪيو، پر هي بدين ضلعي جي تاريخ ۾ واحد اي ڊي او رهيو، جنهن هر اسڪول وڃي پاڻ ورت ڪيو ۽ ٻارن کان ڪورس بابت ڄاڻ حاصل ڪئي. هن جي ئي دور ۾ ٽنڊي باگي جي پرائمري ۽ مڊل اسڪولن ۾ استادن ۽ شاگردن جي حاضري ۾ رڪارڊ اضافو ٿيو.

اشفاق احمد ميمڻ جو والد مرحوم سٺ لکائڻو ميمڻ ٽنڊي باگي شهر ۾ وڏي پساري واپاري طور تي مشهور هو. اشفاق احمد جو والد سنه 1973ع تي جنم وٺندڙ اشفاق احمد هو. سندس دڪان تي مشهور شاعر محمد صديق ”مجنوب“ لاشاري به اڪثر ويٺل نظر ايندو هو. سندس گهر ۾ 26.08.1973ع تي جنم وٺندڙ اشفاق احمد کي، هن ڏاڍي لاڏ ۽ ڪوڏ سان پالي وڌو ڪيو هو. پرائمري کان مئٽرڪ تائين تعليم هائير سيڪنڊري اسڪول ٽنڊي باگي ۾ حاصل ڪيائين. هن وقت ايم اي، ايم ايڊ ۽ ايم ايس سي تائين تعليم حاصل ڪيل اٿس. هن وقت مير غلام محمد خان ٽالپر هائير سيڪنڊري اسڪول ٽنڊوباگو ۾ ايڇ ايس ٽي طور پنهنجا فرائض سرانجام ڏئي رهيو آهي. 22 سالن کان وٺي هن استاد طور شاگردن کي جيڪي سبق پڙهايا آهن، انهن ۾ ايڪتا جي ليڪچرن کان وٺي موهن جي دڙي جي ناچڻي، امن ۽ تبديلي بابت نه رڳو هن پاڻ پر هن جي پڙهائيل شاگردن به هن جي ڏنل سبقن تي عمل ڪندي هن جي واٽ ورتي آهي. سگا، گستا، ٽنڊوباگو ادبي فورم ۽ مولوي حاجي احمد ملاح ادبي فورم جي پليٽ فارم تان هن ادب، استادن جي حقن، مظلوم ۽ بي سهارا ماڻهن جي دردن جو دارون ٿيڻ لاءِ چمڙي جي بيمارين کان وٺي 2010ع جي دريائي ٻوڏ ۽ 2011ع جي الميائي برساتي ٻوڏ ۾ متاثرن جي دل کولي مدد ڪئي. ايڪتا ڏهاڙن دوران هي تبديلي جو سفير بڻجي لڳو. هن پنهنجي عملي زندگي ۾ جيڪي وڪون ڪيون آهن، انهن وڪن ۾ استادن جي حقن لاءِ گستا جي پليٽ فارم تان جدوجهد هجي، سگا طرفان اکين ۽ چمڙي جي ڪئمپن کان وٺي ٻوڏ متاثرن جي مدد هجي، ٽنڊوباگو ادبي فورم يا حاجي احمد ملاح ادبي فورم هجي، هر جاءِ تي هن جو ڪردار اڳواڻي وارو رهيو آهي. هن جي زندگي جون حسيون بهارون جدوجهد جي ميدان تي ظلم خلاف ۽ پنهنجي طبقي جي حقن جي حاصلات واري ميدان تي گذريون آهن. هن جي اکين ڪڏهن به واپاري بڻجي ڪنهن مسئلي کي نه ڏٺو آهي. هي مفادن جي ميدان ۾ ڪڏهن به نه ويو، پر وفا جي ميدان ۾ جدوجهد جي گسن تي انساني خدمت جو اهڙو سپاهي رهيو آهي، جنهن پنهنجي ذميواري سان ڏيوئي سرانجام ڏئي آهي. هن جيڪا به جاکوڙ ڪئي آهي، جيڪي به وڪون ڪيون آهن، سي قابل تعريف آهن. مون سان سگا ۾ گڏجي ڪم ڪيو اٿس. هي هڪ سٺو مقرر ۽ ڪالم نگار به آهي. هن سدائين پيڙهيل ۽ مظلوم ماڻهن جي مدد ڪئي آهي. غريب شاگردن کي اڳتي اڻڻ، انهن جي پڙهائي کان وٺي کين ڊريسون ڏيارڻ تائين مدد ڪندو رهيو آهي. سندس فرزند ذوالقرنين، مظفر حسين، سڪندر اعظم، منور حسين ۽ عابد حسين تعليم پرائي رهيا آهن. پاڻ هڪ انتهائي جاکوڙي ماڻهو آهي. هن وقت سگا جو جنرل سيڪريٽري آهي. سير و تفريح جو شوق رکندڙ اشفاق احمد ميمڻ سان گڏ مون ڪارونجهر جبل کان ويندي ڪشمير جي وادين تائين ڪيترائي معلوماتي ٽوئر پڻ ڪيا آهن. انڊس ڊيلٽا کان ويندي موهن جو دڙو، لاهور جي تاريخي جاين کان ٽيندي پاڪ پارت واهگا بارڊر، سوات، ڪاغان، ناران سيف الملوك ڍنڍ ۽ ڪوه مري جي حسيون وادين جا سفر اسان گڏجي ڪيا آهن.

پروفيسر عبداللہ شيدي، بدين شهر جي وارڊ نمبر 6 کان زندگي جون وڪون گڏندي، ڪاڙهن ۾ ڪڙهندي، غريبي جي گهاٽي ۾ پيڙهجندي پڙهيو ۽ هزارين مسافرن جيان زندگي جي ريلوي اسٽيشن تي پهتو. ان ريلوي اسٽيشن جي پليٽ فارم تان، هي ڪنهن کوڙ ۽ رش ۾ گم نه ٿيو، پر هن پاڻ کي دنيا جي اسٽيج تي پيش ڪري اهڙو ته زماني جو ڌيان چڪايو جو جڏهن هي 1993ع جي عام اليڪشن ۾ اين اي 225 تان آزاد اميدوار طور اليڪشن جي ميدان تي آيو ته، هي نعره گونجيو ته ”پڇ وڌيرا، شيدي آيو“. اهو نعره اجرو من رکندڙ پروفيسر عبداللہ شيدي جو ايجاد ڪيل هو. هي ان اليڪشن ۾ ڪامياب نه ٿي سگهيو پر بدين جي ڳوٺ رحيم ڏنو سومرو وارڊ نمبر 6 جي پورهيت اوڀايو شيدي جي گهر جنم وٺندڙ هن ڪارڙي شيدي جي جرئت نيلسن منڊيلا جهڙي هئي. هن بيل گاڏي ۽ سائيڪل تي اليڪشن جا ورڪ ڪيا. هونئن به هي جنهن قبيلي ۾ پيدا ٿيو آهي، انهن کي احساس محرومي ڏيڇ ۾ مليل آهي. هن پنهنجي 70 سالن جي جمار ۾ علم ۽ سچ جو علم ڪئي انڌري سان جهيڙيو آهي ۽ گفتگو ۾ وٽائي فقير جهڙو لڳندو آهي. سندس عمر جا 47 سال تدريس ۾ گذريا آهن. هي ماڻهو گهڻ رخي شخصيت جو مالڪ آهي. هڪ بهترين استاد، اداڪار، صداڪار، رنگن ۽ برشن سان پيار ڪندڙ زندگي جا نقش چٽيندڙ چترڪار به آهي ته، موسيقار ۽ شاعر به آهي. معاشي طور تي ڪنگال پر دل جو امير ۽ بادشاهه آهي. هي انتها پسند سوچ جو مالڪ نه رهيو آهي. هي ته پنهنجا لڙڪ لڪائي پين جا لڙڪ اڳهندو رهيو آهي. هن پنهنجي دل جي نصاب موجب اهو سبق سکيو آهي ته، ڪوڙ وڏي لعنت آهي. هي ڪڏهن به ڪوڙ نه ڳالهائيندو آهي. مون سان هڪڙي پليٽ فارم تي مليو ۽ پوءِ ملندو رهيو آهي. سڳي به ٿو ته سڳاري به ٿو، ٻڏي به ٿو ته ٻڏائي به ٿو. عام طور تي پينٽ شرٽ پائيندو آهي. پر پٺ ڪنهن به سجاڻو يا يار جي ڳلا هن کان برداشت نه ٿيندي آهي. هن جاکوڙي ۽ سچاڻ پوري زندگي علم ۽ تبديلي لاءِ جاکوڙ ڪئي آهي ۽ اڃان به سندس اها جاکوڙ جاري آهي.

محمد اسماعيل ميمڻ تخلص ”آزاد“، تعلقي ٿنڊي باگي جي ڳوٺ منگهه ميمڻ ۾ هاري مرحوم الهڏو جي گهر پيدا ٿيو. غربت جي گهاٽي ۾ پڙهجي پڙهجي پڙهيو. پرائمري ۽ سيڪنڊري تعليم ماتلي مان ۽ هائير سيڪنڊري تعليم ڊگري ڪاليج ٽنڊو محمد خان ۽ گريجوئيشن جي ڊگري سنڌ يونيورسٽي ڄامشورو مان حاصل ڪيائين. نوڪري نه ملڻ سبب ريڊيو مڪينگ تي ڀيٽ جي آڇ آجهاڻ لاءِ جتن ڪندي ڪندي ڊسپينسر جو ڪورس به ڪيائين ۽ 1977-78 ۾ نيشنل انسٽيٽيوٽ آف ٽيڪنالاجي لاهور مان اليڪٽرانڪس جي ڊگري به حاصل ڪيائين. ناظره قرآن مجيد جڳسي محل ماتلي جي جامع مسجد جي استاد مرحوم عبدالستار شاهه هاشمي جي زيرنگرائي مڪمل ڪيائين. شاگردي واري زماني ۾ سڀا ۾ رهيو. مٿس شهيد ذوالفقار علي ڀٽو جي شخصيت جو گهرو اثر رهيو. آمرن ۽ آمران سوچ جي خلاف آواز اٿاريندو رهيو آهي. 09 جنوري 1958ع ۾ جنم وٺندڙ محمد اسماعيل آزاد صحافي به ٿي رهيو ۽ سگا جو ميمبر رهي، سماجي خدمتون به سرانجام ڏيندو رهيو. 21.02.1982 تي تعليم کاتي ۾ مقرر ٿيو. هن وقت خليفو قاسم هاءِ اسڪول جو انچارج هيڊ ماستر آهي. هن جي خليفو قاسم هاءِ اسڪول ۾ مقرري کان هن وقت تائين اسڪول کي سنوارڻ، گل پوکڻ ۽ شاگردن جي تعليمي ۽ ذهني حالت سڌارڻ لاءِ هن جيڪي ڪوششون ورتيون آهن، سي هن جا پڙهايل شاگرد ڪڏهن به وساري نه سگهندا. هن اسڪول کي ٺاهڻ ۾ وسان ڪونه گهٽايو. هي شاهه عبداللطيف ڀٽائي جو پارکو آهي. نوڪري اڪثر گهر کان ٻاهر ڪئي اٿس، موٽر سائيڪل تي سوار ٿي اسڪول وڃي ٿو. پنج پٽ محمد ابراهيم (پوسٽ گريجوئيٽ)، محمد سليم (انٽرميڊيئيٽ)، محمد اديس (انٽرميڊيئيٽ)، عبدالرحمان (انٽرميڊيئيٽ) ۽ اسامه (مئٽرڪ) ڪري رهيو آهي. منهنجي اڪثر ساڻس ملاقات ٿيندي رهندي آهي. ڪوڙ کان نفرت ڪندڙ هن استاد جو مقصد تنهنجي ٿڌي ڪاهڻ آهي.

موسيقي، شاعري، ادب ۽ انگريزي لٽريچر سان محبت رکندڙ، زندگي جون 36 بهارون ڏسنڌ، محنتي استاد، شاعر ۽ سماجي خدمت جو جذبو رکندڙ محترم محمد دلاور ملاح، بيلدار محمد رمضان ملاح جي گهر 20 آگسٽ 1978ع تي جنم ورتو. چار ڀائرن ۽ هڪ ڀيڻ جي هن ڀاءُ جو بچپن به عام ملاحن جي ٻارن وانگر گذريو. پرائمري تعليم مرحوم رحيم داد ملاح جي بنياد رکيل اسڪول مان هر سال پهرين پوزيشن ماڻي حاصل ڪيائين. پئسي ۽ ٽرانسپورٽ جي اڻهوند باوجود به هاءِ اسڪول تلهار مان مئٽرڪ ۽ گورنمينٽ پاڪستان ڪاليج سعيد پور مان پري ميڊيڪل ۾ انٽرميڊيئيٽ پاس ڪيائين. جواني جي دهليز تي قدم رکندي هن جا نيٺ به ڪنهن هٽيلي پانوري سان اڙجي پيا، پر وقت ويرين هٿان اهو پهريون پيار ڪنهن اڀاڳي جي اک لڳي ويو. ڪاليج مڪمل ڪرڻ کانپوءِ جلد ئي شادي جي بندڻن ۾ پڌجي ويو. 1999ع ۾ محترم سر وسيم احمد بهلاڻي جي ڪوششن سان ٿنڊي باگي جي مشهور اورينٽ پبلڪ اسڪول ۾ انگريزي استاد طور پنهنجا فرائض سرانجام ڏنائين. 2002ع ۾ پهريون ڀيرو ورلڊ بئنڪ جي تعاون سان مشرف دور ۾ ميرت بنياد تي ماسٽرن جون پريٽيون ڪيون ويون، جنهن ۾ محمد دلاور به پرائمري ماستر چونڊيو ويو. سندس خوشي جي انتها ان وقت ڏسڻ وٽان هئي، ڇو ته غربت جي گهاٽي ۾ پڙهيل هن نوجوان جا خواب جڻ ساڀيان ماڻڻ لڳا هئا. کيس جتي پرائمري ماستر طور مقرر ڪيو ويو. اتي ڪيترائي ڪلوميٽر پنڌ ڪري پاڻ پنهنجي ڊيوٽي ايمانداري سان سرانجام ڏنائين. گريجوئيشن مڪمل ڪرڻ بعد ۽ گهر جي ذميوارين جي باوجود به پاڻ همت نه هاريائين ۽ ٻيهر سنڌ سرڪار طرفان تعليم کاتي ۾ ماستري جو امتحان پاس ڪري پي ايس ٽي مان جي ايس ٽي بڻيو. هن وقت منهنجي ڳوٺ جي ويجهو گورنمينٽ هاءِ اسڪول عثمان راهمون ۾ انگريزي پڙهائي رهيو آهي. هن پنهنجي ڳوٺ نما هائي ننڍڙي شهر ۽ ڪنهن سمي تاريخي شهر جمالي ڦڙدو ۾ نياڻين ۽ ڇوڪرن جي تعليم سميت سماجي ڪم پنهنجي ساٿين نظير احمد ملاح، مقبول احمد سمون، جاويد راهمون، امان الله راهمون، لکي محمد راهمون، ويسو ربابري، انور علي رستمائي ۽ محمد صديق راهوڪڙو سان گڏجي ڪيا آهن. هي سندس مرحوم والد محمد رمضان، سندس وڏو ڀاءُ محمد عارب ۽ ٻيا پڻ مان تڏا، توريون ۽ نگوڻ ٺاهڻ جا ماهر ڪاريگر به آهن. اتي محمد دلاور سٺو شاعر ۽ مقرر به آهي. هن جي رولاڪ نيٽن جمالي ڦڙدو جي ماضي واري ڦليلي جي بندر، سيد مهاولي شاهه جي مزار، ڪوڙي داس جي سماڏي، ميرن جي باغ ۽ ڏانڊو مل جي واءِ جي اردگرد، ڳولا جي رڻ ۾ اداسيون به قميص جي پلٽ ۾ سانڍي پڌيون آهن ۽ جڏهن املتاس جي سڪل وٽ تان ڪوئل ڪوڪ ڪندي آهي ته، هي اداس ٿي ويندو آهي. اها اداسي هن جي نماڻن نيٽن مان ظاهر ٿي ويندي آهي.

محمد نواز چانڊيو، شهيد فاضل راهو تعلقي مان ٿيو پيرو شهيد محمد فاضل راهو جي وڏي پٽ محمد اسماعيل راهو کان عام اليڪشن ۾ ڪاميابي ماڻي، ايم.پي.اي ٿيو آهي. محمد اسماعيل راهو هن سان تاريخ جا خوبصورت مقابلا ڪيا آهن، پر محمد نواز چانڊيو جي اها خوشقسمتي آهي، جو هو 2008ع واري اليڪشن ۾ شهيد محترم پٽو جي شهادت سبب محمد اسماعيل راهو کان اليڪشن کٽي ويو ۽ 2013ع جي اليڪشن ۾ به هو ڪامياب ٿيو. وري به محمد نواز چانڊيو جي قسمت تي رشڪ اچي ٿو جو هن شهيد فاضل راهو جي پٽ کان اليڪشن کٽي آهي. محمد نواز چانڊيو جي برادري جا ووٽر هن تڪ ۾ تمام گهڻا آهن ۽ پ پ پ جو تڪيٽ ٿي هو جو هو ٽي ڀيرا عام اليڪشن کٽي چڪو آهي. سرڪل جي حساب سان محمد نواز چانڊيو سيد قائم علي شاهه جي ويجهو رهيو آهي. اليڪشن 2013ع بعد هن جو سرڪل اقتداري سياست ۾ بدين اندر حاوي آهي. کيس تازو سنڌ ۾ سيد جو وائيس چيئرمين به مقرر ڪيو ويو آهي. بنيادي طور تي هن جي خاندان جو شهيد فاضل راهو تعلقي سميت چانڊيا برادري جي حساب سان لاڙ ۾ سگهارو نالو ۽ ڪردار آهي. هي انتهائي سادو ۽ يارن جو يار آهي، اجايون ڊاڙون ڪونه هڻي، پنهنجي پارٽي سان سچ جي روشني جيان سڄو آهي.

ٽنڊو باگو لڳ ڳوٺ سونو خان جمالي ۾ رئيس رائی خان جي گهر ۾ پيدا ٿيل سندس پتن نور محمد، حاجي سائين بخش، سردار غلام رسول، شاهنواز، صدر ۽ عطا حسين کي پنهنجي والد اهڙي تربيت ڏني ۽ سيکاري، جو هو ڏسندي ئي ڏسندي 1990ع کان ٽنڊي باگي تعلقي جي سياست، ڪاروبار ۽ زمينداري جا جتي ستارا ٿي پيا چمڪن. اتي صدر پلا ڍڳا پالي ۽ ميلن ۾ هلائي جتي سنڌ ۾ نالو ڪمايو آهي. اتي سردار غلام رسول يونيورسٽي ۾ پڙهيو. تعلق ٽنڊو باگو مشرف دور ۾ تعلق نائيب ناظم رهيو. جتي هن بهترين ڪردار ادا ڪيو. گائينڪي کان وٺي پلا گهوڙا ڌاري ٽنڊو باگو ۾ گهوڙن جا سنڌ ليول سطح جا ڪيترا ميل ڪرايا اٿس. بهترين مقرر ۽ سٺو زميندار، سياسي طور تي ارباب غلام رحيم جي سنڌ پيپلز پارٽي ارباب گروپ جي مرڪز ۾ رهيو آهي. هن وقت پ.پ.پ سان تعلق اٿس، سٺو مقرر آهي. حاجي سائين بخش يونين ڪائونسل چهرالو جو ناظم، زميندار ۽ ڪاروبار سميت ارباب گروپ بعد هن وقت پ.پ.پ ۾ آهي. بدين ۽ تلهار مان ايم.پي.اي طور سياست ۾ حصو ورتائين. 2007 بعد 2008 جي عام اليڪشن ۾ محترم جي شهادت سبب هار کاڌائين ۽ 2013 ۾ به تلهار پي.ايس 56 تان هار کائي ويو. هن جي سنگت جو وسيع سرڪل آهي. اڳوڻي وزيراعظم سردار ظفر الله جمالي، جان محمد جمالي، ڊاڪٽر ذوالفقار علي مرزا، ارباب غلام رحيم، سيد علي بخش عرف پيو شاهه، سردار بشير احمد هاليپوٽو، محمد خان جوڻيجو سميت دوستي جي سرڪل ۾ اٿس. سياست جي رستي تي محنت سان سفر جاري اٿس. عطا حسين سماجي ڪمن، فيصلن ۽ ڪاروبار ۾ وقت ڏي ٿو. شاهنواز زمينداري ڪري ٿو. نورمحمد زمينداري ۾ دلچسپي رکي ٿو. هنن ڀائرن ۾ پڏي ۽ قرب آهي. سياست جي اڳواڻي حاجي سائين بخش جي حوالي آهي. هنن جو ٽنڊي باگي وارو بنگلو سياست جي رنگن ۾ رڳيل آهي. بنگلي تي روزانو ماڻهو ڪمن ۽ ڪارن لاءِ اچن ٿا. هي ڀائر پنهنجي والد ۽ پتن سميت 24 ڪلاڪ عام ماڻهن ۽ سنگت جي ڪم اچن ٿا. حاجي سائين بخش جو وڏو پٽ خان صاحب هن وقت پيپلز يوٿ ونگ ضلعي بدين جو صدر ۽ سماجي تنظيم ڪنسلٽنٽس جو روح روان آهي. هي سماجي ڪمن کي به اوليت ڏئي رهيا آهن. مون سان سندن ڳوٺاڻي وارا تعلقات آهن. هر گل جيان هنن جي پنهنجي پنهنجي خوشبو آهي. سنگت لاءِ سر قربان ڪرڻ لاءِ به تيار رهندا آهن. منافقي ڄاڻن ٿي ڪونه. دوستي ۽ دشمني ۾ کير جهڙا اجرا ۽ چٽا هوندا آهن. جنهن پاسي سندن پڏي پينا ته توڙ نپائيندا. هنن سياست جي رستي تي سفر ڪندي ان ڳڻين مشڪلن کي به مڙس ٿي منهن ڏنو آهي. وچ سير ۾ هنن ڪنهن به ساٿي سان دوکو نه ڪيو آهي. هن وقت ڊاڪٽر ذوالفقار علي مرزا کي ويجهو آهن.

مختيار علي پتافي

حاجي مختيار علي پتافي ولد ڄام خان پتافي جنم ته تندپي باگي تعلقي جي ڳوٺ ڳوٺ ڏئي بخش پتافي ۾ ورتو آهي، جيڪو انگريز سرڪار طرفان ديهه جي نقشي ۾ آهي، پر سنڌ جي قديم نقشي ۾ هن ڳوٺ جي ڏکڻ طرف اڌ ڪلوميٽر تي همون جو تلاءُ هو، جنهن جا نشان اڄ به آهن، پر سڃاڻپ لاءِ ڪو سائن بورڊ به لڳل نه آهي. ڳوٺ جي ڏاکڻي ڪنڊ تي حاجي مختيار علي پتافي جي اوطاق سان لڳ سيد قنبر شاهه جو مقبرو آهي. هن علائقي ۾ مشهور آهي ته دولهه درياءُ خان، جيڪو سيد قنبر شاهه جو پوٽو هو، تنهن جو عشق رانئو ذات جي همون ڌي پالو سان ٿي ويو. همون ساهيڙين سان گڏ تلاءُ تي وهنجڻ ڪرڻ ايندي هئي. سندس سونهن علائقي ۾ ايتري ته مشهور هئي جو کيس همون پري چيو ٿي ويو. ان جي واٽن تي حضرت عشق، دولهه درياءُ خان کي خيما کوٽائي ڇڏيا. هوا جي ڪنهن جهونڪي جيان پنهي جي اکين ۾ عشق اڇل ڪاڌي ۽ هو پئي هڪٻئي جا ٿي ويا. انهن پٽن تي ڄاڻ ملڻ مختيار علي پتافي جهڙو ۽ تندپو ڄام محمد جي تعليمي ادارن ۾ پڙهيو. جهڙي ۾ هن جا پيڇ محمد ايوب کوسو جي شاعري سان پيا. نياز پتافي به هن جي ڳوٺ جو هو. ايوب کوسي ۽ نياز پتافي جي شاعري، ڳوٺ جي چوگرد چاندي جهڙو اچو ڪپهه ۽ ڪٽڪ جي سون ورنن سنگمن کي ڏسندي ڏسندي ڪو هو جو جهونڪو آيو، جنهن هن جي دل کي به همون جي تلاءُ وٽ گهاٽي وڌو. هن جي اکين ۽ ارمانن جا ڏيڻا پڻ لڳا. همون ۽ دولهه درياءُ خان جي گسن جون ٿل ۽ آئون هن کي پنهنجي اکين ۾ ليٽا پائي عشق جا سبق ياد ڪرائڻ لڳيون. عشق جي يونيورسٽي جو طالب علم ٿيڻ بعد، جڏهن مختيار علي پتافي خيرپور گنيو جو يو سي ناظم ٿيو ته هن عوام دوست ڪردار ادا ڪري پنهنجي شخصيت کي عوامي بنائڻ جي پوري پوري ڪوشش ڪئي. جڏهن محترم بينظير ڀٽو جي شهادت ٿي ۽ جي عام اليڪشن ۾ ڊاڪٽر ذوالفقار علي مرزا تندپي باگي جي تڪ مان عام اليڪشن جي سلسلي ۾ ورڪ ٿي ويو ته هو ڪيترائي ڀيرا ڳوٺ ڏئي بخش پتافي ويو، جتي هن جي دوستي ڄام خان سان ته ٿي پر سندس فرزند مختيار علي پتافي جا ڊاڪٽر سان اهڙا پيچ پختا ٿيا، جيئن هن شعر جون سٽون آهن ته:

ڪي ڪي اکيون ارسبون، جن ۾ نينهن نياڻ

چڪجي پنهنجو پاڻ، جڙيو وڃن جيءُ ۾

سو ڊاڪٽر ذوالفقار علي مرزا ۽ مختيار علي پتافي جو قصو به عشق جي حد جهڙو ٿي ويو ۽ ڊاڪٽر اليڪشن کٽي گهرو وزير بڻيو. سال 2011 ۾ الميائي برساتي ٻوڏ دوران ڳوٺ ڏئي بخش پتافي سميت تعلقي تندپي باگي جا 100 سيڪڙو ماڻهو بي گهر ٿيا، ڪن رستن تي وڃي پناهه ورتي، ڪي وري دوستن ۽ عزيزن ڏانهن هليا ويا ۽ ڪن وري ڪئمپون وسايون. اهڙي ڏکوئيندڙ صورتحال ۾ مختيار علي پتافي ڪنهن غريب کي اٽو، ڪنهن کي تنبو ۽ ڪنهن جو وري علاج ڪرائي اهڙو منفرد ڪردار ادا ڪيو جنهن مان هي نوجوان ڪاهوڙي لڳو. هن مسڪينن سان ڏک ۾ جنهن انداز سان وفا ڪئي، ايئن لڳو ته ڄڻ هن کي هر غريب جي آداس اک ۾ پنهنجو محبوب پئي نظر آيو ۽ هن وٽ ڊاڪٽر ذوالفقار علي مرزا ايندو رهيو، کيس به دولهه درياءُ خان ۽ همون جي پٽ اهڙو چڪيو ۽ سندس دل تي دولهه درياءُ خان جي ڪردار اهڙو ته اثر ڪيو جو ظالمن خلاف جدوجهد ڪندي گهرو وزارت تان استعيفيٰ ڏئي ڇڏيائين ۽

محمد زمان جمالي

محمد زمان جمالي ولد شير محمد جمالي، ڏيئي شهر ۾ هڪ زميندار گهراڻي ۾ 1966ع ۾ جنم ورتو. هن جو والد محترم هن جي پالڪپڻ ۾ ٿي وفات ڪري ويو. پر هن جو ڏاڏو حاجي غازي خان جمالي هڪ سٺي شخصيت جو مالڪ هو، جنهن سندس تربيت ۾ ڪا ڪسر نه ڇڏي. حاجي غازي خان ڏيهه توڙي پرڏيهه ۾ هڪ مشهور شخصيت طور سڃاتو ويندو هو. هن ڏيئي ۽ ان جي پسگردائي ۾ جمالي برادري جا ڪيترائي فيصلا ڪيا ۽ ڪجهه اصول به ڏنا، جنهن تي جمالي برادري جي ماڻهن کي سڏائي اعتماد ۾ پڻ ورتو. سندس اهي اصول ڏيئي ۽ ان جي پسگردائي جي جمالي برادري لاءِ وڏي حيثيت رکڻ ٿا. سندس اصول هي هئا.

1. ڪوبه جمالي هڪٻئي جي شادي ۽ غمي ۾ ناراض ٿي ڪاڻڻ ۽ حاضري جو انڪار نه ڪري، جيڪڏهن ڪنهن کي ڪنهن کان ڪا شڪايت هجي ته اها ڳالهه رڪارڊ ڪرائي ته جيئن ان جو جائز فيصلو ڪيو وڃي.
2. برادري ۾ ڪنهنجي به شادي هجي، برادري جو ان ۾ شريڪ ٿيڻ لازمي آهي، باقي ڏيئي لپتي پنهنجي حيثيت مطابق هر ڪو پاڻ ڪري سگهي ٿو. جيڪڏهن ڪنهن جي ٿاري ڏيڻ جي صلاحيت ڪونهي ته خير آهي، شادي ۾ شرڪت ضرور ڪري پوءِ ڀلي ڀي ڌر به ان سان ڪو ننگ ڪري يا نه ڪري، ان تي ڪا ميار ڪونهي.
3. ڪنهنجي گهر ۾ اگر ڪا فوتگي ٿي وڃي ته ٻي جمالي برادري تي اهو فرضي فيصلو آهي ته سندس حيثيت مطابق هر ماڻهو پئسا يا سامان وغيره هن تائين پهچائي. برادري هر لحاظ کان سهڪار ڪندي. برادري کي هلي يا ڪارڊ ڏيڻ جي ضرورت ڪونهي.

اڄ به اهي قاعدا ڏيئي شهر جي جمالين تي لاڳو آهن ۽ سندس پوٽو محمد زمان جمالي سندس پوٽواري ڪري رهيو آهي. محمد زمان جمالي هڪ خانداني زميندار هئڻ سان گڏ علائقي جي هڪ معتبر شخصيت جو مالڪ پڻ آهي ۽ عام روايتي وڏيرن ۽ رئيسن کان سندس طبيعت نرالي آهي. سندس اوطاق تي امير توڙي غريب، سڀني لاءِ هڪجهڙي عزت هوندي آهي. ڏيئي شهر ۾ واٽر سپلائي، سلطاني واه جي کوٽائي، روڊ رستا ۽ مختلف ڳوٺن ۾ بجلي جهڙيون سهولتون ميسر ڪرڻ ۾ سندس وڏو هٿ آهي. سندس پاڙي ۾ ويٺل ماڻهن لاءِ هن پنهنجي سروي زمين پاڙيسرين کي پڌر طور ڏني آهي. سندس پاڙي جو ڪوبه شريف شهري هن کان گهر اڏڻ لاءِ زمين جي گهر ڪري ٿو ته انهي کي سندس زمين ۾ گهر ٺاهڻ جي اجازت ڏي ٿو. محمد زمان جمالي هڪ غريب نواز شخص آهي. هي وي ڏي آي جو چيئرمين پڻ آهي، جنهنجو جنرل سيڪريٽري ماسٽر عبدالڪريم جمالي، مرتضيٰ جمالي، نثار جمالي، مجيد جمالي ۽ ڊاڪٽر چمن لال جون همدرديون پڻ شامل آهن. محمد زمان جمالي هاري ناري سان پڻ هڪ جهڙو هلندو آهي. منهنجي ساڻس جڏهن به ملاقات ٿيندي آهي ته انتهائي پيار، شفقت ۽ خوش اخلاقي سان ملندو آهي. سندس علائقي ۾ سڀني ماڻهن سان سٺو سلوڪ ۽ ورتاءُ رکندو آهي. هن جي همدرد شخصيت کان ڪوبه انڪار نٿو ڪري سگهي.

مرحوم بشير حسين لغاري

بشير حسين لغاري ولد رئيس نور محمد خان لغاري پهرو صاحب خان لغاري جي جاگير جو اهڙو زميندار هو، جنهن پنهنجي امڙ جي لوليءَ ۾ به يا حسين جي لوليءَ واري ٻولي پڙهي هئي. هو جڏهن هلڻ سگهيو ته اسڪول کان اڳي، پهرو صاحب جي علم هيٺ ڪارا ڪپڙا پائي يا حسين جي صدائن تي محرم الحرام جي مهيني ۾ ماتم ڪندو هو. هن لڙڪهه ۾ ٻاروٽ جي وهي ۾ شهداءِ ڪربلا لاءِ وهايا هئا، پر جڏهن کان ذوالفقار علي ڀٽي وزارت خارج تان استعيفيٰ ڏئي پ پ پ جو بنياد رکيو هو ته هو پ پ پ جي فافلي ۾ شامل ٿي ويو ۽ ڪربلا جي شهيدن جو درد دل ۾ سانڍي هلندڙ هن جاگيردار جي دل ۾ اڳي ئي مظلومن جو ماتم ويٺل هو، سو جڏهن 5 جولاءِ 1977ع تي جنرل محمد ضياءَ الحق چونڊيل وزير اعظم ذوالفقار علي ڀٽو جو تختو اونڌو ڪري، کيس نظر بند ڪري مارشلا لڳائي ته هن جو من ٽپي ويو. 18 مارچ 1978ع تي جڏهن لاهور هاءِ ڪورٽ ذوالفقار علي ڀٽو کي سزا ٻڌائي ته سنڌ ۾ اهڙي فيصلي خلاف احتجاج شروع ٿي ويو ۽ هن کي به گرفتار ڪيو ويو ۽ پوءِ جڏهن 1983ع ۾ ايم آر ڊي جي تحريڪ هلي ته ان تحريڪ ۾ هن جو ضلعي بدين ۾ اهم رول هو، ان تحريڪ دؤران به هن کي گرفتار ڪري حيدرآباد سينٽرل جيل ۽ ٻين جيلن ۾ رکيو ويو. مارشلا جي تتل ڏينهن ۾ هن ڪارڪن بڻجي جدوجهد ڪئي، شهيد ذوالفقار علي ڀٽو جي شهادت هن جي دل تي ايترو اثر ڪيو جو هي جيئن ڪاڇ جيڏيون، مون وڏا وس ڪيا، وانگر موڪي ۽ متارن جو يار ٿي ويو. هن جيڪا پارٽي ۽ ان جي ڪارڪنن سان وفا ڪئي، اهڙي وفا واقع دردمند متارا ئي ڏئي ۽ ڪري سگهن ٿا. هو جڏهن 1988ع ۾ ننڍي باگي تعلقي مان ايم پي اي ٿيو ته هن جو اقتدار ۽ ايم پي اي شپ ڪارڪنن ۽ عوام لاءِ هئي، اسڪيمون عوام لاءِ هئس، فيصلا به عوامي انداز ۾ ڪندو هو ۽ ڪارڪن هن جي جان هئا. هن ڪڏهن به ڪنهن مخالف تي ڪتا مارائي سياسي ڪيس داخل نه ڪرايا ۽ پنهنجي ڳوٺ تائين پڪو رستو به نه ٺهرائي سگهيو. پنهنجي ڳوٺ ۾ پرائمري بوائز ۽ گرلس اسڪول جون عمارتون ٺهرايائين. هو ڄام صادق جي دؤر ۾ به وڪيو ۽ نه وري جهڪيو. ان دؤر جو رڪارڊ شاهد آهي ته گهڻا ڪهڙا خالص صاحب جهڪيا، وڪيا ۽ ڦريا هئا، پر هن جي زندگي جي رڪارڊ ۾ وفا کانسواءِ ڪو به ڳاڙهو نشان نه آيل آهي. هن جي شادي تي محترم شهيد بينظير ڀٽو صاحب پهری صاحب خان لغاري آئي هئي. 1988ع جي اليڪشن ۾ اسان جي ڳوٺ ۾ ڪارنر گڏجاڻي کي خطاب ڪندي چيائين ته: يار اسان جي لڄتن کي نه ڏسو، ووٽ شهيد ذوالفقار علي ڀٽو جي امانت آڻو، آئون شهيد جي نياڻي ادي بينظير جو روحاني ڀاءُ آهيان، ادي مون تي اعتماد ڪيو آهي. مرحوم بشير حسين لغاري جي وفات کان اڄ ڏينهن تائين سندس تڪ جي عوام ۽ ڪارڪن چورا ڇنا لڳن ٿا. هن جي ورسي پارٽي وارا ڀلي نه ملهائين پر هو عوام ۽ ڪارڪن جي دلين ۾ وسي ٿو. بشير خان سياست جي شروعات ۾ ون يونٽ توڙي واري تحريڪ ۾ حيدرآباد سينٽرل جيل ۾ رهيو. هن جي جيل جا ساٿي جهانگير رستمائي ۽ ٻيا ٻڌائين ٿا ته هن اسان کي حوصلو ڏنو، ڄام ساقي کي سزا مليل هئي، پر اسان هن جي آزادي کانسواءِ نڪرڻ کان انڪار ڪيو. هن جو ڀاءُ ملازم حسين لغاري پ پ پ سنڌ ڪائونسل جو ميمبر آهي. هنن جو پٽن سان عشق امانن وانگر آهي، جنهن کان ڌار نٿا رهي سگهن.

پوءِ روز دولهه درياءُ خان جي پٽن تي مختيار علي پتافي وٽ هن جون ڪچهريون ٿيڻ لڳيون. هڪڙي رات ڪچهري ڪندي ڪندي جڏهن چوڏهين جو چنڊ چمڪيو ته مون مختيار علي پتافي جي اکين ۾ عجيب چمڪ ۽ مرڪ ڏٺي. همون جي تلاءُ مان هوا جا جهونڪا پئي آيا ۽ اسان لڙڪي چنڊ موڪلايو. مون ڪيترائي ڀيرا هن سان ڪچهري ڪري ان مرڪ کي پڙهڻ ۽ سمجهڻ پئي چاهيو آهي ۽ مغل اعظم ۽ شهزادي سليم جي عشق جي اداڻن ۽ مختيار علي پتافي جي مرڪ کي آئون سمجهي نه سگهيس. شاهه سائين چيو آهي ته:

ڪهڙي منجهه حساب، هٿ منهنجو هوت ري

وانگر هن جا هاري سندس والد کي وڏو رئيس ۽ کيس شهزادو چوندي چون ٿا ته رئيس ڄام خان ته ڀلو مڙس آهي پر مختيار علي جو مت ئي ڪونهي. هن جي ڳوٺ کان صرف 4 ڪلوميٽر اوڀر طرف پراڻ درياءُ جو ڦٽل ڍورو به وهي ٿو.

سپنڊي محمود علي ميمڻ

ٽنڊي باگي ۾ مختيارڪار آفيس ۾ نائڪ طور ڊيوٽي ڪندڙ محمد بچل ميمڻ جي گهر جنم وٺندڙ سندس چئن پٽن مان محمد جعفر ڊڪ منشي ٿيو، لکائڻو ٿيڻ، علي محمد ٽرانسپورٽر ۽ ڪپڙي جو دڪاندار ۽ سيٺ محمود علي ميمڻ پنهنجي قابليت ۽ ذهانت سبب اهڙي مشهوري ماڻي جو کيس جڏهن شهيد ذوالفقار علي ڀٽو وزارت خارجہ تان استعيفيٰ ڏئي فيلڊ مارشل ايوب خان جي دور ۾ پ پ پ قائم ڪئي تہ، سيٺ محمود علي ميمڻ کي خط لکي پ پ پ ۾ شامل ٿيڻ جي دعوت ڏني هئائين پر هي پ پ پ ۾ شامل نه ٿيو. سنڌي فائنل پاس سيٺ محمود علي ميمڻ انگريز دور ۾ خاڪسار تحريڪ ۾ عملي زندگي جي شروعات ڪري نيشنل گارڊ ٿيو. کاڌي وارا ڪپڙا پائي هلندڙ هن ماڻهو جي علامہ مشرقي سان ڏيڻ ۽ ويٺ هئي. هن جي ڪم سبب کيس ڪانگريس ۾ شامل ڪرڻ لاءِ واپس پڻ پڙهي پڙيل بدين آيو، پر هي ڪانگريس ۾ شامل نه ٿيو ۽ هو ان وقت مسلم ليگ ۾ شامل ٿي چڪو هو، سو واپس پڻ پڙهي پڙيل کي چيائين تہ مسلم ليگ منهنجي رڳ رڳ ۾ شامل ٿي چڪي آهي، ان ڪري هي پ پ پ ۾ شامل نه ٿيو. تحريڪ پاڪستان لاءِ جدوجهد ڪندڙن ۾ هن جو نالو شامل آهي. کيس 1985ع ۾ حڪومت پاڪستان طرفان تحريڪ پاڪستان ۾ جدوجهد جي لاءِ مڃتا طور سلور ميڊل ۽ سرٽيفڪيٽ ڏنو ويو. اصولن ۽ نظريي تي پوري عمر رهيو، ڪنهن به موڙ تي اصولن تي سودبازي نه ڪيائين. ٽنڊي باگي جي وڏي جاگيردار مير خدا بخش ٽالپر جي اميدوار سامهون سينيٽري جي چونڊ ۾ حصو ورتائين. زندگي جي آخري ڏينهن دوران اڃا ڪپڙا پائي موٽر سائيڪل تي شهر ۾ گهمندو هو. ڪافي پيرا مارڪيٽ ڪميٽي ٽنڊوباگو جو چيئرمين ٿي رهيو. 07 جولاءِ 1988ع تي وفات ڪيائين. کيس ٽنڊوباگو جي شيدي محل ۾ بکر دار قبرستان ۾ مٽيءَ ماءُ حوالي ڪيو ويو. سندس موت جي خبر جهر جهنگ ۾ پکڙجي وئي. مون کيس عمر جي آخري ڏينهن ۾ مارڪيٽ ڪميٽي جي چيئرمين جي حيثيت ۾ ڏٺو هو. قدآور ۽ حشمت وارو شخص هو. ڳالهائڻ وقت نواب لڳندو هو. وڏيون مڇون هئس. هن جو وچوڙو هڪڙي دور جو وچوڙو هو. هن برصغير جي گسن تي آزادي لاءِ جدوجهد ڪئي هئي. مسلم ليگ تعلق ٽنڊوباگو جو صدر ٿي رهيو هو. مشڪل گهڙين ۾ به گڏهن دل برداشت نه ٿيو هو. هن والد جي غربت جا ڏينهن به ڏٺا تہ مشڪل حالتن ۾ صرف سنڌي فائنل پڙهي سگهيو هو، پر زندگي جي وڏن ماڻهن سان صحبت هجڻ سبب هن جي اندر ۾ علم جو ڏيغو روشن ڪرڻ، غريبن سان همدردي ۽ ظالمن ۽ ظلم خلاف جدوجهد ڪرڻ جي وات تي سڄي عمر هلي جدوجهد ڪيائين. ان ڪري هن پنهنجي پٽن قادر نواز، والي نواز عرف شمعون، والي حيدر، سڪندر علي، امير عباس ۽ ڪريم مصطفيٰ عرف آصف کي پڙهايو ۽ سياست جا دڦ پيچ سيکاري. جنهن ڪري ٿي قادر نواز ٽنڊوباگو يونين ڪائونسل جو آزاد اميدوار طور ناظم چونڊجي ويو ۽ سندس پيو پٽ سڪندر علي ميمڻ تعلق ٽنڊوباگو جو 14 مهينا تعلق ناظم رهيو ۽ تعلق ٽنڊوباگو جي يونين ڪائونسل جو نائب ناظم پڻ ٿي رهيو. والي حيدر اوله بوائز ايسوسيئيشن ۾ سماجي طور تي خدمتون سرانجام ڏيندو رهيو آهي. هن وقت سڪندر علي ميمڻ ۽ قادر نواز سياست ۾ سرگرم آهن. جڏهن تہ سندس پيا پٽ ڪاروبار ڪري رهيا آهن.

رئيس حاجي عبدالڪريم پرڳڙي

رئيس حاجي عبدالڪريم پرڳڙي ولد عبدالله پرڳڙي تعلقي ٽنڊي باگي جي سياست جو سگهارو نالو رهيو آهي. هن جو والد جتي زميندار، مالدار ۽ مهمان نواز هو، اتي هن جي اک هن علائقي جي زمين تي قبضا خور ۽ اسان جي ٻولي نه سمجهندڙ ٽولي جي ميرن نهارن کي پرکي ورتو. هن ماڻهن ميرن اکين وارن، ميرن من رڪندڙن سان جوئون گاڏيون ۽ پنهنجا پٽ عبدالڪريم، عبدالحميد ۽ عبدالحق پڙهايا ۽ سندس پائر پهرڙي واري ماحول مان نڪري پڙهيا ۽ عبدالڪريم ۽ عبدالحميد روبنيو کاتي ۾ ملازم ٿي ويا. اڳتي هلي عبدالڪريم ملازمت تان استعيفيٰ ڏيئي زمينداري ۽ سياست ۾ حصو وٺڻ لڳو. هن جو عزيز رئيس نبي بخش خان پرڳڙي ان دور ۾ بدين ضلعي جي سياست جو وڏو نالو هو، ان سان گڏجي هي پ پ پ ۾ شامل ٿي ويو ۽ شهيد ذوالفقار علي ڀٽو سان به واقفيت ٿي ويس. هن سعيد خان يونين ڪائونسل جي هارين ۽ نارين ۾ وڏي سجاڳي آندي. هارين کي زرعي زمينون الات ڪرائي ڏيڻ سميت انهن جا ٻار پڙهائڻ ۽ بيمارن جي مدد ڪرڻ هن جو نصب العين ٿي ويو هو. هنن ڀائرن جي هڪٻئي سان انتها درجي تائين محبت هئي. ٽنڊي باگي تعلقي ۾ ٽنڊي باگي شهر ۾ پي ايس او طرفان پيٽرول پمپ قائم ڪيائون. پنهنجون ۽ آسپاس جي زميندارن جي زمينن ۾ جديد ۽ زرعي اوزار جتي هن متعارف ڪرايا، اتي ڪمند پوکڻ به شروع ڪريائين. هي ضلعي ڪائونسل بدين جو ميمبر ۽ يونين ڪائونسل سعيد خان پرڳڙي جو چيئرمين به ٿي رهيو. راجوڻي فيصلن ۾ ربا نه ڪندو هو، جنهن ڪري هن جا سياسي مخالف به هن جي ايمانداري ۽ بي ربا ڪردار جا ڳڻ ڳائيندا هئا. هي جڏهن ٽنڊي باگي ايندو هو ته اڪثر ٿوري پاڻ ۽ عبدالحميد ڪلاڪن جا ڪلاڪ اڪيلا ويٺا ڪچهري ڪندا هئا. جنرل پرويز مشرف جي دور ۾ ٿيل ناظمي جي اليڪشن ۾ پ پ پ جي عوام دوست پينل تان هن کي ٽڪيٽ ملي، مقابلو ڪيائين پر هارائي ويو. پرويز مشرف طرفان ڪرايل اليڪشن ۾ پڻ سيد علي بخش شاهه عرف پيو شاهه سامهون محترم پينٽر پٽو کيس پي ايس 57 تان صوبائي اسيمبلي جي ميمبر طور ٽڪيٽ ڏني. هن وڏو مقابلو ڪيو، پر سرڪاري مشينري هن جي خلاف پڻ ڪم ڪيو، جنهن ڪري ايل سرڪاري نتيجن ۾ هار کائي ويو. ان اليڪشن ۾ هڪ پولنگ تي هن تي حملو به ٿيو ۽ هڪ ٻي پولنگ تي ٿيل جهيڙي ۾ نياز احمد، جاويد ۽ غلام محمد خواجه سميت 40 کان وڌيڪ پ پ پ ڪارڪن گرفتار ٿيا پر ٿيل گهيري ۾ انهن جي حياتين کي به خطرو ٿي چڪو هو. سندس ٽي پٽ آهن، جن مان خليل احمد پرڳڙي يونين ڪائونسل خليفو قاسم جو چيئرمين ۽ ايريا وائر بورڊ بدين جو چيئرمين رهڻ سميت اڳوڻي قومي اسيمبلي جي اسپيڪر ڊاڪٽر هميده مرزا ۽ اڳوڻي گهر وزير ڊاڪٽر ذوالفقار علي مرزا جي آفيس جو انچارج به رهيو آهي. پيو پٽ ڊاڪٽر نظير احمد پرڳڙي تعلق اسپتال ٽنڊوباگو ۾ سرڪاري ڊاڪٽر آهي ۽ ٽيو پٽ منير احمد پرڳڙي جتي وڏو ڪالم نگار آهي اتي منير ترست به قائم ڪئي اٿس ۽ نندو شهر جي اسپتال ۾ سرڪاري ڊاڪٽر پڻ آهي، جيڪو سماجي خدمتن کي اوليت ڏي ٿو. رئيس عبدالڪريم پرڳڙي 07.07.2007ع تي وفات ڪئي. مونکي رئيس عبدالحميد، نياز احمد ۽ صحافت جي حوالي سان پائيندو هو. سادا ڪپڙا پائي هلندڙ وڏي صبر وارو ماڻهو هو.

هو مير نازو خان جي پڙيانگ تيل ڪيٽي ۾، هاڪڙي ۽ پراڻ جي سنگم ۽ وقت جي ڦٽل ونگا بازار ۾ پيدا ٿيو، جتي هاڻي نه ڪا چلڻ ڇڏي آهي نه مير آهن. ونگا بازار جا کنڊر ۽ دريائن جي بيهجي ويل وهڪرن جا نشان آهن، اتي هڪڙي ڳوٺ کي نالو ڏنو ويو آهي، ڪيٽي مير محمد لنڊ. اهو مير محمد لنڊ جنهن جرمني ۾ سنڌ جي مٽي مان ٺهيل بوڙيندو لکين ڊالرن ۾ به نه وڪيو، چئي سنڌ جي مٽي مان ٺهيل بوڙيندو ٿوري ڇنڊ ڳڻن ۾ وڪڻندس. هو جرمني ۾ فنڪارن جي عالمي ميلي ۾ پاڪستان جي ثقافت واري کاتي طرفان فن جو مظاهرو ڪرڻ ويو هو، جتي هن جي بوڙيندي وڃائڻ ۽ ان جي ساز دنيا جي 50 کان وڌيڪ سربراهن کي موهي وڌو هو. عالمي مڃتا ماڻيندڙ بوڙيندو نواز فنڪار مير محمد لنڊ وري ذوالفقار علي ڀٽو جي ڪرشماتي شخصيت کان اهڙو ته متاثر ٿيو، جو پنهنجي پٽ جو نالو ذوالفقار علي رکيائين. ذوالفقار علي لنڊ غربت سبب تعليم نه ڏيئي پر اڻڄاتل سگهيو، پر پنهنجي والد فقير مير محمد لنڊ جي سکيا هن کي فن جو ماهر بڻائي ڇڏيو. ذوالفقار علي هڪ ئي وقت گائڪ، موسيقار، بوڙيندي نواز، دنبورو (تنبوري نواز)، چنگ، بانسري، ڊولڪ ۽ باجو وڄائي ٿو. سندس آواز ۾ قدرت واري اهڙو سوز رکيو آهي، جو ٻڌندڙ تي سحر طاري ٿيو وڃي. گهٽ ۾ گهٽ مون، نصرالله جروار، نصرالله ناشاد سمون، يارو مل امراڻي، فقير لکادنو جت، شهاب الدين نهڙي، نورالدين بليدي، محمد اسماعيل ريگستاني، محمد ملاح ۽ الهڏو جوڻيجي جي راءِ ته هن لاءِ اها ساڳي ئي آهي ته هي پنهنجي والد کان به هڪ وڪاڻي وڌي. هي عالمي مڃتا ماڻي چڪو آهي. هن جي والد جيان سندس ڏاڏو فقير الهڏو به نڙ وڄائڻ ۾ مشهور هو. هو پنهنجي دور جي نڙ بيت جي بادشاهه شاعر سانوڻ فقير سان گڏ نڙ وڄائيندو هو. 2011 جي الميائي برساتي ٻوڏ ۾ پنهنجي والد فقير مير محمد لنڊ جو ٺاهيل اجهو ۽ اوطاڙي ڏهي وڃڻ بعد ڳوٺ جي اسڪول اڳيان پنهنجي والد جي ويهڻ واري چار جي پاڇولي ۾ جڏهن،

پهر نه جاڳين وري ڇو، چري هاڻي ويني رو ۽
ڏسيو هي جايون جتن جون الا.

ذوالفقار پئي ڳايو، اسان جي اکين ۾ لڙڪ هئا ۽ ذوالفقار علي لنڊ وجد ۾ اچي ويو، ان حالت ۾ هن ۽ اسان لسي به پيئي پئي. هن جو ڳوٺ جتي جڏهن ڪنن جا ڪڙڪا هئا، وڻجارا هئا، واپار هئا، ونگا بازار هئي، اهو پٽ ويران بڻجي ويو آهي. سڪل پني دريائن جي پيٽن مان هن جي آواز سان ڪي اجنبِي آواز پئي مليا، جن هن مٿي جو درد، هن سان ايئن پئي ڳايو، جيئن هن ۽ سيف سميجو پنهنجي مهارت سان پوري پيل جي لاش جي بي حرمتي واري نظم کي ڪمپوزيشن ۽ بوڙيندي جي ساز جي آلاپ ۾، صدين جو نوحو بڻائي ڇڏيو آهي. هن جي ڳوٺ مٿان جڏهن پي سج جي شام ٿي، سورج سامهون ڳم پئي ٿيو ته، هن ڳايو:

لڙيو پئي لاڙ تان سورج، مهاڻي ٻار وانگي هو

شهاب نهڙيو ولد محمد سانوڻ 11.02.1989ع تي ان پٽ جي ڳوٺ گانگيو ۾ پيدا ٿيو، جتي جر جو پاڻي ۽ ترايون ڪڪرن جي نينهن ۾، چڪور جيان اڏارون ڪندي ڪندي سڪي ٺوٺ ٿي ويون، پر بوندون ڪڏهن وسن ٿيون ته، ڪڏهن سانگي اڪيون اپ ۾ اڙائي آس جو پارڻ ٿيندا رهن ٿا. هنن جون آسون جڏهن 21 صدي ۾ ڪر موڙي اٿن ٿيون ته هي صدي به هنن جي ارمانن جو اڃان به ڪو سج اڀاري نه سگهي آهي. پر پوءِ هنن آس نه پلي آهي، هو ان ساڻيهم جا اهڙا سپاهي آهن. جيڪي اڄ ۽ بگ اجهائڻ واري جنگي محاذ تي صدين کان وٺي رهيا آهن. ائين به نه هو. ڪڏهن هي خطو سبز ۽ آباد هوندو هو. جڏهن هاڪڙو ڀريو تريو وهندو هو، پر اهو ماضي جو قصو آهي ۽ هن وقت هي علائقو سنڌ پرڳڻي جو حصو آهي. اهو دنيا ۾ هڪڙي سڃاڻپ صحراءِ تر واري سان به جاتو ۽ سڃاتو وڃي ٿو. اهڙي پسمنظر واري پٽن ۾ شهاب اک کولي، ويران رستن تي تتل واري ۾ پهريون و کون ڪنهن، همر جوڙي جا آواز ٻڌا ۽ لڪن جي لنگهن ۾ هن جون اڪيون ڪنهن جي اکين جي سمند ۾ اهڙيون ٻڌيون جو، دنيا جو ڪوبه ٿوپو انهن کي ڳولي نه سگهيو آهي. انهي اونهي سمند جي عميق ۾ هن جيڪي اکين جي ڪنارن سان ڪنوئين جي چمڪائڻ جيان ڳالهين جا ڳوٺ ٻڌا، سي لفظن جا روپ ڌاري، هرڻ جي چالڻ جيان جڏهن گيت، وايون، غزل ۽ نظم بڻيا ته، اهي دل جا اهڙا داستان بڻجي پيا آهن، جيڪي هن جي لفظن جا انوکا ويس ڍڪي جڏهن ڪاگر جي ڪينواس تي نروار ٿيا ته،

هر پل روئي جهڪن ٿيون اڪيون
توڻ ڪڍو لڄن ٿيون اڪيون

جهڙا غزل تخليق ڪيا ۽ جڏهن روئي جهڪن ٿيون اڪيون، تڏهن اهو پل قيامت جي گهڙي کان گهٽ ڪٿي هوندو! سو شهاب جي نيشن سان نينهن ۾ ائين ئي قيامتون ٿي قيامتون پي ٿيون آهن، پلصراط جو پنڌ ڪٿي ٿي ٿئي، پر ڏاڻي منهنجا ڍول ۽ ٿر تي ٿڌو چنڊ، وارا پروگرام مٺي ريڊيو تان آواز جو روپ ڌاري ڪنن تي هن جا ٻول پون ٿا، تڏهن لڳندو آهي ته ٿر سمورو رهڙي جي رتن گلن جيان گلابي ٿي ويو آهي ۽ هن جي دل ميران جو دنبورو ٿي ويندي آهي. جڏهن هن جي خيال واري خواب موجب،

رات ستي جو خواب ڏٺم،
هن هولي جو رنگ هاريو پي.
ان رنگ جي اڏرڻ ۽ هر پل روئي جهڪن ٿيون اڪيون، ۽ جڏهن
ساڻ تون ناهين سڃني،
رڳو هن سور جوين ۾.

واريون صدائون گونجن ٿيون ته، ديپڪ جا سر چڙيو پون ٿا. انهن ئي انڊلني رنگن ۾، هن جي جواني جوين ۾ سورن جي ور چڙهي وئي آهي. انهن سورن جو نبيرو ڪرڻ لاءِ هن ڏات جو ڏيغو ٻاريو آهي. جنهن جي پنهنجي روشني آهي. انهي ڪلا ۾ اڪ جي اچي کير جهڙا هن جا اجرا لڙڪ به شامل آهن. هن جون اڪيون روئي جهڪن ٿيون، تڏهن ڪائنات روئي ٿي پوي! دل چوي ٿي ته، هن سريلي شاعر، بهترين ڪمپيئر ۽ سماجي ڪارڪن جي شاعري جا سمورا رنگ پنن تي اوتي ڇڏيان. هن سادي ۽ پرخلوص دوست سان تنڊوباگو ۾ منهنجي واقفيت ٿي. جيڪا اڳيان هلي دوستي ۾ بدلجي وئي.

آلهڏنو جوڻيجو

مال جو ڌنار، هاري ۽ 10 سال مسجد ۾ پيش امام طور ڪم ڪندڙ، سنڌ جي پلوڙ فنڪار الهڏنو جوڻيجي جي خاندان ۾، ست پيڙهي کان مالدار، ڌنار ۽ زرعي ڪرت ڪندڙ ماڻهو پيدا ٿيا آهن. 1953ع ۾ مسو خان جي گهر جنم وٺندڙ الهڏنو جوڻيجو ڳوٺ جي اسڪول ۾ لکي لکي تعليم پرائڻ ويندو هو. سندس والد جي مائرن کيس مال جو ڌنار بنائي ڇڏيو. جهنگ ۾ مال هڪليندي الهڏنو قرآن مجيد پڙهي ويو، جيڪا سندس تعليم سان دلچسپي جي انتها هئي. سندس خواهش هئي ته هو تعليم پرائي پنهنجو ۽ پنهنجي والدين جو نالو ڏيهان ڏيه مشهور ڪري. سندس تعليم پرائڻ واري خواهش ته پوري نه ٿي سگهي، پر مال چاريندي قسمت هن کي ڌنار، هاري، مسجد جو پيش امام ۽ اڳتي هلي سنڌ جو ناليوارو فنڪار ضرور بڻائي ڇڏيو. سندس آواز سنڌ جون سرحدون ٽپي هندوستان ۽ ٻين هنڌن تي پهچي ويو. هن سر ۽ تال جي ابتدائي سکيا مشهور لوڪ گيت فنڪار نور بانو جي مامي محمد حيات گوپانگ ۽ محمد عيسيٰ جويو کان ورتي، جن جي صلاح سان هي استاد منو ڪچي جو شاگرد بڻيو، جنهن کيس فن جي بلندي تي پهچائي ڇڏيو. 1986ع کان هن وقت تائين هي فنڪار ريڊيو، ٽي وي تي پنهنجي فن جو مظاهرو ڪندو پيو اچي. 1991ع ۾ ريڊيو پاڪستان حيدرآباد ذريعي هن جو آواز جهرن جهنگن ۾ پهتو. سندس پهرئين گيت ”جنت الفردوس آهن ٻئي ڪنڌيون مهران جون“ کيس شهرت جي بلندي تي پهچائي ڇڏيو. سياست ۾ هن شهيد محمد فاضل راهو سان گڏجي عوامي تحريڪ ۾ ڀرپور ڪردار ادا ڪيو. سندس هڪڙو پٽ امداد الله (پرويز) باجو وڃائي ٿو، جڏهن ته پاڻ به باجو وڃائيندو آهي. گهٽ تعليم جي باوجود به سنڌي، سرائيڪي ۽ اردو ٻولين ۾ ڪلام ڳائيندو آهي. هندوستان جي گجرات صوبي ۾ سندس گهڻا چاهيندڙ آهن. پنهنجي ٻارن کي سٺي تعليم ۽ نوڪري نه ڏياري سگهڻ وارو خواب اڃان به اڏورو رهجي ويو اٿس. منهنجون ساڻس ڪافي ڪچهريون مختلف پروگرامن ۾ ٿينديون رهنديون آهن. سنڌي چئنل جو ٿورو مڃيندي اهو اقرار ڪري ٿو ته، مختلف چئنلن جي اچڻ سان ڪافي نوان فنڪار متعارف ٿي رهيا آهن، پر سندس خيال موجب فنڪارن جي ڪشش جيڪا اڳ هئي سا هاڻ نه رهي آهي. کيس شاھ عبداللطيف ڀٽائي، شيخ اياز، استاد بخاري ۽ حافظ محمد سنڌ جا تارا لڳن ٿا. سندس خواهش آهي ته هو اها سنڌ پسي جيڪا شاھ لطيف واري سنڌ هجي. هو ڳالهين ڳالهيون ۾ ڌڪارو ٿي ٻڌائي ٿو ته سنڌ ۾ موسيقي کي تباهه ڪيو پيو وڃي. سندس خيال موجب استاد منو ڪچي ۽ استاد عثمان ڪچي سدا رنگي کي جنهن مقام تي پهچايو، اتان اڳتي پئي ڪنهن فنڪار جي وس جي ڳالهه نه آهي. عبدالله ميمڻ عرف عام نقاش علواڻي کيس موسيقي جو پنڊت لڳي ٿو. هن فنڪار جي شاگردن ۾ محمد خان رند، راڻو سنڌي، خوشبو لغاري ۽ علي حيدر شاھ شامل آهن. منو ڪچي، عثمان ڪچي ۽ استاد محمد يوسف جي گائڪي کان متاثر الهڏني جوڻيجي کي سنڌ ۾ مرحوم محمد هاشم ڪچي جهڙو ٻيو ڪو به ڍولڪ نواز نظر نٿو اچي. ڳوٺ مڻيون ملوڪ ۾ پيدا ٿيل استاد الهڏنو جوڻيجو هن وقت بدين شهر ۾ رهي ٿو. هن کي سنڌ جي ثقافت کاتي کان به ڪوڙ شڪايتون آهن، جن جو اظهار هي صرف ڪچهرين ۾ ئي ڪري ٿو.

تڏهن نيٺ نهار تائين هن ماڳ ۾ سڄ ئي سڄ هئي. هن جي سازن ۽ آواز ۾، شاھ عبداللطيف ڀٽائي گهوٽ، شيخ اياز، حسن درس ۽ مظهر لغاري جون وايون هيون. جيڪي ڦٽل پراڻ ۽ هاڪڙي کي نياپو ڏئي رهيون هيون ۽ جار جا پن هوا جي جهونڪن ۾ هن جي آواز تي جٽ ته نچي رهيا هئا. ڏور کان مير باکي خان ۽ سنڌ راڻي جي پيرن جا آواز اسان طرف اچي رهيا هئا. ڇنڊ جو نالو ڪونه هو ۽ تارن جي ڪنن جيان مستي هئي جن ذوالفقار علي لنڊ کي به مستي ۾ آڻي ڇڏيو هو. هن جا ساٿي اسين ۽ ستارا هئاسين. مون ٻڌو هو ته علي نواز عرف نازڻ ساڻين پالي جي اڳيان رقص ڪيو هو ۽ اڄ هتي اسان پنهنجي اکين سان چارين جي پٺن کي رقص ڪندي ڏٺو هو. سيف سميجو جي سنگت تي ناز ڪندڙ ذوالفقار علي لنڊ هن وقت ساڻس لاهوتي آشرم قاسم آباد ۾ گڏجي ڪمپوزيشن ڪري پيو ۽ نبيال ۽ چانڊ ۾ فن جو مظاهرو ڪري وڏو داد به وٺي چڪو آهي. مون ۽ ٻين دوستن هن جي مهمان نوازي کي عمر جي طعمن کان وڌيڪ لذت ڀانئيو هو. هن جو ڳوٺ ڪيٽي مير محمد لنڊ، شادي لارج جي ويجهو هئڻ باوجود پراڻ ۽ هاڪڙي جي نانگ ور وانگر ڀٽي ۾ هجڻ سبب ضلعي مٺي جي تعلقي ڏيپلي ۽ يونين ڪائونسل ڪلوٽي ۾ شامل آهي. جتي هن وقت هنن لاءِ منو پاڻي اٽلپ آهي. سندن زمينون برساتي پاڻي تي آباد ٿين ٿيون. ڳوٺ جي چؤڦير ضلعي بدين جي حد آهي. ذوالفقار لنڊ، سندس ڀاءُ غلام محمد ۽ ڀائيٽو ممتاز جو اٽل ويهڻ بدين ضلعي سان آهي، ان ڪري مٺي ضلعي ۾ ڪمن ڪارن ۾ به هنن کي تڪليفون درپيش اچن ٿيون. سادا ڪپڙا، پيرن ۾ چپل ۽ گولڊ فليڪ جا سگريٽ پيئندڙ فقير مير محمد لنڊ جيان انتهائي سادو ۽ خوددار آهي. هن کي پنهنجي مسڪيني حال تي ڪوبه درد نه آهي، پر سنڌ کي جڏهن ڪڏهن ڪابل فنڌار کان جوکو واري ڪهاوت ٻڌائيندي، پاڪستان ۽ سنڌ ۾ ٿيندڙ دهشتگردي ۽ سنڌ ڏانهن ڌارين جي لوڏ کي ڏسي ٿو ته هي شاھ لطيف ڀٽائي جيان ”ملاح تنهنجي مڪڙي، اچي چور چڙهيا“ وانگر سنڌ لاءِ فڪرمند آهي. ريڊيو پاڪستان حيدرآباد، پي. ٽي. وي، ڪي. ٽي. اين ۽ سمورن سنڌي چئنلن تي فن جو مظاهرو ڪري چڪو آهي. پئسن جي لالچ ۾ ڪمپوزيشن نٿو ڪري، پر هن جو خيال آهي ته ”جت نه پکي پير، ات ٽمڪي باهڙي“ وانگر انهن وائين ۽ ڪافين جون ڏنئون ڪمپوز ڪريان جيڪي هن کان اڳ ڪو موسيقار ڪمپوز نه ڪري سگهيو آهي. هن سلسلي ۾ هن شاھ عبداللطيف ڀٽائي، شيخ اياز، حسن درس ۽ مظهر لغاري جي شاعري جون ڏنئون ڪمپوز ڪري چڪو آهي. شاھ عبداللطيف ڀٽائي جي وائي ”مٽيائون موڪل ڪالهه، ڪندا ويا ڪاڀڙي“ جي ڏن ڏاڍي زبردست نموني ڪمپوز ڪئي اٿس. هن مون ۽ نصرالله جروار، نور الدين بلدي، شهاب الدين نهڙيو ڌڪاريل ٿر جو 2014ع ۾ گڏجي ڊگهو سفر ڪيو. ان سفر ۾ موسيقي، موسيقار، فنڪار، فن ۽ شاعري هن جا موضوع هئا. هن کي ٽي پٽ مختيار علي (مئٽرڪ پاس)، محمد اسلم (مڊل پاس) ۽ امتياز علي آهن. امتياز علي کي فن سان دلچسپي آهي. وڏي نياڻي ماروي بيماري سبب اپاهج آهي ۽ تبسم ٽي ڪلاس ۾ پڙهي پئي. هي عابده پروين، سجاد يوسف، ذوالفقار علي ۽ شاھ جي راڳين جي جتي وڏي ساراهه ڪري ٿو اتي کيس اهو ڏک سنڌ ۽ سنڌ جي گهڻ گهرن سميت ثقافت کاتي تي به آهي ته 1999ع ۾ فقير مير محمد لنڊ وفات ڪئي پر اڄ تائين ڪنهن ان جي ياد به نه ملهائي آهي ۽ حبدار سڏائيندڙ وري نه وريا.

گرمي زندگيءَ جي آخري هڏڪي تائين نه وسرندي. قيد ۽ بند ديوارن جي پويان، پرينءَ کان پري، هن فڪر، فن ۽ محبت جي اکين جو اهڙو مڌ پيتو، جنهن کيس هماليه جبل جيان اوچو ڪري بيماري ڇڏيو آهي. جيلن کانپوءِ هن کي جيئي سنڌ لطيف سنگت ونگ ۽ پورهيت ونگ ۾ ڪم ڪرڻ لاءِ عهدا به ڏنا ويا، جتي هن آجپي جي جنگ جا ڪافي سپاهي تيار ڪيا. پاڻ ڪڏهن به ڪنهن سرڪاري اسٽيج يا ٽي وي تي نه ويو هو ۽ نه وري ڪنهن ايوارڊ يا سرٽيفڪيٽ جي ضرورت اٿس. هن کي حليم باغي جي نظم منصور جو هم نشان پڙهڻ تي جيڪا شهرت ملي، ان کان وڏو ڪهڙو ايوارڊ يا سرٽيفڪيٽ ٿي سگهي ٿو. جي ايم سيد، عبدالواحد آريسر، شهيد بشير خان قريشي ۽ جمن دريدر جي قافلي جو هي سپاهي، هن وقت پنهنجي گلن جهڙي پٽ ساجد علي جو روڊ حادثي ۾ زخمي ٿيڻ ۽ ڪسمپرسجي جي حالتن سبب سندس علاج نه پيو ڪرائي سگهي. ان درد کيس گهائي وڌو آهي. مون سميت کيس ڪيترن ئي دوستن اها صلاح ڏني ته، اخبارن ۾ خبرون هلاجن، اپيلون ڪجن ۽ سرندي وارن جا در کڙڪائجن پر سندس ضمير اهو سڀ ڪجهه ڪرڻ جي اجازت نه ٿو ڏي. گهڻي سوچ ويچار بعد اسان سندس مالي سهائتا لاءِ ايوان صحافت بدين جي موجوده جنرل سيڪريٽري غلام مصطفيٰ جمالي ۽ ٻين سائين گڏجي ساڻس شام ملهائي. فن جي پارکوئن کيس داد طور جيڪا رقم ڏني، سا هن پنهنجي پٽ جي علاج تي خرچ ڪئي. پيڄل، هن ڏک وارين گهڙين ۾ به جي ايم سيد جي قافلي جو اهو ئي ساڳيو ڏنگو پار لڳي ٿو. سندس سؤٽ فنڪار محمد يعقوب خاصخيلي ٽنڊي باگي لڳ ڳوٺ يعقوب خاصخيلي ۾ رهي ٿو، پيو سؤٽ شريف خاصخيلي يونين ڪائونسل ٽنڊو باگو ۾ ملازم آهي. مختلف تقريبن ۾ اڪثر پيڄل سان ملاقاتون ٿينديون رهنديون آهن، جن جو ڳاڻيٽو نه هن ڪڏهن ڪيو آهي نه وري مون ڪيو آهي. هو آجپي جي جنگ جو سپاهي آهي، هن لاءِ اهو ئي ڪافي آهي ته، هن پيڄل بچجي جو ٻوليو آهي، سو نغو اڄ به فضاين ۾ گونجي پيو. شل آجپي وارو اهو ڏينهن هي پنهنجي اکين سان ڏسي سگهي!!

بيجل پوليو

خالد نالي نينگر هاڪڙي ۽ پراڻ جي پيتارو واري پنگار جي پٽ جي ڳوٺ مير جان محمد ٽالپر جي ڳوٺ ۾ عثمان علي صوفي خاصخيلي جي گهر ۾ 02.02.1963ع ۾ پيدا ٿيو. ان وقت ملڪ ۾ ايوب جي آمريت هئي. هن جي رڳ رڳ ۾ غمگين فضا ساھ جي نلي ذريعي داخل ٿيندي رهي. هن جو ڏاڏو علي بخش غريب ماڻهو هو، پر هن پاڻي پاڻي رقم گڏ ڪري، پنهنجي پٽ عثمان علي کي پڙهايو، جنهن ٽنڊي باگي سميت بمبئي يونيورسٽي ۾ ڪشالا ڪٽي، پيڙائون برداشت ڪري گريجوئيشن ڪري پهرين استاد طور ۽ بعد ۾ روينيو کاتي ۾ ملازمت اختيار ڪئي، جتي پاڻ مختيارڪار جي حيثيت ۾ رٽائرمينٽ اختيار ڪري ٽنڊو محمد خان شهر جي وارڊ نمبر 01 ۾ سڪونت اختيار ڪئي. هن نوڪري سانگي گهات گهات جو پاڻي پيتو. ان ڪري خالد به هن سان گڏ سانگهڙ، بدين، نوابشاهه، ٽنڊوالهيوار، سکر ۽ ٻين شهرن ۾ گڏ رهيو. ٽنڊو محمد خان ۾ خالد جي والد سان گڏ ڊيوٽي ڪندڙ ڪليڪٽر بنگالي هو. بنگلاديش جي قيام کانپوءِ هو پاڪستان کي الوداع ڪري، پنهنجي ملڪ هليو ويو. کيس ڏنل الوداعي پارٽي دوران سندس زال عثمان علي کي تحفي ۾ باجو ڏئي کانئس روئي موڪلايو. ان باجي کي عثمان علي جي گهر ۾ سندس پٽي پٽ نعيم محمود ۽ خالد وڃائي سر ڪيڏا رهيا، پر کين باجو وڃائڻ جو فن نه ايندو هو، سو وڏي پاءُ خالد نعيم پنهنجي والد کان اجازت وٺي، بهترين باجو وڃائيندڙ استاد شاهه محمد ڪلوتي کان سکيا وٺڻ لڳو، جتي خالد به باجي وڃائڻ جي سکيا وٺندو رهيو. خالد جي 1979ع ۾ سائين جي ايم سيد سان ملاقات ٿي، جيڪو سنڌ جي پاڪستان کان آزادي لاءِ جيئي سنڌ هلچل جو باني هو. ان سان ملاقات بعد ساڻس ۽ عبدالواحد آريسر سان هن جي ويجهڙائپ ٿي وئي ۽ هن سريلي آواز واري راڳي، سائين جي ايم سيد ۽ عبدالواحد آريسر کي موهي وڌو. هن جي آواز تي عبدالواحد آريسر هن جو تخلص پيڄل رکيو ۽ سائين جي ايم سيد ان ۾ سنڌي جو لفظ ملائي کيس پيڄل سنڌي بڻائي ڇڏيو، جنهن کانپوءِ هي پيڄل سنڌي طور سڃاڻجڻ لڳو. شيخ اياز جي لکيل قومي تراني ”سنڌو ديش جي مٽي ماڻي لاهيان“ ڳائڻ سان هي شهرت جي بلندين تي پهچي ويو. هي فن جو پروانو جيڪو قومي تحريڪ سان سلهاڙجي چڪو هو سو، 17 آڪٽوبر 1984ع جي بدنصيب گهڙي ۾ جڏهن سندن قافلو سنڌ يونيورسٽي کان سن وڃي رهيو هو ته، توڙهي ڦاٽڪ وٽ سندن قافلي کي فوج روڪي، کين گولين جو نشانو بڻايو هو، جنهن ۾ منو بليدي، امان الله، ذڪريا ميمڻ ۽ ٻيا گهوت شهيد ٿي ويا، گل محمد جکراڻي، دودو مهيرو، انور ڪرناڻي، ستار مورو، قادر جروار، پيڄل سنڌي ۽ ٻيا ڪيترائي ڪارڪن گرفتار ٿيا جن کي سينٽرل جيل حيدرآباد ۾ قيد ڪيو ويو. ان واقعي کان متاثر ٿي مون به سعيد پور ڪاليج (تلهار) ۾ جيئي سنڌ اسٽوڊنٽ فيڊريشن ۾ شموليت اختيار ڪئي. قومي تحريڪ جو حصو هجڻ سبب سينٽرل جيل حيدرآباد وڃي پيڄل سنڌي سميت توڙهي ڦاٽڪ جي اسيرن سان ملاقات ڪيم. توڙهي جا اسير ان وقت منهنجا هيرو هئا. وقت گذرندو ويو، ان مالها مان ڪيترائي موتي ڏاڻا الڳ ٿي ويا، پر پيڄل جي سرندي جي تند بند نه ٿي. هن تي سائين جي ايم سيد سان گڏ سکر ۾ پاڪستان جي قومي جهنڊي کي ساڙڻ بابت بغاوت جو ڪيس داخل ٿيو، جنهن سبب جيل ويو. شهيد بشير خان قريشي سان گڏ هن تي به، شاهمراد شگر مل (جهوڪ شريف) وارو ڪيس داخل ٿيو. کيس سکر جيل جي

منو ڪڇي

بدين ضلعي ڪائونسل جي هال ۾ بادل راهي، الهڏنو جوڻيجو ۽ استاد منو ڪڇي منعقد ڪيل پروگرام ۾ ڳائي رهيا هئا. جڏهن استاد منو ڪڇي سر مارئي ڳائڻ شروع ڪيو ته، برسات وسڻ شروع ٿي وئي. برسات به زوردار وسي ته استاد منو ڪڇي به پلر جي پالوت جيان پلٽا پئي هليا. ان پروگرام ۾ آئون نالي واري محقق ابوبڪر جي ڏنل دعوت سبب شريڪ ٿيو هئس. پروگرام لاڙ جي ثقافت کي اجاگر ڪرڻ لاءِ ڪرايو ويو هو. مون باباءِ ثقافت رئيس ڪريم بخش جي ڪتاب ۾ منو ڪڇي بابت پڙهيو هو ۽ اسان جي ڳوٺ ڀرسان ڳوٺ غلام حسين وادي جو رهواسي محمد صديق واڍو منو ڪڇي سان گڏ هارمونيم وڄائيندو هو. ان ڪري ڪڇي پاڻ اسان جي تر ۽ خاص طور تي واڍن جي هر ڪاڄ ۾ فن جو مظاهرو ڪندا هئا. شادين ۾ حيدر کوسو ۽ منو ڪڇي واري واري سان ڳائيندا هئا. مون هنن کي روبرو ۽ ڪئسٽن ۾ به ڀٽو هو. منهنجو ڀاءُ محمد صديق ۽ سندس سهرو لکائڻو ڇاپاني ڪمپني جي سانيو ٽيپ تي رات جي وقت مختلف فنڪارن جون ڪئسٽون ڀڙندا هئا. ان زماني ۾ اسان جي ڳوٺ ۾ بجلي نه هئڻ جي ڪري وڏا بيٽري تي ٽيپ ڀڙندا هئا ۽ آئون لکي پڙهي ڪونه سگهندو هئس ڇاڪاڻ ته، سندن مرضي موجب هلڻو پوندو هو. ان زماني ۾ منهنجون اکيون به ڪنهن جي نيٺن سان اٽڪي پيون هيون. آئون دل ٿي دل ۾ خوش هوندو هئس، پر سبق ڪچو هئڻ جي ڪري ڪلاس ۾ مار جو خوف به دل ۾ هوندو هو. انهن ڏينهن ۾ استاد منو ڪڇي تنڊي باگي گهڻو ايندو هو. سانوڻ خاصخيلي جي هوٽل تي منو ڪڇي کانسواءِ ٻئي ڪنهن فنڪار جي ڪئسٽ نه هلندي هئي. پروفيسر ضرار رستماني، محمد اسماعيل ريگستاني، منظور سمون ۽ عبدالستار بلدي به سانوڻ جي هوٽل تي منو ڪڇي جا ڪلام پڙڻ، مولوي حاجي احمد ملاح ۽ شاهه لطيف جي شاعري تي بحث ڪندا هئا. ضرار رستماني کي مولوي حاجي احمد ملاح جي شاعري سان بيحد عشق هوندو هو. منو ڪڇي ضرار رستماني وٽ گهڻو ايندو هو. منو ڪڇي قداور، جسم ۾ پيرل، ويٺو هوندو هو ته جاگيردار يا رئيس لڳندو هو. جيڪو ماڻهو کيس نه سڃاڻندو هو، سو اهو ئي تصور ڪندو هو ته ڪو وڏيرو يا جاگيردار آهي. مون هن جي ٿي شاگرد ۽ هن وقت جي مشهور فنڪار الهڏنو جوڻيجي کان ڀٽو هو ته، استاد منو ڪڇي ۽ استاد عثمان ڪڇي سدا رنگي ڳائڻ جا بادشاهه هئا. هنن ئي سدارنگي ايجاد ڪيو هو. منهنجي استاد منو ڪڇي جي عزيزن ڪريم ڪڇي، محمد قاسم عرف قاسو پڪواسي ۽ مرحوم محمد حسن سان سٺي دوستي رهي آهي، اهي به فن جا وڏا ماهر ليکيا وڃن ٿا. سو انهن سان ته هن جي فن بابت ڪجهه يون ٿينديون هيون پر عالمي شهرت يافته فقير ذوالفقار علي ڀٽو هن وقت وڏو ميوزڪ ڪمپوزر ۽ فن جي دنيا جو ستارو آهي. استاد عثمان ڪڇي، استاد منو ڪڇي، استاد هاشم ڪڇي، محمد قاسم عرف قاسو جي راڳداري فن جي ڄاڻ ۽ پڪواس وڃائڻ واري مهارت کي داد ڏي ٿو، سندس وڃت ۽ ڳائڻ جي ڪلا جي ساراهه ڪري ٿو. ذوالفقار ڀٽو جا لفظ تاريخ آهن، هڪڙو سرٽيفڪيٽ آهن. استاد منو ڪڇي گجرات صوبي جي ضلعي ڪڇ ۽ ڀڄ جي ڳوٺ موندان تعلقي لياپور ۾ محمد بچل جي گهر ۾ 1909 يا 1910ع ڌاري پيدا ٿيو. سندس نالو محمد اسحاق رکيو ويو. اهو محمد اسحاق منو ڪڇي ۽ محمد اسحاق اسڪرين تان آئو ڪيئن ٿيو؟ اها ئي منو ڪڇي جي ڪهاڻي آهي. هن جي

ونگي پٽن جي ونگ ۾، ڪيئي مير محمد لنڊ ڳوٺ ۾، فقير الهڏنو لنڊ جي گهر ۾ 1945ع ڌاري ساز جي دنيا جو بادشاهه سڏجندڙ مير محمد لنڊ پيدا ٿيو. سندس نڙ هندو ڪش راڪا پوش جبلن جون بلنديون لتاڙي ويندو هو. هو هڪ ئي وقت نڙ ۽ تنبورو وڄائيندو هو. جنهن ڪري پوري دنيا جي منفرد ماڻهن ۾ سندس شمار ٿيڻ لڳو. نه رڳو اهو ته هو نڙ بوڙيندو ۽ تنبورو وڄائيندو هو، پر انهن جي ٺاهڻ جو به ماهر ڪاريگر هو. ريڊيو پاڪستان حيدرآباد کان، فن جي شروعات ڪندڙ هن فنڪار جي فن جرمنن کي به موهيو ته ڀارت، چين، دبئي ۽ ٻين ملڪن ۾ به، فن جي ڪا پلٽ سنڌو جي مست چولين جيان ڪئي. فن سميت هي يگانو انسان شاهه عبداللطيف ڀٽائي جو وڏو پارکو، پنهنجي زندگي نوري جي نوڙت جيان بسر ڪيائين. سنڌ جي مٽي جي عاشق، سنڌ جي مٽي مان ٺهيل بوڙيندو جرمني ۾ پيسن تي وڪرو نه ڪيو، پر ڊاڪٽر ارنيسٽ ٽرمپ طرفان شاهه جو رسالو ڇپائڻ وارو ٿورو لاهڻ لاءِ بوڙيندو تحفي ۾ جرمن جوڙي کي ڏنائين. ذوالفقار علي ڀٽي جو سچو عاشق هو. ان ڪري پنهنجي پٽ جو نالو ذوالفقار علي رکيائين ۽ ضياءُ الحق پاران گهرائڻ جي باوجود ايوان صدر نه ويو. 1990ع ۾ حڪومت پاڪستان کيس سول ايوارڊ ڏنو. هي لاڙ ۽ تر جي پڙيائڻ پٽن جو اهڙو فنڪار هو، جنهن جي فن بابت اڄ به جي خان Ph.D جي ڊگري حاصل ڪئي. استاد مير محمد لنڊ بابت مشهور ڪالم نگار اعجاز منگي لکيو ته، هي ماڻهو وڏو آهي يا فنڪار وڏو آهي، اها ماپ نٿي ڪري سگهجي. استاد مير محمد لنڊ سادو، سچو ۽ پوري زندگي فن ۽ شاهه کي اڀرندڙ اهڙو انسان هو. جيڪو لالچ کي گڏهن به اودو ڪون ويو. ان ڪري ئي هن ماڻهو محبتون ماڻيون. شيخ محمد سومار، نبي بخش بلوچ، ممتاز مرزا کان وٺي استاد محمد جمن، استاد محمد يوسف، منو ڪڇي سميت ڪيترائي اداڪار، صداڪار، فنڪار، پروڊيوسر ۽ ليکڪ هن جا دوست هئا. مون سان به جهونو جوڳي به ٿي پيرا مليو هو. ڪجهه جي ڪوڏيو هو، مٺي آواز جو مالڪ 16 اپريل 1997ع تي بوڙيندي، نڙ ۽ تنبوري کي اداس آواز ڏئي وڃڻي ويو. تنبوري جون تارون تڙپي اٿيون. بوڙيندي جا آواز الپ ٿي ويا.

حسن درس هن جو ذڪر هيئن ڪيو ته،
پراڻي عشق پوڙهي جي
وڃت نڙ ڦوڪ مان نڪتي
ملڻ هي مير محمد جو
جوانن کي جڙي ٿو پيو.
اوهان مرڪي ملي آخر
هليا ويا شهر پنهنجي ڏي
اسان جي ڳالهه جي ڳل تان
اجان ڳوڙهو ڳڙي ٿو پيو.

جان محمد جت، علي محمد، لال بخش، ساهڙ فقير، ميانجي صالح ملاح، سالاردرس، باغ علي رونجهو، فقير لکا ڏني جت ۽ ٻيا ڪيترائي سندس شاگرد هئا.

ڊاڪٽر آڪاش انصاري جي شاعري نه ڳائي. هڪڙي ڪوٺايل اجلاس ۾ محمد قاسم عرف قاسو جي چوڻ موجب ڊاڪٽر آڪاش انصاري چيو هو ته، مڱڻهار پاڻ کي انصاري لکن ۽ سڏائين، جنهن تان منو ۽ آڪاش انصاري ۾ اختلاف ٿيا هئا. منو جو چوڻ هو ته اسان شاھ جي سر سورٺ تان هٿ نه کڻنداسين، اسين مڱڻا آهيون ۽ مڱڻا ئي رهنداسين. استاد منو ڪڇي شاھ ڀٽائي ۽ مولوي حاجي احمد ملاح جو ديوانو هو. سندن شاعري هن جي دل تي سڄڻ جي ڏيري جيان ڏيرو ڪيو هو. پاڻ حاجي شاھ، بابا غلام فرید، غوث محمد شاھ، سچل سائين، احسن الهاشمي، يعقوب سولنگي، يوسف سولنگي ۽ بچل واڍو جي شاعري به ڳائي. استاد منو ڪڇي اٽڪل 80 ورهين جي ڄمار ۾ 14 مئي 1995ع تي بدين ۾ وفات ڪئي، کيس مهاولي جي قبرستان ۾ مٽيءَ ماءُ حوالي ڪيو ويو. سندس مزار تي سندس ڳايل ۽ مشهور ٿيل ڪلام جي هي ست لکيل آهي ته:

مرد تنهنجي ڪا وڃي، باقي دنيا ۾ ڳالهه رهندي،
هي دنيا ساري اوهان لئه، يار مثل خواب رهندي. (حاجي شاھ)

پرورش موندان ڳوٺ ۾ ٿي. سندس والد محمد بچل ۽ وڏا ڀائر محمد عثمان ۽ محمد هاشم راڳداري ڪري پيٽ گذر ڪندا هئا. ڀائرن کي فن جي سکيا والد ۽ استاد ناٿي ڪڇي ڏني. برصغير ۾ انگريز راڄ هو ۽ گجرات ۽ سنڌ جا صدين کان لاڳاپا هئا. پڇ جي ماڻهن جا تعلقات گهاٽي، بدين، علي بندر تر جي ڏيپلي شهر ۽ جاتي شهر سان گهڻا هئا. پنهي پاسي هنن جون مٿيون ماڻهيون هيون. ماڻهو سانگي هئا، واپار به پيا ڪندا هئا. استاد منو جا وڏا، والد ۽ ڀائر به بدين، نٿي ۽ ٽنڊو محمد خان سميت ساڪري، ميرپور خاص ۽ ٻين ڳوٺن ۾ اچي ڳائيندا وڃائيندا هئا. کين سنڌ جي ماڻهن اهڙي جيءَ ۾ جاءِ ڏني ۽ قدر ڪيو جو هي خاندان 1921ع ڌاري پنهنجي اصل ڳوٺ جي وٽن، گسن ۽ گهٽين کي الوداع چئي بدين ۽ ٽنڊي محمد خان ۾ اچي اڃا اڏي ويٺا. محمد اسحاق ڀائرن ۾ ننڍو هو. مال متاع وٺي ڪري چارڻ شروع ڪيائين، پر سندس خواهش هئي ته هو به فنڪار ٿئي پر ڀائرن کيس فن کان پري رکيو ۽ پيو جهنگ ۾ مال چاريندو هو ۽ جڏهن ضد ڪيائين ته ڀائرن کيس باجو وٺي ڏنو، جهنگ ۾ پيو پيچل جيان تارون تپائيندو هو. نه سر نه گر پر دل کي پئي خوش ڪيائين. سندس آواز قدرتي منو هو، جنهن سبب گهر وارا کيس لاڏمان منو ڪري سڏيندا هئا. اهو نالو ايترو مشهور ٿيو جو هي استاد منو جي نالي سان مشهور ٿيڻ لڳو. سندس فن جي دنيا ۾ وڃڻ به هڪ ڪهاڻي آهي. منو جي دل ۾ فن سان محبت هئي پر سندس والد ۽ ڀائرن اجازت نه ڏني. هن مجبور ٿي گهر ڇڏيو، پنڌ ۽ پڇاڻون ڪندي ڪندي اچي بنوري ۾ رهندڙ راڳي قاسم علي شاھ وٽ پهتو، جنهن کيس سر، تال ۽ نيڪا سيڪاريا ۽ کيس لڳاتار ٽن سالن تائين مختلف شادين مرادين ۾ ڳارايو. ڪو واءِ وريو، منو ڪجهه دوستن سان گڏجي ڪراچي ويو، ان سفر ۾ هڪ ننڍڙو فنڪار گگڙو پڙو، هن جو واقف ٿي ويو، جنهن کيس خانصاحب قدرت الله سان وڃي ملايو ۽ خانصاحب کي گذارش ڪيائين ته، هي چوڪرو فن جي سکيا پرائڻ چاهي تو هن کي فن سيڪاريو. ايئن ئي منو ڪڇي خانصاحب قدرت الله کان ڪلاسيڪل ۽ نيم ڪلاسيڪل موسيقي سکڻ لڳو ۽ ڪا ڪسر نه ڇڏيائين، هن 12 سال مسلسل خانصاحب قدرت الله وٽ فن سکيو، ان وقت اڄ جيان موسيقي جا ڪلب نه هوندا هئا. استاد قدرت الله کيس موسيقي جي سمورن گرن بابت ڄاڻ ڏئي پاس ڪيو ۽ کيس دعا به ڪيائين ته هاڻي وڃي ڳاء. استاد جي اجازت ملڻ بعد استاد منو ڪڇي بدين اچي پنهنجي ڀائرن سان شادين ۾ ڳائڻ شروع ڪيو. ڪراچي ۾ ڪا چڪري (يعني فنڪارن جو مقابلو) رکيل هو، جنهن ۾ استاد محمد عثمان ۽ محمد اسحاق ڪارو جو مقابلو ٿيڻو هو پر، محمد عثمان جي بيماري سبب استاد منو ۽ محمد هاشم کي روانو ڪيو ويو. محفل شروع ٿي. فن جي ماهرن چيو ته منو، استاد ڪاري کي ڪهڙي چڪري ڏيندو؟ بهرحال محمد اسحاق ڪاري پنهنجو وارو ورتو ۽ خواب داد مليس پر، جڏهن منو ڳائڻ شروع ڪيو ته سڄي محفل ۾ واه واه ٿي وئي، بس پوءِ محمد اسحاق پيو وارو نه ورتو ۽ چڪري نه ڪيائين. پوءِ سڄي رات محفل هلندي رهي ۽ منو ڳائيندو رهيو. اها منو جي پهرين مڃتا ۽ سوڀ هئي، اهڙي طرح منو شهرت جي بلندين تي پهتو ۽ استاد واري مڃتا واري درجي تائين محنت ۽ ڪاوشن سان پهتو جيڪو اڄ هند ۽ سنڌ ۾ مشهور آهي. منو ڪڇي جو انداز نرالو هو، ڏنوں پاڻ ڪمپوز ڪندو هو. سنڌ جا لوڪ داستان ڳائي مشهوري ماڻيائين. اردو، سنڌي، سرائيڪي ۽ ڍاٽڪي ۾ خوب ڳايو. ماسٽر ڪريم ڪڇي، انور ڪڇي، خدا بخش، حاجي دينو، غلام قادر ۽ الهڏنو جوڻيجو سميت هن ڪافي شاگرد پيدا ڪيا، جيڪي سندس رنگ ۾ ڳائين ٿا. سندس پٽ فنڪار نه ٿيا. منو ڪڇي،

دوست محمد چانڊيو ولد صدا بخش چانڊيو جو اصل ڳوٺ نبي بخش چانڊيو آهي. هن ننڍپڻ کان غربت جي گهاٽي واري چڪي ۾ پيسجندي، پراڻ ۽ هاڪڙي جي پٺن تي وڃي محنت مزدوري ڪري، اتان کان تندي باڳي ۾ مفت اکين جي اسپتال ايل.آر.بي. تي ۾ ملازمت ڪيائين، جتان هن محنت سان هوميوپيٿڪ جو امتحان پاس ڪري تندي باڳي ۾ پنهنجي ڪلينڪ کولي ۽ فيملي سميت تندي باڳي جي وارڊ نمبر 03 ۾ آباد ٿيو. زندگي جي تتل ڪاڙهن ۾ هن جو جوڀن گذريو. جفاڪشي ڪندي ڪندي جڏهن وار چاندي ٿيس، تڏهن وڃي مڇي ماني جهڙو ٿيو آهي ته، زماني جي نظرن ۾ اچي ويو آهي. ڪجهه سالن کان انساني حقن جي تنظيم ۽ صحافت ۾ ڪم ڪري رهيو آهي. 2011ع جي الميائي برساتي ٻوڏ ۾ هن شخص انسانن جي پنا لالچ، رنگ ۽ نسل جي جيڪا خدمت ڪئي، انهن تتل لمحن ۾ مون کيس جا ڪوڙ ڪندي پنهنجي اکين سان ڏٺو هو. سندس ڪلينڪ تي تمام گهڻن غريبن جو علاج مفت ۾ ٿيندو آهي. هن جا وڏا ضلعي دادو جي شهر ماڏو کان لاڙ ۾ آيا هئا. هن ماڻهو انساني حقن ۽ طب جي دنيا ۾ جيڪو ڪردار ادا ڪيو آهي، سو وسارڻ جهڙو نه آهي. هي بي سهارن جي مدد اين تي ٿو ڪري، جيئن سندس پيو هٿ به کيس نه ڏسي. تندي باڳي جي تاريخ ۾ هڪ ئي ٽائيم پيل برادري جا 17 جڻا مسلمان سندس هٿ تي ٿيا، جيڪو خاندان هاڻي 40 کان به مٿي آهي. معتبر ڪو امتحان ٿيل چيل سان بدين هاءِ اسڪول مان پاس ڪيائين. مرحوم سجاد حيدر ڪاڙڙو، ايم سومرو، مقبول ميمڻ ۽ رامون ميگهواڙ انهي وقت بدين جي سياست ۾ دلير ڪردار هئا. جڏهن اسڪول جا بائيڪاٽ ڪرائڻ ايندا هئا ته ساڻن هي به گڏجي پوندو هو. سجاد حيدر ڪاڙڙو مير مرتضيٰ سان گڏ شهيد ٿي ويو. هن طب جي ڊگري اعظم طبيه ڪاليج مان حاصل ڪئي. هڪ دفعو مير مرتضيٰ پٽو جي اليڪشن ۾ ايجنٽ ٿي ويٺو، جنهن تان ڌري گهٽ مري بچيو هو. سندس والد شروع کان پيپلز پارٽي سان محبت رکندو هو، تنهنڪري گهر ۾ ڪو پيو نعرو ڪونه ٻڌائين، ڪجهه وقت عبدالڪريم هاليپوٽو ۽ سليمان هاليپوٽو جي معرفت عوامي تحريڪ ۾ شامل ٿيو، جتي هي تعلقي صدر مرحوم رشيد چانڊيو جي صدارت ۾ تعلقي جو ميمبر رهيو. هن پهرين تقرير ڳوٺ سڄو اٿيلو ۾ ڪالاباغ ڊيم خلاف ڪئي. انهي تقرير ۾ هن جنهن انداز سان شعر چيا ۽ جوابي تازيون لڳيون، اهو هن لاءِ اعزاز هو. دوست محمد چانڊيو شهيد ذوالفقار علي ڀٽو، شهيد محترم بينظير ڀٽو، شهيد بشير خان قريشي ۽ مرحوم پير پاڳاري ڀٽ ڏٺي جي سياست کان متاثر رهيو آهي. وهڻائي جي پٺن کان اڳيان هن جا اباڻا ڪڪ آهن. سندس والد کي ايل بي او ڊي ۾ نوڪري ملي، جنهن ڪري ڪجهه وقت قبائلي چڪ جي ڀرسان پٽن جي اوت ۾ رهيو. شاهه جي ڪوٽ اسڪول مان سائين حاجي هاشم کوسو کان آلف ب پڙهيائين. بدين هاءِ اسڪول ۾ سائين موسيٰ اڏيجو، اعظم طبيه ڪاليج جو رجسٽرار محترم عبدالعزيز شيخ ۽ هوميو ڪاليج جو انچارج ڊاڪٽر عبداللطيف صاحب کيس بيحد پائيندا هئا. سندس ترقي ۾ ايل.آر.بي. ٿي ۽ ڊاڪٽر مراد بلوچ جو وڏو ڪردار آهي. ڊاڪٽر لڄپت راءِ جڳائي کيس ٽي بي جي باري ۾ هٿ جملي سمجهاڻي ڏني. هن پني جي ڪيڙي کان هوٽل تي بيرو ٿي ڪم ڪيو. ڪڏهن به زندگي ۾ ڪنهن کي گهٽ نه سمجهيائين. ادبي ۽ صحافتي دنيا ۾ محمد عثمان راهوڪڙو ۽ رازق ڏنو کوسو کي پنهنجو استاد سمجهندو آهي، جن هن کي صحافتي گر سيڪاريا. سندس خيال موجب ته، صحافت دنيا جو ڏکئي ۾ ڏکيو ڪم آهي.

مٺي جي گڏي پٽ جي چانوءَ ۾ هريجن پاڙي ۾ پيدا ٿيل، موهن ڀڳت، ڀڳتي راڳ کان شروعات ڪئي. هندي ۽ مارواڙي گيتن کي ڳائيندي، پنهنجي مرشد ڪوڙي داس جون مٿيون پريندي پريندي، هن جي من جون مرادون پوريون ٿينديون ويون. اسان جي پراڻي ڳوٺ ۽ هاڻوڪي ڳوٺ کان ڪلو ميٽر اولهه طرف ڦليلي جي ڦٽي ويل وهڪري جي ڪپ تي، ڦٽل قديم شهر جمالي ڦڙدي ۽ هاڻي احمد راهوڪڙو جي زرعي فارم ۾، ڏاندومل جي واءِ ڀرسان ڪوڙي داس جي سمادي آهي. هي برصغير ۽ سنڌ جي هريجن جو وڏو داعي ۽ بزرگ هستي ٿي گذريو آهي. هر سال سنڌي ڪٽي واري مهيني جي 14 تاريخ تي هريجن جي رواجن ۽ رسمن تحت هن تي ساليانو هڪ روزه ميلو ٿئي ٿو، جتي هاڻي هند مان گهٽ ۽ سنڌ جا سمورا هريجن زالن مڙسين سڪائون ڪٽي، پنڌ يا مختلف گاڏين تي پهچن ٿا. هو هتي مختلف کاڌن، مٺائين ۽ باسن سميت پجن به ڳائيندا آهن. هر سال هريجن هن ميلي تي 16 ئي سينگار ڪري ايندا آهن. عورتون ۽ مرد ڪپڙن ۾ نه ماپندا آهن. هنن جي خوشين جو محور ڪوڙي داس جي سمادي جو ديدار هوندو آهي. منهنجو ڳوٺ هجڻ جي ناتي سان، مون ننڍي هوندي کان اڃ تائين، هر سال ڪوڙي داس جا ميلا ويجهي کان ڏنا آهن. جتي هندو توڙي مسلمان گڏجي پجن ٻڌندا آهن. مون اتي ڪوڙي داس جي ميلي دوران هڪڙي پيري موهن ڀڳت کي پاڻي پريندي ڏٺو ۽ اتي ئي هن کان انٽرويو ڪيو. تڏهن هن جي آواز ۾ ڳايل هي وائي سرتيون اوهين ته وڃو ڙي وڃو، جهر جهنگ ۾ مقبول ٿي چڪي هئي ۽ هر ڪنهن جي وات تي اها ئي وائي هوندي هئي. مون کي هاڻ اهو سال ته ياد ڪونهي پر 1994 يا 95 دوران ڪاوش ميگزين ۾ منهنجي طرفان ورتل هن جو انٽرويو شايع ٿيو هو. جنهن جو عنوان ”اڏيون ڙي اوهين تان وڃو، منهنجو لوڙ لکن ۾ هو ۽ پوءِ وقت وهي ويو، ڀڳت به وڃڙي ويو. ان کان پوءِ به آئون ڪيئي ڀيرا مٺي ۾، هن جي در تي ويو آهيان. هن جو پائيتو پريم ساگر بدين جي ايوان صحافت ۾ ميونسپل پاران بهاريدار مقرر ٿيل آهي ۽ پٽ شنڪر مٺي ۾ رهي ٿو. هو به بهترين ڳائين ٿا. هن سان ملاقاتون ٿينديون رهنديون آهن. موهن ڀڳت شاهه سائين جي وائين کي جنهن انداز سان ڳائي مڃتا ماڻي، سا هر ڪنهن راڳي جي وس جي ڳالهه ناهي. هن وائي کي واقع پنهنجي منفرد انداز سان ڳائي مقبول بڻايو. هن کان اڳ ڪو به فنڪار وائي جي گائڪي ۾ ان جهڙي مڃتا نه ماڻي سگهيو هو. هن کي ڪيترائي ايوارڊ مليا، پر عوام کان جيڪا هن کي محبت ۽ مڃتا ملي، اها سڀني ايوارڊن کان مٿي آهي. اڃا ڪپڙا ۽ مٺي تي پٽڪو ٻڌي هلندڙ، هي انتهائي پرخلوص ۽ سادو ماڻهو هو. هن جي محبت جو محور انسانيت هئي. پٽائي جي وائين کي جنهن انداز سان ڳائي عام ڪيو ۽ جيڪو مقام حاصل ڪيو، اهو ڪنهن به ٻئي فنڪار جي حصي ۾ نه اچي سگهيو آهي. هن ڪبير، ميران ۽ ڊاٽڪي گيت پڻ ڳاتا. هن ڀڳت يا ڀڳتي واري گائڪي جون محفلون مڃايون، جن کيس عوام ۾ مقبول ڪيو. پر هن کي شهرت جي بلندين تائين شاهه سائين جي وائي ”اڏيون اوهين تان وڃو ڙي وڃو“ پهچايو. هن جو پٽ شنڪر به سندس ئي انداز ۾ ڳائي پيو. هو مٺي جو ماڻهو هو، هن جي آواز ۾ مٺي جي ماڻهن جا درد سمايل هئا. سندس نيٺن جي ڪنارن تي ويران پٽن جهڙا عڪس هئا. هو تر جو مور هو، سندس ٿمڪا ڪڏهن به نه وسندا، هن جي آواز کي ڪا به حد بندي قيد ڪري نه سگهندي.

محمد خان جوڻيجو

ٽنڊي باگي جي، مير غلام محمد خان ٽالپر هائير سيڪنڊري اسڪول ۾ بي سهارا ماڻهن جي زندگي روشن ڪرڻ واري تعليم پرائيندڙ، هي انسان جڏهن زندگي جي رستن تي عملي طور تي آيو ته، هن پنهنجي چاچي عبدالله جوڻيجو جي بدين واري اخباري ايجنسي تان، اڄ ڏنل ۽ مشڪل رستن تان سفر جو آغاز ڪيو. پنهنجي دوست زاهد ملاح سان گڏجي ٺيڪيداري شروع ڪئي. 1973ع ۾ هن ٻين دوستن سان گڏجي بدين پريس ڪلب جو بنياد رکيو، جنهن جي چونڊن ۾ پهريون جنرل سيڪريٽري ٿيو، بعد ۾ صدر ۽ جنرل سيڪريٽري جي عهدن تي سالن جا سال فائز رهيو. بدين پريس ڪلب جي سر سر هن جي جاگواڙي ڪردار جي ساڳي آهي. 1975ع ۾ بدين ضلعي جو قيام عمل ۾ آيو ته، هن جون صحافتي ذميواريون به وڌيون. انهن ڏينهن ۾ ڪا اهم خبر ٽيليفون وسيلي لکرائبي هئي، جڏهن ته عام خبرون پوسٽ يا ريل وسيلي لفافن ۾ اخباري ادارن ڏانهن بدين مان اماڻيون هيون. ان وقت فيڪس ۽ فون جي سهولت ڪونه هئي. انهن ڏينهن ۾ محمد خان پنهنجي قلمي ڪاوشن وسيلي، غريب ماڻهن جا ڪم ڪار بنا لالچ جي ڪرڻ وارن طريقن تي هلندو رهيو ۽ ماڻهن جي دلين ۾ محبت جا پوتا پوکڻ شروع ڪيا. پاڻ 1951ع ۾ رپ لڳ ڳوٺ ڏاتو جوڻيجو ۾ جنم ورتائين. ان وقت سخي ڏاتار وڏيري اشرف ٽيپي جي سخاوت ۽ امام مخدوم جي ڪني جا اجتماع ڏسندو هو. سندس دل ۾ انڌ ماڻڙ شروع ٿي، ريڻ جو بيمهجي ويل وهڪرو ۽ جهالار جو ميدان، هن کي ڪو پيغام ڏيندا هئا. پنهنجي اڄ اجهائڻ ۽ ماڻهجي جي سفر جي تلاش ڪندي ڪندي وڃي سنڌ گريجوئيٽس ايسوسيئيشن (سگا) ۾ شامل ٿيو ۽ پنهنجي پريس به قائم ڪيائين. ان سفر ۾ هن غريب ۽ بي پهچ ماڻهن جو آواز پنهنجي قلم ذريعي اعليٰ ايوانن تائين پهچايو. 1990ع ۾ مون ڪچي ڦڪي شاعري ڪرڻ شروع ڪئي. سليمان خاصخيلي مهرڻ ۽ عوامي آواز اخبارن جو نمائندو هو. سليمان جو بدين جي صحافين سان سٺو واسطو هو. هڪ دفعو ساڻس گڏجي بدين ويس جتي محمد خان سان ملاقات ٿي. ان اخبار جو باني ۽ چيف ايڊيٽر محمد خان جوڻيجو ٿي هو. ائين ئي بدين جي ابوبڪر شيخ (جيڪو نواءَ لاڙ اخبار جو ايڊيٽر هو)، محمد خان، عبداللطيف زرگر، عبدالمجيد ملاح ۽ ٻين دوستن سان منهنجي ويجهڙائپ ٿي وئي. سگا ۾ به محمد خان منهنجي ڪافي رهنمائي ڪئي. سڃاڻي ۽ بي پهچ ماڻهن جي مدد ڪرڻ سندس مشن ۾ شامل هو. طوفانن ۽ سوکھڙي وارن ڏينهن ۾، هي بدين جي ماڻهن جو آواز هو. سگا جي مرڪزي ڪنوينشن ڪان وٺي، هن هر ماڻهو جي نمائندگي ڪئي. هڪڙي بهترين مدر، صحافي ۽ سماجي سڌارڪ طور ڪم ڪيائين. سگا طرفان کيس اعليٰ خدمتن تي ايوارڊ پڻ ڏنو ويو. هن ڪڏهن به پنهنجي لاءِ آسائش جي طلب نه ڪئي. سڄي عمر جا ڪوڙيندو رهيو. سندس زندگي جي بهترين گھڙين ۽ ڪاوشن تي ڪو ڪتاب شايع نه ٿي سگهيو آهي. سندس وڏو ڀاءُ قائم به پريس کي هلائيندو پيو اچي. سندس فرزند سٺو صحافي آهي. پاڻ 02 فيبروري تي وفات ڪيائين.

21 هين صدي کي ميڊيا جي صدي جو نالو ڏنو ويو آهي. واقعي ميڊيا پنهنجي سورنهن ئي سينگار سان، هن وقت دنيا جي هڪ ڪنڊ کان ٻي ڪنڊ تائين سيڪنڊن ۾ خبر پهچايو ڇڏي. ان ۾ ڪمال جتي انٽرنيٽ ۽ فيڪس جو آهي اتي اهي اڄ ڳڻيا صحافي به آهن، جن پنهنجي جان جوڪي ۾ وجهي ڏکين محاذن ۽ حالتن ۾ قلم جي حرمت تي داغ ڏيڻ نه ڏنو آهي. انهن قلمڪار صحافين جي لسٽ ته ڊگهي آهي، پر اسان جي لاڙ خطي ۾ به اهڙا ڪوڙ نالا آهن جن زندگي جي واپاري مارڪيٽن ۾ پنهنجي قلم کي وڪيو نه آهي. ڪاوش بدين جو رپورٽر غلام مصطفيٰ جمالي به انهن قلمڪارن جي قطار جو اهڙو قلمڪار آهي، جنهن قلم جي حرمت قائم رکي. جنهن ڪري ڏاڍي رستي تي هلندي سياسي ڏاڍ مڙسي کيس جڏهن گرفتار ڪرائي لاک اپ ڪرايو ته، سنڌ سميت اسلام آباد تائين صحافين هن جي آزادي ۽ اظهار جي آزادي واري دائري ۾ رهي سچ لکندڙ هن صحافي جي آزادي لاءِ احتجاج رڪارڊ ڪرايا ۽ ڪاوش اخبار جا صفحا ان ڏاڍ خلاف صبح جا روشن ڪرڻا بڻجي پيا. وقت جي سرڪار جي ان سياسي ڏاڍ مڙسي قلم جي نوڪ کان شڪست کاڌي ۽ غلام مصطفيٰ جمالي آزادي ماڻي. جڏهن وري، لکڻ جي ڊيسڪ تان لکيو ته اڳي کان اڳرو ٿي ظلم جي رات وارن چهرن جا چهره ظاهر ڪيا. غلام مصطفيٰ پيٽ جي اڃ اجهائڻ لاءِ پرائيويٽ اسڪول ۾ پڙهائي ٿو، اسٽامپ وينڊر طور ڪم ڪري ٿو ۽ لکي ٿو. هن ڪڏهن پنهنجا آدرش نه وڪيا. هن محبت جي مسافري ۾ مسافر شعر سرچيا آهن، محبت ۾ محبوب کي ميو نه ڪيو. هي زندگي ۾ تڪليفن جي آوي ۾ پچندو رهيو آهي. ڪينجهر ڪناري ڪچھري ڪندي، رات جي جاڳندڙ نئين ۾، مون هن جي دل ۾ درد جون چوليون هڻندڙ، ندي محسوس ڪئي هئي. عالمي ۽ ڏيهي فڪرن مان جي ايم سيد جي فڪر جي جڏهن صحافت کان اڳ پرچار ڪندو هو ته، هن کي پنهنجا سائي عنايت، گورباچوف ۽ ياسر عرفات جي نالن سان هن جي سچائي، مڙسي ۽ حڪمت علمين سبب ياد ڪندا هئا. هن ۽ سندس وڏن کي امڙين جي لولين ۾ فڪر بلاول جي سٽي ملندي هئي. هن جي ڏاڍي فتح محمد جي قبر به بلاول جي پيراندي کان آهي. بلاول هنن جو خانداني ۽ روحاني رهبر آهي. عبدالواحد جي تقريرن هن جي جسم ۾ گرمي، سياسي جاڳرتا ۽ بصيرت پيدا ڪئي. شيخ اياز جي وائي سنڌڙي تي سر ڪير نه ڏيندو هن جي روح جون تندون تپائي ڇڏيون. هن سنڌ جي آچي واري جمڊو جهمڊ دوران ڪافي فڪري ڪالم لکيا ۽ اسٽڊي سرڪلن جي جان رهيو. سنڌي ادبي سنگت ۽ سگا ۾ به، ڪافي سرگرم ڪارڪن طور سماجي ڪردار ادا ڪندو رهيو آهي. هن يارن جي يار صحافي جي نجي سنگت ۾ ڊاڪٽر آڪاش انصاري، عبدالله نقاش علواڻي، ابوبڪر شيخ، سيد جڙيل شاهه بخاري، نورحسن پٿوري، محمد هارون گوپانگ، مهراڻ مري، عثمان راهوڪڙو، مصطفيٰ لغاري، ارشاد ڪهيڙي، عبدالجبار گهراڻو، غلام مصطفيٰ لغاري (جج)، منصور لغاري، صادق فقير ۽ ٻيا ڪيترائي دوست شامل آهن. هن صحافتي ۽ سياسي راه ۾ پيار جا پوتا پوکيا، دل جو صاف ۽ يارن جو يار. صحافتي سفر ۾ جرئت مند قلمڪار رهيو آهي. هن جا چاهت جي مومل سنڌ آهي. هن ڪهاڻيون به لکيون هيون جيڪي ڊائرين جي ڪفن ۾ دفن ٿيل آهن. مونکي هن گھڻ رخي شخصيت جو گذريل پن ڏهاڪن کان گھرو مشاهدو رهيو آهي. هن ۾ سچ چوڻ ۽ مظلوم جي ڌر بڻجڻ جي خاص سگھ ڏسندو رهيو آهيان.

محمد يوسف ميراڻي

محمد يوسف ميراڻي، جنهن سان منهنجي ڏيٺ وٽ تڏهن ٿي، جڏهن هن 1994ع ۾ مهراڻ اخبار کان صحافت جي شروعات ڪئي. مائينگو مزاج، مختصر گفتگو، اصول ۽ ياري دوستي جو پڪو ۽ اندر ٻاهر هڪجهڙو مزاج رکندڙ هي صفا پلوڙ مڙس آهي. سنگت ۾ انگ اکر ڄاڻي ٿي ڪونه. قوت برداشت به بي انتها اٿس. سنجيده طبيعت جي ڪري اڪثر صحافي دوستن ۾ مينهن وساڙڻ جهڙو ملائم ۽ سنگت ۾ رُڪ جهڙو مضبوط لڳندو آهي. سرڪاري ملازمت جي حوالي سان پڻ هي، پنهنجي فرض سان صفا سچو آهي. صحافت جي ميدان ۾ ڀارت ٽائيم ۾ جيڪا محنت ڪندو آهي اها به جس لهڻي. تنڊي باگي تعلقي ۾ جتي مهراڻ اخبار جو ذڪر هلي، اتي هر ماڻهو جي منهن تي محمد يوسف ميراڻي جو نالو به ضرور ايندو آهي. خبرن جي معاملي ۾ وري اهڙو جاڳوڙي صحافي جو مظلوم ماڻهن کي پانهن کان جهلي سندن اخباري دنيا جي حوالي سان مدد ۽ رهنمائي ڪندو آهي، ان ڪري سوين غريب ماڻهو جيڪي خبرون لکرائڻ لاءِ ايندا آهن، اهي محمد يوسف ميراڻي کي انتهائي عزت ۽ احترام جي نگاهه سان ڏسندا آهن. هر متاثر ماڻهو جي مدد ڪرڻ سبب مونکي محمد يوسف ميراڻي هڪ صحافي سان گڏ هڪ بهتر سماجي ورڪر پڻ لڳندو آهي. صحافت جي دنيا ۾ اٽون کيس پن ڏهاڪن کان سرگرم ڏسندو پيو اچان ۽ خوش قسمتي سان هي تندوباکو پريس ڪلب جو سينئر ميمبر ۽ مختلف عهدن تي پڻ رهيو آهي. منهنجي ذاتي مشاهدي مطابق محمد يوسف ميراڻي سڪڻ کان ڪڏهن به عار محسوس نه ڪيو آهي، جنهن ڪري سندس صحافتي سرگرمين ۾ هميشه نڪار ايندو رهيو آهي. هي دوست هر وقت شهر ۽ اسپاس جي مسئلن کي هائيلائيٽ ڪري اختيارين جي ڪمزورين کي پڻ منظر تي آڻيندو رهيو آهي. اهڙن گڻن سان سرشار، هي دوست پنهنجي هڪ منفرد حيثيت رکندڙ پڻ آهي. هڪ پرائمري استاد هئڻ جي حوالي سان قاعدن ۽ پنهنجي فرائض جو ذڪر ڪندي اڪثر چوندو آهي ته مونکي سٺو استاد بنائڻ ۽ پنهنجي ڪم سان سچو رهڻ جي پٽي محترم محمد خان سمون پڙهائي ۽ سندس صحبت ۽ شفقت ذريعي مون جيڪو ڪجهه حاصل ڪيو ان منهنجي زندگي جا نيم تبديل ڪري ڇڏيا. اٽون محمد يوسف ميراڻي جي زندگي جي ڪيترن ئي پاسن جو ورهين کان جائزو ڪندو پيو اچان. هن مفاد پرستي واري دور ۾ جتي ماڻهو پنهنجي نجی زندگي لاءِ اجتماعي آدرش به ڪيش ڪرائيندي دير نٿا ڪن، اتي هن دوست پئسي ۽ رتبي لاءِ ڪنهن ڪمپرومائيز کان نفرت ڪندي پنهنجي سچائي واري سفر کي جاري رکيو آهي. کيس ڏسندي مونکي سنڌ جي انهن هر دل عزيز انسانن جي مزاج جو اولڙو محسوس ٿيندو آهي، جيڪي سياري جي سانتيڪي رات جو مچ جي روشنين تي ڪچمري ڪندي، هر آڏاس دل کي پرچائڻ جو هنر ڄاڻندا آهن. ائين محمد يوسف ميراڻي پنهنجا درد لکائي هر ماڻهو جو غمخوار بڻيل رهندو آهي.

اميد علي چانگ

اميد علي چانگ ولد محمد الرحيم چانگ بدين لڳ ڳوٺ ڪرم علي چانگ ۾ 19.10.1992 تي پيدا ٿيو. سنڌ سوشل ميڊيا (سماجي رابطن جي ويب سائيٽ، ٽويٽر) جو ننڍي عمر ۾ ٺاهيل سوشل ميڊيا فورم جو صدر چونڊجي آيو آهي. هن نوجوان ان تنظيم کي ٺاهڻ ۽ تڙيل پڪڙيل دوستن کي گڏ ڪري هڪڙي گلدستي جيان هڪ تنظيم جي نيٽورڪ ۾ شامل ڪري، منهنجي خيال موجب هڪڙو تاريخي باب رقم ڪيو آهي. اميد علي چانگ نه صرف سوشل ميڊيا جي تڙيل پڪڙيل گلن کي گڏ ڪيو، پر هن جي اکين کي التجائن جا لڙڪ به هاريا آهن. هن جي گهر اڳيان ميرواهه وهي ٿو، جڏهن سج لڙي ٿو ۽ راسيون رتن ٿيون ته هي ميرواهه جي ڪناري تي بيهي لهرن ڏي ڏسي ٿو ۽ سج ڏانهن ٺهاري ٿو ته هن کي اها ياد اچيو وڃي، جڏهن هن جي نيشن جو هن سان ناتو چنو هو ۽ پوءِ ڪيڏو ميرواهه جي ڪپ تي رُٺو هو ۽ هاڻي به ڪنهن خوشي يا ڏک جي موقعي تي هي اندر اڌ بڻيل پلوڙ صحافي پنهنجا لڙڪ لوڪ کان لڪائيندي به لکائي نه ٿو سگهي. هن پرائمري تعليم 2003ع ۾ گورنمينٽ پرائمري اسڪول ميرخان چانگ، سيڪنڊري 2010 ۾ بدين هاءِ اسڪول ۽ بي ڪام 2012ع ۾ اسلاميه ڊگري ڪاليج بدين مان ڪئي. غربت ۽ والد جي وفات سبب وڌيڪ تعليم جاري نه رکي سگهيو. روزاني سڪار، هفتيوار اخبارن جذبو، ميرانپور، جلاوطن، اڀرندڙ سج ۽ حق نيوز ۾ رپورٽر طور ڪم ڪيو اٿس. ڪاليج جي لاڙ مڱزين جو ٻه سال اسٽوڊنٽس ايڊيٽر به رهيو آهي. روزاني شام اخبار ۾ گالم شايع ٿيندا رهيا اٿس. هي هڪ سٺو مقرر آهي. صحافين مان غلام مصطفيٰ جمالي کي هي پنهنجو استاد مڃي ٿو. سماجي ڪمن ۾ به اڳرو آهي، پنهنجي ڳوٺ کي بجلي ڏياري اٿس ۽ مسلسل جاکوڙ ۾ رهي ٿو. مون سان ٽيهن جو ناتو اٿس، سادو ضرور آهي پر مخلص ۽ دردوند به آهي، کيس ڪافي سفر ۽ پنڌ اچان به ڪرڻو آهي.

جو اولاد آهي. سندس ٻه نياڻيون هڪ انور علي ۽ ٻي اشفاق کي ڏنل آهن، جيڪي منهنجي ڳوٺ ڀرسان رهن ٿا ۽ اسان جا انهن سان به محمد خان جي ڪري فيملي ٽرمس جڙيل آهن. سندس پٽ ۽ گهر واريون ٽنڊي باگي جي وارڊ نمبر 2، مير محل ۾ رهن ٿا. محمد خان چيڙاڪ طبيعت هو، ڪوڙي ماڻهو سان اصل ڪونه ٺهندو هو. ڪڏهن به اڀرندڙ سج جي سلامي نه ڪيائين، جنهنڪري پنهنجو سٺو گهر به نه ٺاهي سگهيو. سندس ڀائرن مان رستم علي وفات ڪري ويو. جهانگير ۽ محمد صالح حيات آهن. سندس پٽ کي نوڪري نه ملي سگهي آهي، ان ڪري مزوري ڪري پيٽ گذر پيو ڪري. محمد خان تي اوچتو فالج حملو ڪيو، جنهن سبب 21.10.2002 تي وفات ڪري ويو. هن کانپوءِ! پسيو بازارون، هيٺو مون لوڻ ٿئي، وانگر اهي واٽون لڳنديون آهن، جتي اسان گڏ رهي تهڪ ڏنا هئا. پريس ڪلب جو هال به سندس ئي نالي سان منسوب ٿيل آهي. وچوڙي کان صرف 8 ڪلاڪ اڳ هو مون سان گڏ هو، چيائين ته يار! اباڻي ڳوٺ ڀائرن ۽ نياڻين وٽ ٿو وڃان، سڀاڻي واپس ايندس، پوءِ وڌيڪ حال احوال ڪبا. بس! ان رات مٿس فالج حملو ڪيو ۽ حيدرآباد جي اسپتال ۾ وڃي داخل ٿيو، جتي سندس روح پرواز ڪري ويو.

محمد خان رستمائي

محمد خان رستمائي ولد محمد يوسف رستمائي اصل ڳوٺ نبي بخش رستمائي، جيڪو حر تحريڪ دوران هن علائقي جي حوالي سان، حر جو مرڪز به هو. حر تحريڪ دوران محمد يوسف رستمائي جي گهر ۾ مشهور حر گوريلى فقير ميمرو نظاماڻي جي شادي جو نڪاح ٿيو هو، ان نڪاح ۾ عمر ورياه سميت 40 حر گوريلن شرڪت ڪئي هئي. تڏهن محمد خان ننڍو هو ۽ سنڌ ۾ حر ايڪٽ لاڳو ٿيل هو. سي آءِ ڊي سميت وڏا خان صاحب حرن جي چرپر تي نظر رکندا هئا. اهڙن تتل ڏينهن ۾ محمد خان جي والد جي گهر ۾ هڪڙي گوريلى جو ڪاڇ ٿيو هو. محمد خان جي والد ۽ والده هن کي لولي ۽ تتل لمحن ۾ پيچ پاڳارا جو نعرو سيکاريو هو. انهن ڪنن گهڙين ۾ هن جي ڏيٺ ۽ ويٺ سنڌ لاءِ وطن يا ڪفن، آزادي يا موت جو نعرو هڻي سر گهوريندڙ 40 گوريلن سان ٿي هئي. غربت جي باوجود پورهيو ڪري سندس والد کيس تعليم ڏياري. مئٽرڪ تائين تعليم حاصل ڪري، محمد خان پرائمري استاد ٿيو. تعليم کاتي ۾ استاد طور هن پنهنجو شاندار ۽ نه وسرندڙ ڪردار ادا ڪيو، جنهنڪري استادن جي تنظيم آل سنڌ پرائمري ٽيچرس ايسوسيئيشن جي مختلف عهدن تان مرڪزي جنرل سيڪريٽري ٿيو هو، تڏهن قادر بخش قالباڻي صدر هو. هنن پنهنجي گڏجي استادن جي حقن لاءِ جيڪا جاکوڙ ڪئي، اها هنن جي جاکوڙ پٺ ٿي تاريخ جو سنهري باب آهي. پٺ ٿي ٿي هن جو جيڪو ڪردار رهيو آهي سو مثالي ۽ اڻ وسرندڙ آهي. هن ۾ سٺي استاد جيان اڳواڻي ڪرڻ جي صلاحيت به موجود هئي. پاڻ زندگي جي ڪنن ۽ ڏکين حالتن ۾ به، پنهنجي مقصد تان تر جيترو به نه هڻيو، ذاتي فائدا حاصل نه ڪيائين. هڪ سچو، خوددار ۽ وفادار انسان هو. جڏهن نوڪري تان رٽائر ٿيو ته، صحافت جي شروعات مهراڻ اخبار کان ڪيائين. هو پريس ڪلب جو صدر پڻ رهيو. ظهير ميمڻ طرفان تعلقه اسپتال جي ڊاڪٽرن خلاف خبر شايع ٿيڻ تي ڊاڪٽرن ۽ صحافين جا اختلاف چوٽ چڙهي ويا، محمد خان پير ڪوڙي ظهير ميمڻ جو دفاع ڪيو، سچي خبر تي پردو اچي ويو. محمد خان، ظهير ميمڻ ۽ محمد اسحاق ميمڻ تي ڏکيا ڏينهن اچي ويا. محمد خان کي گرفتار ڪيو ويو. ان وقت جي ايم اين اي ۽ ايم پي اي سميت شهر جا بااثر ڊاڪٽرن سان گڏ هئا. ٽنڊوباگو پريس ڪلب ۾ باقي جيڪي صحافي بچيا سي اشارن تي ڪم ڪرڻ لڳا. عجيب صورتحال هئي. جمهوري دور جي رڪوالن ڊاڪٽرن ۽ پوليس وارن پريس ڪلب ۾ ڪارا قانون لاڳو ڪري ڇڏيا، هنن پنهنجي مرضي سان پريس ڪلب جو صدر چونڊرايو. اهڙي ڏکي صورتحال ۾ ٽنڊوباگو ٿاڻون ڪميٽي جي اڳواڻي چيئرمين مهدي محمد خواجه ۽ نادر حسين خواجه ان وقت آصف علي زرداري جي پڳ مٿ دوست ۽ ايم اين اي بدين ڊاڪٽر ذوالفقار علي مرزا کي چئي محمد خان جي جان آجي ڪرائي. اهڙي صورتحال ۾ محمد خان ۽ سندس ساٿين ٽنڊوباگو ۾ الڳ نيشنل پريس ڪلب ٺاهيو. ان جو صدر به محمد خان کي ڪيو ويو. بهرحال محمد خان ان مرحلي ۾ مٿس ماڻهو وارو ڪردار ادا ڪري، پنهنجو صحافتي فرض نڀايو ۽ ڏاڍن جي ڏاڍ سبب جيل پڻ ويو. نه رڳو اهو پر هن جي پاڻيچي الهڙيو سان جڏهن اسان جو زميني تڪرار هليو ته به محمد خان مون سان گڏ هو ۽ پنهنجي پاڻيچي کي ڏوهي قرار ڏنائين. سندس اها وڪ مونکي ۽ اسانجي سموري خاندان کي هميشه ياد رهندي. محمد خان ٻه شاديون ڪيون، پهرين گهر واري مان کيس اولاد نه ٿيو ان ڪري پنهنجي پهرين گهر واري جي اجازت سان دادو ضلعي جي ڳوٺ چني مان ٻي شادي ڪيائين جنهن مان کيس هڪ پٽ عامر ۽ چار نياڻين

غلام شبير لغاري
سڀ يادون چتا گهاٽن تي چڙهيون،
هر اس دل جي سڙي وئي.

گهڻا ماڻهو ڪافي صحافين کي بي حس چوندا آهن، پر شايد انهن ماڻهن ڪڏهن به صحافين جي اندر جي دنيا ۾ هڪ ڀل لاءِ به جهاتي نه پاتي هوندي! مٿيون ستون به هڪ اهڙي صحافي جي اندر جي ارمانن جو اولڙو ۽ عڪس پساڻين ٿيون، جنهن جي صحافتي ۽ ادبي دنيا ۾ سڃاڻپ غلام شبير لغاري ولد مرحوم علي اصغر لغاري، ڳوٺ محمد ابراهيم طور ٿيل آهي. هن جي ڳوٺ ڀرسان ليهور جو کنڊر بڻيل قديم ماڳ به آهي ته، نارندي جو ڦٽي ويل وهڪرو به آهي ۽ نج ڪيڏاري جي خالق خليفه نبي بخش قاسم لغاري جو ڳوٺ به هن جي ڳوٺ جي سامهون آهي. هي روضي ڏڻي محمد راشد شاه راشدي جو مريد آهي. هن جي ناني مرحوم فقير الهيجاڻو لغاري حر تحريڪ دوران گرفتار ٿي پنج سال جوهي جي لوڙهي ۾ قيد ڪاٽيو. ان جوهي لوڙهي جي قيد ۽ حرن سان انگريزن طرفان ٿيل ظلم ۽ پير شهيد سورهيه بادشاهه صبغت الله راشدي جي شهادت جا حقيقي قصا پيار ڪندي ٻڌايا هئا. ظلم جا اهي داستان ۽ سانگهڙا ناول، هن پنهنجي ناني مرحوم جي وائين تڏهن ٻڌا، جڏهن هي اڃان ڀار هو ۽ گورنمينٽ پرائمري اسڪول ابراهيم لغاري ۾ پنهنجي والد وٽ پرائمري جا سبق پڙهندو هو. 24.07.1984ع ۾ جنم وٺندڙ غلام شبير لغاري 1999ع واري طوفان کانپوءِ ٿيل ويرانيون به پنهنجي اکين سان وڌيل واپون ڪري وانگر هن به اندر جي آواز کي لفظن جو ويس پارائي مختصر ڪهاڻيون، ڪارو ۽ وفا جي پوڳنا، مدي خارج ريتن، رسمن ۽ انڌن عقيدن بابت لکيون، جيڪي ڇپجڻ سان کيس تمام گهڻي موٽ ملي ۽ ائين هي سنڌي ادبي سنگت شاخ ٽنڊوڀاڳو جي ڪلاس ۽ پريس ڪلب ۾ اچڻ لڳو. مون سان صحافي ۽ ڪالم نگار نصرالله جروار هن جي بهترين لکڻين بابت ڳالهه ڪئي ۽ پئي ڏينهن تي ساڻس پريس ڪلب ٽنڊوڀاڳو ۾ ملاقات ٿي. هي ملندو رهيو ۽ خيالن جي ڏي وٺ ٿيندي رهي. 2001ع کان هي روزاني مهراڻ اخبار جو اعزازي نمائندو مقرر ٿيو ۽ کيس پريس ڪلب ۾ به ميمبرشپ ڏني وئي ۽ پوءِ اسان ٿر، ساحلي پٽي، رڻ ۽ ڪوه مري سميت ڪارونجهر جي تراشيل پٿرن تي هٿ هٿ ۾ ڏئي جتي گڏ فوتو ڪڍرايا، اتي مظفرآباد کان ٽيڪسيلا ۽ واگها پارڊر کان وٺي عادل لغاري جون لکيل ڪهاڻيون پڻ تائين گڏ سفر ڪيو. هي ۽ آئون هڪٻئي جي ڏکڻ سکن جا ساٿي ٿي ويا آهيون. غلام شبير پلوڙ ڪهاڻيڪار ۽ شاعر هجڻ سان گڏ سٺو صحافي به آهي. هن جي هر لکڻي مان ظلم خلاف لفظن جا جزيرا نظر ايندا آهن. شاعري ۾ به مزاحمت سميت پنهنجي دل جي دنيا جي سمورين يادن ۽ سڙي ويل آسن کانپوءِ هر موسم ۾ هي اداس نظر ايندو آهي. هن جو ڪو مجموعو نه اچي سگهيو آهي پر هن جي دل جي ڪتاب تي هر لفظ هن جي نيٺن کان شروع ٿئي ٿو! سندس والد مرحوم سائين غلام اصغر ٻه سال اڳ وفات ڪري ويو، جنهن ڪري زمينداري سميت گهر جو وڏو هجڻ سبب، هن جون ذميواريون وڏي ويل يادن جيان وڏي ويون آهن. کيس عادل ۽ جميل نالي ٻه پٽ آهن، جيڪي ڪي جي ۾ پڙهن پيا. هن بي ايڊ ۽ ايم ايڊ جون ڊگريون ته حاصل ڪيون پر گهڻين ڪوششن باوجود کيس نوڪري نه ملي سگهي.

اعظم زئور ولد عبداللہ زئور ٽنڊي باگي ڀرسان ساڳري جي قتل ڪناري تي ڳوٺ حاجي احمد زئور ۾ 01.04.1963 جي گهر ۾ پيدا ٿيو. بنيادي تعليم ڳوٺ مان حاصل ڪري انگريزي تعليم پرائڻ لاءِ هائير سيڪنڊري اسڪول ٽنڊي باگي ۾ داخل ٿيو، جتي عمر فاروق بلوچ، خالد بلوچ، صلاح الدين بلوچ، قاضي سڪندر اعظم ۽ محمد اشرف سمون جي سنگت ۾ رهي ڪرڪيٽ کيڏيو ۽ ڪرڪيٽ سان، هن جو بي انتها عشق ٿي ويو. هن جي ان سنگت ۾ ڪرڪيٽ جو وڏو شوقين علي اڪبر رستمائي (بلوچ) هو، جيڪو نيشنل بئنڪ ٽنڊوڀاڳو جو مئنيجر پڻ هو. علي اڪبر رستمائي ڏکين حالتن ۾ پڙهيو هو، سخت ڪشالا ڪٽيا هڻائين ۽ محنت سان نيشنل بئنڪ جو مئنيجر ٿيو هو، ان جي سوچ ۾ تعليم ۽ صحتمند معاشري کي اڏڻ لاءِ ڪرڪيٽ کي فروغ ڏيڻ ۽ ٽنڊوڀاڳو مان هڪڙي سٺي ڪرڪيٽ ٽيم پيدا ڪرڻ هو، ان ڪري هن پنهنجي پٽن ۽ شهر توڙي اسپاس جي ذهين ڇوڪرن جي ٽيم جوڙي، ان ٽيم ۾ اعظم زئور پڻ شامل هو. پنهنجي سنگتين سان هي پڙهندو به هو ته، ڪرڪيٽ راند پڻ ڪندو هو. تعليم مڪمل ڪرڻ بعد علي اڪبر رستمائي جي ڪوششن سان قاضي سڪندر اعظم، اعظم زئور ۽ ٽنڊي باگي جا ٻيا ڪيترائي نوجوان نيشنل بئنڪ جا ملازم ٿيا، جتي هنن سخت محنت ڪئي ۽ گڏوگڏ ڪرڪيٽ سان دلچسپي به برقرار رهي. هنن دوستن گڏجي ايم جي ايم نالي سان ڪرڪيٽ ٽيم ۽ ڪرڪيٽ ڪلب جوڙيو. انهي ڪرڪيٽ ڪلب مان اعظم زئور جو فرزند ڏيڻان گل نه صرف حيدرآباد ڊويزن پر پوري سنڌ جو ناليوارو ڪلاڙي ٿي آيو آهي. ڏيڻان گل ڪيترائي اعزاز ۽ تمغا پڻ حاصل ڪيا آهن. پنهنجي فرزند جي پڙهائي ۽ ڪرڪيٽ ۾ ايم جي ايم ڪلب جو نالو روشن ڪرڻ ۾ اعظم زئور وسان نه گهٽايو. اعظم زئور پنهنجي پٽن عدنان گل، بازيد گل، اڏان گل، ڏيڻان گل ۽ فيضان گل سميت ٻين نوجوانن کي پڻ اڳيان اٿڻ لاءِ ڪوشش ورتيون. اعظم زئور نيشنل بئنڪ ۾ ترقي ڪندي ڪندي او جي ون گريڊ تائين پهتو. ٻارن جي تعليم لاءِ ٽنڊوڀاڳو جي نئون آباد محلي ۾ رهائش اختيار ڪيائين. اعظم زئور ٽنڊوڀاڳو، بدين، شهيد فاضل راهو ۽ ٻين نيشنل بئنڪ جي برانچن ۾ ڪم ڪندي ڪندي آفيسر گريڊ تائين پهتو. هڪ ڏينهن سندس فيملي دبعي مان ٽوٽل ڪري، جڏهن واپس حيدرآباد اچي رهي هئي ته هي انهن سان ملڻ لاءِ حيدرآباد وڃي رهيو هو. ماتلي لڳ متارو اسٽاپ تي سندس پروگرام تبديل ٿي ويو ۽ هو حيدرآباد وڃڻ بجاءِ واپس ٽنڊي باگي ڏانهن موٽيو. ان بد نصيب ڏينهن تي تلهار باءِ پاس وٽ، سندس انتهائي خطرناڪ ايڪسيڊنٽ ٿيو ۽ اعظم زئور 08 جون 2011 تي اسان کان هميشه هميشه لاءِ وڇڙي ويو. هن جون سارو ٿيون روناڙي وڃن ٿيون. جڏهن به ٽنڊوڀاڳو جي نيشنل بئنڪ جي عمارت تي نظر پوي ٿي ته، اعظم زئور ياد اچي ٿو. مير غلام محمد خان ٽالپر اسٽيڊيم تي وڃو آهي ته هو ياد ايندو آهي. اعظم زئور جون مون سان هڪ ڳوٺاڻي نه پر ليکڪ هجڻ سبب تمام گهڻيون ڪچهريون ڪرڪيٽ ۽ تعليم سڌارن بابت ٿيون هيون. مون سندس چين تي محبتي مرڪون ڏنيون هيون. هن جا تعليم ۽ ڪرڪيٽ لاءِ بهتر خواب هئا. هن جي آس جا بتيلا روڊ ايڪسيڊنٽ ۾ هن سان گڏ دفن ٿي ويا.

ڊاڪٽر گلزار علي خواجه ولد پيار علي خواجه، 15.09.1957ع تي ٽنڊي باگي ۾ پيدا ٿيو. ڊاڪٽر گلزار جي باري ۾ مون ڪيترن ئي ماڻهن کان، سالن کان وٺي ڪيئي عجيب و غريب ڳالهيون ٻڌيون هيون. دل ۾ هڪڙي تڙپ پيدا ٿي ته، ان ماڻهو تي اسٽڊي ڪجي، جنهنجا ڀائر ٽنڊي باگي بلڪ ضلعي بدين جا وڏا ڪاروباري، ناليوارا ۽ سٺي گهرائي سان تعلق رکندڙ اڀر ڪلاس سوسائٽي جا ماڻهو آهن. اٽون سيٺ محمد اسلم خواجه، نيزار علي عرف عام شهري بابو، ڊاڪٽر منظور خواجه ۽ ڊاڪٽر گلزار علي خواجه تي پردي جي پٺيان اسٽڊي ڪرڻ لڳس. سنڌ ۾ تبديلي پسندن جي علمبردار، ڪاوش گروپ جي سرواڻ محترم محمد علي قاضي طرفان پٽ شاهه ۾ ڪنو ٿيڻ جو سڏ مليو. اسان ڪاوش گروپ جا عيوضي پٽ شاهه وڃڻ جي تياري ۾ لڳي وياسين، مونکي ٽنڊي باگي تعلقي مان قافلي جي سرواڻي ڪرڻي هئي، اوچتو موبائل فون تي هڪ نئين نمبر تان ڪال آئي، هماراهه انتهائي مهذب طريقي سان دعا سلام ڪري ٻڌايو ته، اٽون نيزار علي عرف شهري بابو ڀيو ڳالهائين، ڇا توهان فورن مون سان ملي سگهو ٿا؟ پنهنجي غريبي ساري موٽر سائيڪل تي چڙهي ساڻس ملڻ لاءِ سندس رائييس مل تي پهتس، سندس ڪجهه دوست جن ۾ نواز خواجه، بخشو خان عمرائي ۽ ڀيا وينل هئا، نيزار پاڻ مون سان مخاطب ٿيندي چيو ته ادا نادر خواجه هنن دوستن ۽ مون پٽ شاهه هڻڻ لاءِ گاڏين ۽ ماڻهن جو بندوبست ڪيو آهي، ڇا شيڊول آهي؟ شيڊول موجب نيزار علي خواجه ۽ سندن دوست گاڏين جي قافلي جي صورت ۾ پٽ شاهه هليا. سندن انهي قومي ڪم ۾ تعاون ڪرڻ مونکي هميشه ياد رهندو. هڪ ڏينهن اٽون پريس ڪلب تي ويٺو هئس ته، ڊاڪٽر گلزار علي خواجه ۽ محمد يوسف ميرائي مون وٽ آيا، چانهه پيئڻ کانسواءِ ئي ڊاڪٽر گلزار علي خواجه مونکي چيو ته، ادا اڄ غريب اسڪولي شاگردن ۾ ڊريسون، ڪتاب ۽ ڀيو سامان ورهائينداسين، توهان مهرباني ڪري سي بي ايس اسڪول تي اچجو، توهان لاءِ ايوارڊ رکيل آهي، ڊاڪٽر وارا ته ويا هليا پر اٽون پريشان ٿي ويس ته مون لاءِ ايوارڊ؟ خير رٿيل پروگرام موجب شريڪ ٿيس، سوين ٻارڙا، شهر جا معزز والدين موجود هجن، ٻارڙن کي ڪتاب، ڊريسون ۽ روڪ رقم ڏني وئي، پروگرام جي اناؤنسر مونکي تبديلي لاءِ ڪاوشون ڪرڻ تي اسٽيج تي گهرايو ۽ ڊاڪٽر گلزار علي خواجه مونکي ايوارڊ ۾ شاهه جو رسالو ۽ ڀيا ڪتاب ڏنا ۽ منهنجي خوشي جي انتها نه رهي. خير سڄي پروگرام ۾ مونکي نيزار علي خواجه، محمد اسلم خواجه ۽ ڊاڪٽر گلزار علي خواجه سڀني کان ترالا نظر آيا. ٻئي ڏينهن اٽون ڊاڪٽر گلزار جي ٻن ڪمرن تي مشتمل ڪليڪ تي ويس، ڪافي رش هئي، ڊاڪٽر مريضن کي مفت دوائون ڏيڻ کان ويندي ڪن مريضن کان ته مقررہ فيس به نه ورتي ۽ ڪن مريضن کي ته وري پنهنجي پئسن سان دوائون وٺي ڏنائين. هر مريض سان گڏ آيل کي ايئن چوي ته بابا صبح جو ناشتو ضرور ڪريو، هر هفتي نهن لاهيو، روز ٻي يا ٽي ڀيرا ڏندڻ ڪريو، ڪپڙا صاف پايو، روز وهنجندا ڪريو، پاڻي صاف پيئو، پنهنجي گهر ۽ گهٽي کي صاف رکو، رت جي گهٽتائي جي ڪري ٿيندڙ موذي مرضن کان بچڻ جا مشورا ڏيڻ ۽ غريبن کي هٿن ۾ ڀڄڻ لڳرائي ڏيڻ سميت اهڙيون ٻيون ڪيتريون ئي سٺيون ڳالهيون هر مريض کي سمجهاڻ هن جو مشن آهي. غريبن کي چنڊو ڪري گهر ٺهرائي ڏيڻ کي به انسانيت جي وڏي خدمت سمجهندو آهي. هي ڪنهن تي تنقيد به نه ٿو ڪري ۽ خود اشتهار ڏيڻ نٿو چاهي، هي آهي ڪم

ساڳري يا نيري درياءَ جي ڦٽل ڪناري تي، ٽنڊي باگي لڳ والي شاهه جو ڳوٺ آهي. ان ڳوٺ ۾ سيد والي شاهه ۽ الهيار شاهه ٻه ڀائر پنهنجي وقت جا قداورنالا رهيا آهن. الهيار شاهه پڙهيل ۽ روينيو ڊپارٽمينٽ جو ملازم هو، جتان اسسٽنٽ مختيارڪار جي حيثيت ۾ رٽائرمينٽ ورتائين ۽ سيد والي شاهه پنهنجي اباڻي زمينداري سنڀاليندو هو. سنڌ جو چوٿون پاڻيو سڏجندڙ وهڻائي شريف جي سادات خاندان مان سيد مقبول شاهه هن جو سالو هو. ان وقت جي ٿيل هڪڙي اليڪشن ۾، سيد مقبول شاهه جي سامهون جڏهن ڪو به اميدوار نه بيٺو ته هن ان جي خلاف اليڪشن ۾ فارم پرايو، اليڪشن تي، سيد والي شاهه هارايو. چونڊ نتيجن بعد هن وڃي سيد مقبول شاهه کي اجرڪ اوڏائي ۽ هار پرايو. ماڻهن کانئس پڇيو ته، ساڻين توهان جو هڪڙو گهر آهي، اوهان ساڻين جي سامهون اليڪشن ۾ ڇو بيٺا؟ چيائين، بابا وزن جي خبر ٿي ورتم، سپاڻي ماڻهو مونکي ڀاڙ ڪندا ته، ڪو سيد مقبول شاهه جي سامهون اليڪشن جي ميدان ۾ بيٺل هو. هو راڄ جو راڻو هو. هن پنهنجي راڄ ۾ ڪنهن به غريب غريبي ڏانهن، ڪنهن به ماڻهو کي ميري اک سان نهارڻ نه ڏنو، هو غريبن جو همدرد هو. تونگرن سان مهاڏو اٽڪائڻ ۽ ميدان تي مڙس تي بيهڻ سندس عادت ۾ شامل هو. پنهنجي ڳوٺ کان ٽنڊي باگي شهر بگي (ڪهوڙي گاڏي) ۾ ايندو هو. سندس ڳوٺ ۾ سان پيدا ٿيل پٽائي جو ياد حافظ فقير لکاڏنو جت، والي شاهه جي ڪردار کان ڏاڍو متاثر لڳي ٿو. هو مٿيادار ۽ مڙس ماڻهو هو، سندس اوتاري تي آيل کي جيءُ ۾ جايون ڏيندو هو. اوڙي پاڙي لاءِ پلوڙ مڙس هو. سندس ڪهڙيون ڳالهيون ڳائجن. ”مرد ڪا تنهنجي وڃي رهندي ڳالهه وانگر انسان دوست ماڻهو هو، فيصلا ڪرڻ وقت ڪنهنجي به ڌڻ نه ٿيندو هو. ڏکي ويل ۾ پاڙيوارن، پنهنجي يارن ۽ مدد لاءِ وٽس آيلن جي مدد مڙس ٿي ڪندو هو. هو مهل جو مڙس هو. هن جا تعلقات وسيع هئا. هن تڪهار واري غلام احمد ”بيدم“ خواجه جي ڪاڻ نه ڪڍي، ان سان سندس اثبوت رهي هئي. هن جي اوتاري تي لوڪ ڏاهپ جون ڳالهيون ٿينديون هيون.

ڊاڪٽر محمد سومار کوسو ولد لونگ خان کوسو جيڪو ماسڪو مان پي.ايڇ.ڊي ڪري پاڪستان سميت ڪميونسٽ بلاڪ جي ملڪن ۾ مشهوري ماڻيندڙ عاصم آخوند جو استاد به رهيو ۽ پيٽيو. 2001 ۾ پاڪستان جي صدر محمد رفيق تارڙ هن کي Best Surveillance Award ڏنو. ڊبليو ايڇ او جي طرفان ايوارڊ مليس. دبعي کان وٺي دنيا ۾، پاڪستان جي صحت کاتي جي نمائندگي پيو ڪري. ان محمد سومار کوسو جي شروعاتي زندگي ڏکڻ سان ڀريل هئي. هن درد جو درياءُ محنت سان پار ڪيو. هن جو ساٿي ته ڪچو گهڙو به ڪونه هو. 1985ع ۾ آئون پاڪستان ڪاليج سعيد پور ۾ پڙهندو هئس، پرنسپل پروفيسر مٺا خان مري هو، جيڪو مڃيل فلسفي هو. ان کان محمد سومار متاثر به هو ۽ ٽس پڙهيو به هو. سو محمد سومار سائين سان ملڻ آيو هو. ۽ پروفيسر مٺا خان جي اجازت سان اسان کي اخلاقيات، علم ۽ سياست تي ليڪچر ڏنو هئائين. هن کي سادا ڪپڙا پاتل هئا. سنهڙو نوجوان. ليڪچر ختم ڪري چيائين ته آئون هتي پڙهيو هئس، منهنجو ڳوٺ محمد سومار کوسو ڊيهڙو لڳ ڊيهه مور ۾ هن ئي يونين ڪائونسل ۾ آهي. ڊاڪٽري جو علم جامشوري ۾ پڙهان پيو. غريب آهيان. شام جو شاردن کي ٽيوشن ڏئي، پنهنجي تعليم کي جاري رکيو اچان پيو. منهنجو والد هر هلائيندڙ هاري آهي. آئون هن ڪاليج ۾ ڳوٺاڻ پنڌ ڪري پڙهڻ ايندو هئس. اوهين مڙسي ڪري پڙهو، سڪو ۽ ماڻهن سان گڏ استادن جي عزت ڪريو. انهن جو شان ۽ مان بچڻ کان ئي وڌو ڪٿو. اهو هو پهريون تعارف هن سان ڊيهه مور ۾ هن جي ڳوٺ ڳوٺ ڳوٺ گل محمد راهوڪڙو ۾ منهنجي والد احمد جا رشتيدار ڪاڪا عبدالله، عبدالستار ۽ دائود رهندا هئا. اتي آئون شادين ۽ غمين ۾ به ويندو هوس. هن جي ڳوٺ ڳوٺ ڳوٺ جو رستو هو. مون هن جي ڳوٺ وڃي هن جي والد جو گهڻائون گهر، جهنگي نما اوطاق ۽ ان جي اڳيان پوکيل وڻ ڏٺا ۽ هن جي ڀاءُ محمد صديق سان ڪچهري ڪئي. وقت گذرندو ويو. محمد سومار کوسو ڊاڪٽر بنجي ويو. قاسم آباد ۾ هوٽل مسواڙ تي به گولياڻين، جتي ٽيوشن ڏيندي هن عاصم آخوند کي پڙهايو هو. سندس هوٽل تي آئون ۽ مام سليمان خاصخيلي هن سان ملياسين. هي ماما سليمان خاصخيلي جو هجتي دوست هو. ذات راهوڪڙو ٻڌائڻ تي غلام نبي راهوڪڙو انجنئير جو ذڪر چڙي پيو. پاڻ غلام نبي راهوڪڙو کان ڏاڍو متاثر هو. ۽ غلام نبي به هن وانگر ئي ڏکڻ ۾ پلي انجنئير ٿيو هو. ان جو اصل ڳوٺ گل محمد راهوڪڙو هو، هن جي دنيا سسئي جيان پهاڙن جا ڏکيا پنڌ ڪري اهڙي منزل تي پهتي جو سڀ ڏک ڏور ٿي ويا. هيئر محمد سومار کوسو صحت جي عالمي اداري (WHO) ۾ هيلٿ ايمرجنسي جو صوبائي ڪوارڊينيٽر سنڌ هجڻ سان گڏوگڏ يو.ايس.ايد جي هيلٿ اسٽريٽنگ پروگرام ۾ ڪنسلٽنٽ به آهي ته يونيسيف ۾ ڊسٽرڪٽ سپورٽ آفيسر ٿي ۽ بدين به آهي ۽ صحت کاتي ۾ ميڊيڪل آفيسر. صحت کاتي سنڌ جي هر ضلعي ۾ لياقت ميڊيڪل يونيورسٽي ۽ آغا خان ميڊيڪل يونيورسٽي جي ڊاڪٽرن کي مختلف ٽريننگز به ڪرائي ٿو. دبعي ۾ بيمارين جون و صفون سڃاڻڻ بابت انٽرنيشنل ڪانفرنس جي ميزباني به ڪري چڪو آهي. ان سفر جي سڃاڻ ۾ هي ماڻهن جي دعائن ۽ پنهنجي استادن دلشاد کوسو، غلام رسول افڪار خواجه، عبدالستار ملاح، محمد يعقوب ٿيپو، گهڻو خان ٽالپر، ارشاد، خالد وهاب خان، اظهر ۽ محمد علي شيخ جي ڪردار کي به نظر انداز نٿو ڪري. هن جي شخصيت تي جن شخصيتن

ڪري ٿو جيڪي حقيقت ۾ ماحوليات کاتي، صحت کاتي ۽ يونين ڪائونسلن کي ڪرڻ گهرجن ۽ سندن ذميواري به آهي پر اهي ادارا جڏهن خاموش آهن تڏهن هي ماڻهو جيڪا جاڳرتا پيدا پيو ڪري ان جو اثر ٽنڊي باگي جي مشهور بڪ ڊپو المنصور بڪ ڊپو وارن تي به ٿيو جن پنهنجي هر بڪ جي چپاڻي تي صحت ۽ صفائي بابت سلوگن پڻ ڇپرايا آهن. ڊاڪٽر گلزار علي خواجه جو والد ۽ پائر آغا خان جماعت ٽنڊو باگو جا مکيه پڻ رهيا آهن پر پاڻ سڀني کان نرالو ان ڪري به آهي جو پاڻ پنهنجي سڄي حياتي غريبن جي فلاح ۽ بهبود لاءِ وقف ڪري ڇڏي اٿس. انتهائي سادو پر اخلاق ۽ ڪردار جي لحاظ کان عظيم انسان آهي. هو پنهنجي ڪم مان ان ڪري به مطمئن نه آهي جو کيس ايندڙ نسل جو فڪر آهي، مون کيس ويجهي کان ڏٺو آهي، منجهس ماڻهپي جا ڪڻ آهن. هي شخص مائيت ملڪيت، ٺٽ، وڏائي، ذات پات، رنگ نسل کان هٽي ڪري، ٻين کي سڳ ڏيڻ واري فلسفي جو ڦاٽل آهي. ڪنهن به اين جي اوز يا سرڪاري سرپرستي جي چانو ۾ نه رهيو آهي. ان کان علاوه ڪيترن ئي غريبن کي گهر ٺهرائي ڏنا اٿس، غريب ۽ بي پهچ ماڻهن جي پاران کي پنهنجي خرچ تي پڙهائي به ٿو. صحت جي حوالي سان سندس وڏيون خدمتون آهن. ٽيليسيميا جي حوالي سان ٽنڊي باگي ۾ وڏو ڪم ڪيو اٿس. هي اهڙو آئينو آهي، جنهنجو عڪس ڪڏهن به ڌنڌلو نه ٿيندو.

سنڌ راڻي جي ديس جي خوشبودار مٽيءَ ۾، 09.10.1957ع تي جنم وٺندڙ ايڊووڪيٽ جيوٿرام ولد پوجو مل ڪنهن به تعارف جو محتاج ناهي. عاجزي، اخلاق ۽ خلوص هجڻ جي ڪري پاڻ پنهنجي الڳ سڃاڻپ رکي ٿو. ايڊووڪيٽ جيوٿرام سنڌ راڻي ۽ ميرباگي جي شهر ٽنڊو باگو ۾ لارنس مدرسه (هاڻوڪي مير غلام محمد خان ٽالپر) هائير سيڪنڊري اسڪول ۾ انگريزي جي تعليم حاصل ڪري، عملي طور تي ڪورٽ ۾ ريڊر جي حيثيت سان پنهنجي زندگي جي شروعات ڪئي، جتان نوڪري دوران قانون جي ڊگري حاصل ڪري وڌيڪ شروعات ڪئي. هن وقت هڪ سٺو وڪيل هجڻ سان گڏوگڏ ٽنڊو باگو جي هندو پنچائت جو صدر پڻ آهي. ڏاڏي پاريهر ۾ جو هي چيلو بنيادي طرح انسان دوست طبيعت وارو آهي. هن جي اندر جو انسان سنڌ جي سڪار ۽ امن لاءِ جتي پاريهر مندر ۾ روزانه آرٽي پڻ ڪرائيندو آهي، اتي ايڪتا جا ڏينهن، ثقافتي رنگن ۾ پيل گادين کي سينگاري پاڻ کي موهن جي دڙي جي مٽيءَ جو ماڻهو ثابت ڪندو رهيو آهي. ڏکين دورن ۾ هن ٽنڊو باگو ۾ هندو مسلم اتحاد جي نازڪ ڪندڙ ٽنڊو نه ڏني آهي. هن ماڻهو گرناڙي مندر جي گهنب واري امن جي آواز جيان هميشه امن ۽ محبت جا نغما ۽ پيار جا رستا سڀني لاءِ جي وٽ تي رهي محبت جا درس ڏنا آهن. هي خلوص وارو دوست ۽ انسانيت جي فلسفي جو اهڙو پانڌيڙو آهي، جيڪو ورڇي نه ويهندو آهي. هن شخص پنهنجي پنچائت جي صدارت جي ايامڪاري واري دور ۾ مسڪينن جي سھائتا لاءِ گهڻو ڪجهه ڪيو آهي ۽ هر ظلم خلاف پنهنجو مثبت ڪردار پڻ ادا ڪندو رهيو آهي. سڳا ۾ به هن انسانيت جي خدمت واري جذبي تحت وڏو ڪم ڪيو آهي. لوهاڻ ڪميونٽي جي پيس تي هن صحت، تعليم ۽ ماحول کي بهتر بنائڻ ۽ سول سوسائٽي سان بهتر لاڳاپا پيدا ڪري پنهنجو منفرد ۽ نرالو ڪردار ادا ڪيو آهي. مون سان ڪاوش ۽ ڪي تي اين ٿيوز جي سربراھ محترم علي قاضي جي ايڪتا ۽ ثقافتي هر سڌ تي هي ماڻهو پنهنجي پوري ڪميونٽي سميت گڏ رهيو آهي. تندي باگي ۾ لوهاڻ ڪميونٽي پاران ايڪتا ڏهاڙي تي نڪرندڙ ريلي هميشه سڀني کان وڌيڪ سٺي، نظم و ضبط واري ۽ ڊھل شرنائين سان نڪرندي آهي، جنهن ۾ لوهاڻ ڪميونٽي جا سڀ مرد ۽ ڀارڙا سنڌي ٽوپي ۽ اجرڪ پائي جهمريون هڻندي سنڌ ڌرتي سان ايڪتا جو وڃن ٺاهيندي نظر ايندا آهن. هن ڪيترن ئي مسڪين ماڻهن جا نجي مسئلا پڻ حل ڪرايا آهن پر لڪو گهمي لوڪ ۾ وانگر هي پنهنجو پاڻ کي عام ماڻهن اڳيان ظاهر ڪرڻ پسند نٿو ڪري. هن جي سوچ معاشرتي ۾ صحتمند ماحول ۽ سٺا لاڳاپا پيدا ڪرڻ واري رهي آهي. هي هر وقت جاگوڙ ۾ لڳو پيو آهي. هر ڪنهن سان نوڙت ۽ عاجزي سان ملڻ سندس فطرت ۾ شامل آهي. سندس پڳدار پٽ ڪيبل ديو تعليم سان گڏوگڏ سندس هر ڪم ۾ ٻانھن پيلي هوندو آهي. سماج ۾ اهڙن ماڻهن جو پنهنجو مقام هوندو آهي.

گهرو اثر ڪيو، تن ۾ پروفيسر منا خان مري، عبدالسلام شاھ، غلام نبي راهوڪڙو، ميڊم قمر واحد، ميڊم شمس النساء انصاري، زينت صديقي کيس تمام گهڻو متاثر ڪيو آهي. پاڻ ايم.بي.بي.ايس، ماسٽرس سوشيالاجي، ڊپلوم رورل ڊيولپمينٽ ۽ ڪميونيڪيشن آهي. اولاد ۾ چار پيار سمد، منصور، هالار ۽ جبران اٿس. هي اڄ به سادو سڃاهو آهي. هن کي عاصم تي ناز آهي. پنهنجي ڳوٺ ۾ بهترين اسڪول هليس پيو. رستو به پڪو ٿي ويو اٿس، بجلي به ڳوٺ کي ملي وئي آهي. بشير احمد کوسي، ماما سليمان خاصخيلي ۽ مون سان جڏهن به ملي ٿو ته ماضي ياد اچي ويندو اٿس. ڏاڏو محنتي آهي. صحت کاتي سنڌ ۾ هن جون خدمتون صدين تائين يادگار رهنديون. انتهائي بااخلاق ۽ خلوص وارو ماڻهو آهي.

غلام محمد

ٽنڊي باگي لڳ نارندي جي ڦٽي ويل وهڪري ۽ راجا ڏاهر ۽ محمد بن قاسم جي فوجن ۾ ٿيل دويدو ويڙهه واري پٽ جي ڳوٺ، درياءُ خان ٿيڻ، جتي ڪڇين، انهن، موتي، ليمن ۽ املناس جا وڻ ۽ گل گهڻي مقدار ۾ پوکيل آهن. اهي گل ان ماڻهو پوکيا جيڪو پنهنجي وقت جي وڏي شاعر، شاهه عبداللطيف ڀٽائي جي پارکو هوت خان گهر ۾ پيدا ٿيو، سندس نالو غلام محمد رکيو ويو. هن جو جنم بهار جي رت ۾ ٿيو. گل ٿڌڻ واري مند ۾ جنم ورتل هن ماڻهو پنهنجي پوري زندگيءَ ۾ باگي واه جي ڪپ تي ٺاهيل نرسري ۽ ٽنڊي باگي ۾ قائم ٿيل اکين جي مفت اسپتال جي باغيچي ۾ قسمن قسمن جا گل پوکيا. هن موتي جي خوشبوءِ جهڙي ماڻهو کي موتي جي گلن مان نرالي خوشبو ايندي هئي. سندس هٿ ۾ شيرين به هئي، جنهن سبب سٺو پورچي پڻ هو. جوڀن جي ڏينهن ۾، سندس نيڻن ۾ هڪ حسينا جي نيڻن ليٽا پاتا، اهي رلي جي ٽڪ جيان بيهي رهيا ۽ هو پيار جي گسن جو پانڌيڙو بڻجي ويو. پنهنجي ساجي ٻانهن تي رت سان محبوبه جو نالو به لکرايائين، لتا منگيشڪر جي گيتن ۾ پناهه ورتائين. سندس دل جون تندون ٽپي ويون هيون. هو جيڪو خوشبو جو هيراک هو، جيڪو پيار ۾ پليو، ان جي دل جي دنيا، دل لڳي کي مائي نه سگهي. سندس جوڀن رت ۾ خزان جو واءُ گهلي ويو، هو محبت ۾ مست هو. هن جا پوکيل گل، پن پن تي چڻڻ لڳا، جن کي هن جون اکيون ڏسي نٿي سگهيون. هي اهو عاشق هو جنهن کي، ايل. آر. بي. ٽي جي مالڪ ليٽن (Layton) اسپتال جي باغيچي ۾ من موهندڙ گلڙا پوکڻ تي خوشي مان ابوارڊ طور ايم ايس جي پگهار کان 300 روپيه وڌيڪ انڪريمينٽ ڏني هئي، تڏهن به سندس چمري تي مرڪ نه آئي. هو اداس ٿي هو، اها اداسي وڇوڙي جي روپ ۾ کيس ملي هئي. ان اداسي جي وارتا هن هڪ دفعو مون سان آوري. هڪ ذات کي مرشد ڪري چوندو هو. هن جو گل ۽ ڪوئل جي ڪوڪ سان ان حسينا جيترو لڳاءُ ٿي ويو هو، جو هن پنهنجي نياڻي جو نالو به گلزادي ٿي رکيو. پنهنجي پاڻي جي عزيز الله، برڪت خواجه ۽ مون سان سندس ٻنهن جو رشتو ٿي ويو هو. هو مون سان ان باغيچي ۾ پيار جون ڳالهيون پيو اوريندو هو. نابين ماڻهن کي ڏسي سندس نيڻن جا بند پڇي پوندا هئا. مهيني پئي مهيني هيرڻ جاگير کان وڃي ڪوٽڙي کان هيٺ ويران بڻيل سنڌوءَ درياءُ جون چوليون ڏسندو هو. هي ويرا جو وريام پٽ هو. اسپاس جي ڳوٺن ۾ سندس تعارف مڙس ماڻهو جي نالي سان هوندو هو. مجال آهي جو ڪير سندس ڳوٺ يا اسپاس مان چوري ڪري. هڪ دفعو سندس ڳوٺ مان چور چوري ڪري ويا، ان خبر سندس دل تي گهرو اثر ڇڏيو ۽ هن کي دل جو دورو پئجي ويو، کيس اسپتال ٺيو ويو، جتي هن عزيز الله ۽ محمد حنيف جي هٿن ۾ جواني ۾ ٿي پساه پورا ڪيا. سندس پوکيل باغيچي ۾، ڪوئل جون ڪوڪون اداس ٿي ويون، گل ڪوماڻجي ويا ۽ فضا غمڪين ٿي وئي. اڄ به انهي اداس باغيچي مان سندس خوشبو اچي ٿي ۽ هن جي چپن تي رهجي ويل اداس مرڪ جي ياد به اچيو وڃي.

محمد اشرف ٿيڻو

اها رپ، جنهن جي عشق ۾، ڪڏهن بروي نالي عاشق پنهنجي جسم جو گوشت ڪوري ڏنو هو، ان رپ جي نالي آباد ٿيل شهر ۾، وڏيري محمد رحيم ٿيڻو جي گهر ۾ پيدا ٿيل محمد اشرف جي والد جي زمين جو ڍنگ ٿي ڪونه هو. وڏيري محمد رحيم رپ شهر ۾ جيڪو رهائش لاءِ بنگلو ٺهرايو هو ان جو تر ۾ مثال ٿي نه هو. هن وٽ ان جا انبار هئا، گهوڙن ۽ مينهن جا ڌڻ هئس. سندس ڀاءُ عبدالله وقت جو وڏو عالم هو، جنهن جا ساٿي مولوي عبدالله جوڻيجو، مولوي خير محمد نظاماڻي ۽ مولوي حاجي احمد ملاح هئا، انهن چغني جي دستاربندي به ڳوٺ گهوڙو ۾ گڏ ٿي هئي. اهو انگريزن جو دور هو، مسلمان تعليم جي لحاظ کان پوئتي هئا. رپ واري ماڳ وٽان وهندڙ ريڻ جو وهڪرو بيهي چڪو هو، ان سمي وڏيري محمد اشرف ٿيڻو رپ ۽ بروي جي يادن واري پٽ تي پيرڙا ڪيا. هن کي رپ ۽ بروي جي عشق جي اداڻن، غريب پرور بڻائي ڇڏيو، هن پنهنجون مرڪون، زمينون، مال ۽ ملڪيت بڪايلن لاءِ وقف ڪري ڇڏي. ايل ڏڪار ۾ هن اناج جا در غريبن لاءِ کولي ڇڏيا، سندس اوطاري تان ڪو بگيو ۽ سوالي هٿين خالي نه ويو، کيس انسانن سان محبت هئي. هن پنهنجي خرچ تي رپ ۾ مدرسو قائم ڪيو جتي مئٽرڪ تائين تعليم ڏني ويندي هئي. ان مدرسي ۾ اڪثر غريبن جا ٻار داخل ٿيا هئا، جن جي رهائش ۽ ڪتابن جو خرچ به هو پاڻ ادا ڪندو هو. سندس منشي جو پٽ محمد حسين ترڪ پڙهي وڏي مرتبي تي پهتو، پروفيسر محمد عمر ملاح ۽ پيا ڪيترائي سندس مدرسي ۾ پڙهيا. سندس راڄ ۾ ڪنهن به ماڻهو کي ڪنهن به ٻئي ماڻهو ڏانهن ميري آڱ سان ٺهاري جي ڪڏهن به جرئت نه ٿيندي هئي. زندگي جو گلشن ايئن گهاريائين جو اڄ صحرا مان به سندس خوشبو اچي ٿي. حياتي وارن ڏينهن ۾ سندس سخاوت جا قصا هند ۽ سنڌ ۾ گونجڻ لڳا، وفات بعد سندس گيت غريب غرو اڄ تائين ڳائي رهيو آهي. هو اهڙو سخي هو، جو سندس هٿ جي سخاوت جي پنهنجي ٿي پئي هٿ کي خبر نه پوندي هئي. هن شخص جي ڪهاڻي هر دور جي ماڻهو کي انسان بڻائڻ واري هئي. هن سڄي حياتي بنا ڪنهن فرق جي انسانن، پڪين ۽ جانورن جي حياتي جي بقا لاءِ جدوجهد واري طريقي سان گذاري. ويجهي ماضي ۾ لاڙ ۾ هن جهڙو ڪو سخي نه ٿي گذريو آهي، پر بدقسمتي اها آهي جو هو شاهه عبداللطيف جي دور ۾ پيدا نه ٿيو نه ته هو به شاهه سائين جي پين گاهوڙي ڏاتارن جي لسٽ ۾ هجي ها. کيس ڪو پاڻ ۽ پٽ جتي نه ملي سگهيو اتي جديد اليڪٽرانڪ ۽ پرنٽ ميڊيا به هن ماڻهو جي ڪردار تي ڀرڻو رکي ڇڏيو آهي. درسي ۽ تاريخ جي لکيل ڪتابن ۾ به هن عظيم انسان بابت خاموشي اختيار ڪئي وئي آهي. هن لاءِ اهو ئي ڪافي آهي ته، هو پين ڪاڻ جيئن هو ۽ وڏو جاگيردار هجڻ جي باوجود به ظالم نه هو، هن غريبن ۽ مسڪينن سان وفا ڪئي. هن 19 هين صدي جي ڇهين ڏهاڪي دوران وفات ڪئي.

مير نصير احمد جو ڏاڏو مير حاجي خدا بخش ٽالپر سنڌ جي مک جاگيردارن ۾ گڻيو ويندو هو. هن ننڍي ٻاگي لڳ پنهنجي جاگير جي گذرو ڳوٺ ۾ تاج محل جي طرز تي صاحب محل جوڙايو. جتي حاجي خدا بخش جي پٽن سان گڏ سندس پٽ حاجي محمد خان ٽالپر به پيار سان پليو هو. مير حاجي محمد خان ٽالپر اونهاري جا گرم ڏينهن هر سال ڪوهه مري ۾ رهي گذاريندو هو. کيس چار پٽ ٿيا، جن ۾ مير خدا بخش خان ٽالپر جيڪو هن محل ايل.ايم.سي اسپتال حيدرآباد ۾ ريڊيولاجي ڊپارٽمينٽ ۾ پروفيسر آهي. مير ثاقب عرف عام مير بشير جيڪو زمينداري ڪندو آهي ۽ مير نصير احمد جيڪو مير حاجي خدا بخش خان جي صاحب محل ۾ ٻي خاندان جي فردن جيان ڪوڏ سان پليو. مير حاجي خدا بخش خان جي 65000 ايڪڙ زرعي زمين مان هن جي پٽ حاجي محمد خان کي حصي ۾ 7000 ايڪڙ آئي هئي. صدر ايوب خان جي دور ۾ هن جي 3000 ايڪڙ زمين رزيوم ڪري هارين ۾ تقسيم ڪئي وئي هئي. مير حاجي خدا بخش جي وفات بعد مير حاجي محمد خان ننڍو ٻاگو ۾ مير حاجي خدا بخش طرفان 1912 ۾ نهر ايل بنگلي ۾ اچي رهيو. کيس نصير احمد 3 سيپٽمبر 1963ع ۾ ڄائو. ننڍڙي نصير احمد کي جڏهن 1972ع ۾ ڇٽو ڪٽو ڪاٺي ويو ته، هن جي والد ماهر ڊاڪٽر کان سندس علاج ڪرايو. نصير احمد رانديڪا ٿوڙيندو هو ته ٻيا رانديڪا اک ڇنڀ ۾ اچي ويندا هئا. نصير احمد تي والد سندس وڏي ۽ چڙياري ۾ شامل مير نصير جي پويان نالو رکيو هو. نصير احمد ميٽرڪ ڪئي ته سندس والد وفات ڪري ويو. هي اڳتي پڙهي نه سگهيو ۽ پائر به هڪ ٻئي کان جدا ٿي ويا. ۽ نصير جنهن کي والد جي زمين جي ڪا ڄاڻ اڄ به ڪون آهي. سو مارڪيٽ ڪميٽي ٽنڊو ٻاگو ۾ ٽيڪس انسپيڪٽر مقرر ٿيو. جتي هن 10 سال نوڪري ڪئي. ۽ 7 سالن کان سندس پگهار بند آهي. نصير احمد کي هڪ نياڻي ۽ هڪ پٽ نالي قدير احمد آهي. جيڪو هن وقت حيدرآباد ۾ رهي انٽر ڪري پيو ۽ شام جي وقت پيٽرول پمپ تي نوڪري ڪري پيٽ جي اڄ اجهائي ٿو ۽ پڙهي به پيو. هو پنهنجي والد جي ڏرا ڏئي ويل نيڻن ۾ نهاري ٿي نٿو سگهي. نصير احمد کي اٺون روزاني چاندي تيل وارن، تن تي ڪارا ڪپڙا ڍڪيل ۽ پيرن ۾ هوائي چپل سان ننڍو ٻاگي جي شاهي بازار مان لنگهندي ڏسندو آهيان ته هن کي سد ڪري ڪنهن نه ڪنهن هوٽل تي وڃي ويهي چانهه ۽ سگريٽ پيئندا آهيون. اٺون هن جون ڳالهيون ويٺو غور سان ٻڌندو آهيان. هن جي اکين ۾ ٻڌي ويل هن جي دنيا کي ڏسندو آهيان. هي محل ۾ پليو هو، پئسن سان رانديون ڪندو هو، دادلو هو. هن کي نياڻي ۽ راند ڪرائڻ لاءِ ٻانهيون مقرر ٿيل هونديون هيون. هي موٽر ڪارن ۾ گهمندو هو. هن جا انگل ۽ آرا پورا ٿيندا هئا، ڪجهه ڏينهن کان هي مون کي ڪون مليو، سو هن جي گهر وٽ ويس جيڪو به هن جي اکين جيان ڌار ڏئي ويو آهي. هي گهر ڪون هو. پاڙي مان پتو پيو ته، سيد نظر محمد شاه بخاري جي قبرستان ۾ ويٺو آهي. اتي ويس ته مير نصير احمد پنهنجي ڏاڏي حاجي خدا بخش ٽالپر ۽ پنهنجي والد مير حاجي محمد خان جي قبرن جي وچ ۾ ويٺل هو ۽ هن جي اکين ۾ لڙڪ هئا!

راجي عرف راجو راوڙي جنهن کي پيار مان راجي چيو وڃي ٿو، ان هڪ صدي کان مٿي پنهنجي زندگي ۾ رڳو ڏک ڏٺا ۽ دردن جو اهڙو درياءُ پار ڪيو اٿس، جيڪو هن جي اکين مان اڄ به وهي ٿو. جهور پوڙهي هن عورت جي ڪهاڻي ڏاڍي ڏکون ٿيندي ۽ انوکي آهي. هن جي لڙڪن کي ڪو ڪنارو نه مليو. 1947ع جي 14 آگسٽ کان ڪجهه ڏينهن اڳ راجو راڻ پور مان پنهنجي ننگر پارڪر ۾ ويٺل رشتيدارن وٽ گهمڻ لاءِ آئي. ڪارونجهر جي ڪور ۾ هن پنهنجي ماڻهن جي اڳڻ تي مورن جا عجيب ٺهڪا ڏٺا. هن جي من ۾ عجيب ڪيفيت پيدا ٿي وئي. کيس ڪارونجهر بي رنگ محسوس ٿيڻ لڳو. هوا تيز ٿي وئي، آنڌي اچي وئي، اک نه ڏسي ڳوڏي ڪي، وانگر 14 آگسٽ جي رات اچي وئي، وايو منڊل بدلجي ويو ۽ برصغير به اڏ ٿي ويو. نوان نقشا ٿي ويا، راڻ پور ۽ ننگر پارڪر جي وچ ۾ سرحدي ليڪو اچي ويو. راجو ننگر پارڪر ۾ رهجي وئي. هن جو مڙس ويري سي مل ۽ چار پار راڻ پور ۾ رهجي ويا. هي انهن کي ساريندي رهي، ڊوڙون پائي ننگر پارڪر ۾ پار ڪڍيائين، پر هو اٺون به بي رخيون ٿي ويون. هن جا سڌ پڙاڏا ٻڌجي ننگر پارڪر ۾ نه کونجڻ لڳا، پر ڪير هو جيڪو هن کي بارڊر پار ڪرائي؟ هر ڏسا اوڀري تي چڪي هئي، هر ڪنهن کي پنهنجو سر بچائڻ جي لڳي وئي هئي. جناح ۽ گانڌي جي وطنن ۾ مارو شروع ٿي ويو هو. ان وير راجو جي لڙڪن کي ڪنهن نه ڏٺو. نانا ۽ احساس چڪيا تي چڙهي چڪا هئا. موهن جي دڙي جا روح پي زخمي ٿيا. فضا اوچنگار ڏني، املتاس جي وڻ تان ڪوئل اداس ڪوڪون ڪيون. راجو رت رنو، ڌرتي ڏانهن ڪئي! پٺڻ ۾ به ٿي ويا ۽ راجو ننگر پارڪر ۾ رهجي وئي. سڀ نانا ۽ رشتا ٽٽي ويا. هن کي ٻڌايو ويو ته تون هاڻي راڻ پور ان ڪري نٿي وڃين سگهين جو برصغير پن ملڪن هندستان ۽ پاڪستان ۾ ورهائجي چڪو آهي. هن جا هن ۽ هن پار رهندڙ وارث پڙهيل ڪون هئا. جنهن ڪري هن جو پاسپورٽ ٺهي ڪون سگهيو ۽ راجو پٽڪيل روح جيان ننگر پارڪر کان ڏيپلو پهتي، جتان جڙندو گدام. اتان ڏيئي شهر ۽ آخري منزل تيس ڳوٺ چنڙي جو پٽڻ، جيڪو به هن جيان ورهاڱي ۾ ويران ٿيو هو، ان ڳوٺ ۾ رهي هن شادي ڪئي. کيس اٺ پار ٻئي مڙس مان آهن. ساهه جا آخري پساهه ڪٽندڙ راجو سان جڏهن ذڪر راڻ پور، سندس مڙس ۽ ٻارن جو ٿيو ته، هو ۽ سانوڻ مينهن جيان اکين مان لڙڪ هاريندي رهي. هي وڃائجي ويل راوڙ جي قلعي جيان اڄ به راڻ پور ۾ رهندڙ پنهنجي ٻارن جي اوسيتڙي ۾ آهي ۽ هن کي اڄ به ورهاڱي جي لڪير سمجهه ۾ نه آئي آهي. هن کي اها به ڄاڻ نه آهي ته هن جا پوٽا ۽ پوٽيون راڻ پور ۾ ڪيترا آهن؟ هن جي عمر هن وقت 130 سالن کان مٿي آهي. هن جو ذهني توازن درست آهي. هن ورهاڱي بعد جڙندي گدام ۽ ڏيئي شهر ۾ ڪجهه هٿ (دڪان) ڏنا هئا ۽ چنري جو پٽڻ ويران ٿيل ڏٺو هو.

حاجي دورو راهوڪڙو

جڏهن توسان نيٽن جو ناتو چنو هو، مون کي ياد آهي تڏهن آئون ۽ هزارين غريب ڪيترو رٺا هئاسين. ۽ آئون ته اڄ به هن کي روز ڏسندو آهيان. ۽ کيس ياد ڪري روئندو آهيان. هو منهنجي ڏاڏي ابريو جو پيءُ حاجي دورو راهوڪڙو هو، جيڪو 1947ع کان اڳي جڏهن ڦليلي ڀري تري وهندي هئي، اسٽيمر جمنا، وڏيون ۽ ننڍيون پيڙيون جمالي ڦردي واري پٽ تي لنگر ڪنديون هيون. پيڙاٽا هئا، وڻج ۽ واپار هو، جمالي ڦردو وڏو شهر هو، ڪاروبار ۾ واڻيا، لوهه پيش پيش هئا، ميرن جو باغ ڏاندو مل جي واءِ، قاسم ملاح، سيد علي حيدر شاهه، مخدوم محمد رحيم، سيٺ جمعون منچري، محمد جگرو، حاجي دورو راهوڪڙو، شفيق محمد شاهه، ڏاندو مل، محمد عارف عرف عام عارو سمون شهر جي چوڙي ۽ نبيري ۾ سيد مهاولي شاهه جي درگاهه اڳيان هاڻي سڪل نم جي وڻ هيٺان ويهي فيصلا ڪندا هئا. ڦليلي تي ڪاٺ جي پل هئي، جنهن ڪري ڦڙڏو سڏي وئي ۽ مشهور به ان نالي سان ٿي وئي. ڪچو رستو ٽنڊو باگو ۽ تلهاڙ کان حيدرآباد تائين هو. جمالي ڦڙڏي جي پٽ تي پيڙين ذريعي ڪڏهو ۾ ٺهيل صاحب محل جو سامان به لٿو هو. مدد خان جڏهن حملو ڪيو ته جمالي ڦڙڏو ۾ ٿيل تباهي جي بابت ڪا ڄاڻ نه پئي ملي. هتي وڏو مڪتب هو ته هريجنن جي سنت کوڙي داس جو آستان به هتي آهي. انگريزن جي دور ۾ جمالي ڦڙڏو ۾ ڊگ ۽ ڪليڪٽر جي منزل گاهه قائم ڪئي وئي هئي. شهر جو ڏوٻي گهاٽ به ڦليلي جي ڪناري تي هو ۽ شاهي بازار به مهاولي جي درگاهه کان ٿي شروع ٿي. سيدن جي حويلي کان مک پاڙو ٿي شروع ٿيو، مک پاڙي ۾ سيد، لوهه، راهوڪڙا، جگرا، ملاح، سمان رهندا هئا. غريب پاڙي ۾ هريجن ۽ پيا. 1947ع جي ورهاڱي جي واءِ هن شهر ۽ هتي جي رهواسين کي ڪڪ پن ڪري ڇڏيو. پريل بازارن وارو شهر ويران ٿي ويو. ان وقت پريل هندو مسلم باهه ۾ جڏهن ڪن ڪاٽڪوئن هندن جون ملڪيتون پئي ڦريون ته حاجي دورو راهوڪڙو ڍال بنجي بيهي رهيو. جيڪي لوهه، سڪ، گورگا، هريجن لڏي پئي ويا تن کي هن سلامتي سان پئي روانو ڪيو. هن گهڻن هندن کي روڪيو ته وطن جا وڻ نه ڇڏي وڃو. لڙڪن جي سمنڊ ۾ پيارا هڪٻئي کان پئي جدا ٿيا، هن ڪنهن به هندو جي ملڪيت کي هٿ نه لٿو. وچوڙي ۾ هن جو وجود به اڌ ٿي ويو. پاڻ عربي، فارسي، سنڌي، اردو ۽ هندي ٻولين کي سمجهندو هو. وچوڙي جي واءِ هن جو اندر آڏ ڪري وڌو هو. جمالي ڦڙڏي جي پٽ تي مرڪون ۽ ٽمڪ ڦليلي جي لهرن ۾ مٿا پئي. هو سياست جو سڀاهي هو. هن کي خبر هئي ته سنڌ سمهڻي جيان پاڳا پاڳا پئي ٿئي، انهن گهڙين ۽ پلن ۾ هو ڪيڏو رنو هو، اهي ڳالهيون ڪندي ڪندي هو پوڙهاڻپ واري عمر ۾ به روئي پوندو هو. مير غلام علي خان ٽالپر ۽ سيد عالي شاهه جي اليڪشن ۾ هن سيد عالي شاهه جي حامي اميدوار کي ووت ڪيو هو. فيلڊ مارشل صدر ايوب خان ۽ فاطمه جناح جي اليڪشن ۾ هن فاطمه جناح کي ووت ڪيو هو. شهيد ذوالفقار علي ڀٽي وزارت خارجي کي ٿڌي پ.پ.پ ٺاهي ته هي به پ.پ.پ ۾ شامل ٿي ويو. پير علي بهادر شاهه صديقي ۽ ڪامريڊ جهانگير رستماني سان سٺي سنگت هئس. ٽنڊو باگو ۾ ٿيندڙ هر پارٽي پروگرام ۾ هڙان خرچ ڪندو هو. اصولن جو پڪو، واعدو ڪيائين ته سروي جي ته وڃي پر واعدو وفا ڪندو، غريب بيمارن جو علاج ڪرائيندو هو. ڪنهن

وت ان داڻا ڪتا ته هن جي ننڍڙي ويندي هئي. جيسين ان غريب کي ان نه ملي. هاريائي ڀر ڀري ڪولهن کي پيڻ ڪري چوندو هو. عبرت، هلال پاڪستان، امن ۽ ٻيون اخبارون روز پڙهندو هو. گلستان ۽ بوستان کان وٺي ان وقت جي سياسي ۽ ادبي علم کان سٺي واقفيت هئس. اچو پٽڪو، صدي ۽ شلوار پائي هلندو هو. سٺا سگريٽ پيئندو هو. حج ڪيائين، نماز پابندي سان پڙهندو هو. روزا رکڻ سميت زڪوات به ڏيندو هو. خيرات ۽ اوتارو هن جو ڪڏهن بند نه ٿيو. ڪنهن ۾ به، ڪڏهن ڪا لالچ نه رکيائين. ڪوڙ برداشت نه ڪندو هو. سچ پنهنجي والد محمد صديق کي به چئي ڏنائين. مظلومن جو پاسو وٺي وقت جي وڏن ظالمن سان اٽڪي پوندو هو. ڪڏهن نفعي ۽ نقصان واري رستي تي سفر نه ڪيائين. سندس پاڻ لڳاڏنو، ابريو ۽ عثمان فوت ٿي ويا، ان ڪري ابريو جي پٽ احمد ۽ لڳاڏنو جي ڏي رڪيت جيڪي منهنجا ماءُ پيءُ آهن انهن کي ڏي پٽ ڪري پاليائين. کيس اولاد ڪون هو. جڏهن منهنجو وڏو پيءُ پيدا ٿيو ته، ان تي پنهنجي والد جو محمد صديق نالو رکيائين. ان کي به ابا چئي سڏ ڪندو هو ۽ مون تي پنهنجي پيءُ عثمان جو نالو رکيائين. اسان جي پڙهاڻن ۾ ڪا ڪسر نه ڇڏيائين، پر بدقسمتي اها ٿي جو منهنجي وڏي پيءُ محمد صديق کي پيار وڌيڪ مليو جنهن ڪري هو صرف پرائمري جا چار درجا پڙهي سگهيو. سندس ڀائرن، والد ۽ سندس ملڪيت سموري منهنجي والد حوالي ڪيائين جيئري. اسان ٻنهي ڀائرن ۾ پسا هئس. 1982ع ۾ سنڌي چيٽ مهيني جي 22 تاريخ پيٽ ۾ سور پيس، اوچتو پئي گرڊا فيل ٿي ويس. لڳ ڀڳ 90 سالن جي ڄمار ۾ وفات ڪيائين. اسان تان چپر ۽ چاءُ وارو پاڇو هڻي ويو. هن جو ميت پي ڪنيو ته هزارين اکيون آليون هيون ۽ ڏور آڪاس ڪيڏو رنو هو. هو جنهن پير جي وڻ هيٺان ويهندو هو ان پير جي وڻ جي چانو ۽ اڄ مون کي چانورو محسوس ٿيندي آهي. آئون ان پير کي ڏسندو آهيان ته، مون کي هن جون اهي اکيون ياد اينديون آهن، جن ۾ نياڻي ۽ سڀاڻي لاءِ جيڪو حياءُ هو، شايد ماڊرن دور جي ڪنهن انسان جي اک ايتري حياءُ دار هجي. هن رشتن جي تقدس سان چيئن ٺاهيو، هن جي هرادا ۽ وڪ سماجي پلائي ۽ تاريخ جي وڪ هئي. هو ڀلو يا ڳيو به هو.

چيائين ته، هي ڪتاب پڙهه، هو ڪتاب پڙهه، وڌن جي ڪچهري ۾ ننڍن کي ادب ۽ اخلاق سان ڪيئن ڳالهائڻ گهرجي. صحافت آئينو آهي، ان ۾ پنهنجو عڪس ڏٺو نه ڪجان کان شروع ٿي هي ڪريلا جي شهيدن جي شهادت جي فلسفي ۽ قرباني تي هر ڪچهري ۾ روشني وجهندو هو. 1993ع کان منهنجي سائنس ويجهڙا ٿي، جيڪا ان حد تائين پهتي جو ائون کيس چاچا ڪري سڏيندو آهيان. هن وقت جمهور پوڙهو ٿي ويو آهي. پنهنجي وڪيل پٽ سڪندر علي خواجه، مظفر حسين خواجه يا انور علي عباسي کي چونڊو آهي ته يار راهوڪڙي کي وٺي اچو ته ڪچهري ڪريون. ڪچهري شروع ٿي ڀلي سج اڀري وڃي. هو نه صرف ڳالهائي ٿو پر ٻڌي به ٿو، پنهنجا خيال هروڀرو ڪنهن تي زوري نٿو مڙهي. طبيعت ناچاڪ رهيس ٿي، ورنه ڪچهري جو مور آهي. سنڌي وڏي پٽ اقبال احمد جون نياڻيون ۽ پٽ وڪالت پيا ڪن، ننڍو پٽ سڪندر علي به وڪالت جي شعبي سان لاڳاپيل آهي جيڪو شام جي وقت زمين جي نگراني ڪرڻ سميت سماجي ڪم ڪري ٿو، مسڪينن جي ڪيسن تي کانئن وڪالت جي في مقرر ڪونه ڪري، مظلومن جو پنهنجي والد وانگر آواز آهي ۽ مذهبي بنياد تي به سرگرم آهي.

حاجي قربان علي خواجه

حاجي قربان علي خواجه، جنهنجو هڪ پٽ اقبال احمد خواجه هن وقت سيشن جج آهي ۽ ٻيو پٽ سڪندر علي خواجه ٿوري عرصي ۾ پاڻ کي هاءِ ڪورٽ جو مشهور وڪيل ثابت ڪري چڪو آهي. زندگي جا عجيب لاهه چاڙها هوندا آهن، محنت ۽ ڪاوش هڪ ڏينهن رنگ ضرور لاهيندي آهي. جڏهن حاجي قربان علي خواجه جو والد حاجي ابراهيم مهاڙمري ڳوٺ ۾ رهندو هو ته حاجي قربان علي خواجه هن سان گڏ پنهنجي ٿورڙي زمين تي هاريو به ڪيو، پنهنجي والد جو ڳڙ جو ڏيپو به هلايو ۽ پڙهندو به رهيو. سندس والد ڏينهن ڀاڙمري مان لڏي ٽنڊي باگي آيا، جتي مرڪزي امام بارگاهه وٽ اچي پنهنجا اڃا اڏاڻيون ۽ حاجي قربان علي خواجه امام بارگاهه جو متولي ٿيو. هنن جو گهراڻو اهل تشيع مسلڪ سان منسلڪ هو. پنهنجي دور جا انتهائي وڏا نالا ڪامريڊ نظير حسين حيدري، شمشير الحيدري ۽ ڊاڪٽر مولا بخش جعفري هنن جا ويجهه عزيز هئا. سندن صحبت ۾ رهندي حاجي قربان علي خواجه مرثيه گوئي جو فن سکيو. سنڌ جي وڏن مرثيه گوئن ۾ سندس شمار ٿئي ٿو. حاجي قربان علي خواجه نه صرف مرثيه گوئي ڪئي پر ان فن کي منتقل ڪري هن ارشاد علي خواجه، عمران خواجه، نبي بخش خاصخيلي، منير احمد خواجه ۽ عاطف علي خواجه کي به اهڙي سکيا ڏني جو اهي به نالي وارن مرثيه گوئن ۾ شمار پيا ٿين، نه صرف اهو پر حاجي قربان علي خواجه ڪريلا مولوي، نجف، عراق ۽ ايران وڃي امام پاڪن جي روضن جون زيارتون ڪري پر سڏنا ۽ زوار وارو درجو به ماڻيائين ۽ حج جو فرض به ادا ڪيو. جڏهن شهيد ذوالفقار علي ڀٽي وزارت خارج تان استعيفيٰ ڏئي پاڪستان پيليز پارٽي جو بنياد رکيو ته، هي ٽنڊو باگو ۾ پ پ جو بنيادي ميمبر بڻيو. هن شهيد ذوالفقار علي ڀٽي سان ملاقاتون به ڪيون ته پ پ جي ابتدائي تنظيم ڪاري ۾ به پيش پيش رهيو. نظرياتي بنياد تي اصولي سياست ڪيائين، ڪڏهن به ڪنهن غلط فيصلو ٿي ڪمپرومائيز ڪري سچ جي منهن ۾ ڏوڙ نه وڌائين، پنهنجو ڪردار اچو ۽ اجر و رکيائين. جتي سياسي ميدان ۾ هن سپاهي پاڻ تي ڪو داغ اچڻ نه ڏنو، اتي سماجي ڪمن ۾ به پرپور حصو ورتائين. پنهنجي تنظيم ۽ سرندي وارن سان ملڪي بي گهر ماڻهن کي گهر ٺهرائي ڏيڻ سميت جماعت ۽ پنهنجي حلقن ۾ نياڻين سميت ٻارن جي تعليم لاءِ ڪوششون ڪندو رهيو. پاڻ فق جعفريه جا ضلعي عهديدار، سنڌ شيعه آرگنائيزيشن جا صوبائي عهديدار ۽ فيڊريشن آف خواجه شيعه اثنا عشر جي جماعت بدين جا عهديدار ۽ پاني ميمبر رهيو. انهن آرگنائيزيشنز ۾ رهي هن تنظيم سازي، عورتن کي تعليم ڏيارڻ ۽ مسجدون ۽ مدرسو قائم ڪرڻ سميت اڪيچار ڪم ڪيا، جن جي فهرست ايتري ڊگهي آهي، جو هڪ ڪتاب جيترو مواد آهي. سياسي ۽ سماجي ڪم ڪرڻ سان گڏ جتي پلوڙ مقرر آهي ته اتي سياست، مذهب، ادب، تواريخ ۽ سوشيالاجي سميت مختلف سبجيڪٽن تي سوين ڪتاب پڙهيا اٿس. سنڌي، اردو، عربي ۽ فارسي ٻوليون ڄاڻي ٿو. گفتگو سليقي سان ڪندو آهي. اڪثر ڪري سفيد ڪپڙا ۽ محرم ۾ ڪارا ڪپڙا پائيندو آهي. حاجي قربان علي خواجه سنهڙو ۽ قدآور هجڻ سان گڏوگڏ ڄاڻ جا خزانه به سندس سيني ۾ سانڍيل آهن. مون سان انور علي عباسي ذريعي پهرين ملاقات ڪيائين ۽ پوءِ اڪثر هفتيوار ڪچهريون مرحوم سيشن جج نورالحق راهوڪڙو وٽ ٿينديون هيون. مرحوم نورالحق ۽ اقبال خواجه دوست هئا ان ڪري حاجي قربان علي خواجه جي نورالحق سان قربت تمام گهڻي هئي. هن ڪافي ڪچهرين ۾ مون کي تمام گهڻن ڪتابن جا حوالا ڏئي، ادب، سياست، صحافت ۽ مذهب تي ڳالهايو ۽

محمد سلیمان میمن

محمد سليمان ولد محمد اسماعيل ميمڻ نندوشهر ۾ 01.01.1969ع تي پيدا ٿيو. مئٽرڪ تائين تعليم پرائڻ بعد زمينداري ۽ ڪاروبار ۾ عملي طور تي شامل ٿي ويو. هن جو والد مهمان نواز، سخي ۽ ذڪريل انسانن جي مدد ڪندو هو ۽ درياءُ دل ماڻهو هو. هن کي امڙ جيڪا سٽي ۽ لولي ڏني، ان ۾ انساني پلائي ۽ سخاوت واريون لوليون ننڍڙي هوندي کان ئي هن جي ڪنن ۾ گونجيون هيون. گهر کان وٺي اسڪول جي درسي ڪتابن تائين هن جي ات ويهه، هلڻ ۽ گهمڻ انسان دوست ماڻهن سان رهيو. جنهن جي ڪري هن جي دل ۾، انساني آدرش اهميت ماڻي ويا ۽ محمد سليمان ميمڻ کي جيڪي اکيون ويجهيون رهيون آهن انهن سندس اها سخاوت ڏني آهي. زمينداري جي ميدان ۾ هن گذرن جون نيون نيون جنسون متعارف ڪرايون آهن ته، ڪاروبار ۾ وري رائييس مل به اٿس. هن جا مزدور ۽ هاري هن جي لاءِ سٺا لفظ استعمال ڪن ٿا. هي جهڙو سٺو زميندار آهي، اهڙو سٺو ڪاروبار ڪندڙ به آهي. ان کان علاوه هي دوستي جو مور ماڻهو آهي. ڪڏهن به دوستي ۾ ليڪا چوڪا ڪرڻ ٿي ڪونه ڄاڻي. غريبن تي ساهه ٿو ڏي. غريبن جي مدد ڪرڻ واري تڙپ ته، هن جي دل ۾ هر ڀل رهي ٿي. ڪنهن جو درد هن کان برداشت نٿو ٿئي. جڏهن هن جي اکين ۾ ڏسجي ٿو ته اهي ڪنهن جي تلاش ۾ ڏسبيون آهن. هن جي اکين مان ڪو ستميو لياڪا پاڻي جڏهن هن جي چپن تي مرڪ اٿيندو آهي ته موتغي جي خوشبو جيان هن جي اندر وارو لڪل انسان ظاهر ٿي پوندو آهي ۽ مون جڏهن به هن سان ڪچهري ڪئي آهي يا هن سان مليو آهيان، مون کي شاهه سائين جو هي بيت دل تي تري ايندو آهي ته،

جندي چاڙهي جان تي، ويٺي ڌريان ڏک

ماڻهن ليکي بک، مونکي سڪ سڄڻ يار جي.

سو ڪا سڪ ۽ چڪ آهي، جيڪا هن ڪاروباري دنيا جي ماڻهو کي ماڻهپي جي گسن تي پئي هلائي. هن ماڻهو جي کير جهڙي اڇي ۽ اجري دل آهي. هن ريگستان ۽ رڻ ۾ اڃايل ۽ بڪايل انسانن کي ويجهي کان ڏٺو آهي. هن کي عشق جي اکين ڪيئي سفر به ڪرايا آهن. هن هر سفر کانپوءِ، بي سهارن جي مدد اڳي کان اڳرو ٿي ڪئي آهي. هي ماحول جو به خاص خيال رکي ٿو. مختلف پکين کي به پالي ٿو. ڀرت نه چئن پاڻ ۾ جي فلسفي جو ڦاٽل آهي ۽ امن لاءِ جاکوڙيندو رهي ٿو.

سند رائي جي شهر جي مٿي مان جنم وٺندڙ رهواسين جي خاندان جي فرد راجڪمار لوهاڻي عرف عام راجا لوهاڻي 06 مارچ 1980ع تي ڏيونداس ولد بهرو مل لوهاڻي جي گهر ۾ جنم ورتو. خوش اخلاقي جي ڪري بهرو مل جو خاندان هڪ الڳ حيثيت رکي ٿو. هن ننڍي باگي ۾ ئي پرائمري ۽ پوءِ خانهدار مير غلام محمد خان ٽالپر هائير سيڪنڊري اسڪول مان 1996ع ۾ مئٽرڪ پاس ڪئي، جنهن بعد انٽرميڊيٽ، سي. ٽي. ڊي. آءِ. ٽي. بي. اي. ايڊ ۽ ايم اي جي ڊگري حاصل ڪيائين، جنهن کان پوءِ پرائيويٽ اسڪول ۾ پنهنجي ڪيريئر جي باقاعده شروعات ڪيائين. سندس ابا ڏاڏا واپاري ڪرت سان لاڳاپيل آهن. هن، اباڻي ڪرت به ڪئي ته تعليم ۽ خاص ڪري ڪمپيوٽر سان لاڳاپيل هجڻ جي ڪري اباڻي ڪرت کي خيبرباد چئي پهرين پرائيويٽ اسڪول ۾ استاد طور پنهنجا فرائض سرانجام ڏنا، جنهن بعد 3 سال نادرا NADRA ۾ ملازمت ڪئي ۽ هاڻي سرڪاري استاد طور پنهنجا فرائض سرانجام ڏئي رهيو آهي. ڊيوٽي کان پوءِ شوق طور ڪمپيوٽر تي سنڌي، اردو ۽ انگريزي ڪمپوزنگ جو ڪم ڪندو آهي. ڪمپيوٽر سان سندس تمام گهڻو لڳاءُ رهيو آهي. لڳ ڀڳ پن ڏهاڪن کان ڪمپيوٽر سان سلهاڙيل هجڻ جي ڪري ننڍي باگي ۽ اسپاس جي پلوڙ شاعرن، اديبن، ليکڪن ۽ سماجي ماڻهن سان تمام گهڻا رابطا اٿس. هيستائين منظور سمون جا چار، سنڌي شاعري جا ڪتاب ”اويناش“، ”منظور سولي“ تي ۽ ”تنهنجي ئي خيال ۾“ (تي ڇپيل ۽ هڪڙو اڻ ڇپيل)، فراق هاليپوٽي جو اردو شاعري جو ڪتاب ”اڻ ڇپيل“، ننڍي باگي جي ويجهو رهندڙ اردو ٻوليءَ جي شاعر مالڪ ”دل آويز“ جو اردو شاعري جو ڪتاب ”اڻ ڇپيل“، سنڌ جي ناليواري شاعر رخسانه پريت جو شاعري مجموعو (ڇپيل)، مراد ”مجنوب“ لاشاري جو شاعري مجموعو ”اڻ ڇپيل“، عبدالمجيد جمالي جو شاعري جو مجموعو ”حسرتن جو سفر“ (ڇپيل)، شاهد حميد شيدائي جو شاعري مجموعو ”اڻ ڇپيل“ ۽ منهنجا ٻه نثري ڪتاب ڪمپوز ڪري چڪو آهي. کيس پن پٽن نڪليس راجا ۽ واليمڪ ڪبير جو اولاد آهي. سندس خواهش آهي ته، سندس پٽ ڪمپيوٽر جي فيلڊ ۾ پنهنجو الڳ مقام ماڻين. پنهنجي پائيتن اوم پرڪاش ۽ وشوامتر کي به ڪمپيوٽر جي سکيا ڏئي تيار ڪري رهيو آهي. سندس پسنديدو سبجيڪٽ انگلش ۽ ڪمپيوٽر آهن. پرنٽ ۽ اليڪٽرانڪ ميڊيا کان به وڌيڪ تيز، سوشل ميڊيا، جن ۾ فيس بوڪ، ٽويٽر، واٽس ايپ، واٽس ايپ، لائين ۽ انسٽاگرام جهڙا ذريعا، هن جا پسنديدو ذريعا آهن. پاڻ سماجي ڪمن ۾ به اڳڀرو رهيو آهي. ثقافتي ڏهاڙا هجن يا عيدون، ٽيليسيميا تي ڪرايل پروگرام هجن يا جشن آزادي هجي، پاڻ هر پروگرام ۾ ڪوشش ڪري شرڪت ضرور ڪندو آهي. کيس ڪمپيوٽرنگ ڪرڻ جو تمام گهڻو شوق آهي. هولي ۽ ديوالي جي فنڪشنز سميت جشن آزادي ۽ ننڍي باگي ۾ پاڪستان هندو ڪائونسل پاران غريب ماڻهن ۾ راشن ۽ سلائي مشينون ورهائڻ واري پروگرام ۾ ڪمپيوٽرنگ به ڪئي اٿس. سماجي ڪمن ۾ سرڪٽلاش ڪمار، ايشو لوهاڻو ۽ پاون داس، هن جا همعصر ۽ هم خيال دوست آهن. پبلشنگ جي معاملي ۾ منهنجي دوست ابوبڪر شيخ سان سٺي نسبت اٿس. راجڪمار، ابوبڪر شيخ کي پبلشنگ ۽ گرافڪس جو ماهر سمجهندو آهي، ڇو ته هن ابوبڪر مان گهڻو ڪجهه سکيو آهي ۽ اڃان به سندس ڪوشش جاري آهي.

صوفي ڪٿو مل ولد ڀاون داس اهڙو ماڻهو آهي، جيڪو صوفي شاهه عنايت شهيد (جهوڪ شريف/ ميرانيپور) واري جو مريد آهي. هن پنهنجي نالي جي اڳيان به صوفي لکرايو آهي. هن سميت هن جو پورو خاندان ننڍي باگي توڙي سنڌ ۾ صوفي جي لقب سان سڃاتو وڃي ٿو. هن کي صوفي شاهه عنايت سان عقيدت جي آخري حد تائين عشق آهي. 1962ع ۾ انٽر ڪرڻ بعد لا ڪاليج حيدرآباد مان ايل ايل بي ڪيائين. ان کان پوءِ سياست جي شروعات ڪيائين. ٻه ڀيرا ضلعي ڪائونسل بدين جو ميمبر ۽ ٻه ڀيرا تعلقه ٽنڊو باگو جو ميمبر رهيو. ضلعي ڪائونسل ۾ بنا مقابلي ڪامياب ٿيو. ضلعي ڪائونسل جي اجلاس ۾ عام ماڻهن جي مسئلن تي ڳالهائيندو رهندو هو. آل پاڪستان هندو ويلفيئر پنچايت جو 27 سال وائيس چيئرمين رهيو ۽ ان ويلفيئر پنچايت جو بنياد به سندس ئي اوطاق تي ننڍي باگي ۾ پيو هو. هندو منارتي ضلعي بدين جو چيئرمين رهيو آهي. اُن ڏاڏن کان وٺي زمينداري ۽ سماجي ڪمن ۾ بنا ڪنهن فرق جي پيش پيش هي خاندان رهيو آهي ۽ صوفي ڪٿو مل به ان وات تي هلي پيو. زمينداري جي معاملي ۾ نون اوزارن ۽ نين جنسن کي پنهنجي زمين سميت اسپاس جي زميندارن سان صلاحون ڪري متعارف ڪرايو اٿس. پاڻ هڪ سٺو مقرر به آهي. سياست، ادب ۽ مذهب تي اخلاقي بنيادن تي تمام سٺو ڳالهائي ٿو ۽ سٺي ڄاڻ اٿس. ضلعي ڪائونسل ۽ تعلقي ڪائونسل ۾ ڪڏهن به ڪو ٺيڪو نه ڪنڀاڻين، ڪوڙ ڳالهائيندڙ ماڻهو تي هن کي چڙ ايندي آهي. جهڙو ٻاهران صاف سٿرو آهي، اندر به اهڙو ئي آهي. سندس پٽن ۾ صوفي راجڪمار پوليس ڊپارٽمينٽ ۾ انسپيڪٽر آهي، سندر لال سٽي سڌرن گئس ڪمپني ۾ انجنيئر آهي ۽ صوفي رتن ڪمار، صوفي راجيش ڪمار ۽ صوفي سنتوش ڪمار پنهنجي والد سان زمينداري ۾ هٿ وٺائي رهيا آهن. صوفي ڪٿو مل مون سان سالن کان، هفتي ۾ هڪ ڀيرو دل کولي سياست، ادب، صحافت ۽ مذهب سميت مختلف موضوعن تي ڪچهري ڪندو آهي. هزارين ڪتاب پڙهيل اٿس، ڪنهن تي اجائي تنقيد نه ڪندو آهي. ترقي ۽ امن لاءِ ڪوششون ڪندو پيو اچي. عالم سڀ آباد ڪرين واري فلسفي جو وڏو حامي آهي.

علي اڪبر رستمائي

علي اڪبر رستمائي مرحوم ولد محمد الرحيم رستمائي جي گهر ۾ 22.12.1940ع تي، ڳوٺ نبي بخش رستمائي لڳ ڪڏهو ۾ پيدا ٿيو. ان وقت جديد سفري سهولتون ڪونه هيون، ماڻهو بيل گاڏين، گهوڙن ۽ اٺن تي چڙهي، ڪڇن رستن جا لوڏا سهندي سهندي ننڍي باگي ايندا هئا، سو علي اڪبر به ان رستي تان ڪڏهن بيل گاڏين تان، ڪڏهن گهوڙن يا اٺن تي سوار ٿي ننڍي باگي ايندو ۽ ڳوٺ ويندو هو. هن نارندي جي سڪل وهڪري ۽ کنڊر بڻيل تهذيب جا پڙاڏا پڙا هئا ۽ ميرن ۽ پيرن جي بي لغام گهوڙن جون هٿڪارون به ننڍپڻ ۾ ٻڌيون هيون. هو پڙهيو ۽ پنهنجي محنت سان ڪامياب ٿي نيشنل بئنڪ ۾ نوڪري ڪيائين. پنهنجي ڳوٺ مان لڏي اچي ننڍي باگي ۾ آباد ٿيو. سنڌ ۾ تاريخ جي واٽن تي وڃايل تعليم ۽ ڪرڪيٽ جي شمع روشن ڪرڻ لاءِ، هن جو روح ڪنڀار جي اوي جيان پڇندو رهيو. پنهنجي خواب واري روشن صبح جا پهريان ڪرڻا هن پنهنجي گهر ۾ ڏسڻ تي چاهيا، ان ڪري هن پنهنجي پٽن خالد، عمر فاروق، ضار، صلاح الدين، سڪندر علي، علي حيدر ۽ امير تيمور ۾ ڏسڻ تي چاهيا. هن پنهنجي پٽن کي تعليم ڏيارڻ ۾ ڪا ڪسر نه ڇڏي. جڏهن هن جا پٽ سمجھ پريا ٿيا ته، هن ننڍي باگي ۾ مير غلام محمد خان ٽالپر جي نالي سان ڪرڪيٽ جي ٽيم ٺاهي ۽ ان ٽيم جي سرپرستي ڪرڻ لڳو. نيشنل بئنڪ ٽنڊو باگو ۾ ڪافي نوجوانن کي روزگار پيڙو ڪيائين. سندس روح ۾ غريبن کي تعليم ڏيارڻ ۽ مسڪينن جي ڀارن جا روح علم جي روشني سان منور ڪرڻ جي خوبي سمائل هئي. هن خاموشي سان ننڍي باگي ۾ اورينٽ پبلڪ اسڪول قائم ڪيو. پاڻ ننڍي باگي جي نيشنل بئنڪ برانچ جو مئنيجر ۽ وائيس پريزيڊنٽ جي عهدي تي رهي رٽائرمينٽ ورتائين. انتهائي ايماندار ماڻهو هو، ڪرپشن جي گهٽي ۾ ڪڏهن به پير نه رکيائين. مون سان اهڙا تعلقات جڙيس، جو هفتي ٻئي هفتي مون کي گهرائي صحافت، ادب، معاشيات ۽ اسلام بابت ڪچهري ڪندو هو. لفظن جي خوبصورت ادائينگي ۽ ڳالهائڻ جو ڍنگ هوندو هئس. انتهائي ادب سان ڳالهائيندو هو، روزي ۽ نماز جو پابند هوندو هو. مون سان آخري ملاقات پنهنجي گهر جي ڪمري ۾ ڪيائين، جتي سندس پٽ علي حيدر به موجود هو. مهيني کن بعد سندس وڇوڙي جي ڄاڻ ملي. ڪانڊي ٿيڻ مهل گل تي لڙڪ ڳڙي بيهي رهيا ۽ هو روشن صبح لاءِ جاڳوڙيندڙ پروانو 20.01.2012ع مرڪي هليو ويو، شهر پنهنجي ڏانهن! کيس ٽنڊو باگو جي مصري شاهه قبرستان ۾ مٽيءَ ماءُ حوالي ڪيو ويو.

صاحب خان گرگيز

صاحب خان پٽ محراب خان گرگيز جا اصل وڏا تعلقي ننگر پارڪر جي ڳوٺ جا هئا، جتي هي زميندار هئا، پر وسڪار نه ٿيڻ سبب ڏڪاريل ڏيهر ۾ هئن جا نيٺ به ڏڪاريل هئا. هي بکاييل ۽ اڃايل هرڻن جيان بک ۽ اڃا جهانڻ لاءِ تالهي جي شهر لڳ هاڪڙي جي ڍوري تي فقير فيض محمد جي زمينداري ۾ اچي ويٺا، جتي گذر ڪندي ڪندي، 1965ع ڌاري تعلقي ٽنڊي باگي جي تاريخي ڳوٺ کڏهرو ڀرسان اچي آباد ٿيا، جتي هي محراب خان جي نالي سان ڳوٺ آباد ڪري، کيتي ۾ لڳي ويا. محراب خان پنهنجي پٽ صاحب خان کي جديد تعليم ڏياري. صاحب خان پڙهيو، پر نوڪري نه ڪيائين. صحافت جي شعبي ۾ سندس دلچسپي هئي. روزانه عبرت جو ٽنڊي باگي مان نمائندو ٿي صحافت ڪيائين ۽ گڏوگڏ زمينداري ۾ به وقت ڏئي جديد زمينداري جا اصول اپنائين. کڏهرو ۽ ان جي آسپاس ۾ هن گدرا، مرچ، ٽماٽا، ڪمند ۽ ساريال جون نيون جنسون متعارف ڪرايون. هن پنهنجي زمين جي چڪاس ليبارٽري مان ڪرائي وٺڻ جي پاڻ کان وٺي جديد زراعتي ٽيڪنالاجي ۾ هن جفاڪشي ۽ جاڳوڙ ڪري ڄاڻ حاصل ڪئي. هي پنهنجي علائقي ۾ ماڊرن زميندار ٿي آيو. هن جي محنت سان کڏهرو گدرا منڊي پوري پاڪستان ۾ مڃتا ماڻي. هن خود ته جديد نموني سان فصل پوکيا، پر ٻين آبادگارن ۽ هارين لاءِ هن جو مثالي ڪردار آهي. بنيادي طور تي پ پ پ جو حامي ۽ سيد علي نواز شاهه جو مريد آهي. هن وقت پاڪستان انٽرنيشنل هيومن ڪميشن جو وائيس چيئرمين آهي. انتهائي سادو ۽ خلوص وارو ماڻهو آهي. هن جي ڪوشش ۽ خواهش پنهنجي علائقي جو مان ملڪي ۽ عالمي ليول تي پهچائڻ آهي. هن جي ڪوشش آهي ته زراعت ۾ آبادگار جديد کان جديد مشينري، بچ ۽ دوائون استعمال ڪري فصلن مان وڌ ۽ وڌ اڀت حاصل ڪن. مون سميت هر ڪنهن کي سماج ۾ سهڻي، امن، اجتماعي ٻڌي، تشدد کان پاسو ڪرڻ، تعليم ذريعي سجاڳي آڻڻ ۽ جديد زراعت تي پيو ليڪچر ڏيندو آهي.

محمد عارب ڏک

محمد عارب ڏک ماهر ڳئونار جي حيثيت سان سڃاتو وڃي ٿو. پاڻ ڳوٺ شريف دل تعلقي ٽنڊو باگو، جيڪو هن وقت ڳوٺ عبدالغني جي نالي سان مشهور آهي، ۾ خميسو دل جي گهر ۾ 1945ع ۾ جنم ورتائين. ننڍپڻ کان وٺي ڊگيون چاريون، انهن جي سار سنڀال ڪئي ۽ هن وقت تائين به انهي ئي ڪم ۾ مشغول آهي. هن ٿرڻ برن ۽ باريچن جا اڙاڻا سفر ڪيا ۽ مال جي سانگي سالن جا سال دريڊري واري زندگي گذاري پنهنجو ناتو مال چارڻ ۽ ان سان محبت ڪرڻ ۾ گذاريو. هن وقت کيس 70 سالن جو تجربو آهي، هو مال کي ڏسڻ، ان جا نسل سڃاڻڻ ۽ بيماريون وغيره ڏسڻ ۾ به وڏي مهارت رکي ٿو. هن جو ناتو هن وقت تائين مال کي چاري ۽ ان جو فائدو پهچائڻ تائين آهي، جنهن مان هر ماڻهو فائدو حاصل ڪري سگهي ٿو ۽ اهو هڪ معاشري جو اهم جز به آهي. محمد عارب دل کي پنج پٽن ۽ ٽن ڌيئرن جو اولاد آهي. هو پاڻ غربت سبب علم حاصل نه ڪري سگهيو، پر هن محنت ۽ مزوري ڪري علم جي اهميت جي حوالي سان چوڪرڻ ۽ چوڪرين کي پڙهائڻ، انهن کي علم جي دولت سان مالا مال ڪيو. سندس خاندان جا سڀ فرد پڙهيل آهن ۽ هو معاشري ۾ پنهنجو مقام علم جي ڪري ئي حاصل ڪري سگهيا آهن. هن پنهنجي وڏي پٽ خميسو دل کي پڙهائي علم جي روشني سان منور ڪيو آهي، جيڪو يونيورسٽي مان ايم اي (پوليٽيڪل سائنس) جي ڊگري حاصل ڪري مختلف شوگر ملن ۾ ڪم ڪندو رهيو آهي ۽ هن وقت به هو پاواني شوگر مل ۾ سرڪل آفيسر طور پنهنجا فرائض سرانجام ڏئي رهيو آهي. هو ڪمند جي باري ۾ تمام گهڻي مهارت رکي ٿو ۽ ڪيترن ئي زميندارن سان گڏجاڻيون ڪري کين ڪمند جي باري ۾ آگاهي ڏي ٿو. هن جا ٻيا پيارا علي اڪبر، علي نواز، علي اصغر ۽ هدايت الله پڻ پڙهيل آهن. هدايت الله پرائمري ٽيچر پڻ آهي ۽ ان سان گڏوگڏ هدايت الله ڪامپيوٽو اگزامنيشن جا پيپر پڻ ڏئي رهيو آهي. ائون جڏهن تاريخي ماڳن جي ڳولا ڪندي بڊام ڳوٺ پهتس ته، اتي خميسو دل اهم ڳالهيون ۽ تاريخي ماڳ به ڏيکاريو جنهن تي هاڻي ڌيان ڏيڻ جي ضرورت پڻ آهي. منهنجو پٽ منور ۽ هدايت الله دل سنا دوست به رهيا آهن ته پنتي پيل علائقن جي ماڻهن کي تعليم بابت آڪسائيندا پڻ رهندا آهن. اخبارون، رسالا ۽ تاريخ جا ڪتاب پڙهڻ هنن جي بهترين وندر آهي. اهو سڀ ڪجهه ان ماڻهو جي ڪري ممڪن ٿي سگهيو آهي جيڪو پاڻ ته غربت سبب تعليم حاصل نه ڪري سگهيو، پر ان جي اندر جي احساسن ۽ جذبي جي ڪري سندس پٽ ۽ ڌيئرون علم حاصل ڪري سگهيا آهن.

اُستو احمد عرفه آمون راهمون

احمد عرف آمون راهمون جو والد عبدالله ڪڇ ڀڄ جي ڳوٺ سومراسر مان 1920ع ڌاري لڏي اچي جُڦڻو گودام شهر سنڌ ۾ ويٺو، جتان 1940ع ڌاري تنڊي باگي شهر جي پراڻي بس اسٽاپ تي اچي آباد ٿيو. 1940ع ۾ تنڊي باگي مان لڏي ديهه قوستان ۾ اچي ويٺو، جتي پنهنجي وڏي عثمان راهمون جي نالي سان ڳوٺ آباد ڪيائون، جنهن مان 1973ع ۾ لڏي ديهه ڳوٺ ۾ آدم راهمون نالي ڳوٺ ۾ وڃي آباد ٿيو. ان وقت احمد عرف آمون راهمون جو جوڀن هو، سندس والد ڀلوڙ واڍو هو، ان کيس واڍڪي ڪم ۾ اهڙو ته، ماهر ڪاريگر ڪري تيار ڪيو جو احمد عرف آمون راهمون پوري سنڌ ۾ آستي آمون راهمون جي نالي سان مشهوري ماڻي. هن رائييس ملون انتهائي مهارت سان ٺاهيون. هن وقت سنڌ اندر جيڪي به رائييس ملون ٺهيل آهن سي آستي آمون راهمون يا سندس شاگردن جون ٺاهيل آهن. فن جيان سندس دل به وسيع هئي. هن پنهنجي فن، مهارت ۽ ڄاڻ کي پاڻ تائين محدود نه ڪيو، پر بنا ڪنهن سکيا گهر يا اداري جي هن رائييس ملون ٺاهيندي ٺاهيندي 200 کان وڌيڪ شاگرد پڻ پيدا ڪيا جن ۾ سندس پٽ سلطان راهمون، ڀاءُ حسين راهمون، محمد صديق ڪٽي، عيدن خاصخيلي، لکي محمد راهمون، جاويد راهمون، پنهنون راهمون، آچار راهمون، محبت راهمون ۽ عبدالستار راهوڪڙي سميت ٻيا به ڪيترائي شاگرد شامل آهن، جن وري پنهنجا شاگرد پيدا ڪيا. آستي احمد عرف آمون جو ڳوٺ اسان جي ڳوٺ جي سامهون آهي. هن جا منهنجي والد احمد ۽ ڏاڏي حاجي دورو راهوڪڙي سان ويجهي تعلقات هئا. اسان جي گهر به ايندو ويندو هو ۽ اسين کيس ڏاڏو چوندا هئاسين. هڪ دفعو اسان جي پاڙي ۾ ڳالهه پئي هلي ته ڏاڏي احمد عرف آمون راهمون هڪ ننڍڙي مل ٺاهي آهي، جيڪا اٽو به پيهي ٿي، اٽون ان وقت ننڍڙو هئس ۽ پراڻمري ۾ پڙهندو هئس. ان وقت شهيد ذوالفقار علي ڀٽي جي حڪومت هئي ۽ آستي آمون پنهنجي قابليت سان هڪ مڻ وڙني اتي جي چڪي ٺاهي هئي، جيڪا چانورن جي ڌر ۽ چڙ ڪري اٽو به پيهي سگهي ٿي. اهو ٺاهيل ننڍڙو ڪارخانو ڏسڻ لاءِ راجن جا راج هن جي ڳوٺ پئي ويا پر پاڻ اهو ٺهيل ڪارخانو اسان جي گهر کڻي آيو ۽ منهنجي ڏاڏي کي چيائين ته جڏهن ذوالفقار علي ڀٽو لاڙڪاڻي ايندو ته کيس اها تحفي طور پيش ڪندس. ذوالفقار علي ڀٽي جو لاڙڪاڻي جو پروگرام ٿيو ۽ هي به ٺهيل ننڍڙي رائييس مل وارو تحفو کڻي ويو، پر کيس ذوالفقار علي ڀٽي سان ملڻ نه ڏنو ويو ۽ ثقافت کاتي وارن کانس اهو ٺهيل ڪارخانو وٺي رکي ڇڏيو. خبر ناهي ته اهو ذوالفقار علي ڀٽي کي مليو اٿي نه؟ پر هي حسرتن جو سج لاهي واپس ڳوٺ آيو. هن جيڪا رائييس ملن جي فن ۾ مهارت حاصل ڪئي هئي، سا جديد انجنيئرنگ کي به ڪونه آهي. پاڻ به ڏهاڪا اڳ وفات ڪري ويو، پر اڄ به سندس يادن ۽ ڪيل ڪم سبب کيس ياد ڪيو وڃي ٿو.

استاد عبدالرحمان پنيرو

استاد عبدالرحمان پنيرو ۽ راڻو عمرائي گڏجي تنڊي باگي شهر ۾ محمد سليم جي نالي سان نيوز ايجنسي قائم ڪئي. روزاني صبح جو فجر مهل تلهار مان محمد فاروق اخبارون ۽ رسالا موٽر سائيڪل تي کڻي ايندو هو. سڀ کان پهرين صبح جو 7 بج ڪاوش ۽ پوءِ ٻيون اخبارون ماڻهن جي هٿن تائين پهچائيندو هو. پنهنجي علائقي جي هر خبر تي نظر رکي گراهڪن کي هاڪرن معرفت آگاهي به ڏياريندو هو ته، اڄ فلاڻي خبر هن علائقي بابت ڇپيل آهي. جنهن به ڏينهن ڪاوش ۾ خبر ڇپيل نه هوندي هئي ته هو پڇا ڪندو هو ته ڪالھ پريس ڪلب بند هو ڇا؟ استاد عبدالرحمان اخبارن جي ايجنسي کان اڳ ريڊيا ٺاهڻ جو ڀلوڙ ڪاريگر هو. پاڻ اخبارن جي ايجنسي سان سلهاڙجي ويو ته ريڊيا ٺاهڻ واري ڪرت سندس پٽ انور سنڀالي. فاروق فوج مان رٽائر ڪري ايجنسي تي سندس ٻانهن ٻيلي بڻيو. راڻو، جيڪو صحافي به هو سو ايجنسي سميت هن پڪوڙا ٺاهڻ به شروع ڪيا. سموري سنڌ ۾ ”راڻي جا پڪوڙا“ اهڙا ته مشهور ٿيا جو ماڻهو کيس صحافي نه، پر سندس ڏاڻقي دار پڪوڙن جي ڪري اڄ تائين سڃاڻندا آهن. پاڻ يارن جو يار هو. سندس دل جي دنيا وسيع هئي. اکرن سان سندس پرڻ اهڙي جڙي جو وفات کان صرف هڪ ڏينهن اڳ مون سان ڪچهري به ڪيائين. مون سميت ڪيترن ئي صحافين کي پيار، شفقت ۽ تمام گهڻي عزت ڏيندو هو. هر وقت مرڪي ملندو هو، پاڻ ڪڇي برادري جو چڱو مڙس پڻ هو، ڪنهن جي ڳلا نه ڪندو هو. هو موت جي خوشبو جهڙو ماڻهو هو. جڏهن وڇڙيو ته، سندس يادن جا مينهن دل جي مٿڪڙي ۾ وسندا رهن ٿا. ايجنسي تي ويهي اخبارون، رسالا ۽ ايڊيٽوريل به پڙهندو هو. انتهائي سادو ۽ خلوص وارو ماڻهو هو.

ڪائونسل ڪڏهن ايت ڏيئي فنڪشنل ليگ جو نامزد اميدوار مير ولي محمد ٽالپر محمد هاشم کان ارباب جي ڪوشش باوجود اليڪشن ڪٿي ويو ته، ارباب غلام رحيم فوري طور تي محمد هاشم دل کي ايريا وائر بورڊ بدين جي چيئرمين جو نوٽيفڪيشن جاري ڪرائي ڇڏيو. جڏهن محمد هاشم ايريا وائر بورڊ بدين جو چيئرمين مقرر ٿي ويو ته اهي ايريگيشن جا ڪامورا جن يار محمد ۽ سندس ساٿين تي ڏيوڻي آڻڪاءَ ۽ پاڻي چوري جا ڪيس داخل ڪرايا، اهي يار محمد دل کي بابا چڻي مخاطب ٿيندي مون خود پڌا هئا. ارباب غلام رحيم هنن تي ڏاڍو مهربان هو، جنهن ڏيئي جي جلسي ۾ تندوباگو کان ڏيئي تائين پڪي روڊ جي مرمت سميت سلطاني واهه جي پوڇڙ ۾ پاڻي پهچائي ڏنو هو. پاڻ يار محمد ۽ محمد هاشم دل جي ڳوٺ ڪيترائي دفعا آيو هو. جڏهن ارباب پنهنجي پارٽي ٺاهي ته يار محمد ۽ سندس پٽ به ان ۾ شامل ٿي ويا. 19^L سم نالي کي گهاري پوڻ ۽ سم نالو ابتو وهڻ سبب يار محمد دل ۽ سندس پٽن سوين ماڻهو سم نالي جي بند تي ويهاري بند کي مضبوط ڪرايو ۽ ڏيئي شهر کي جتي پڏڻ کان بچايو اتي روزانه 20 کان 50 ڊيگن براني جون لهرائي هنن غريبن کي کاڌو پڻ ڪرايو ۽ پنهنجي ڳوٺ يار محمد دل ۾ ڪئمپ به قائم ڪيائين. ان ڪئمپ ۾ گاڏو، پاڻي ۽ ڊاڪٽر به هي خود وٺي ايندا هئا. هي قدآور شخصي سادا ڪپڙا پاڻي ٿو ۽ مٿي تي سڌائين سنڌي ٽوپي پائيندو آهي. هن جو وڏو پٽ محمد هاشم ضلعي ڪائونسل بدين جو ميمبر ۽ يونين ڪائونسل ڪڏهنو ايت ڏيئي جو چيئرمين به رهيو آهي، غلام محمد استاد آهي، ذوالفقار ڪارخانو سنڀالي ٿو ۽ ضياءَ زمينداري سنڀالي ٿو. محمد هاشم گهڻو ڪري حيدرآباد ۽ ڪراچي ۾ رهي ٿو. چاندي ٿيل وارن وارو يار محمد دل سڄو ڏينهن ڳوٺ ۽ مسجد ۾ گذاري ٿو، ڪڏهن ڪڏهن ڏيئي ۽ ٽنڊي باگي ايندو آهي. هن ۾ ڪا به وڏ ماڻهپ ناهي. هو اڄ به پاڻ کي اهو ئي يار محمد دل ظاهر ڪري ٿو، جنهن ڏکڻ جا ڏونگر ڌاريا هئا.

يار محمد دل

يار محمد دل ولد قوتو خان دل، ڏيئي شهر ڀرسان ڳوٺ يار محمد دل ۾ پيدا ٿيو. هن جو والد غريب ماڻهو هو. يار محمد ننڍپڻ ۾ صوفن بجاءِ پيرون کاڌا ۽ لسي سان رڱي ماني ننڍپڻ ۾ ئي هن جي نصيب ۾ آئي. هن جون اکيون ڏسنديون رهيون ۽ هن جو دماغ محسوس ڪندو رهيو ۽ پوءِ هن ڪچڙن هٿن ۾ ڪوڏر کڻي، جڏهن سخت ڪاڙهن ۾ وائر ڪورسن جي کوٽائي، مزوري تي ڪرڻ شروع ڪئي ته، هن جي هٿن مان رت وهي ايندو هو ۽ اکين مان لڙڪ ڪري پوندا هئس، پر هن انهن لڙڪن کي لڪايو، ڪنن گهڙين ۾ همت نه هاري، وڌ وڌ ڪري ٿو. هن جي مجبورين سان ويڙهه ڪئي، جا ڪوڙ ۽ محنت ڪيائين. امڙ ۽ والد جي دعائن رنگ لائو ۽ هن جي قسمت ڦيرو کاڌو. ڀلا دوست ملي ويس، ٽڪو ٽڪو گڏ ڪري هن ڏيئي شهر ۾ پنهنجي دوست ڪرشن لال لوهاڻي سان گڏجي رائيس مل قائم ڪئي. پنهنجي پٽن محمد هاشم دل، غلام محمد دل، ضياءَ ذوالفقار ۽ ذلفي کي تعليم ڏياريا. انهن جي تعليم لاءِ ڏينهن رات فڪر مند رهندو هو. ڪچين جهوپڙين مان هن ڳوٺ ۾ پڪا گهر ٺهرائڻ شروع ڪيا. ڏيئي شهر جا رئيس گل حسن جمالي مرحوم، رئيس محمد زمان جمالي، گل حسن کوسو، انجمن تانور داس، ڊاڪٽر چمن لال ۽ ٻيا هن جا پڳ مٿ يار ٿي ويا. هن، جنهن ڏک ڏنا هئا، تنهن پنهنجي سرڪل جي دوستن سان صلاح ڪري ڏيئي شهر ۾ سماجي ۽ ترقياتي ڪم ڪرائڻ لاءِ هڪڙي دوستن جي انجمن ٺاهي، جنهن ذريعي هنن سماجي، ترقياتي ۽ تعليمي ڪمن سميت علم جا ڌيئا روشن ڪرڻ سميت سلطاني واهه جي پوڇڙ ۾ پاڻي جي کوٽ وارن اهم مسئلن تي جدوجهد ڪرڻ شروع ڪئي، جنهن ڪري ڏيئي شهر ۾ هنن جو اڳواڻ وارو ڪردار شروع ٿي ويو. ڪنهن به ماڻهو سان ڪهڙي به قسم جو مسئلو هجي، اهو جڻ هنن جو ذاتي مسئلو هو. اهڙي نموني هي يونين ڪائونسل ڪڏهنو ايت ڏيئي مان ضلعي ڪائونسل بدين جو ميمبر ۽ چيئرمين ٿيندو رهيو ۽ زمين به نصير واهه ۽ سلطاني واهه تي خريد ڪيائين. يار محمد دل ۽ هن جي ساٿين ڏيئي ۾ شهرين ۽ آبادگارن تي پڌل ڏيئي اتحاد ٺاهيو، ان جي اڳواڻي به پاڻ، گل حسن جمالي، گل حسن کوسو، مرحوم محمد يوسف کوسو ۽ زمان جمالي ڪئي. سلطاني واهه ۾ پاڻي جي کوٽ تي هنن ڏيئي، تندوباگو، تلهار ۽ حيدرآباد ۾ ڪوٽڙي بئراج جي چيف انجنيئر ۽ قليلي ڪئنال جي ايگزيڪٽو انجنيئر جي آفيس اڳيان احتجاج ڪيو ته يار محمد سميت سندس ٻين دوستن، واپارين ۽ آبادگارن تي ڏيوڻي آڻڪاءَ جو ڪيس داخل ڪرايو ويو. هنن ڪيس کي منهن ڏنو ۽ همت نه هاري. هن جا پٽ به پڙهندا رهيا ۽ محمد هاشم به جوان ٿي ويو هو. يار محمد دل جتي روزا ۽ نماز پابندي سان پڙهندو آهي اتي ريڊيو تي بي بي سي اردو جي نشريات به پابندي سان پڙهندو آهي. رضا علي عابدي جا سفرناما جتي ڪيس اچ به برزبان ياد آهن، اتي هن جي دل تي اثر وسعت الله خان جي آواز ۽ ڪالمن به ڪيو آهي. هن جي خواهش آهي ته، وسعت الله خان سان ڪچهري ڪريان. هي هر ڪچهري ۾ وسعت الله خان جي ڪالمن جو ذڪر ڪندو آهي. پاڻ جڏهن ڪچهري دؤران ڳالهائي ٿو ته سماجي آرٽ جو مدبر لڳي ٿو. هو پنهنجي يادگيرين ۽ هن جي زندگي ۾ برپا ٿيل ڏکين ڏينهن جا جڏهن داستان چيڙي ٿو ته، پڏندڙ به روئي پوي ٿو. هن وقت سوين ايڪڙ زمين، بنگلا، رائيس مل، دڪان ۽ ٻيو ڪاروبار اٿس، پر هو گفتگو ۽ اٿڻ ويهڻ ۾ اهو ئي پورهيت يار محمد دل لڳي ٿو. هن جي اوطاري تي غريب غربا هر وقت نظر ايندا. ارباب غلام رحيم هن ۽ محمد هاشم سان وڏ وزارت واري دؤر ۾ ياري نياڻي. جڏهن يونين

ڪي ماڻهو پنهنجو زبردست ڪردار ادا ڪرڻ سبب پنهنجي علائقي سميت ملڪن ۽ قومن ۾ اهڙي سڃاڻپ ڪرائيندا آهن، جو کين زمانن جا زمانا پيا ياد ڪندا آهن. وقت جي تاريخ ۾ جڏهن ۽ جتي به مور ماڻهن جو ذڪر ٿيو ته هنن ماڻهن جو ذڪر از خود اچي ويندو. اهڙن ماڻهن جي صف ۾ پير پاڳارا جي سالم جماعت ۾ لاڙ چونڪي جو موجوده مک فقير لال بخش احمدائي ولد مرحوم فقير ڪمال احمدائي جو نالو انتهائي اهم حيثيت ان ڪري به رکي ٿو جو هن لاڙ چونڪي جو مک خليفو هجڻ باوجود ڪڏهن به ڪنهن ساهه واري کي نه ايڏايو آهي. هن سالم جماعت جي لاڙ ۾ مک خليفن جي حيثيت سان ڪو به اهڙو فيصلو نه ڪيو آهي، جنهن سان ڪنهن فقير کي ڪا تڪليف پهتي هجي. هن جي خمير ۾ وڏا شامل نه آهي. هن جا آدرش پنهنجي مرحوم والد خليفن فقير ڪمال احمدائي جهڙا آهن. ان به نه ڪنهن کي ايڏايو نه وري رنجايو. فقير لال بخش احمدائي جي به هر وقت اها ئي ڪوشش ۽ ادا سامهون ايندي رهي ٿي. فقير لال بخش احمدائي اهو ئي سادو جهڙو اڳي تهڙو وري ڀارتي ڀاڙوڙان به رهي ٿو. هي فود کاتي ۾ انسپيڪٽر پڻ آهي. هر سال هڪ مهينو لاڙ چونڪي جي مک کي درگاهه روضي ڏئي پير محمد راشد راشدي جي درگاهه جي چونڪي جا فرض ادا ڪرڻا هجن ٿا، جيڪي هي ايمانداري سان ادا ڪري ٿو. کيس پير پاڳاري طرفان خصوصي ملاقات ڪرڻ لاءِ 5 منٽن جو وقت مليل آهي. 2011ع جي الميائي برساتي ٻوڏ دوران جڏهن هن جي ڳوٺ سميت تعلقي ٽنڊي باگي جي لکين ماڻهن کي بي گهر ٿيڻو پيو ته هن جماعت جي مسڪين ماڻهن کي پيهر آباد ڪرڻ، کين امداد وٺرائي ڏيڻ ۽ سندس ڏک جي گهڙي ۾ هن پنهنجو ڀرپور ڪردار ادا ڪيو. سندس ڪوشش هوندي آهي ته سالم جماعت ۾ پڙهي هجي. هي چوڪرن ۽ چوڪرين کي جديد تعليم ڏيارڻ سميت ديني تعليم ڏيارڻ لاءِ به ڀرچار ڪندو رهي ٿو. سيد صبغت الله شاهه راشدي سورهيه بادشاهه جي ورسِي هجي يا شاهه مردان شاهه راشدي جي ورسِي يا سالگرهه هجي، هي انهن تقريبن ۾ مختصر تقرير ڪندو آهي. لفظن جي ادائينگي جو انداز انتهائي ڀلوڙ اٿس. اڪثر ڪري اڇا ڪپڙا ۽ مٽي تي اچي ٽوپي پائي هلندو آهي. پوڙهن ۽ ڀارن سان هڪجهڙو ورتاءُ ڪندو آهي. هروڀرو ڪنهن کي محسوس نه ٿيندو آهي ته هي لاڙ چونڪي جو مک خليفو آهي. هن جا ٻه فرزند فواد ۽ شان پڙهي رهيا آهن. جماعت جي معاملن جي حوالي سان پاڻ روزانه چيف خليفن سان رابطي ۾ هوندو آهي.

هن کي گلن، پلن ڍڳن ۽ علم سان انس ان ڪري هو ته هو تعليم پرائي نه سگهيو، ان ڪري ئي اهو گل حسن جمالي، جنهنجو نالو گل سان ٿي شروع ٿيو، سو جواني جي ڪاڙهن ۾ ڪڙهندي، مسڪيني جي ميار بڻيل، جتي سندس اک اڙي، اتي نينهن جو اظهار به نه ڪري سگهيو. ان مام هن کي سھڻن ڍڳن ۽ گلن سان محبت ڪرائي. هن به پنهنجي زندگي وري به سونهن جي ئي حوالي ڪري ڇڏي هئي. هو خود به ڏاڍو حسين ۽ قداور هو، پر زندگي جي سفر ۾ غربت سبب پڙهي ڪونه سگهيو. هو جيڪو نصير خان جي گهر ۾ پيدا ٿيو، جيڪو نالي ۽ دل جو ته خان هو پر وٽس هڙ ۾ ڪجهه به نه هو، آئيندو ۽ ڇاڙهندو هو، ان ماحول ۽ حالت ۾ گل حسن جي پرورش ٿي، جنهن ڪري هن وڏي هوندي سخت محنت ڪري سوين ايڪڙ زمين ٺاهي. ڏيئي شهر ۾ سندس ڪيترائي پلاٽ موجود آهن. شهر جي شهري اتحاد زميندارن جو اڳواڻ ٿي رهيو. ان پڙهيل هجڻ باوجود هن ڪنهن به فيصلي ۾ ربا نه ڪيو. شهر جي مسئلن، سلطاني واهه ۾ پاڻي جي کوٽ ۽ ڀين زندگي جي ان ڳڻين راهن تي سفر دوران هن ڪڏهن به سچ واري رستي تان پير پوئتي نه ڪيا، اصولن تي سودو نه ڪيائين. علم جي آڇ سبب هن جي دل ۾ علم جي جوت هئي، سو ان ڪري پنهنجو پلاٽ ڏئي، ڏيئي شهر ۾ مدرسو ۽ مسجد تعمير ڪرائڻ ۾ وڏو ڪردار ادا ڪيائين. ياري ۾ يار محمد دل سان توڙ نڀايائين. پلا ڍڳا، گل ۽ گل حسن زندگي جي سمورين مندن جا ساٿي ٿي رهيا. سنڌي ڪلچرل ويس ڍڪي هلندڙ قداور شخص گل حسن جمالي ڏيئي شهر ۽ علائقي جي مسڪينن جو پرجهلو هو. ڪنهن به فيملي يا ذات پات جي طرفداري نه ڪيائين، مهمان نواز ۽ غريبن لاءِ اوطارو کليل رکندڙ هي ماڻهو وقت جو وڏو ماڻهو هو. گذرڻ جي تڪليف سبب 2013ع ۾ وفات ڪيائين. سندس جنازي ۾ هزارين ماڻهن شرڪت ته ڪئي پر هر اک آلي هئي. سندس فرزند غلام محمد به سندس والد جهڙو ڪردار رکندڙ آهي. پلن ڍڳن جي نسبت سان هن جي وڏيري شاهنواز جوڻيجي ۽ بشير احمد هاليپوٽي سان سٺا تعلقات هئا. سندن ذات جي سردار ۽ اڳوڻي وزيراعظم پاڪستان مير ظفر الله جمالي، جان محمد جمالي، ارباب امير حسن ۽ ارباب غلام رحيم تائين هن جا اقتداري سياست ڪندڙن سان به ذاتي دوستي وارو تعلقات هئا. سلطاني واهه جي مسلسل سالن کان پاڻي واري کوٽ هن جي معاشي سگهه کي به ڪمزور ڪيو. پاڻي حاصل ڪرڻ واري جدوجهد دوران هن تي به ايريگيشن کاتي طرفان ڪيس داخل ڪيا ويا ۽ جمهوريت خاطر 1983ع جي جدوجهد ۾ جيل به ويو.

علي محمد سومرو

علي محمد ولد دودو سومرو ڳوٺ علي محمد سومرو ۾ 1937ع ۾ پيدا ٿيو. هن جو والد زميندار هجڻ سان گڏوگڏ سٺو ڀاڳيو به هو ته، راڄ جو چڱو مڙس به هو. هن جي اوڙاري تي هر وقت مهمان موجود هوندا هئا. ڪڏهن به ڪنهن فيصلي ۾ رباڪاري نه ڪيائين. سندس پٽ علي محمد ۽ حاجي محمد آچار هو، جيڪو پيادل حج ويو جتي حج دوران وفات ڪري ويو، کيس جنت بقيع جي مٽي ۾ مدفون ڪيو ويو. جڏهن علي محمد جي عمر 12 سال هئي، تڏهن سندس والد وفات ڪري ويو، جنهن سبب زمينداري جا بوجھ هن تي پئجي ويا ۽ ان ذميواري جي ڪري صرف سنڌي تعليم حاصل ڪري سگهيو. ننڍپڻ ۾ راڄن، ڀاڳن جي فيصلن ۽ زمينداري سميت گهر جي معاملن هن جي ننڍي عمر تي انڊلني رنگ نڪريا. جڏهن هن ملڪ ۾ زراعت ۾ سڌارا اچڻ لڳا ۽ جديد مشينري پاڪستان پهتي ته، هن علائقي ۾ پهريون زميندار علي محمد سومرو ٿي هو، جنهن ٽريڪٽر ورتو ۽ زمينن کي جديد بنياد تي سنوارڻ سميت نوان ٻج به پوکيائين. هن جو ورتل ٽريڪٽر سوين زميندار ۽ هاري ڏسڻ به آيا. هن جديد نموني سان فئش فارم به ٺاهيو جنهن ۾ مختلف مچي جون جنسون پڻ رکيون ۽ ڀلي خانداني ڀاڱي طور مينهن، ريڊون، پڪريون ۽ ڍڳين جا وڙا ٺهرائي، انهن جي به جديد طرز تي پالنا جو رواج پنهنجي ٽپي مير همت ۽ ديمه ڪاڪ ۾ وڌو. هن لاءِ هي سٽ چئي سگهجي ٿي ته:

موهيا نه مال، ڪاڪ ڪڪوريا ڪاڙي.

علي محمد سومرو انتهائي سادو ۽ سچو ماڻهو رهيو آهي. هن ۾ انساني ڳڻ نظر اچن ٿا. هن غريبن جي مدد ڪرڻ سميت بيمارن جو علاج ۽ بي گهرن کي گهر به ٺهرائي ڏنا اٿس. ڳوٺ لاءِ رستو، اسڪول ۽ عاليشان مسجد به قائم ڪئي اٿس. هڏاچڙ مائينر جي آبادگارن جي تنظيم جو چيئرمين به آهي. هن وقت پ پ پ سان تعلق اٿس، ڊاڪٽر ذوالفقار مرزا جو انتهائي قريبي دوست آهي ۽ آل پاڪستان سومرا ايسوسيئيشن تعلقي ٽنڊي باگي جو صدر پڻ آهي. ان پليٽ فارم تان پڻ هن سماجي ڀلائين جا ڪم، جاگرتا پيدا ڪرڻ سميت علم جا ڏيئا روشن ڪرڻ لاءِ رات ڏينهن محنت ڪئي آهي. روزي، نماز ۽ زڪوات ڏيڻ جو پابند رهيو آهي. کيس ست پٽ آهن، وڏي پٽ جو نالو دودو آهي ۽ ٻين ۾ عبدالغني، عبداللطيف، محمد شريف ۽ فدا حسين بي اي پاس هجڻ سان گڏوگڏ سٺو صحافي ۽ تماني، ڦٽي ۽ ساريال جا جديد فصل پوکي پيو ۽ سماجي ڪمن ۾ به حصو وٺندو رهي ٿو. منظور علي ۽ عبدالعزيز سميت سندس سڀني پٽ پڙهيل آهن. اهي به والد جيان زمينداري سميت فئش فارمن ۽ چوپائي مال جا ڀاڳيا آهن. هڏاچڙ اسٽاپ تي هنن جا ڪافي دڪان پڻ آهن. والد جيان پٽ به سادا سودا ۽ اچن ڪپڙن ۾ ڏسڻ ايندا. ڪنهن سان به هروريو پاڙو ڪين پولين. تعليم طرف خاص ڌيان اٿن. والد سان گڏ پ پ سان واڳيل آهن. اوڙي پاڙي يا راڄ وارن جي رات جو ڪنهن به بيماري يا فوتگي جي حالت ۾ سندن مدد ڪندا آهن. مون سان چاچو علي محمد هر هفتي ڪڏهن سندس ڳوٺ ته، ڪڏهن ٽنڊي باگي ۾ ڪچهري ڪندو آهي. جهڙو سادو آهي تهڙو وري گفتگو به نرم لهجي ۾ ڪندو آهي. هن جي منهن تي ڏک به مرڪ ڏسبي آهي. ايماندار ۽ اصولن جو پڪو آهي.

پير نصير محمد شاهه

پير نصير محمد شاهه ولد پير شفيق محمد شاهه 1972ع ۾ پيرائي گادي جي گادي نشين جي گهر ۾ پيدا ٿيو. والد جي وفات بعد درگاه اولياءَ خان شاهه جو گادي نشين ٿيو. پرائمري تعليم پنهنجي ڳوٺ مان ۽ مئٽرڪ مير غلام محمد خان ٽالپر هائير سيڪنڊري اسڪول ٽنڊو باگو مان پاس ڪيائين. والد جي وفات هن جي ڪچڙي ذهن تي گهاٽو رسايو ۽ گهر، زمينداري ۽ گادي نشيني واري ذميواري ملڻ سبب هي وڌيڪ تعليم جاري نه رکي سگهيو. هي پاڻ ۾ ئي پائر آهن. سندس وڏو ڀاءُ حاجي محمد شاهه درويش صفت انسان آهي. هو طمع جو طالب نه آهي. ننڍي هوندي کان وٺي جوڳي جاڳايوس وانگر رڀ جليل جي صفت ۽ ثناء ۽ رسول اڪرم ﷺ جي بارگاهه جو پانڊيٽو آهي. سندس ننڍو ڀاءُ محمد الرحيم عرف عام الهجڙيو آهي. هنن جو حسب ۽ نسب مشهور ملتاني گادي حضرت غوث بهاءُ الحق سان ملي ٿو. ساڳئي گادي جي درگاهن مان ميان علي شريف، پير سخي عثمان شاهه، پير قائم محمد شاهه، پير ميوڻ الهرکيو سمن سجورو، پير ميوڻ جميل، پير ميوڻ وسندي، سليم شاهه ۽ درگاه پير خان شاهه جي سلسلي سان وابسته آهن. انهن درويشن جا گادي نشين به هڪٻئي جا رشتيدار آهن ۽ غوثيه جماعت سان منسلڪ آهن. پير نصير محمد شاهه غوثيه جماعت جو اڳواڻ به آهي. پاڻ خود پلوڙ ماڻهو آهي. درگاهه جي مريدن ۽ غوثيه جماعت ۾ هنن جي وڏي عزت آهي، پر پنهنجي علائقي ۾ جيڪي درگاهه پير خان شاهه جا مريد نه آهن ۽ سندس غوثيه جماعت سان تعلق نه آهي، اهي به پير نصير محمد شاهه کي سندس بهترين ڪردار سبب عزت ۽ احترام جي نگاهه سان ڏسندا آهن. تر ۽ آسپاس جي راڄن ڀاڳن ۾ چورن چڪارين جا فيصلا به پير نصير محمد شاهه ڪري ٿو. منهنجي ساڻس واقفيت ته ڪافي عرصي کان هئي، پر درگاهه پير قائم محمد شاهه جي گادي نشين پير صلاح الدين شاهه ۽ پير علي مراد شاهه سان منهنجي سٺي نسبت هجڻ سبب، پير نصير محمد شاهه سان به ويجهڙائي ٿي. مون پير نصير محمد شاهه کي انساني خدمت ڪندي ڏٺو. فيصلن ۾ رباڪاري نه ڪندو آهي. درگاهه، مريدن ۽ غوثيه جماعت ۾ پنهنجا فرض ايمانداري سان ادا ڪري ٿو. سڀاءُ به سهڻو اٿس. هر ڪنهن سان بااخلاق نموني سان پيش ايندو آهي. غريبن سان کيس محبت آهي. ڪو به مسئلو ٿيندو آهي ته ان کي حل ڪرڻ جي پرپور ڪوشش ڪندو آهي. درگاهه تي سماءُ، مولودن ۽ مفتي عبدالرحيم سڪندري جي واعظن جا پروگرام منعقد ڪرائيندو رهي ٿو. هن ڪڏهن به نفرت جو ٻج نه ڇڏيو آهي. ماڻڪ واهه ۾ پاڻي جي کوٽ سميت ڪالاباغ ڊيم جي اڏاوت واري مسئلي تي به هن مخالفت ڪئي هئي. درگاهه اولياءَ خان شاهه جي مريدن ۾ مسلمانن کان علاوه رڀاري ۽ سامي هن درگاهه جا وڏي انگ ۾ مريد آهن. پير نصير محمد شاهه، شاهه عبداللطيف جي ان فڪر جو حامی آهي ته:

وگر ڪيو وتن، پرت نه چنن پاڻ ۾.

هاڪڙي ۽ پراڻ جي قتل ڪنارن واري پٽ جي چار واري پٽن ويجهو، مير ناري جي ڪيٽي جي ڪاچر ديهه جي ڳوٺ دودو جت ۾، رڻ شاخ جي پوڄڻ هجڻ ڪري، آبائي زمينداري پلر جي پاڻي يا تيوب ويل تي آباد ڪرايڻدڙ فقير لکاڏنو جت جيڪو شاهه عبداللطيف ڀٽائي جي عاشق جهنڊو جي گهر ۾ 10.10.1958ع تي پيدا ٿيو، پر هن به دنبوري يا دنبوري جي فن ۾ مهارت ۽ سکيا فقير مير محمد لنڊ کان ورتي ۽ انهن هاڪڙي ۽ پراڻ جي قتل دريائي وهڪرن ۽ ونگا بازار جي ڪنڊرن واري علائقي ۾، هن ڪن تي هٿ رکي شاهه سائين جون وايون ۽ بيت انهن سانگين ۽ وانديارن کي ٻڌايا، جيڪي مينهن وساڙن بعد هاڻي هن ويران پٽ تي اچي خيما ڪوڙي ٻانهاري پٽ تي وسڪارن کانپوءِ ڏن چاريندا آهن. انهن سان مخاطب ٿيندي ٿيندي فقير لکاڏنو جت شاهه عبداللطيف ڀٽائي جو ياد حافظ ٿي ويو. زندگي جي اچي بازار ۾ رهندي، بيت جي اڄ ۽ بگ اجهائڻ لاءِ هن 32 سال کوسڪي شهر ۾ ناڪي منشي جي نوڪري ڪئي ۽ ان نوڪري بعد تنڊي باگي ويجهو ساگر جي ڳوٺ ڪپ تي اچي ويٺو، جتي ڳوٺاڻي هٿ (دڪان) وسيلي گذر ڪندي، لطيفي لات وارو سفر اڳتي وڌائيندو ٿو وڃي. هي جڏهن دنبوري جي تارن تي، سر سورٺ ڇيڙيندو آهي تڏهن پيچل جهڙو لڳندو آهي، پر هي فقير سر وٺڻ وارو نه، بلڪه سر ڏيڻ وارو لڳندو آهي. هن جون تندون ڀٽائي سائين جا بيت پڙهندي ۽ ڳائيندي ٽپي وينديون آهن. هي ڪڏهن به سگريٽ پيئندي ڀٽائي سائين جا بيت ۽ وايون نه ٻڌائيندو ۽ نه ڳائيندو آهي. کيس تاريخ جي علم سان به دلچسپي آهي ۽ پاڻ شاهه سائين جي گسن تان سنڌ جي گهڻي گهڻي گهڻي آهي ۽ پنهنجي مرشد لطيف جا گس ٻوليا آهن. هي جهونو فقير ڀٽائي سائين جي ڏهر واري ڪردار جهڙو انوکو ۽ ويراڳي لڳي ٿو. هي بنا لالچ ۽ لوپ جي در در ڀٽائي سائين جو پيغام پهچائيندي، محبتون پوکيندو رهي ٿو. هن کي مون ويجهي کان ڏٺو آهي. کيس مون ڪڏهن به ڪاوڙ ۾ نه ڏٺو آهي. هر ڪنهن جو پلو چاهيندڙ هي فقير تن ماڻهو انتهائي سادو ۽ سچو آهي. عمر جي آخري حصي ۾ داخل ٿيل هن فقير جي عشق ۾، ڪا به ڪمي نه آئي آهي. هن پنهنجي عمر جون 65 بهارون جهڙن ۽ جهنگن ۾ انسانيت جي پرچار ۽ محبتي پيغام ۾ گذاريون آهن. هي حد کان وڌي ويل انتهائيندي جي باوجود مايوس نه ٿيو آهي. سڄي زندگي جدوجهد ڪندي ۽ امن ۽ پيار جو پيغام عام ڪندي گذري اٿس. سنڌي، اردو، عربي، فارسي، سرائيڪي، بلوچي، پشتو ۽ ڍاڻڪي ٻولي ڄاڻي ٿو. ٿوري ٿوري انگريزي به پڙهيو ۽ سمجهيو وڃي. ڪا به يونيورسٽي جي تعليم نه اٿس. هي رنڊا روڙي زندگي جي رڻن ۾ سکيو ۽ ڪڙهيو آهي. ڪڏهن به سمنو نه ڪيو اٿس. هن جي سڄي زندگي شاهه سائين جي هن ست جيان رهي آهي ته، ”نڪي ڪئن پاڻ سان، نڪي ساڻن پاڻ“ فقير کي سڌائين سنڌي توڻي پاڻل ڏئي اٿم. هي عام سان گڏ هوندي به خاص ۽ ملهه مهانگو ڪا پڙي ۽ گاهوڙي آهي. هن جي اندر ۾ پلي پٽن جيڏا ڏک هجن، پر سڌائين منهن تي مرڪ هوندي اٿس. ڏاڍو سڃاهو ماڻهو آهي. اولاد ۾ ست نياڻيون ۽ هڪ پٽ عبدالجبار اٿس. شخصي طور تي ذوالفقار علي ڀٽو جو پرستار رهيو آهي. خليفي نبي بخش ”قاسم“ لغاري، شاهه حبيب، شاهه ڪريم، سچل سرمست ۽ سانوڻ فقير خاصخيلي جي شاعري ۽ ڪردارن کي پسند ڪري ٿو. راڳ جي انڊلني رنگن کان به چڱي طرح واقف آهي. گائڪي ۾ شاهه سائين جو راڳي آهي.

سڪندر علي پرڳڙي

سڪندر علي ولد ٿالھو خان پرڳڙي، ڳوٺ ٿالھو خان ۾ 20.01.1969 ۾ پيدا ٿيو. هن جي والد محنت ۽ جفاڪشي ڪري زمين ورتي هئي. هو روينيو کاتي ۾ تپيدار هو. غربت جي جهان ۾ رهي پليو ۽ پڙهيو هو. هن کي تعليم جو قدر هو، ان ڪري هن سڪندر علي کي لاڏ ۽ ڪوڏ سان جتي پاليو هو اتي هن جي تعليم لاءِ به فڪر مند رهندو هو. سڪندر علي ايم اي ۽ بي ايڊ ڪري تعليم کاتي ۾ استاد طور مقرر ٿيو. والد جي محنت هن تي وڏو اثر ڪيو. هن تعليم دوران شاهه عبداللطيف ڀٽائي جي رسالي کي نه صرف پڙهيو، پر شاهه سائين جي پارڪن ۾ شامل ٿي ويو. پنهنجي والد ۽ ڏاڏي مرحوم منو خان جيان، هن جي غريبن سان الستي محبت هن کي پنهنجي والد ۽ ڏاڏي کان ورتي ۾ مليل هئي. ڏاڏن سان ٿڪر ته هن جو والد به ڳائيندو هو، سو هن به هر ظلم جي پرواهه ڪرڻ بجاءِ ظلم خلاف قلم ذريعي آواز اٿاريو ته، هي ته ڪيترن ظالمن جي اکين ۾ ڪنڊو ٿي ڇڏيندو رهيو. هن سالن جا سال پنهنجي علائقي جي مظلوم ماڻهن جو آواز بڻجي مدد ڪئي، جنهن ڪري مٿس ڏکيا ڏينهن ۽ گهڙيون به آيون. هن انهن ڏکين حالتن کي به مٿس تي منهن ڏنو ۽ پنهنجي ضمير ۽ قلم جي حرمت کي نه وڪيو. ڪنهن به طاقتور مير، پير، وڏيري ۽ رئيس جو ڀڄ لٽڪاڻو ۽ وڪاڻو وڪر نه ٿيو آهي. زندگي جي سفر ۾ محنت ڪش آبادگار، سماجي ڪارڪن ۽ غريبن جو جتي همدرد آهي، اتي سٺو استاد ۽ بهترين رپورٽر به آهي. هن به پنهنجي والد جيان غريبن جا پار پڙهائڻ ۽ انهن جي هر تڪليف ۾ انهن جو مددگار ٿيڻ سميت، پنهنجي پٽن ارشاد علي، شفقت علي، اعجاز علي ۽ مظفر علي کي اعليٰ تعليم ڏيارڻ لاءِ 24 ڪلاڪ فڪر ۾ رهي ٿو. سندس پٽن به تعليم حاصل ڪرڻ ۾ ڪا ڪسر ڪونه ڇڏي آهي. هن پنهنجي علائقي ۾ ايڪتا پيدا ڪرڻ لاءِ جيڪي وڪون ۽ ڪاوشون ڪيون آهن، سي رڪارڊ جو حصو ٿي ويون آهن. سندس هر وقت ڪوشش هوندي آهي ته، پنهنجي تر ۾ امن ۽ ايڪو هجي. هن اجتماعي فهم پيدا ڪرڻ لاءِ، سالن کان جدوجهد جاري رکي آهي. سنڌ جي تر، رڻ، ڍيلا، ڪاچي، سري، اتر ۽ وچولي جي سفرن سميت ٽيڪسيلا کان وٺي مظفر آباد ۾ دريائن جو سنگم ۽ ابشارن کي ڏٺو. قدرت جي حسين نظارن هن کي پنهنجي ڳوٺ ۽ زرعي زمينن ۾ گل ۽ پوٽا پوکرائي، ماحول جو دوست بنايو. هي صفائي ۽ سترائي جو خيال رکي ٿو. علمي ۽ ادبي ڪتاب به پڙهي ٿو. وٽس پنهنجي گهر ۾ تمام گهڻن ڪتابن جو ذخيرو موجود آهي. تحرير ۽ تقرير جو ڌانءُ اٿس. سندس دوستي جو دائرو وسيع آهي. پاڻ ڪڏهن به ڏکي گهڙي ۾، مايوس نه ٿيندو آهي. حالتن جي جبر کيس ڪٿي به نه جهڪايو آهي.

سنت نيٽو رام آشرم

”مري تيا نه مات“ جي لفظن جي هوبهو تصوير، تر جي ڄاڻي، سنت نيٽو رام جي آهي. هن جي امڙ ۽ والد هن جي عمر جي، و کون کڻي واري وهي ۾ وفات ڪري ويا ۽ هو ڇاچي جي در تي پليو. ٻاروتڻ ۾، تر جي ڏڪارن، امڙ جي مرڪن ۽ والد جي شفقت پرين نگاهن کان محروم ٿيل، نيٽو رام، ڪاڙهن ۾ ڪڙهندڙ تر جي واري جي ڌڙن ۽ تتل گسن تي پنهنجا پيرڙا پتون ڪيا. ڏڪن جي خطي ۾، هن ڏڪن سان پيچ پاتو هو، جنهن ڪري هن جي دل ۾، تپسيا جو خيال پيدا ٿيو ۽ هن وڃي تپسيا ڪئي. پوءِ هن ڏکويل ساهه وارن لاءِ اسلام ڪوٽ شهر ۾ آشرم کولي، بغير فرق جي انسانن ۽ جانورن جي شيوا شروع ڪئي. کليل آشرم ۾ بگائين کي کاڌو ۽ اڃايلن کي پاڻي پيارڻ، پکين کي داڻو ۽ پاڻي ڏيڻ ۽ اسڪولي شاگردن کي پاڻي، کينچا ۽ تافيون ڏيڻ سميت روشني جو ڏيڻو سڀني لاءِ ٻاريو ۽ پنهنجي اندر جي اڌمن کي شعرن جو ويس ڏيکاري، پنهنجا خيال عام ۽ خاص سامهون نروار ڪيا. هن جي آشرم تي، اڃايلن، بگائين ۽ درد مند دلين جو ميڙو مڃندو ويو. ڊگهي اچي ڏاڙهي، اچي لباس ۽ اوچڻ واري فوٽو ۾ هي سنت مهاڻا گانڌي جهڙو لڳي ٿو. هن پنهنجي آشرم جي دنيا انسانن ۽ جاندارن لاءِ وقف ڪري، هڪڙو فيض جو دروازو کوليو ۽ آشرم جي مين گيت تي هي لفظ لکرايا ته، ”انسانن لاءِ“. هي انساني آدرشن جو خدمتگار پنهنجي عمر جي سمورين بهارن ۾، انسانن ۽ جاندارن جي آڇ، بک ۽ پيڙائڻ کي گهٽائڻ واري سفر جي گس تي هلندي هلندي، پنهنجو سفر نه پورو ڪيو، پر هن جي ٻاريل شمع (ڏيٽو)، هن جي چيلي پڙهڻي لکڻي خوشحال داس وسائڻ نه ڏنو آهي. هن جي وفات بعد هن جي سمادي به آشرم ۾ ٺاهي ويئي ۽ سندس مشن کي هن جيان خوشحال داس سنڀالي، سنت نيٽو رام جي پيروي ڪري رهيو آهي. هزارين، پکين، جانورن، اڃايلن ۽ بگائين کي کاڌو ۽ پاڻي اڄ به اڳ جيان، بنا فرق جي ملي پيو. مون پنهنجي اکين سان، سنت نيٽو رام جي سمادي تي سوين ماڻهن ۽ سونهن کي سلام ڪندي ڏٺو. مون هن آشرم کانسواءِ پوري سنڌ ۾، ڪنهن درگاه يا هنڌ تي، ”انسانن لاءِ“ لفظ هن آشرم کانسواءِ ڪٿي نه ڏٺا آهن. اهو اسلام ڪوٽ ۽ ٿر، جتي اڄ به جڏهن ماڻهو مارواڙي ٻولي ۽ سنڌي لباس پائي ڳالهائين ٿا ته، هندو ۽ مسلم جي پرک ٿئي ڪري سگهجي، ان خطي ۾ سنت نيٽو رام ۽ خوشحال داس جي فڪر جي هلندڙ پرچار باوجود به آهستي آهستي بنياد پرستي وارو ڪٽرپڻو ڪر ڪٽي رهيو آهي. ان چٽ واري فڪر ۽ فلسفي تي برصغير ۾، هڪ صدي کان وٺي ڪم هلي رهيو آهي. مون، نصرالله جروار ۽ نورالدين بليدي کي سنت نيٽو رام آشرم ۾، خوشحال داس شاهه سائين جي هن بيت ڪٿان منجهه ڪران، هٿا هيڪاندا سنگهه ۾

جو حوالو ڏئي سمجهاڻي رهيو هو ته، اسين سڀ گڏ هٿاسين ۽ آهيون. سنڌ ۾ آڌ جڳاد کان اڄ تائين اسان نه ڪنهن جون سرحدون لتاڙيون نه حملا ڪيا ۽ نه دهشتگرديون ڪيون. هي خطو ته امن، محبت ۽ سک وارو رهيو آهي. پر! هن جا لفظ رکجي ويا. سندس اکين ۾ لڙڪ تري آيا! هن اسان ڏانهن ڏٺو، اسان کيس چيو، اسين موٽن جي دڙي جا ماڻهو آهيون. اسان به گيڙو ڪپڙا ڍڪي صوفي مت جي پرچار شروع ڪئي آهي.

نصرالله جروار

نصرالله جروار ٽاڪ منجهند جو ڳوٺ محمد خان جروار ۾ 14.07.1969ع تي پيدا ٿيو. جتان کيس سندس والد محمد سليمان جروار پهرين ڪلاس کان تڏوبانگو جي پرائمري اسڪول ۾ تعليم لاءِ ويهاريو، جتي هن معترڪ ۾ انگريزي جي پيپر ۾ ناپاس ٿيڻ سبب ٻيهر امتحان ڏنو. آئڻ 1991ع ۾ پاڪستان ڪاليج سعيدپور مان پاس ڪيائين. جنهن بعد 1992ع ۾ سنڌ يونيورسٽي جي پوليٽيڪل سائنس ۾ داخلا ورتي، جيڪا جامشوري جي هوائن ۾ اڌ ۾ ڇڏي بي اي اسلاميه ڪاليج بدين مان ڪئي. هي دوست 1986ع ۾ لطيف سنگت جو ميمبر ٿي اسان سان گڏيو، جتي قومي تحريڪ ۾ عشق جي انتها واري حد تائين ۽ جنون واري محبت سبب هي پڙهائي ۾ ايتري محنت نه ڪري سگهيو ۽ 1985ع ڌاري هن جي نظرن جي ٺهڻ ۾ ”ڪا“ سماجي وئي. جنهن جي يادن جا طوفان هن جي من واري دنيا کي زخمي ڪندا رهيا، جنهنجو هي اظهار نه ڪري سگهيو آهي ۽ شايد نه ڪري سگهي ۽ ان موضوع کي هاڻي سماجي عشق سان هي سلهاڙيندو رهي ٿو، پر ”اندر جنين اڌ، سي ڏونگر ڏورينديون“ وانگر ان لڪيل راز ۽ ڪهڙي منجهه حساب واري ادا هن کي ٿر ٻر، جبلن، سنڌ، ڪوهه مري کان وٺي رڻ جون رولاڪيون ڪرايون ۽ آئون به هن سان زندگي جي بهارن ۽ خزانن ۾ گذرهندي به کانئس اهو گهايل منڙي وارو راز معلوم ڪري نه سگهيس پر ڪڏهن ڪڏهن هي دوست عشق جي هن انداز کي سمجهڻ ته ڏکيو آ” واري رمز تي لڙڪ لاڙيو وجهي ۽ اهو ئي سبب هو ۽ آهي جو هن کي کنڊر بڻيل ڌڙن، قديم آثارن ۽ پراڻن پڊن سان پيار آهي. هي ڳولا جي رڻ ۾ ڪنهن ٿئي پيل خواب جا پيرا کڻندو رهيو آهي. هن کي جانورن، پکين ۽ گلن کي ڏسندي انهن ۾ فطرت جي رنگن تي مرڪندو آهي. اها مرڪ هن جي اندر جي آرس کي اجاريندي رهي آهي. انهي منزل جي تلاش ۾ هي دوست پهلوءَ واري پاڻي کيس چيو اسير بڻجي خيرپور ۽ سکر جيل ۾ پنج مهينا 9 ڏينهن رهيو. پهلوءَ پاڻي ڌڙي ۾ هن سان سندس مرحوم سوٽ هدايت الله به گڏ گرفتار ٿيو، ان کيس ۾ جيڪي صحافي گرفتار ٿيا هئا انهن کي آزاد ڪيو پئي ويو. هي ان وقت تڏوبانگو پريس ڪلب جو صدر هو ۽ هن پاڻ کي صحافي بجاءِ قومي تحريڪ جو ڪارڪن لکرائي جيل هليو ويو. جيئن سنڌ تحريڪ جي ڪري سندس پيءُ رفاقت الله کي تڏوبانگو پوليس گوليون هڻي زخمي ڪيو ۽ هي مفرور ٿي مون وٽ پهتو هو. قومي ڪارڪن طور تي هي، جيئن سنڌ محاذ جي مرڪزي ثقافتي سيڪريٽري جي عهدي تي وڃي پهتو. سائين جي ايم سيد، عبدالواحد آريسر ۽ بشير خان قريشي سان هن، سندس پيءُ ۽ والد جي عشق جي حد تائين وفا ۽ محبت رهي. نصرالله جو والد مرحوم محمد سليمان ڪارونجهر سنڌي جي نالي سان ڪالم لکندو هو ۽ هزارين ڪتاب پڙهيائين. کيس تاريخ جي وڏي ڄاڻ هئي. هن جو گهر قومي ڪارڪن لاءِ مهمان خانو ٿي استعمال ٿيندو رهيو. نصرالله عظيم ماضي جي ڳولا ۾ پراڻن کنڊرن ۽ لاڙ جي ڌڙن ۾ دفن ٿيل تاريخ جو مشاهدو ڪئميرا جي آڳ سان ڪيو. ڪهڙو ماڳ آهي، جيڪو هن نه ڏٺو ۽ اسٽڊي نه ڪئي هجي. مختلف موضوعن تي ڪيئي ڪتاب پڙهيا اٿس. سٺو ڪالم نگار ۽ صحافي آهي. صحافت جي ميدان ۾ ٽڪي پيسي تي پنهنجي ضمير جو سودو نه ڪيو اٿس. 1997ع ۾ تڏوبانگو ٿاڻي جي لاکپ ۾ پوليس هٿان پورهيت اڳواڻ شهيد محمد رفيق کوسو جي شهادت هجي. 1994ع جي پاڻي جي کوٽ، 1999ع جو طوفان، 2003ع جي ٻوڏ، ڪامران تسوري کيس تائين، هن مڙس ماڻهو ٿي صحافتي ڪردار

نٿو ڪهيري

نٿو ڪهيري ڏکڻ جي سڀني ٽي ڀليو. زندگي جي چؤواٽي تان، ڏک هن جي زندگي ۾ ڪنهن اجنبِي مسافر جيان شامل ٿي ويا، جن جي هن ڀري پڌي، تن جي ڪپڙن ۾ ٽانڪي ڇڏي. هو درسگاهه وڃڻ واري وهي ۾ ڦٽ بال جيان چؤواٽن تي ٽڏبو رهيو ۽ ائين ئي زندگي جي واٽ تي، هڪڙي مرڪ هن کي گهاٽي وڌو. اهو گهاٽو، اها مرڪ، اهو نٿو ڪهيري ۽ اهو ئي درد جو رستو هو، جنهن هن کي مرڪون ورهائيندڙ، ڪلاڪيتر ۾ مزاح جو اهڙو فنڪار بڻائي ڇڏيو، جنهنجو پنهنجو انداز هو. هو نرالن نيٽن وارو مزاحيه فنڪار بوسڪي جو پٽڪو پڌي، اڃا ڪپڙا پائي، هٿ ۾ لکڻ ڪٽي گهوڙي تي چڙهي جڏهن ڪنهن رستي تان يا ڪنهن ڪاڄ ۾ ويندو هو ته، رئيس يا وڏيرو لڳندو هو، پر ائين هو ڪونه. هو پنهنجي ويران دل کي ڏي ڏيڻ لاءِ ائين ڪندو هو ۽ ماڻهو سندس اهو انداز ڏسي به کلي کلي ڪيرا ٿي پوندا هئا. هو ماڻهن کي ڏکڻ ۾ کائيندو هو. اها هن جي ڪلا جي مهانتا هئي. 1980ع کان وٺي سنڌ جي جهرن ۽ جهنگن ۾ نٿو ڪهيري ۽ جلال چانڊيو جي ڪلا جو سڪو هلندو آيو آهي. هو پهريون مزاحيه فنڪار هو، جنهن جون اڏيو ڪيسٽون رليز ٿيون هيون. هو مزاحيه انداز ۾ وڏائي فقير جيان وقت جي بي رحم ظالمن کي به منهن تي سڄ چڻي ڇڏيندو هو. هو اس ۾ رهندي، ٻين لاءِ چانورو ٿيندو رهيو. ڪنهن به درسگاهه ۾ ڪونه پڙهيو، پر زندگي جي مسافر رستن تي اردو، سنڌي، سرائيڪي، پنجابي، ڍاٽڪي، پشتو ۽ ڪجهه انگريزي، فارسي ۽ عربي ٻولين جا لفظ سکيو. هن جي زباني چيل چرچن ۾ به مظلوم ماڻهن جي محرومين جا اٽڪ داستان سمايل هوندا هئا. پاڻ مختلف فنڪارن جا آواز ڪڍي انهن جي پيروي ڪندو هو. پڪين جا آواز به ڄاڻندو هو. هي وڏو ۽ نامور ڪلاڪار ٿي ويو، پر پنهنجي اندر جي اڄ ۽ ٻارن کي پڙهائي ۽ ڪو گهر نه ٺاهي سگهڻ وارو درد هن جي زندگي جي آخري شام تائين هن جو ساٿي رهيو. پاڻ ٽنڊو پاڪو، سانگي ڦرهو، جهڙو ۽ آخري ڏينهن ۾ بدين جي غريب آباد پاڙي جي جهريل جهوپڙي ۾ رهيو. جتي کيس دم جي بيماري به بي پاڙو ل جيان وڪوڙي وئي هئي. انهن ڀلن ۾ جڏهن هن جا وار به چاندي ٿي ويا هئا ۽ رت به ٽهڪڻ ڇڏي ڏنو هو، تڏهن هڪڙي ڏينهن جو مون سان پنهنجي جهوپڙي اڳيان ٻيهر جي وڻ جي ڄانو هيٺان ٿڌل ڪٽولي تي زندگي جي ڪٽن ۽ مٺن ڏينهن جي يادگيرين بابت ڳالهائيندي چيو هئائين ته، منهنجو حال بي حال آهي، ٻار نه پڙهائي سگهيس. علاج لاءِ رقم نه اٿم. هن جڏهن ڏکاري لمحي ۾ چيو ته ثقافت کاتي وارن جيئري ڪنهن فنڪار جي سار نه لڌي آهي. ڳالهائيندي ڳالهائيندي هن جي اکين ۾ لڙڪ ٿي آيا. چيائين ته، يار چانهه جيترا پئسا به ڪونه اٿم، ان ڪري نٿو پياري سگهان. سندس ان چيل جملي تي، مون هن جي اندر ۾ سمنڊ جي چولين جيڏو درد محسوس ڪيو. هن کي ڪنهن تي ڪا ميار ڪونه هئي. چئي، الله پاڪ ڪري سڀ خوش هجن. جيڪڏهن ماڻهن وٽ ڪجهه هڙ ۾ هوندو ته، فنڪارن کي به ڏيندا ۽ پوءِ پنهنجي ضمير مطابق زندگي گهاريندڙ هي البيلو مزاحيه فنڪار 2012ع تي وفات ڪري ويو.

انتهاڻي دليري سان ادا ڪيو آهي ۽ ڪري پيو. والد جي وفات بعد سياست جي راهه ۾ ڪيترائي سال خاموش رهيو. هن وقت پاڻ فنڪشنل مسلم ليگ ۾ رئيس عبدالرزاق عرف ناصر خان نظاماڻي جي معرفت داخل ٿيو آهي. صحافت ۽ آبادگارن جي لاڙ آبادگار فورم تان جدو جهمد ڪندو رهي ٿو. صوفي مت جو پاڻي هن جي رڳ رڳ ۾ شامل آهي. ابوبڪر شيخ کان وٺي عبدالواحد آريسر ۽ جمن دريدر کان ويندي رشيد راجڙ، نثار ڪوڪر کان پارو مل امراڻي ۽ شبير نظاماڻي کان فاروق سومرو، محمد اسحاق مگريو سميت ڪاهوڙي ۽ صحافتي ڪردار هن جا ساٿاري ۽ دوست آهن. هن جي لکڻين ۾ سنيون اسٽوريون ۽ آرٽيڪل شامل آهن، جڏهن ته جيل ڊائري جو ڪتاب ائڇپيل اٿس. ٻه پرچا سلسليوار گونچ مٽگزين جا شايع ڪيائين. هن وقت سنڌ ٽي وي ۽ سنڌ ايڪسپريس ۾ رپورٽر طور ڪم ڪري رهيو آهي. پنهنجي چاچي شفيق محمد، پنهنجي ڀاءُ ۽ ٻارن سان انتهاڻي محبت رکندڙ نصرالله جروار انتهاڻي سادو، پر خلوص ۽ دوستن جو دوست رهيو آهي. آڏي مانجهي سنگت جي ڪم اچڻ وارو هي ماڻهو، شاهه عبداللطيف ڀٽائي جي ڪاهوڙين جهڙو لڳي ٿو. هن سٺو زميندار هجڻ جي باوجود ڪڏهن ڪنهن هاري سان به پاڙو نه ٻوليو آهي. هي هر ڏاڍ، ظلم، ذات پات ۽ اوچ نيچ واري سوچ جي خلاف رهيو آهي. هن جي آرزو آهي ته، ڪڏهن نه ڪڏهن جدوجهد ذريعي ظلم جا ڪوٽ ڪرندا. هي 1986ع کان وٺي اڄ تائين هر ظلم ۽ ڏاڍ خلاف جهيڙيندو پيو اچي. گهڻو ڪري اڃا پر سنا ۽ سادا ڪپڙا هن جي پسند رهيا آهن.

عشق جو مسافر

سيد محمد اسماعيل شاهه

سنڌو جي ڪناري تي، سيد محمد اسماعيل شاهه اهڙي ڳوٺ ۾ پيدا ٿيو، جتي ڪڏهن سنڌو جون چوليون چلنديون هيون، بهارن جي جھونڪن ۾ گل ٿڌندا هئا. ان ڳوٺ جا ڪيئي سياسي ۽ سماجي طور تي تعارف به رهيا آهن. ان سعيد پور جي ڳوٺ جا شيرازي سياست جي خاردار راهن جا مسافر به رهيا آهن ۽ ڏاڳن ڦيٽن سميت هنن مان ڪيترا بزرگ ماڻهن جا مرشد به رهيا آهن ۽ اکين جا قيدي به بڻجي رهيا آهن. ان ڳوٺ ۾ سيد محمد اسماعيل شاهه جو جنم ٿيو. جيڪو جڏهن جوين جي عمر ۾ آيو ته هن ٺٽي نگر ۾ اڀيچند جون وڃي وائون ڏٺيون ۽ ڪينجهر تي تماچي جا پير پيا. انهن وائڻ ۽ ڳوٺ جي ڪنهن گهٽي ۾ هي گهاٽجي ويو. اهو گهاٽ جيڪو هن جي حياتي لاءِ عمر جي ڪوٽ کان اوچو ٿي ويو، جنهن هن کان ماءُ جي محبت ۽ لولي واري گهٽي ۽ گهر هميشه هميشه لاءِ وساريو. هو پنهنجي گهر ۽ ڳوٺ کان اهڙو وڇڙيو، جو وري حياتي جي آخري شام تائين پنهنجي ڳوٺ جي گهٽين ۽ گسن ڏانهن مڙي به ڪڏهن نه ڏٺو. هن ماڻهو کي ڪهڙو درد هو، ان جي هن ڪڏهن به ڳنڍ نه کولي. درد جي صحرائن ۾ هن ڪڏهن به پنهنجي اندر جي آڏمن ۽ دردن جا داستان ڪنهن جي اڳيان نه کوليا. هن جي زندگي ۾ اهڙي پن چٽ ٿي، جهڙي خزان جي مند شايد ڪنهن جي حياتي ۾ نه رهي هجي. هو پنهنجن کان حياتي جي سمورن ميلن مان وڇڙي جڏهن شاهه بندر ويو ته وڃي پيڙائڻن ملاحن وٽ رهيو، جن جي ڪرت پيڙين ۽ هوڙن تي سمنڊ مان مڇي ماري گذران ڪرڻ تي هئي. هي انهن سامونڊين سان رلي ۽ ملي ويو. انهن پيڙائڻن ملاحن جي هر سال هڪڙي اهڙي خوشي هئي، جنهن کي ملهائڻ لاءِ سموري سمنڊ ۾ رهندڙ ملاح پنهنجي پيڙين، هوڙن ۽ غورابن کي سينگارڻ نوان ڏاجو پڌي پيڙن، هوڙن ۽ پيڙين جيان پاڻ به سونهن سينگار ڪري پنهنجي مرشد ابراهيم شاهه واڙي واري جي سالياني ميلي تي ويندا هئا. ان سال به تياريون هلي رهيون هيون. انهن سامونڊي ملاحن لاءِ ابراهيم شاهه واڙي واري جي ميلي تي وڃي درگاهه جي حاضري پري ابراهيم شاهه واڙي واري جو سلام پرڻ آخري خوشي هجي ٿي. اهو ڏينهن آيو، جڏهن شاهه بندر جي تڙ تان ملاح پنهنجي مرشد جا گيت ڳائيندي روانا ٿيا، انهن سيد اسماعيل شاهه کي ساڻ نه نيڻو. سامونڊي هليا ويا، تڙ سڄو ٿي ويو. سيد اسماعيل شاهه وٽ نه سڳائون نه سوکڙيون، نه پيڙا نه پيڙيون. هي بس دل جي ڏڏ تي ٿي ويو. هن ته اتي لڳندڙ محبتي ميلو ٿي ڏسڻ چاهيو، پر هو کيس ڇڏي هليا ويا. واقعي ٺڌڻڪن جي سار ڪير ٿو لهي، وانگر هن جي هڙ ۾ پاڇي ڪجهه به ڪونه هو، سو تڙ تي، پنهنجي اندر جا سور به پاڻ سان اورڻ لڳو. ساڻس پٽڻ تي ڇا ٿيو، اهو هو خود پڏائيندو هو ته ابا منهنجو مٿو ڦري ويو، مونکي ڪوبه هوش نه هو. آئون سمنڊ جي لهرن (وڀرن) ۾ ڪري پيس، اک ڪليم! ته پاڻ کي سيد ابراهيم شاهه واڙي واري جي درگاهه جي پيٽ جي ڪناري تي ڏهر. هوش ۾ آيس ته وڃي سيد ابراهيم شاهه جي درگاهه تي سلام ڪري دعا گهريم. ملاح پٺي آيا ۽ ويا، جڏهن شاهه بندر جي تڙ وارن مونکي ڏٺو ته، حيران ٿي ويا، چون سائين اوهين ڪيئن پهتا؟ هنن مونکان معافي به ورتي پر آئون چپ رهيس. ميلو گل ٿيو، هو مونکي پاڻ سان گڏ وٺي تڙ تي آيا ۽ پوءِ ابا مون تڙ ڇڏيو. اتان نڪري ٽنڊي باگي لڳ ڳوٺ ابريو ڏکو جي ڀلوڙ مڙسن مريد ۽ وٽ اچي پهتس، جتان سيد محمد اسماعيل شاهه کان سيد اصغر علي شاهه راشدي، راهوڪڙا ذات جي چڱي

مڙس (پٽيل) محمد اسماعيل، دنگ جي وسي ڳوٺ جي ڊاڪٽر محمد صديق جوڻيجو، جمالي ڦڙدو جي تراب علي شاهه، عبدالستار، پليو ڪلوٽي ۽ پيا ڪيترائي عام ۽ خاص جن جي هن سان بي پناهه محبت ٿي وئي. هو خاص طور تي محمد اسماعيل راهوڪڙو، سيد اصغر علي شاهه ۽ ڊاڪٽر محمد صديق جوڻيجو وٽ ويندو هو ۽ ڦري سري ڳوٺ ابريو ڏکو واري آستان تي پهچندو هو. پير اگهاڙا، ڪاري قميص ۽ ڀيلوڙ ڪڪر پور واريون سنڌي اجرڪون، هڪ جي گوڏ ۽ ٻي جو پٽڪو يا ڪلمن ۾ ڪري پيو هلندو هو. ڪچهري ۾ شاهه عبداللطيف ڀٽائي جا بيت ۽ وايون پڻ چوڻ ۽ پڌڻ دوران ۽ پاڻي گهڻو پيئڻ، ڪڏهن ڪڏهن سياري جي راتين ۾ مڇ پاڙي شاهه سائين جي سر مارڻي جي بيتن تي، باهه جي مڇ ۾ پيرن اگهاڙي گهڙي پوندو هو ۽ پٽنگ چاهين پاڻ کي ته مڇ ڏسي م مٿ ۽ آرو بيت ڏيندي ڏيندي باهه وسائي ڇڏيندو هو ۽ پوءِ پاڻي جا مٽ ۽ دلا پي خالي ڪري ڇڏيندو هو. جو ڳي جا ڳايس واري بيت تي اکين مان لڙڪ اچي ويندا هئس. هر سال امام حسين جي نالي محرم مهيني جي پهرين ڏهه ۾ نياز ڪندو هو. اسان جي ڳوٺ هر هفتي ايندو هو، جتي ساڻس ڪيئي راتيون سنن گفتن ۽ ڳالهين ۾ گذري ويون. جڏهن زندگي جو سج پوين پاڇولن ۾ آيس ته، ڪچهرين ۾ شاهه سائين جو هي بيت ڏيندو هو ته،

جنهن مٿي تي مڻ ڪنيا، سو رڙهڻ کان رهيو

هو چوندو هو ته، منهنجي مٿي پڇاڻان، منهنجي قبر تي شاهه سائين جي سر مارڻي جا بيت ۽ ڀلوڙ سنڌي اجرڪن جو پڙ وجهي، جنهن به ماڻهو سڄي نيت سان اچي دعا گهري، ان جا قادر! پيڙا ٿي پار ڪري ڇڏيندو. 1998ع ۾ ڳوٺ دنگ جي وسي ۾ وفات ڪيائين. کيس ساگر جي ڦٽل ڍوري واري قبرستان ۾ مٽي ماءُ حوالي ڪيو. سندس قبر مٿان پن جي پکن جي ڇانو ڪئي وئي. 1999ع واري طوفان ۾ ساحلي پٽي جا نقشا ٿي آبتا سبتا ٿي ويا، پر سيد محمد اسماعيل شاهه جي قبر وارا پن جا پکا سلامت بيٺا هئا. سيد اصغر علي شاهه، غلام نبي جوڻيجو، عبدالستار، پليو ڪلوٽي، اظهار الحق ۽ الهيجاڻو راهوڪڙو، ڏگا ۽ پيا هن جا چاهيندڙ هر سال سندس مزار تي نياز ۽ هن جي ياد وارو ڏينهن شاهه سائين جا بيت ڏئي ملهائين ٿا. هن جي ڪهاڻي ڇا هئي، ان تان هن ڪڏهن به پردو نه هٽايو. ڪچهري جو مور، نه ڪنهن جي ڳلا نه ڪنهن سان حسد، نه ڪنهن مير، پير يا وڏيري جي در تي وڃي نه وري ڪنهن کان ڪا شي گهرڻ، هن جا اهي ئي ڪجهه ساڻي هئا جن سان هن جو ۽ هن سان انهن جو نينهن هو. ڪڏهن ڪڏهن ڪچهري ۾ سيد ابراهيم شاهه واڙي واري جو ذڪر نهايت عقيدت ۽ احترام سان ڪندو هو. مون پنهنجي زندگي ۾ هن جهڙو انسان نه ڏٺو هو.

جهڙا آيا جڳ ۾ تهڙا ويا موٽي

جي قطار وارن انسانن منجهان هو. هن پنهنجا مريد نه ڪيا. هو زندگي جي سمورن ظاهري رنگن ۽ روپن کان نرالو ۽ عشق جو اڃيو مسافر هو.

ٽيس. جيڪا اڳتي هلي سنگت ۾ تبديل ٿي وئي. هن، مون، محمد سليمان امر سمون، غلام علي خاصخيلي ۽ غلام اڪبر ڪافي انقلابي ڪتاب گڏجي پڙهيا. ائين ئي 1987ع ۾ هن کي لسانيات جي ماهر استاد الهڏنو عباسي ماستري جي نوڪري ڏياري، 1990ع کان وٺي انور علي ادبي ميدان ۾ پير پاتو. ڪافي خوبصورت تخريرون لکيل اٿس. شاعري به ڪيائين ته ڪهاڻيون به لکيائين. اسڪول جي زماني ۾ آرٽ سرڪل ٽنڊو باگو جو ميمبر ٿيو. هن محمد حسن گگن بلوچ سان گڏجي اداڪاري ۽ صداڪاري به ڪئي ته ڪرڪيٽ به کيڏيائين. سندس والد جي وڇوڙي هن تي وڌيڪ گهرو اثر ڪيو. انهن گهاون ۾ گهاريندي گهاريندي انور علي ٽنڊو باگو ۾ پهچي برادري جي سڀني فردن کان وڌيڪ محنت ۽ تغاري مزدوري ڪري سٺو گهر ٺهرايو آهي. ٻه دڪان اٿس. پنهنجي نياڻين ۽ پٽن کي گريجوئيشن تائين تعليم ڏياري اٿس. پر ڏکڻ هن جو ڏيل ڏکڻي ڇڏيو آهي، زندگي ۾ هن رڳو خزان ڏني آهي، هي تقرير به سٺي ڪري ٿو. سگا ۽ اولڊ بوائز ايسوسيئيشن جو ميمبر رهيو آهي. شهر جي مسئلن ۽ شهيد محمد رفيق جي پوليس لاکپ ۾ شهيد ٿيڻ بعد هلايل هلچل ۾ به هن جو نمايان ڪردار هو.

انور علي عباسي ولد لکائڻو ٽنڊي باگي تعلقي جي ڳوٺ عالي ڦل ۾ 1964ع پيدا ٿيو. هن جي امڙ کي سندس ور ڪنهن نرس يا ويم گهر ۾ ان ڪري وٺي وڃي نه سگهيو جو هو مسڪين هو. ان ڪري ڳوٺاڻي دائي جون خدمتون ورتيون ويون. جڏهن انور علي ڄائو ته هن جو والد ٻي انتها خوش ان ڪري ٿيو جو هن جي محبت جي پهرين فطرتي حسناڪي هن جي سامهون ٿئي، ۽ هو خوشي ۾ نٿي ماريو. انور علي جڏهن ڊوڙون پائڻ لڳو ته کيس پئس پڙهڻ لاءِ اسڪول ۾ ڇڏيو. انور علي ڳوٺ عالي ڦل ۾ پنج درجا پاس ڪيا. جڏهن کيس انگريزي پڙهڻ لاءِ ٽنڊي باگي نيو ويو ته پنهنجي ويجهن عزيزن رهڻ لاءِ پنهنجي گهرن ۾ جڳهه نه ڏني، جنهن ڪري هو هاسٽل ۾ رهي تعليم پرائڻ لڳو. ڪڏهن ڪڏهن پنڌ، بيل گاڏي يا هلندڙ لاريءَ ذريعي پنهنجي ڳوٺ ويندو هو. کيس ماءُ ۽ پيءُ ڏاڍو پيار ڪندا هئا. پر غربت سبب انور علي هاسٽل ۾ رهي پنهنجا ڪپڙا خود ڌوئندو هو. ان هلندڙ سلسلي دوران هي هڪ ڀيري جڏهن موڪلن ۾ پنهنجي ڳوٺ ويو ته ڳوٺ کي ويجهو سمن شاه جي هر مهيني دوران لڳندڙ سائي جمع سبب سمن شاه ويو، جتان گهر آيو ته هن جي امڙ هن جي پيرن جي آهٽ تي سجاڳ ٿي وئي، امڙ کيس پيار سان ابا چئي ماني ڏني. هي ماني کائي سمهي پيو ۽ ان ڪاري رات جي آڌار هن جي امڙ کي اوچتو دل جو دورو پيو. سندس زبان مان هڪڙي رڙ گونجي جنهن جي آواز تي انور علي ۽ هن جو ننڍو ڀاءُ ذوالفقار چڪ ڀري اٿيا ۽ ماءُ جي رڙ تي روئڻ لڳا. کيس سندن والد مات ڪرائڻ لڳو. چئي. ابا اوهان جي امڙ کي ڏندڻ پيا آهن. جلد ئي ڪي ٿي ويندي. اوهين سمهي رهو. انور علي جي والد جي هڙ ۾ ٽڪو نڪو پئسو هو. نه وري ڪا سواري هئي، جو پنهنجي زال کي ڪنهن اسپتال ڪڍائي وڃي. هو پنهنجي ڀارن کان لڙڪ لڪائي آسمان ڏانهن منهن ڪري روئي رهيو هو. ان بيوسي جي عالم ۾ سندس گهر واري جي الوداعي ٿي. وڳر کان ڪونج وڇڙي ته انور علي ۽ ذوالفقار اپ ڌاريندڙ ڏانهن ڪيون ۽ سندن والد بيل گاڏي تي هنن جي امڙ جو مڙه رکي ٽنڊي باگي روانو ٿيو. سج ڪٽي ڪڍي ته، انور علي جي امڙ جنازو ٽنڊي باگي پنهنجي آبائي گهر پهتو. اهو سج انور علي لاءِ ويڳاڻو ٿي اڀريو هو. امڙ کي دفنائڻ هي گهر ويو، جتان اسڪول کڻڻ بعد هاسٽل ۾ سڏڪن ۽ لڙڪن ۾ هن جون راتيون گذرڻ لڳيون. نه پئسو نه پنجنڙ ڪيسا خالي ۽ پنهنجن جي بي رخين هن جي دل تي گهاٽ ڪرڻ شروع ڪيا، امڙ جي وڇوڙي جي درد هن جي اندر ڪي ڪچڙي وهي ۾ اڌ ڪري وڌو. هن لاءِ هر گذرندڙ ڪهڙي اوڀري ٿيندي وئي. اهڙين گهڙين گذرندي جڏهن هي مئٽرڪ ۾ پهتو ته، بالغ به ٿي ويو هو ۽ ڪي نرالا نيٺ هن کي گهاٽي ويا. انهن نيٺن جو اسير ٿيڻ بعد هن جي زندگي ۾ سهڻي جيان وڃڻ ويا ڪرڻ لڳي. انهن لمحن ۾ هن جو سات غلام اڪبر رستمائي، محمد سليمان امر سمون. غلام علي خاصخيلي، جميل خاصخيلي ۽ ٻين ساٿين ڏنو. جڏهن هن جي اکين ۾ لڙڪ لارون ڪري ڪن يادن جي سيلابن سبب وهندا هئا ته عبدالغفار کوسو جيڪو هن سان گڏ هاسٽل ۾ رهندو هو. سو کيس آت ڏئي، سندس لڙڪ اڳهندو هو. ان سمي شهيد ذوالفقار علي پٽو جي پارٽي طرفان آمريتي راج خلاف بحاليه جمهوريت ايم. آر. ڊي جي تحريڪ جي شروعات ٿي. جنهن جي ٽنڊي باگي جي پهرين ضياءَ ٺاهي خلاف جلوس ۽ مٽينگ ۾ انور علي پنهنجي مامي احمد ڪلهوڙو معرنت شرڪت ڪئي ۽ هي جوشيلو ڪاميڊ بنجي ويو. ايم. آر. ڊي جي پهرين تحريڪ 1993ع جي پڄاڻي کانپوءِ هي 1985ع ڌاري جيئي سنڌ محاذ ۾ شامل ٿي ويو. مون سان 1986ع ڌاري واقفيت

گنگا رام

تلهار ۾ 1925ع دوران راء سنگهه جي گهر ۾ جنم وٺندڙ گنگارام هريجن غربت سبب صرف پنج درجا پڙهيو ۽ پوءِ ننڍي عمر دوران ئي پيٽ جي بڪ اجهائڻ لاءِ هن درزڪو ڏنڌو وڃي اختيار ڪيو. درزڪو ڏنڌو ڪندي هو تصويرون ٺاهيندو رهيو. کيس فن، ادب ۽ مصوري سان ڊلي چاهه ٿي ويو. اها اڄ اجهائڻ لاءِ هن ان وقت تلهار جي مشهور هارمونيم ”باجو“ وڄائيندڙ گوبا سنگهه کان هارمونيم ۽ ڳائڻ جي فن جي سکيا پڳت مولچند کان ورتي. 1947ع جي ورهاڱي دوران گوبا سنگهه ۽ پڳت مولچند وطن جا وڻ ڇڏي، ڀارت روانا ٿيا ته، گنگا رام جي اکين رت جا لڙڪا ٺهيا. اهي لڙڪا ۽ استادن جون يادون هن کان عمر ڀر نه وسريون. اهي ئي يادن جا انڊلني غمگين رنگ هن پنهنجي تصويرن ۾ پينسل ۽ برش ذريعي اهڙي ته ڪاريگري سان چٽيا، جو هن جون ٺاهيل تصويرون آمريڪا، ڀارت، ايران ۽ فرانس سميت ملڪن جون سرحدون پار ڪري ويون. هن اٽڪل 6000 تصويرون ٺاهي انهن تي جيڪي چٽ چٽيا، انهن ۾ مشهور فنڪار لتا منگيشڪر، سيد سمن سرڪار ۽ مير غلام محمد خان ٽالپر جون يادگار تصويرون آهن، جيڪي اڄ به ڪئلينڊرن تي موجود آهن ۽ فن مصوري جون شاهڪار مڃيون وڃن ٿيون. وچوڙي جي گهاٽ ۾ رڳو گنگارام جي تصويرن ۾ نڪار آندو بلڪ هن درديلا گيت ڳاتا ۽ ڪافي اسٽيج ڊراما لکيا. جن ۾ اداڪاري به ڪيائين ۽ ڊائريڪشن به سندس هئي. انهن سندن مشهور ڊرامن ۾ ”ديڪا جاڻيگا“، ”مغل اعظم“ ۽ ”سلطنت“ مشهور ٿيا. انهن ڊرامن جي ڊرسيٽنگ به هن ٺاهي هئي. پاڻ 1976ع روڊ حادثي ۾ زخمي ٿيو، جنهن ڪري گلو خراب ٿيس. ان ڪري ڳائي نه سگهندو هو. منهنجو ڏاڏو حاجي دورو ۽ آبا احمد هن کان ڪپڙا سٻائيندا هئا. آئون ننڍي هوندي پنهنجي ڏاڏي ۽ والد سان گڏجي هن جي درزڪي دڪان تي ڪافي پيرا ويو هوس. مٿس فالج جو حملو به ٿيل هو. ان بيماري جو علاج، تلهار جو مشهور ڊاڪٽر لال شاه مفت ۾ ڪندو هوس. ان بيماري وگهي پاڻ 1982ع ۾ وفات ڪيائين. سندس وچوڙي تي تلهار ۾ جڻ هڪڙي دور جي پڄاڻي ٿي وئي. هن جي وچڙڻ کانپوءِ سندس ڪا ياد نه ملهائي وئي آهي. پر اڄ به سندس تصويرن مان مير غلام محمد ٽالپر ۽ سيد سمن شاه جون تصويرون هر سالياني ڪئلينڊر ۾ ڇپجن ٿيون. پر موجوده نسل کي اها ڄاڻ نه آهي ته اهي تصويرون تلهار ۾ پيدا ٿيل چترڪار سرگواسي گنگارام جي فن پاران جا شاهڪار آهن. سرت وارن جي دلين جو ته گنگارام جيئري ۽ مٿي پڄاڻان به اکين جو تارو هو ۽ اهي، پر وقت جي ستم ظريفي اها آهي ته ملڪ جي ثقافت کاتي ۽ ادبي ادارن کيس جيئري ته نظرانداز ڪيو، پر سندس روح جي پرواز پڄاڻان هن چترڪار، ڳائڪ ۽ ڊراما نويس جي ڪا يادگيري نه ڪئي وئي. هن آرٽسٽ، فنڪار ۽ ڳائڪ جا پٽ موهن ۽ گيلو تلهار ۾ رهن ٿا. پر اهي به هن جي تصويرن کي سنڀالي نه سگهيا آهن. پر پوءِ به مير غلام ۾ حمد خان ٽالپر ۽ سيد سمن شاه جون تصويرون ڏسيو هن جي ياد اچيو وڃي ٿي.

منور هاليپوٽو

منور علي هاليپوٽو ڳوٺ بڇو هاليپوٽو ۾ غلام رسول هاليپوٽو جي گهر ۾ 1985.4.25 تي پيدا ٿيو. غربت سبب سنڌي پڙهي سگهيو. هن ڳوٺ جي ڪهڙي ڳالهه ڪجي. جڏهن عوامي تحريڪ ۽ جيئي سنڌ محاذ پ.پ.پ ۽ ڪميونسٽ پارٽين جا اسٽيڊي سرڪل هلندا هئا ۽ آمر ضياءَ الحق جي قاتل آمريت جي ڏينهن ۾ هي ڳوٺ راهوڪي ۽ جنگشاهي سان پيڻيو ويندو هو. هن ڳوٺ ۾ رسول بخش پليجو، شهيد محمد فاضل راهو ۽ ڏاڏا قادر رانتو سوين ليڪچر ڏنا ۽ پوءِ شهيد بشير خان قريشي ۽ عبدالواحد آريسر به هن ڳوٺ ۾ اچي تقريرون ڪيون ۽ عبدالواحد آريسر ليڪچر ڏنا. سياسي، سماجي ۽ ادبي لحاظ کان هن ڳوٺ جي مڃتا پوري سنڌ ۾ ٿي. هن ڳوٺ ۽ عوامي تحريڪ، جسقم ۽ ب.پ.پ جي ڪارڪنن سميت مقبول هاليپوٽو، اقبال هاليپوٽو بهترين ڪالم نگار ۽ شاعر آهن ته، جسقم بشير خان گروپ سان لاڳاپيل منور علي هاليپوٽو جيڪو هن وقت غربت سبب ڪراچي شهر ۾ پيٽ جي بڪ اجهائڻ لاءِ تغاري مزدوري ڪري ذات نگر ۾ پنهنجو مقام پيدا ڪري ورتو آهي. هن جا نظم هن دور جي اهڙي خوبصورت عڪاسي ڪن ٿا. جو سندس نظم پڙهندي لڳندو آهي ته منور علي گهڻ پڙهيو آهي، پر ائين نه آهي ۽ ڪو درد آهي، جنهن هن کي هن سندس نظم جهڙا انيڪ نظم سرجيا آهن.

پيارا وڃايو تو سو پيار ندي جهڙو
آرڌائي پکين جهڙي ۽ آر ندي جهڙو
سڀ لوڪ چڙيو مون تي ۽ رشڪ ڀريو مون تي
مهمان ٿيو مون وٽ، هڪ يار ندي جهڙو
دل پنهنجي هندوري ۾ هي راز پئي لوڏي
هڪ شخص هيو مون ۾ ها تار ندي جهڙو
ٺٽي جي هوا مهڪي وجدان ۾ ڳائي پئي
سرمند جي اکهاڙپ ۾ اسرار ندي جهڙو
محبت تي رواني ڪي، ساڳيون ئي رڌم آهي.
ڪي پور سمنڊ جهڙا ڪو پار ندي جهڙو
ڀاڪر ۾ پري پنهنجي سهيلي کي چيائين پي،
دل ۾ لهي ويو آ دلدار ندي جهڙو

يا

تون مهاڻي پار جهڙو،
ميرڙو ميرانجهڙو،
چوڙو ڪنهن چال جهڙو،
هڪڙو هيڪانڌڙو،
پوءِ به تو تي آر منهنجا
پوءِ به تون ئي سار منهنجي،
ڪيئن چوان تون هار منهنجي.

جنهن ۾ صوبائي نائب صدر پڻ رهيا، علامہ شاہ احمد نوراني، علامہ عبدالستار نيازي ۽ پروفيسر شاہ فریدالحق جا خاص معاون ۽ ساٿي هئا. ڊڪٽيٽر جنرل ضياء الحق جي دور ۾ کين مجلس شوريٰ جي ميمبر طور آڇ ٿي جيڪا پاڻ ٺڪرائي ڇڏيائون. چار ڀيرا حرمين شريفين ۽ روضي رسول جي زيارت جو شرف حاصل ڪيائون، ان کان سواءِ هندستان، ايران، عراق جا دورا پڻ ڪري چڪا هئا جتي اجمير شريف حضرت خواجه معين الدين چشتي، حضرت شاه ولي الله، حضرت شيخ عبدالحق محدث دهلوي، امام احمد رضا فاضل بريلوي، محدث ڪچوچا شريف، حضرت علي المرتضيٰ (عليه السلام) تعاليٰ، حضرت امام حسين عالي مقام، حضرت عبدالقادر جيلاني جن جي روضن تي حاضري ڏنائون ان کان سواءِ ڪيترن ئي اصحابن ۽ اوليائن جي مزارات تان فيض ورتائون. پاڻ سيد حاجي حسين شاه جيلاني رحمت الله عليه کان بيعت هئا، ان سان گڏ حضرت پير عبدالغفار عرف منا ساٿين، حضرت پير محمد قاسم مشوري، حضرت پير غلام مجدد سرهندي، حضرت علامہ مفتي محمد صالح جن سان پڻ عقيدت رکندا هئا. پاڻ امامت، خطابت سان گڏ دارالعلوم ۾ تعليم، تربيت ۽ ادارن جا فرائض بغير معاوضي سرانجام ڏيندا هئا. سندن وفات 10 محرم الحرام 15 اپريل 2001ع ۾ ٿي، سندن جنازي نماز سلطان الواعظين علامہ مفتي عبدالرحيم سڪندري جن پڙهائي، کين خميس جي ڏينهن 3 وڳي شاگردن ۽ هزارين عقيدتمندن جي آئين آئين سان سندن قائم ڪيل جامع سردار العلوم ۾ مٽي ماءُ حوالي ڪيو ويو. مٿن عاليشان روضو جوڙايو ويو آهي، سندن محنت سان قائم ڪيل ادارا ۽ سوين شاگرد اڄ به ملڪ جي مختلف حصن اندر پنهنجون خدمتون سرانجام ڏئي رهيا آهن، هر سال سندن ورسي عقيدت و احترام سان محرم الحرام ۾ ملهائي ويندي آهي. جنهن ۾ ملڪ جا ناليوارا عالم، شاعر، اديب ۽ نعت خوان شرڪت ڪندا آهن. منهنجي ڏاڏي حاجي دورو جي ساٿن رغبت هئي. اسان جي ڳوٺ ايندو هو. مونکي پيار سان سمجهائيندو به هو.

مفتي خان محمد رحمان

10 محرم الحرام 1422 جي يلاري رات نوابشاہ ضلعي جي پانڌي شهر مان آڏي رات جو هڪ روح قفس عنصري مان پرواز ڪري عالم بالا ڏانهن راهي ٿي ويو، اهو روح هڪ اهڙي شخص جو هو، جنهن جي سموري زندگي درس و تدريس، تحرير و تقرير، الله ۽ ان جي محبوب جي ذڪر سان گڏ سماجي ڪمن ۾ گذري. سنڌ ڌرتي زندگي جي هر شعبي ۾ اهڙيون شخصيتون پيدا ڪيون آهن جن سنڌ جو مان مٿانهون ڪيو آهي، اهو ئي سبب آهي جو سندن نالو ڪيل خدمتن عيوض ماڻهن جي دلين تي نقش ٿي ويو آهي، اهڙين شخصيتن ۾ صوفي درويش عالم دين مفتي خان محمد رحمان به هڪ هئو. هن بزرگ جو جنم 1929ع ۾ فقير الله اوڀايو عباسي جي گهر ۾ ٿيو، ديني تعليم ڪلهوڙن جي صاحبي واري دور 1719ع ڌاري آباد ٿيل شهر رهڙو شريف جي هڪ درويش مولانا مفتي عبدالله ولد ميان حبيب الله مهيسر جي قائم ڪيل مدرسي ۾ مخدوم العلماء ميان عبدالحي مهيسر جن کان حاصل ڪيائون، هنن بزرگن وٽ ايران، عراق، افغانستان، هندستان سميت سنڌ ۽ بلوچستان جا شاگرد فيض حاصل ڪندا هئا، هن مدرسي ۾ ايتري وڏي تعداد ۾ شاگرد تعليم حاصل ڪندا هئا جو انهن جي لکڻ لاءِ مس جو وڏو مٽ پريل هوندو هئو، رحمان صاحب اهڙن عالمن جي صحبت ۾ رهڻ بعد فارغ التحصيل ٿي وڌيڪ علمن تي دسترس حاصل ڪرڻ لاءِ علامہ سردار احمد صاحب فيصل آباد واري وٽ حديث ۽ مناظري جو علم پڙهيا. قرآن پاڪ جو تفسير علامہ عبدالغفور هزاروي ۽ مولانا فيض احمد اويسي وٽ پڙهيائون، ان کان سواءِ قاري مصلح الدين صديقي، مفتي شجاعت علي قادري، مولانا عطا محمد بنديالوي، عبدالمصطفيٰ الاظهري وٽ علم حاصل ڪرڻ لاءِ سندن صحبت ۾ پڻ رهيا، جنهن بعد پنهنجي اباڻي ڳوٺ فریدآباد ضلعي دادو ۾ فيض رحمان جي نالي سان دارالعلوم قائم ڪيائون، ان سان گڏ پرائمري اسڪول ۽ پوسٽ آفيس پڻ منظور ڪرايائون. شهر کي ٻوڏن کان محفوظ بڻائڻ لاءِ اعليٰ انتظامي عملدارن سان ملاقاتون ڪري شهر کي چوڌاري مضبوط بچاءُ بند ڏيارائون، شهر ۽ اسپاس جي ماڻهن کي پاڻي جي ڳوٺ جا مسئلا سامهون آيا ته ڪوھ کوٽرايائون. کين نياڻين جي تعليم جو به گهڻو فڪر رهندو هئو جنهن لاءِ ڳوٺ سانول ڪرٿيو ۾ مسلم اسڪول جو بنياد وڌائون. 1960ع ڌاري پانڌي ڀرسان ڳوٺ محمود مهيسر مان شادي ٿيڻ بعد شهرين جي اسرار تي فریدآباد کان لڏ پلاڻ ڪري پانڌي شهر ۾ رهڻ لڳا جتي پڻ تعليمي خدمتن جو سلسلو جاري رکيائون، شهرين جي سهولت لاءِ خوبصورت پارڪ، عيدگاه، عاليشان جامع مسجد ۽ دارالعلوم اندر شاگردن ۽ شاگردن ڀائرن جي تعليم لاءِ پنهنجي نالي سان پرائمري اسڪول، خوبصورت لائبريري ۽ ڪمپيوٽر لپ قائم ڪريائون ڪيترن ئي مستحق شاگردن جا خرچ برداشت ڪري کين تعليم ڏياريندڙ سندن خيال هو ته اسلامي تعليم سان گڏ جديد تعليم ۽ ٻيا علم حاصل ڪرڻ بيحد ضروري آهن ۽ نياڻين جي تعليم تي ڪا به پابندي هئڻ نه گهرجي. پاڻ سنڌ جي اديب، ڏاهي، محقق ڊاڪٽر نبي بخش بلوچ ۽ علامہ غلام مصطفيٰ قاسمي کان گهڻو متاثر هوندا هئا جنهن سبب ڪيترا ڀيرا ساڻن ملاقاتون پڻ ڪيائون. پاڻ نعتگو شاعر، ڪيترن ڪتابن جا مصنف هئا جنهن ۾ سندن مشهور ڪتاب فضائل شب برات، شب قدر، فائده رحمان، رهبرعوام لفوائد الصيام ۽ بالخصوص سندن فتوائن جو مجموعو فتاويٰ رحمان جيڪو اڻڇپيل آهي، مگر فتويٰ جو بيمثال ذخيره آهي، ان سان گڏ ڪيترين ئي ٻولين تي عبور رکندا هئا. سندن سياسي وابستگي جمعيت علماءِ پاڪستان سان رهي

وچوڙي رات جي ويلي جيان،

وياڪل
وياڪل
وياڪل

آڪاش انصاري جي شاعري ۾ فني پختگي، ٻوليءَ جون حسناڪيون، خيال جي گهراڻي ۽ انوکيون تشبيهون نظر اچن ٿيون ۽ منظر نگاري جا نوان نوان رنگ به نظر ايندا. سندس شاعري ۾ مختلف ڪيفيتون ۽ پيڙاڻون به پڙهڻ لاءِ ملن ٿيون. پوئتي موٽڻ جو هن وٽ گس نه آهي. پاڻ تاريخ ۽ انقلاب سان سڌي طرح همڪلام ٿئي ٿو. هي پنهنجي لئجڻ جو احساس به ٻين کان ٻڌي ٿو ته لڻيا ويا آهيون. ان تي ڪوبه ماتم ۽ ملال به اٿس، پر اڳتي وڌڻ جو سنيهو ڏي ٿو. نقاد ڪولرڊ جي خيال موجب ”وڏي شاعر جي پرک جو هڪ معيار اهو به آهي ته ڏٺو وڃي ته ان جي شاعري ۾ تاريخ جو ڪيترو گهرو ادراڪ ۽ ان جا محرڪ موجود آهن.“ ان حساب سان جامي چانڊيو موجب آڪاش جي شاعري ۾ سنڌ ۽ عالمي انساني سماج جو تاريخي شعور پنهنجي سموري شدت سان موجود آهي، پر هن جي شاعري ۾ اهي سمورا محرڪ به موجود آهن، جيڪي هر دور ۾ سٺي ۽ اعليٰ شاعري سان گڏ سفر ڪندا رهيا آهن. ڊاڪٽر آڪاش انصاري پلوٽ مقرر، روزاني سوال اخبار جو چيف ايڊيٽر رهڻ سان گڏوگڏ سماج سڌارڪ ۽ بهترين ڊاڪٽر پڻ آهي. پاڻ سياسي طور تي عوامي تحريڪ ۾ رهيو ۽ عوامي تحريڪ کي الوداع ڪرڻ بعد سندس نانا ڊاڪٽر ذوالفقار علي مرزا سان جڙيا. ڪافي عرصي کان پ پ پ جو حامي آهي، پر سچ کي سچ مڃي ٿو. پ پ پ پاران اعلانيل پنيور ڊويزن واري هلچل ۾ هي اينٽي پ پ پ ٿي ان جدوجهد ۾ رهيو. ان هلچل هلچل سبب ئي پ پ پ سنڌ حڪومت پنيور ڊويزن وارو فيصلو واپس ورتو. هو جتي به آهي، رات کي رات وڏي واڪي چوي ٿو. سندس ڊاڪٽري، صحافت، سياست ۽ اين جي اوز واري دنيا واري ڪردارن کان وڌيڪ کيس شاعر طور مڃتا ملي آهي ۽ ملندي رهندي. هن وقت بدين ۾ رهي ٿو. سنگيت جو به ڄاڻو آهي.

منهنجو آڪاش هو اڻپورو!
ڊاڪٽر آڪاش انصاري

ڊاڪٽر المبخش عرف عام آڪاش انصاري ولد ميانجي الهڏو 25 ڊسمبر 1956ع تي ڳوٺ ابل وسي ضلعي بدين ۾ جنم ورتو. آڪاش جي شاعري جي سونن روپن رنگن کي پاڳو پان، مرڪان شيخڻ کان وٺي شاهه عبداللطيف ڀٽائي، ڪاليداس، ميران باهو، رابندر نات ٿاگور ۽ دنيا جي قديم ۽ جديد شاعري جو ڪينواس مليو. شيخ اياز جهڙي وڏي شاعر جي موجودگي ۾ آڪاش انصاري ”جلاوطن جهڙو شاهڪار نظم تخليق ڪيو، جنهن مان هن تخليقڪار جي شاعراڻي اڏام جي خيالي گهراڻي ۽ ندي جي وهڪري جهڙي رواني محسوس ٿئي ٿي ۽ آڪاش انصاري جنهن انداز سان رومانس ۽ سياست کي شاعرانو رنگ ڏئي اياز کانپوءِ پنهنجو رستو ٺاهيو، اهو ڪمال آڪاش جي ذات جو هو، جنهن هن کي ذات جي ڏيهه ۾ پنهنجو اسلوب ڏنو، پنهنجا پير ڏنا. جئين چوي ٿو ته،

جا مَرُڪ مون کان وٺي ڪسي، تنهن مَرُڪ جو آهي قسم،

مان رت رنس جو ظالمو! تنهن لڙڪ جو آهي قسم،

جيئل جي مڙي تڄ جي هر سرڪ جو آهي قسم،

پلڪ ڪندس پلڪ ڪندس اي وقت! توسان آ وڃن،

مان ڪيئن رهان جلاوطن، مان ڪيئن رهان جلاوطن.

جي ستن ۾ سموري ديس جي ماضي ۽ حال جي تاريخ ۾ ٿيندڙ ويڌن تي رت رنو اٿس ۽ وقت سان انوکو وڃن ڪيو اٿس. ماڻ جي خاموشي توڙي شاهه عبداللطيف ڀٽائي ۽ سچل جي هر گيت کي سولي سنڌي ويس ۾ شايد پنهنجي شاعري ۾ پيش ڪرڻ جي ڪوشش ڪئي هجي ۽ پنهنجي دور سان گڏ پنهنجي وطن ۽ دنيا جي دردن کي شاعري ۾ سموهيو اٿس. زمانو ڪالم به هو، آڄ به آهي ۽ سڀاڻي به هوندو. جيستائين درد، ظلم ۽ عشق هوندو، تيستائين ڊاڪٽر المبخش عرف عام آڪاش انصاري جي ذات جو سوجھرو رهندو. وقت آڪاش سان وڏا مذاق ڪيا، جنهن ڪري هن پنهنجي شاعري جي بندن ۾ چيو ته،

توسان چاهت ۽ چرپڻ به گهٽيا وڃن،

دل جا آرا ۽ اڀڻ به گهٽيا وڃن،

۽ وچوڙن ۾ ٺاهي ولولو،

يار جلدي ملو.

کان اڳي هي شاعر پنهنجي ان ئي پرينءَ سان هيئنن به پنهنجي شاعري ذريعي مخاطب ٿيو هو ته،

تون پڇين ٿو پرين ته مان هليو ڇو ويس.

جهڙا شاهڪار نظم ڏنا، جن ۾ رومانس به هو ته انقلاب به هو ۽ هن جي سنڌ ڌرتي جيڏي دل به هئي ۽ هن جا خواب به هئا، هن هن کان لکرايو هو جنهن وقت هي جوڳي جاڳيا، هن پونءَ سڄي جا پاڳيا وارو آڪاش انصاري دل جي درد واري پنهنجي درياءَ ۾ هيئنن پئي ٻڌو.

سره جي رات جي ڪنهن آخري تاري وانگر،

قتل پراڻ جي درياءَ جي ڪناري وانگر،

اڻ سمجه پار اهاج جي اشاري وانگر،

منهنجو آڪاش هو اڻپورو، اڏورو اجڙيل،

رڃن جي ماريل رولاڪ مسافر وانگر

صحافت جي دنيا ۾ انوکيون استوريون ڏيڻ جي حوالي سان منفرد سڃاڻپ ماڻيندڙ نهال ڪمار اڳوڻي سانگهڙ ۽ هاڻوڪي ميرپورخاص ضلعي ۾ قائم سنڌي شهر جي ڀرسان آباد ڳوٺ محمد خان جوڻيجو ۾ 14 نومبر 1982ع تي جنم ورتو. پرائمري کان هاءِ اسڪول تائين ته هن تعليم اباڻي ڳوٺ مان ئي حاصل ڪئي پر هن وڌيڪ تعليم پرائڻ لاءِ ميرپورخاص جا پنڌ پڇايا. شاهه عبداللطيف ڪاليج ميرپورخاص مان انٽر پاس ڪري هن جڏهن وڌيڪ تعليم پرائڻ لاءِ سنڌ يونيورسٽي ۾ داخلا ورتي تڏهن هن جي سامهون ڪيترائي چئلينج هئا، مفلسي کي منهن ڏيندي هن ايم اي جي ڊگري سوشل جی ۾ حاصل ڪئي. يونيورسٽي دور ۾ ئي هن قلم سان رشتو جوڙيو جنهن رشتي کي هو اڃا تائين نڀائيندو پيو اچي. مختلف سنڌي اخبارن ۾ پنهنجون خدمتون ڏيندڙ نهال ڪمار روزاني ڪاوش ۾ اچڻ کان پوءِ ڪيتريون ئي اهم استوريون لکيون، سندس قلم سان سرڃيل ڪيترين ئي رپورٽن تي حڪومتي عملدارن به نوٽيس ورتا. مختلف علائقن جي مسئلن تي قلم کڻندڙ نهال ڪمار هميشه اهڙين انوکين استورين تي قلم کڻندو رهيو آهي جيڪي استوريون ٻين صحافين جي نظر ۾ ڪا خاص اهميت ناهن رکنديون. پنهنجي زندگي جو ڳچ حصو صحافت کي ڏيندڙ هن صحافي جي اندر جو انسان ڏاڍو نفيس رهيو آهي انهي ڪري هو پنهنجن دشمنن سان به مرڪي محبت وڃان ملي ٿو. نهال ڪمار جي دوستي جو دائرو ڏاڍو وسيع آهي. سڄي سنڌ جا صحافي سندس دوستي جي ڏاڳي ۾ پوئيل رهيا آهن. هن جي وڏي خوبي ته اها به رهي آهي جو هو سدائين انهن دوستن سان ڏکڻ ۽ سکن ۾ شريڪ ٿيڻ لاءِ پيو سنڌ جي پٽن جا پنڌ پڇائيندو آهي ۽ پوءِ جڏهن به ڪنهن سفر تان واپس ورنڌو آهي تڏهن ضرور ڪا استوري/ رپورٽ قلمبند ڪندو آهي. نهال ڪمار جي سڃاڻپ رڳو اخباري رپورٽون ناهن پر هن جي سڃاڻپ آهي دوستيون به رهيون آهن جن سان هن هر حال ۾ نڀايو آهي. اميد آهي ته هو سدائين اسان جي ساٿ ۾ سلهاڙيل رهندو ۽ هن سان ويهي ڳالهين جا ڳوٺ پيا اڏينداسون

آهي هٿ جيڪي ساري سڀ ڄمار ڪپڙن تي ڀرت ڀرين ٿا، جيڪي هٿ رومالن مٿي ساهه جهڙا ستارا ٽانڪين ٿا انهن ۾ جڏهن قلم اچي ٿو ته پوءِ گلابن جهڙا لفظ پني تي مسڪرائڻ لڳن ٿا، جند جهڙي هن سنڌ تي رهندڙ ماڻهن ازل کان وٺي ادب جي لاءِ پاڻ ته پتوڙيو آهي پر هن ڌرتي جي نڀائين به اهڙيون تخليقون ڏنيون آهن جن کي هتان جا ماڻهو ڪڏهن به وساري ڪونه سگهندا، مهتاب محبوب کان امر سنڌو تائين، حسينه ساند کان نسيم نساء تائين سنڌي ليکڪائن جو تسلسل اڄ به برقرار آهي، انهن ليکڪائن سدائين پئي ادب جي جهان ۾ پاڻ پتوڙيو آهي، شاعري هجي يا نثر هر ميدان ۾ مرد ليکڪن سان ڪلهو ڪلهي ۾ ملائي بينل ليکڪائون اڄ به سوچن جي سرهاڻ مٿي لفظن جا پوپٽ اڏارين ٿيون، 22 مارچ 1990ع تي حيدرآباد جي هوائن ۾ سڪندر علي درس جي گهر ۾ جنم وٺندڙ ارم درس توڙي جو لکڻ جي شروعات 2010ع ۾ ڪئي پر هن ٿوري عرصي اندر وڏو نانءُ ڪمايو آهي، سنڌ يونيورسٽي مان ايم اي جي ڊگري ماڻيندڙ هن سڄاڻ ليکڪ صحافت جي دنيا ۾ پنهنجا فرض تڏهن سرانجام ڏنا جڏهن هو آسرو اخبار ۾ سب ايڊيٽر طور مقرر ٿي، هن صحافت جي دنيا کي انيڪ استوريون ته ڏنيون پر اهڙيون لکڻيون به ڏنيون جيڪي دردوند دلين جي ترجماني ڪندڙ هونديون هيون، مرداني سماج ۾ هن جڏهن قلم سان دوستي رکي هئي تڏهن هن جي اڳيان ڪيترائي چيلنج هيا، هن جي سامهون انهن ماڻهن جون سوچون به هيون جيڪي ماڻهو عورت ليکڪائن جي راهن ۾ رڪاوٽ جو سبب بڻجندا آهن، پر هن همت ڪونه هاري، لاڙ سان لڏون لڳائي ويٺل هن ليکڪ انهن پکين کي به پنهنجو موضوع بڻايو جن جا آڪيرا واچوڙن جي ور چڙهي ويندا آهن، هن بيواهن جي لڙڪن تي به لکيو آهي پر هن ته انهن پيرن کي به ناهي وساريو جيڪي پريت جا پنڌ پڇائيندي رتوڇاڻ ٿي پوندا آهن، هن ته هميشه انهن مائرن جي درد کي به پنهنجي دل ۾ ڪنهن ڪنڊي جيان چپندي محسوس ڪيو آهي جن جا جواب پٽ سرحد جي لتاڙ واري ڏوهه ۾ باندي بڻجي ويندا آهن، حيدرآباد جي هڪ اسڪول ۾ استاد طور پنهنجا فرض نڀائيندڙ ارم درس سدائين ٻارن جي ذهن جي صحن ۾ سدائين علم جا علم کوڙيندي رهي آهي، دعا آهي ته هو هميشه سوچن جي سرهاڻ وسيلي هن سماج کي منفرد تخليقون ڏيندي رهي.

خوبصورت لفظن وسيلي ستن ۾ ساه ڀريندڙ سنڌ جي نوجوان ۽ سڄاڻ ليکڪ مهوش عباسي جو جنم 17 جون 1992ع ڌاري شهيد بينظير آباد ضلعي جي ٻانڌي شهر ۾ ٿيو. علمي ادبي گهراڻي ۾ جنم وٺندڙ مهوش عباسي جو والد شبير احمد عباسي به علم و تدريس سلهاڙيل رهيو آهي، پرائمري کان مئٽرڪ تائين تعليم ته مهوش عباسي اباڻي شهر مان حاصل ڪئي جتي هوءَ ڳوٺ جي ٻين نياڻين جي تعليم کي پڻ عام ڪيو، ننڍپڻ کان مهوش عباسي سماجي ڪمن ۾ سرگرم رهي هن جي ڪوششن سان ٻانڌي ۾ نياڻين جي تعليم لاءِ سرڪاري پرائمري اسڪول پڻ کولي ويو. مهوش عباسي انٽر جي تعليم حاصل ڪرڻ لاءِ سکر جا پنڌ پڇايا، سنڌو دريا جي ڪنڌي تي آباد شهر جي نظارن کي محسوس ڪندي هن جڏهن پنهنجي اندر ۾ لکڻ واري اتساه کي محسوس ڪيو ته پوءِ هن لفظن جا پوپٽ اڏايا. انٽر پاس ڪرڻ کانپوءِ جڏهن هن جامشوري جي پتن تي آباد سنڌ يونيورسٽي جي ڪيمسٽري شعبي ۾ داخلا وٺي علم ڪيميا پڙهڻ شروع ڪيو، سنڌ يونيورسٽي جي ٻين شاگردن لاءِ پڻ مهوش عباسي هڪ رول ماڊل طور ثابت ٿي آهي هن پنهنجي ڪلاس جي ساٿين سميت ٻين شاگردن جا حوصلا بلند ڪيا ۽ نياڻين لاءِ بهتر قدم کنيا. يونيورسٽي واري زماني کان هن جون لکيل تحريرون مختلف اخبارن ۽ رسالن جو حصو بڻيون، مهوش عباسي سائنسي، سياسي ۽ سماجي سميت مختلف موضوعن تي لکندي رهي ٿي هن سنڌ ڌرتي تي وڏي چاه سان لکيو آهي ان کان علاوه هن عورتن تي ٿيندڙ ڏاڍاڻن تي خلاف تمام گهڻو لکيو آهي. سياسي ۽ سماجي طور معاشري جي پلائي لاءِ جاڳوڻيندڙ مهوش عباسي سدائين اهم ڪردار ادا ڪندي رهي آهي، سندس خدمتن ۽ لکڻين سبب کيس بختاور ايوارڊ، صحافت ۾ پاڻ مڃرائڻ سبب شهيد صحافي فقير لشاري ايوارڊ، بهترين نوجوان ليکڪ طور سنڌ رائي ايوارڊ ۽ سماجي پلاين جي ڪمن لاءِ هينڊز ايوارڊ سان نوازيو ويو آهي. سختگير طبيعت جي مالڪ مهوش عباسي جي لفظن ۾ سدائين سورن جو سمنڊ چلڪندي نظر ايندو آهي سندس لکڻيون جتي هن سماج جي عڪاسي ڪنديون آهن اتي وري اهي لکڻيون دردن جون دانهون به هونديون آهن جنهن کي محسوس ڪري احساس آڻڻا اکيون لڙڪ لڙڪ ٿي وڃن ٿيون. مهوش عباسي بطور صحافي 2014 ۾ صحافت سان لاڳاپيل آمريڪي ”انٽرنيشنل وزيٽرس ليبرشپ پروگرام“ ۾ پاڪستان مان واحد صحافي چونڊجي هئي جنهن ۾ هن آمريڪا جي مختلف رياستن جا دورا پڻ ڪيا جن ۾ ”ڪولاريڊو، مينوسوٽا، واشنگٽن ڊي سي، پورٽلينڊ“ ۽ ٻيون شامل آهن، ان کان علاوه مهوش عباسي يورپ ۽ فرانس جي شهر پئرس جا دورا پڻ ڪري چڪي آهي جتي هن پئرس جي خوبصورتين ۽ روشنن کي به پنهنجي اکين سان ڏٺو هو، پئرس ۾ هن بين الاقوامي صحافين سان يونيسڪو ۽ صحافتي ميوزيم نيويزيم جو دورو پڻ ڪيو، هوءَ ترڪي پڻ گهمي چڪي آهي، سنڌ ڌرتي سان عشق ڪندڙ هي خوبصورت ليکڪ ان سفر ڪٿا تي سفرنامو به لکي پئي جن ۾ هوءَ پنهنجو تجربو پڻ لکي رهي آهي جيڪو جلد پڙهندڙن جي هٿن ۾ هوندو. مهوش عباسي ملڪي سطح تي سنڌ سميت لاهور، اسلام آباد، ڪوئٽا ۽ پشاور ۾ ڪيترين ئي ڪانفرنسن، ٽريننگن ۽ پروگرامن ۾ شرڪت ڪندي رهي ٿي جتي هوءَ سنڌ جي ۽ عورتن جي آواز کي بلند ڪري ٿي ۽ سنڌ جي نمائندگي ڪندي رهي ٿي. صحافت جي سفر ۾ هن ڪاوش اخبار کي نه وسرڻ جهڙيون انيڪ استوريون ۽ رپورٽس پڻ ڏنيون آهن،

سانگهڙ کان ڀرپور آباد ڳوٺ حاجي عبدالڪريم لغاري ۾ 1989-6-15 تي ڪڪاڻين گهر ۾ جنم وٺندڙ حبيب لغاري پرائمري تعليم ته پنهنجي ڳوٺ مان ئي پرائي پر هن جڏهن مئٽرڪ ڪرڻ جي ڪنڌي تي آباد هاءِ اسڪول ۾ تعليم پرائڻ لاءِ پنڌ پڇايا ته پوءِ لفظن سان لنڙن لڳائي ڇڏي. ريڊيو حيدرآباد تان نشر ٿيندڙ پروگرامن هن کي لکڻ جو ڏس ڏنو ته هن گمنام گهڻين جو وڃائجي ويل داستانن جا پيرا ڪڍندي انهن کي قلمند ڪرڻ وارو سلسلو شروع ڪيو. سندس قلم مان ڦٽي نڪتل تحريرون جڏهن مشهور سلسلي ”يادون وسنديون ڪونه جو حصو بڻجنديون هيون تڏهن ڪيترن ئي ماڻهن جا من انهن تحريرن تي روئي پوندا هئا. ڊڪايل دلين جا درد قلمبند ڪندي ڪندي سراپا سور بڻجي ويل حبيب لغاري جنهن تعليم پرائڻ خاطر 2011ع ۾ سنڌ يونيورسٽي جي پتن جا پنڌ پڇايا تڏهن هن کي پيٽ گذر خاطر اخباري جهان جو حصو بڻجڻو پيو. مختلف اخبارن ۾ سب ايڊيٽر طور پنهنجا فرض نڀائيندڙ حبيب لغاري توڙي جو شاعري جي شروعات 2005ع ۾ ڪئي هئي پر ان عرصي ۾ هن جي شاعري مختلف فنڪارن به ڳائي. اردو ادب ۾ ايم اي ڪندڙ حبيب لغاري جڳ مشهور ڪهاڻيڪار نسيم گرل جي افسانن ۽ ان جي شخصيت تي ٿيسز به لکيو. هن مختلف پروگرامن ۾ ڪمپيئر طور به پنهنجا فرض سرانجام آهن. سانگهڙ جي سرزمين تي جنم وٺندڙ حبيب لغاري اهڙو قلمڪار آهي جنهن سدائين سنڌ جي پتن تي ٿيندڙ المياتي ڪهاڻين کي قلمبند ڪيو. صحافتي سفر ۾ پنهنجون خدمتون سرانجام ڏيندڙ حبيب لغاري ڪيترن ليکڪن ۽ ليکڪائن کي متعارف پڻ ڪرايو. مسلسل ٻين کي اتساه ڏيندڙ حبيب لغاري اهو درويش دل ماڻهو آهي جنهن جي تحريرن کي ڪيترائي ماڻهو دل وچان پڙهن ضرور ٿا پر هن جي گمنامي کان آشنا تمام گهٽ ماڻهو ٿي هوندا. بظاهر تنهن ڀر پنهنجي اندر ۾ انجمن جيان رهندڙ حبيب لغاري جي دوستن جو دائرو تمام گهڻو وسيع رهيو آهي. اهو ئي سبب آهي جو جڏهن سندس رولاڪ روح جو ساهه شهر جي شور ۾ منجهڻ لڳندو آهي تڏهن هو سنڌ جي تاريخي ماڳن جو پنڌ پڇائيندو آهي. سندس لنڙن ته ازل کان وٺي لاڙ سان ئي لڳل رهي آهي. ساري سنڌ کي ڀرين جي پاڇي جيان محسوس ڪندڙ حبيب لغاري اڃا تائين سڪن جي صبح تان اس نه پلي آهي انهي اميد تي ئي ته هو قلمي پورهيو ڪندي لکندو ٿو اچي ته:

وري نيٺ ورنڊو صبح جو پهر،
پرين رات جي پو سلامي نه ٿيندي.
اڙي او زمانا! ٻڌي ڇڏا هو،
اسان کان ته هاڻي غلامي نه ٿيندي.

گمنام ڪردارن کي منظر عام تائين آڻڻ لاءِ هن جي ترتيب ڏنل سلسلي ”ڪيئن آهيو ڪٿي آهيو؟“ کي سنڌ جا ماڻهو ڪڏهن به وساري ڪون سگهندا هن جون لکيل لکڻيون به ڪڏهن ڪنهن کان وسري ڪون سگهنديون جيڪي مختلف اخبارن ۽ رسالن جو حصو ٿيڻ کانپوءِ ماڻهن جي ذهن جي الماري ۾ محفوظ ٿي ويون آهن هن جي ڪيل خدمتن کي ڏسندي اهو يقين سان چئي سگهجي ٿو ته جڏهن به سنڌ جا تاريخ دان سنڌ جي صحافت جا پيرا کڻندا ۽ جڏهن به مضمونن ۽ بهترين رپورٽن جي ڳالهه نڪرندي تڏهن مهوش عباسي جو ذڪر ضرور ٿيندو ڇو ته مهوش عباسي اها ليکڪ آهي جنهن نه قرف رات جي سانت ۾ گونجندڙ سنڌ جي سڌڪن جي صدائن کي هميشه قلمبند ڪيو آهي پر هن بيوسي جي بلائن مٿان ڪڪجي ايٿا اڃا ڇڏي ويندڙ ٿر جي مسڪين ماروڙن کي به ٺاهي وساريو هن جتي چيرن جي چمڪڻ تي لکيو آهي اتي مهوش عباسي مسڪين ماڻهن جي درد، هاڻين ۽ ڏانهن کي ضرور ورتايو آهي. شال هوءَ سدائين قلم وسيلي سچ جي سڌن کي ورتائيندي رهي.